

ဟံသာဝတီဦးဝင်းတင် ဦးစီးပဲ့ကိုင်ခဲ့သော...

မိမိက စာစောင် D.Wave



အတွဲ(၇)၊ အမှတ်(၄)၊ တနင်္လာနေ့၊ ၂၂ - ၁ - ၂၀၁၈



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် လာအိုပြည်သူ့ဒီမိုကရက်တစ် သမ္မတနိုင်ငံ
ဝန်ကြီးချုပ် မစ္စတာ ထောင်လွန်းဆီဆုလစ်တို့ မြန်မာ-လာအို နှစ်နိုင်ငံထိပ်သီးအစည်းအဝေး တက်ရောက်

(နေပြည်တော်၊ ၁၅-၀၁-၂၀၁၈)

အယ်ဒီတာ အာဘော်

သမိုင်းဥပါဒ်နှင့် အမျိုးသားရေးဝါဒ

သမိုင်းဆိုရာ လောကီထုပ္ပတ် လူတို့ဇာတ်ကို လေ့လာကြရင်း လူသားတို့၏ လုပ်အားစွမ်းပကားနှင့် အခြေအမြင်တရားတို့ဖြင့် တည်ဆောက်ခဲ့ကြသော လူ့ယဉ်ကျေးမှုမှတ်တိုင်ကြီးများကို တွေ့ခဲ့ကြရသည်။ ဆယ်စုနှစ်ပေါင်းများစွာ တိုက်ခိုက်ခဲ့ကြသော သွေးထွက်သံယိုစပ်ပွဲကြီးများထဲက သင်ခန်းစာများကို ထုတ်ယူရင်း ယဉ်ကျေးမှုသမိုင်းသစ်များကို လူသားတို့ ဖန်ဆင်းခဲ့ကြသည်။ လူသား၏ တန်ဖိုးနှင့် ဂုဏ်သိက္ခာကို မြှင့်တင်ပေးသော ဘာသာတရားကြီးများမှသည် အနုပညာသမိုင်း သို့မဟုတ် ရသပညာအခြေခံသည့် စာပေနှင့် အနုပညာများ၊ လူမှုဆက်ဆံရေးပုံစံသစ် များသည် လူသားတို့၏မကုန်ဆုံးနိုင်သော တီထွင်ဖန်တီးမှုနှင့် ချစ်ခြင်းမေတ္တာတရားတို့မှ မွေးဖွားသန်စင်ခဲ့ကြပါသည်။

အမျိုးသားနိုင်ငံများ၏ လွတ်လပ်စွာ စီမံခန့်ခွဲမှုနှင့် အချုပ်အခြာအာဏာမှသည် အမျိုးသားရေးဝါဒကို အခြေခံသည့် မတူခြားနားသော သတ်မှတ်ချက်များပေါ်ပေါက်ခဲ့သည်ဟု ဆိုပါသည်။ အမျိုးမျိုးအဖုံဖုံသော လူတန်းစားများ၊ လူ့အလွှာများ၊ ကုန်လုပ်ဆက်ဆံရေးများကို သတ်မှတ်ကြရင်း အမျိုးသားရေးဂုဏ်သိက္ခာနှင့် အချုပ်အခြာအာဏာဆိုင်ရာ တိုးတက်မှုများ ထပ်မံဖြစ်ပွားခဲ့သည်။

အိန္ဒိယနိုင်ငံရေးခေါင်းဆောင် ဆိုနီယာဂန္တီက အမျိုးသားရေးဝါဒနှင့်ပတ်သက်၍ ပူးပေါင်း ရောနှောဆက်ဆံသော သဘောထားကြီးသည် အမျိုးသားရေးဝါဒနှင့် ရန်လိုမာန်စောင်သော အမျိုးသားရေးဝါဒဟူ၍ နှစ်မျိုး နှစ်စားရှိကြောင်း ကောက်ချက်ချခဲ့ဖူးပါသည်။ အမျိုးသားရေးခေါင်းဆောင်ကြီး ဝိလ်ချပ်အောင်ဆန်းကလည်း “ငါ့လူမျိုးမှ ငါ့လူမျိုး” ဟူသော အမျိုးသားရေးဝါဒအကြောင်း ဖက်ဆစ်ဂျပန်၏ အမျိုးသားရေးဝါဒကို ဥပမာပေး၍ မှတ်ချက်ပြုခဲ့ဖူးသည်။ ဟစ်တလာ၏ အမျိုးသားရေးဝါဒနှင့် စစ်ကြိုခေတ်ဂျပန်တို့၏ အမျိုးသားရေးဝါဒတို့သည် နာဇီဝါဒနှင့် ဖက်ဆစ်ဝါဒသို့ ကူးပြောင်းသွားခဲ့ပါသည်။

လူမျိုးတိုင်းတွင် မိမိတို့၏ ဇာတိပုည အမှတ်အသားသရုပ်ရှိကြခြင်းဖြစ်သည်။ ဤအမှတ်သရုပ်အပေါ်ဂုဏ်ယူကြရမည်ဖြစ်သည်။ သို့သော် အစွန်းမရောက်ဖို့တော့ လိုသည်။ အခြားမျိုးနွယ်စုတို့၏ အမျိုးသားအမှတ်သရုပ်ကို လေးစားရသည်။ အသိအမှတ်ပြုရသည်။ လူမျိုးကြီးဝါဒသည်လည်းကောင်း၊ ကျဉ်းမြောင်းသော လူမျိုးစွဲဝါဒသည်လည်းကောင်း မည်သည့်အမျိုးသားရေးဝါဒမှ အတုယူထိုက်သည်ဝါဒများမဟုတ်ပေ။ နှစ်ခုစလုံး အစွန်းရောက်နေပေသည်။

အခြားတစ်ဖက်တွင်လည်း သမိုင်း၏ ဥပါဒ်များကို ဆင်ခြင်တုံတရားများဖြင့် စိစစ်သုံးသပ်ကြရမည်။ သမိုင်းကိုလေ့လာကြသည်မှာ သမိုင်းထဲမှာ သင်ခန်းစာတွေကို ထုတ်ယူဖို့ဖြစ်သည်။ သမိုင်းအမှားကို နောက်တစ်ဖန်ပြန်လည် မမှားရန်၊ ဆင်ခြင်ရန် ဖြစ်သည်။ သမိုင်းကို လေ့လာကြသည်မှာ သမိုင်းနာရီလက်တံကို နောက်ပြန်လှည့်ရန် မဟုတ်ပေ။ ယဉ်ကျေးမှုသစ်များကို တည်ဆောက်ရန်၊ လူမှုသိပ္ပံဖွံ့ဖြိုးတိုးတက်ရေးနှင့် ငြိမ်းချမ်းသောလူ့ဘောင်တည်ဆောက်ရန် ဖြစ်သည်။

ကျွန်တို့ ယနေ့ကဲ့သို့ ကမ္ဘာလွှမ်းခြုံဖွံ့ဖြိုးနေသော ကမ္ဘာအစီအစဉ်သစ်ခေတ်ကို အရောက်ချီတက်လာ နိုင်ခဲ့ကြသည်မှာ သမိုင်းကို အကောင်းမြင်တရားဖြင့် တည်ဆောက်ခဲ့ကြခြင်းကြောင့် ဖြစ်သည်။ သမိုင်း၏ ဒဏ်ရာဒဏ်ချက်များကို မိမိလျာဖြင့် လျက်ကာ မိမိတို့ကိုယ်တိုင် ကစားပြီး အသစ်အသစ်များ ဖန်တီးတည်ဆောက်ခဲ့ကြခြင်းကြောင့်ဖြစ်သည်။ သမိုင်းအမှိုက်ပုံကို အလုပ်ရှုပ်ခံကာ တုတ်ဖြင့် တူးဆွရင်း နာကျည်းနေခြင်းကြောင့်လည်း မဟုတ်ပေ။

အများကြိုက်၊ လူပြန်ကြိုက် နိုင်ငံရေးသည်လည်းကောင်း၊ ယာယီလက်ခုပ်ချူနိုင်ငံရေးသည်လည်းကောင်း၊ ပြည်သူလူထုအတွက် ရေရှည်တည်တံ့သော နိုင်ငံရေးဆောင်ရွက်ချက်မဟုတ်ပေ။ မိမိ၏ ကျဆင်းနေသော နိုင်ငံရေးဂုဏ်သိက္ခာနှင့် စည်းရုံးရေးကို ယင်းလုပ်ဆောင်မှုများက ကယ်တင်နိုင်လိမ့်မည်မဟုတ်ပေ။

ယနေ့ ပြည်သူလူထုက တောင်းဆိုသည်မှာ အမျိုးသားရင်ကြားစေရေးကို အခြေခံသည့် သွေးစည်းညီညွတ်ရေး၊ ငြိမ်းချမ်းရေးနှင့် ဖက်ဒရယ်ပြည်ထောင်စုထူထောင်ရေးဖြစ်သည်။ ယနေ့ ပြည်သူလူထု၏ ခံယူချက်မှာ ရခိုင်ပြည်နယ်မြောက်ပိုင်းအရေးသည် မြန်မာတစ်နိုင်ငံလုံး၏ အရေးဖြစ်သည်။ ရခိုင်အမျိုးသားများ၏ အရေးသည် မြန်မာတစ်မျိုးသားလုံး၏ အရေးဖြစ်သည်။ ရခိုင်ပြည်နယ်၏ အမျိုးသားဂုဏ်သိက္ခာနှင့် အချုပ်အခြာအာဏာသည် မြန်မာတစ်နိုင်ငံလုံးနှင့်ဆိုင်သော အမျိုးသားဂုဏ်သိက္ခာနှင့် အချုပ်အခြာအာဏာစိန်ခေါ်မှုဖြစ်သည်။ ပြည်သူလူထုအားလုံးသည် လက်သည်းဆိတ်တော့ လက်ထိပ်နာတတ်ကြသည်။ အေးအတူပူအမျှ စိတ်ဓာတ်ရှိကြသည်။ မြေပူရာကင်းမှောင်လုပ်ရပ်ကို ဆန့်ကျင်ကြသည်။ အတိတ်၏ နာကျင်မှုကို ပစ္စုပ္ပန်သွေးစည်းညီညွတ်မှုဖြင့် ဖယ်ထုတ်ရှင်းသန့်နိုင်ခဲ့ကြသည်။ အမြင်ကျဉ်းမြောင်းသော အမျိုးသားရေးဝါဒသည် ဒီမိုကရေစီအတွက် ထောင်ချောက်ဖြစ်ကြောင်း သိမြင်ခဲ့ကြပြီးဖြစ်သည်။

တာဝန်ခံအယ်ဒီတာ

ဓာတ်တက

အယ်ဒီတာအာဘော်

တာဝန်ခံအယ်ဒီတာ

ဥက္ကဋ္ဌစိုး

အောင်ဆန်းစုကြည် ၊ ဒီစကား ၂

သဘောထားအမြင်

သရုပ်ဖော်ပေး၊ အာဆာအကြမ်းဖက်အဖွဲ့ချုပ်ဟာ ဘာကြောင့်... ၁၀

နိုင်ငံသားရိုနှိုင်း၊ ကုန်စေ့နှုန်းများ ဘာကြောင့်တက်နေရသလဲ... ၁၂

ထက်ကျော်၊ ဖားရန်ဖားဆင်း၊ နိမ့်နင်းမညီ ၂၀

သန့်ဇော်(သန့်လှိုင်)၊ ဧရာဝတီကို ဘယ်လိုကယ်တင်ကြမလဲ(၄) ၂၂

နိုင်ငံရေးသုံးသပ်ချက်

မင်းဆောင်ပိုင်ဘာသာ၊ ဒီမိုကရက်တစ်ဖက်ဒရယ်ပြည်ထောင်စုတည်ထောင်ဖို့ ၆

ဥပဒေရေးရာ

ရေငှက်မောင်က၊ ၂၀၀၈ ဖွဲ့စည်းပုံအခြေခံဥပဒေနှင့် စင်ပိုင်အစိုးရ ၆

သတင်းဆောင်းပါး

ကျော်အောင်၊ လူငယ်ဇာတ်ဆောင်ရေးနှင့် အဖွဲ့ချုပ်လုပ်ငန်းအဖွဲ့(၂၃) ၉

လူမှုဘဝဆောင်းပါး

နိုင်ငံတော်လွှဲ၊ သွေတာကျော်သိန်းဝိသုဒ္ဓိ ၁၁

သမိုင်းပုဂ္ဂိုလ်

တက္ကသိုလ်စိန်တင်၊ ဗိုလ်ချုပ်အောင်ဆန်းလေးစားအားထားခဲ့သူ... ၁၃

အထူးဆောင်းပါး

အယ်ဒီတာအာဘော်၊ စိန်ရည်၊ ဘေဂျင်းဆောင်းဦးနှင့်... (၁၂) ၁၄

အယ်ဒီတာအာဘော်၊ ဗဟိုကော်မတီအစည်းအဝေးအကြောင်းတရားစာတမ်း(၃) ၁၅

ဒီပျိုဆက်

ဆွေဦးဟန်(အင်းစိန်)၊ ဒါက ဒီလိုရှိတယ် ၄

အမှတ်တရဆောင်းပါး

မောင်မိုး၊ အမှတ်တရစာအုပ် ၁၆

ဝင်းလင်း၊ ဦးတင်မောင်ဝင်း(ခရမ်း) သို့မဟုတ်... ၂၁

ရသအတွေး

မြင့်မိုးရီ၊ သဘာဝပတ်ဝန်းကျင် ချစ်တတ်အောင် ၂၃

အမျိုးသမီးကဏ္ဍ

နှင်းသန်းအိမ်၊ ဘဝမှတ်တမ်း ၂၄၊ မိုးသ(နှင်းအိမ်)၊ အိုသူတွေ ဖျံ့ရွယ်မယ့်ဆေး... ၂၅

အတို့အဖို့

အက္ကဝါရီမိုး၊ လူတော်လူကောင်းရွေးပွဲ ၂၇

ကဏ္ဍ

မောင်နီမိုး၊ လမ်း ၂၃ ၊ နိုင်ငံမျိုး၊ မြစ်လမ်း ၁၅

လင်းသက္ကဋ္ဌ၊ အောင်မြင်မှုစားသွားပေါ်က ပန်းတစ်ဖွင့် ၆ ၊ မောင်ကြေးညို(ပုသိမ်)၊ ငါတို့သည် ၂၀

ဆော်ဇော်ထိုက်(၅၂၀)၊ တည်တည်ငြိမ်ငြိမ်ညီမလေး ၂၂



CEO	ဦးသိန်းဦး	ဒီလှိုင်းလိုဂိုစာလုံး	ပန်းချီတင်ထွက်	တာဝန်ခံအယ်ဒီတာ	မုံရွာအောင်ရှင်
တွဲဖက်တာဝန်ခံ	ဦးရဲမင်းဦး	NLD Font	ဦးစိုးဝင်း	အယ်ဒီတာ	နေဘန်းလတ်
အနုပညာအကြံပေး	ပန်းချီမျိုးမြင့်	ထုတ်ဝေသူ	ဦးညွှန်းဝင်း	မွမ်းမံမှုအယ်ဒီတာ	လမ်းမသောင်းထွန်း
ဥပဒေအကြံပေး	ဦးကျော်ဦး	မျက်နှာဖုံးနှင့်	အမ် - ငွေ	စာပြင်အယ်ဒီတာ	နေမင်းသိမ်း
	(တရားလွှတ်တော်ရှေ့နေ)	အတွင်းဒီဇိုင်း	စင် - လင်း	သတင်းထောက်အဖွဲ့	ကိုတင်လှ၊ ကျော်အေးနိုင်၊ ကိုသက်အောင်
အုပ်ချုပ်ရေးမှူး	ဦးကျော်သွင် (မိုးထွန်း)	စာမျက်နှာဖွဲ့စည်းမှု	စင် - လင်း	ပုံနှိပ်	မေတ္တာမိုးပုံနှိပ်တိုက်-၀၀၃၆၃
စာရင်းကိုင်	ဦးဝေဇင်ဦး၊ ဦးတင်မြင့်	ကွန်ပျူတာစာစီ	ကျော့ကေခိုင်	ဒီလှိုင်းရုံး	အမှတ် ၃၆၁၊ ခြေညီတပ်၊ ပုလဲ
ဖြန့်ချိရေးမှူး	ကိုနိုင်နိုင်			သိရှိတိုက်ခန်း၊ ကျောက်မြောင်းရွေးအနီး၊ နတ်မောက်ရပ်ကွက်၊	
ရုံးအဖွဲ့	အေးအေးမိုး			ကာမ္ဘေမြို့နယ်၊ ရန်ကုန်တိုင်း၊ ဝန်း - ၀၁-၅၅၉၉၃၃၊ ၀၁-၅၄၃၉၃၇	
				စာစောင်အမှာ - ၀၉-၂၆၃၀၀၇၆၀	
				e-mail	d.wavejournal@gmail.com

ဒီကား အောင်ဆန်းစုကြည်

ချစ်ခင်လေးစားရပါသော အညံ့သည်တော်များရှင် ဒီကနေ့ အခမ်းအနားကို တက်ရောက်လာကြတဲ့ နိုင်ငံတော်အစိုးရ တာဝန်ရှိသူများ၊ တိုင်းဒေသကြီး ပြည်နယ်များမှ ဝန်ကြီးများ၊ တိုင်းဒေသကြီး/ပြည်နယ်များမှ တိုင်းရင်းသား လူမျိုးရေးရာဝန်ကြီးများ၊ ကိုယ်ပိုင်အုပ်ချုပ်ခွင့်ရ တိုင်း/ဒေသဦးစီးအဖွဲ့များမှ ဥက္ကဋ္ဌနှင့် အဖွဲ့ဝင်များ၊ လွှတ်တော်ရေးရာကော်မတီဝင်များ၊ စာပေနှင့် ယဉ်ကျေးမှုအသင်း အဖွဲ့များမှ ကိုယ်စားလှယ်များ၊ စီးပွားရေးလုပ်ငန်းရှင်ကြီးများ၊ အညံ့သည်တော်များ ကောင်းကျိုးချမ်းသာ မင်္ဂလာအဖြာဖြာနှင့် ပြည့်စုံပါစေကြောင်း ဆုမွန်ကောင်းတောင်းလျက် နှုတ်ခွန်းဆက်သအပ်ပါတယ်။

ကချင်၊ ကယား၊ ကရင်၊ ချင်း၊ မွန်၊ ဝမာ၊ ရခိုင်၊ ရှမ်း စတဲ့ မိမိတို့၏ ပြည်ထောင်စုဖွားတိုင်းရင်းသား ညီအစ်ကို မောင်နှမများသည် ရှေးပဝေသဏီကတည်းကပင် ဤနိုင်ငံအတွင်း နေထိုင်ခဲ့ကြပါသည်။

ကိုလိုနီ အုပ်ချုပ်မှုအောက် ကျရောက်ပြီး လွတ်လပ်ရေးပြန်လည် ရရှိရေးအတွက် တိုင်းရင်းသားများ၏ ပူးပေါင်းဆောင်ရွက်မှုမှာ များစွာ အရေးပါထိရောက်ခဲ့ပါတယ်။ လွတ်လပ်ရေးရပြီး နောက်ပိုင်းတွင်မူ တိုင်းရင်းသားညီအစ်ကိုမောင်နှမများအကြား သံသယနှင့် ပဋိပက္ခများ နှစ်ရှည်ကြာဖြစ်ပေါ်ခဲ့မှုကြောင့် မိမိတို့နိုင်ငံဟာ နိုင်ငံရေး၊ စီးပွားရေး၊ လူမှုရေး စသည့်ဖြင့် အဘက်ဘက်မှာ အိမ်နီးချင်း နိုင်ငံများထက် နောက်ကျခဲ့ရပါတယ်။ ထို့ကြောင့်လည်း နိုင်ငံတော်အစိုးရအနေဖြင့် အမျိုးသားပြန်လည်သင့်မြတ်ရေးနှင့် ပြည်ထောင်စု ငြိမ်းချမ်းရေးကို တိုင်းရင်းသားပြည်သူတစ်ရပ်လုံးနှင့် လက်တွဲပြီး ကြိုးပမ်းဆောင်ရွက်လျက်ရှိပါတယ်။

ယနေ့ နိုင်ငံတော်အစိုးရက ဦးဆောင်၍ ကျင်းပလျက်ရှိသော ပြည်ထောင်စုငြိမ်းချမ်းရေးညီလာခံ (၂၁-ရာစုပင်လုံ) အစည်းအဝေးများတွင် တိုင်းရင်းသား ပြည်သူများအတွက် အရေးကြီးလှသော အခွင့်အာဏာခွဲဝေရေး၊ မြေယာနှင့် သယံဇာတ


စီမံခန့်ခွဲမှုများ ခွဲဝေဆောင်ရွက်ရေး၊ အခွန်ကောက်ခံမှုများ ခွဲဝေဆောင်ရွက်ရေး၊ ဒေသဖွံ့ဖြိုးရေးစသည့်တို့ကို ညှိနှိုင်းဆွေးနွေးပြီး အနာဂတ် ဖက်ဒရယ်ပြည်ထောင်စုအတွက် အခြေခံမူများ ထွက်ပေါ်လာအောင် ကြိုးပမ်းဆောင်ရွက်လျက်ရှိပါသည်။ သဘောတူညီချက်အချို့ ရရှိပြီး ပြည်ထောင်စုသဘောတူစာချုပ်၏ အစိတ်အပိုင်းအဖြစ် လက်မှတ်ရေးထိုးနိုင်သကဲ့သို့ ဆက်လက်၍လည်း ဆွေးနွေးညှိနှိုင်းမှုများ ဆောင်ရွက်သွားမည်ဖြစ်ပါတယ်။

ဤသို့ ကြိုးပမ်းဆောင်ရွက်နေခြင်းသည် နှစ်ပေါင်း ၇၀ ကျော် သက်တမ်းကြာခဲ့ပြီဖြစ်သည့် ပြည်တွင်း လက်နက်ကိုင်ပဋိပက္ခများ ချုပ်ငြိမ်းပြီး တိုင်းရင်းသားပြည်သူအားလုံးလိုလားတောင့်တနေသည့် ဒီမိုကရေစီဖက်ဒရယ်ပြည်ထောင်စုကြီး တည်ဆောက်နိုင်ရေးအတွက် အခြေခံအုတ်မြစ်များ ချမှတ်နိုင်ရန် ဖြစ်ပါသည်။

တစ်ချိန်တည်းမှာပင် လက်ရှိနိုင်ငံတော်တွင် တိုင်းရင်းသား လူမျိုးများရေးရာဝန်ကြီးဌာနနှင့် တိုင်းရင်းသား လူမျိုး ရေးရာဝန်ကြီးများ ဖွဲ့စည်းခန့်အပ် တာဝန်ပေးထားပြီး ဖြစ်ပါသည်။ တိုင်းရင်းသားအရေး၊ တိုင်းရင်းသားဒေသများ ဖွံ့ဖြိုးရေးတို့ကို ဦးစားပေးဆောင်ရွက်သွားမှာ လက်တွေ့တိုးတက်မှုသာဓကများနှင့် အမျိုးသား ပြန်လည်သင့်မြတ်ပြီး ပြည်ထောင်စုညီညွတ်ရေးကို တည်ဆောက်နိုင်မည်ဖြစ်ပါသည်။

ထို့ကြောင့် ယနေ့ကျင်းပပြုလုပ်သော ဗိုလ်ချုပ်မှူး တိုင်းရင်းသားဒေသများအတွက် အတွေးသစ်၊ အမြင်သစ်များ ရရှိစေရေး၊ ဒီမိုကရေစီ ဖက်ဒရယ် ပြည်ထောင်စု တည်ဆောက်ရာတွင် တစ်ဖက်တစ်လမ်းမှ ထောက်ပံ့ကူညီနိုင်ရေးနှင့် ညီညွတ်ရေးအတွက် ဝိုင်းဝန်း ပူးပေါင်းပါဝင်ဆောင်ရွက်ကြပါရန် တိုက်တွန်းနှိုးဆော်လျက် သဝဏ်လွှာ ပေးပို့အပ်ပါသည်။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တိုင်းရင်းသားလူမျိုးများစဉ်ဆက်မပြတ်ဖွံ့ဖြိုးတိုးတက်မှုဖိုရမ်သို့ ပေးပို့သည့် သဝဏ်လွှာ။ ဇန်နဝါရီ ၁ ရက် ၂၀၁၈ ခုနှစ်)



ပြည်သူနှင့်အတူ
together with the people



ဒါက ဒီလိုရိတယ်

ဝေဖြိုးဟန် (အင်းစိန်)

‘ဒါက ဒီလိုရိတယ်ဘကြီးဖြိုးရေ’ အဖွဲ့ချုပ်လူငယ်ညီလာခံတွေအကြောင်း ပြောပြမလို့၊ ဒီကနေ့ အဖွဲ့ချုပ်ရဲ့နိုင်ငံလုံး ဆိုင်ရာလူငယ်ညီလာခံတွေကို တစ်နိုင်ငံလုံးက မြို့နယ်အသီးသီးမှာ မြိုင်မြိုင်ဆိုင်ဆိုင် ကျင်းပနေကြပြီ။ လူငယ်ညီလာခံ လုပ်တာဟာ အခုအကြိမ်နဲ့ပါဆို နှစ်ကြိမ် ရှိပါပြီ။ အဖွဲ့ချုပ်ထဲက အဖွဲ့ဝင်ဟောင်း တော်တော်များများဟာလည်း ညီလာခံ အတွေ့အကြုံတွေ အများကြီးရရှိထား ပြီးကြပြီလေ။ ညီလာခံကျင်းပတာ လောက်ကတော့ တွဲတေးသီချင်းတန်သီ ချင်းလှုပ်င်းတောင်ပျင်းသေးတယ်ဆိုသ လိုပဲပေါ့ဗျာ။

အဖွဲ့ချုပ်ရဲ့သမိုင်းအစ ၁၉၈၈ ကာလကနေ ဒီဘက်ခေတ် ၂၀၁၂ ခုနှစ် အဖွဲ့ချုပ် အသစ်တစ်ဖန်ပြန်လည်ဆန်း သစ်တဲ့ ကာလတိုင် ဖြတ်သန်းခဲ့တဲ့ နှစ် တွေထဲမှာ နိုင်ငံလုံးဆိုင်ရာ ညီလာခံဆို ပြီး တစ်ခါမှ မပြုလုပ်နိုင်ခဲ့ပါဘူး။ ဘာကြောင့်လဲ ဆိုတော့ အားလုံး ပြေးလိုက် လွှားလိုက်၊ ပုန်းလိုက် ရှောင်လိုက်၊ ဝင် လိုက် ထွက်လိုက်နဲ့ လုံးလည်ချာလည် လိုက်နေတဲ့ ခေတ်ဆိုးခေတ်ကြပ်ကြီးကို ရင်ဆိုင်နေကြရလို့။ ဒါက ဒီလိုရိတယ် မဟုတ်လားဘကြီးဖြိုးရေ။ အများသိ ပြီးတဲ့အတိုင်း အဖွဲ့ချုပ်ဟာ ဒီမိုကရေစီကို အထူးတန်ဖိုးထားတဲ့ပါတီ ဖြစ်တာ နဲ့အညီ အဖွဲ့ချုပ်အတွင်း တာဝန်အပ်နှင်း ခြင်းတွေကိုလည်း ဒီမိုကရေစီနည်းကျ ကျင့်ပြလုပ်ရွေးချယ်ရမှာ အသေအချာ ပေါ့ဗျာ။ ဒါပေမဲ့ ခေတ်ကာလတစ်ခုမှာ တုန်းက ရှိပြီးသား ပါတီဝင်တွေကိုတောင် အမဲဖျက်သလို လိုက်ရှာ၊ လိုက်ဖမ်း၊ နေ့ ရောညရော အချိန်မရွေး ထောင်ထဲပို့ နေတဲ့အချိန်ဆိုတော့ ပါတီဝင်အသစ် တွေ ထပ်စုဆောင်းဖို့ဆိုတာ တကယ်ကို ခက်ခဲတဲ့ပုစ္ဆာတစ်ပုဒ်လို့ပါပဲ။ ၂၀၁၂ ခုနှစ်မှာ ကျွန်တော်တို့ ခေါင်းဆောင် ဒေါ်အောင်ဆန်းစုကြည်ဟာ မှန်ကန် ပြတ်သားရဲရင့်တဲ့ဆုံးဖြတ်ချက်တစ်ခုကို ချမှတ်ခဲ့ဖူး။ အဲဒါက လွှတ်တော် နိုင်ငံ ရေးကို စတင်ဖို့ဆိုတဲ့ ဆုံးဖြတ်ချက်ပဲ။ ၂၀၁၀ တုန်းက ရွေးကောက်ပွဲမဝင်ခဲ့ပေ မယ် ၂၀၁၂ ကြားဖြတ် ရွေးကောက်ပွဲမှာ

တော့ အဖွဲ့ချုပ်ဟာ ဝင်ရောက်ယှဉ်ပြိုင်ဖို့ ပြင်ဆင်ခဲ့ပါတယ်။ ဒါကြောင့် ပါတီကို ပြန်လည် အသက်ဝင်လှုပ်ရှားနိုင်အောင် ပါတီဝင်အားလုံးကိုရော၊ အသစ်တွေ အဟောင်းတွေအားလုံးကို ပါတီဝင် ဖောင်တွေ အစကနေပြန်တင်ကြရမယ်။ ပါတီဝင်ကတိုက်စမတ်ကတိုက်စမတ်ပေးရ မယ်ဆိုတဲ့ညွှန်ကြားချက်ကိုထုတ်ပြန်ပြီး တစ်နိုင်ငံလုံးက ပါတီဝင်တွေအားလုံး အုန်းအုန်းကျွက်ကျွက်လှုပ်ရှားဆောင်ရွက် ခဲ့ကြပါတယ်။ အဖွဲ့ချုပ်ကြီးရဲ့အင်အားကို တိုးတက်မြှင့်တင်ပြီး ပိုမိုကျစ်လစ်ခိုင်မာ စေရန် အခြေခံအကျဆုံး ရပ်ကွက်၊ ကျေးရွာကနေစတင်ပြီး မြို့နယ်၊ ခရိုင်၊ တိုင်း၊ ဗဟို အဆင့်ထိ ပါတီညီလာခံတွေ ကျင်းပဖို့ ညီလာခံကျင်းပရေးကော်မ ရှင်တွေဖွဲ့ကြတယ်။ ညီလာခံတွေအဆင့် ဆင့်လုပ်ကြပါတယ်။ အလုပ်အမှုဆောင် အဖွဲ့တွေ အသီးသီးပေါ်ပေါက်လာခဲ့ပါ တယ်။ ၂၀၁၃ ခုနှစ်မှာ နိုင်ငံလုံးဆိုင်ရာ ဗဟိုညီလာခံကြီးကို ရန်ကုန်မြို့တော်ဝင် နှင်းဆီခန်းမမှာ အောင်အောင်မြင်မြင် ကျင်းပပြီး ဗဟိုကော်မတီဝင်များနဲ့အမေ ဒေါ်အောင်ဆန်းစုကြည် ဦးဆောင်တဲ့ ဗဟိုအလုပ်အမှုဆောင်အဖွဲ့ကို ရွေးချယ် တင်မြှောက်နိုင်ခဲ့ကြပါတယ်။ အဲဒီညီ လာခံတွေကို လူကြီးညီလာခံရယ်လို့ သတ်မှတ် ခေါ်ဝေါ်ခဲ့တယ်ဘကြီးဖြိုးရေ။

လူကြီးညီလာခံတွေ ပြီးတဲ့အခါ ၂၀၁၃ ခုနှစ်ထဲမှာပဲ လူငယ်ညီလာခံတွေ လုပ်ဖို့ ဆက်တိုက်ဖြစ်လာခဲ့ပါတယ်။ ဒါက ဒီလိုရိတယ်ဘကြီးဖြိုးရေ။ ပါတီ အဖွဲ့အစည်းတစ်ခုမှာ လူကြီးတွေနဲ့ပဲ လည်ပတ်ရှင်သန်လို့မရဘူး။ လူငယ် အင်အားတွေပါမှ ပါတီရဲ့ရှေ့အနာ ဂတ်ဟာ ရပ်တည်နိုင်မယ်မဟုတ်လား။ လက်ဆင့်ကမ်းအမွေဆိုတာ လိုတယ် လေ။ ဒါကြောင့် ၁၉၈၈ ပါတီစတင် ထူ ထောင်ကတည်းက အဖွဲ့ချုပ်မှာ လူငယ် တွေပါဝင်ခဲ့ကြတယ်။ အဖွဲ့ချုပ်လူငယ် ရယ်လို့လည်း သိသိမှတ်မှတ်ဖွဲ့စည်းခဲ့၊ ဖြစ်တည်ခဲ့၊ ပါဝင်လှုပ်ရှားခဲ့ကြတယ်။ လူကြီးတွေအဖမ်းအဆီးခံရသလိုလူငယ် တွေလည်း အဖမ်းအဆီး ခံကြရတယ်။ အဖွဲ့ချုပ်လူငယ်သမိုင်းဟာ တကယ်ကို

အဖွဲ့ချုပ်ဟာ ဒီမိုကရေစီကို အထူးတန်ဖိုးထားတဲ့ ပါတီ ဖြစ်တာနဲ့အညီ အဖွဲ့ချုပ်အတွင်း တာဝန်အပ်နှင်းခြင်း တွေကိုလည်း ဒီမိုကရေစီနည်းကျကျ...

စနစ်တကျရှိခဲ့တယ်ဘကြီးဖြိုးရေ။ ဒါပေမဲ့ တစ်တိုင်းတစ်ပြည်လုံးအနေနဲ့ မြို့နယ်၊ ခရိုင်အသီးသီးက ပြည်နယ်နဲ့ တိုင်းအသီးသီးက ရွေးချယ်စေလွှတ် လိုက်တဲ့လူငယ်တွေပါဝင်ပြီး ကျင်းပတဲ့ နိုင်ငံလုံးဆိုင်ရာလူငယ်ညီလာခံကြီးကို တော့ ၂၀၁၄ ခုနှစ်ကျမှ အကောင်အ ထည်ဖော်နိုင်ခဲ့ပါတယ်။

အဖွဲ့ချုပ်လူငယ်ညီလာခံများက တော့ လူကြီးညီလာခံတွေနဲ့မတူဘဲ မြို့နယ်ညီလာခံအဆင့်ကနေ စတင်ခဲ့ပါ တယ်။ ရပ်ကျေးအဆင့်ကနေစတင် တော့ပါဘူး။ လူငယ်ညီလာခံကျင်းပရေး ကော်မရှင်တွေဖွဲ့စည်းတာဝန်ပေးအပ် ပြီး တစ်နိုင်ငံလုံးက လူငယ်ပါတီဝင်တွေနဲ့ ပထမအကြိမ် လူငယ်ညီလာခံများကို ကျင်းပခဲ့ကြပါတယ်။ ၂၀၁၄ ခုနှစ်မှာ နိုင်ငံလုံးဆိုင်ရာ ဗဟိုလူငယ်ညီလာခံ ကြီးကျင်းပနိုင်ခဲ့ပြီး လူငယ်လုပ်ငန်းအဖွဲ့ အဆင့်ဆင့်ပေါ်ပေါက်လာခဲ့ပါတယ်။ အခု ၄ နှစ်အကြာမှာတော့ ဒုတိယ အကြိမ်လူငယ်ညီလာခံများပြန်လည် ကျင်းပပြီး နောက်ထပ်မျိုးဆက် တစ် ဆက်ကို မွေးထုတ်ဖို့ သမိုင်းပေး တာဝန် တစ်ရပ်ကျန်တော့တယ်။ ဒုတိယ ကျောက်လွှာလူငယ်ပြန်ပြန်ပေါ်ကြီးဖြိုးရေ။ ပထမအကြိမ်ကလူငယ်တွေထက် ဒုတိယအကြိမ်မှာ ပါလာမယ်လူငယ်မျိုး ဆက်တွေဟာ ပိုပြီးဆက်မြက်ရမယ်။

အရည်အချင်းပြည့်ဝနေဖို့လိုပါတယ်။ နောက်နောင် ကျင်းပမယ့် တတိယ အကြိမ်လူငယ်ညီလာခံနဲ့ လူငယ်မျိုး ဆက်တွေဟာ ယနေ့လူငယ်တွေထက် နှစ်ဆပိုပြီး အရည်အသွေးကောင်းတွေရှိ နေအောင် ပြုစုပျိုးထောင်မွေးထုတ်ဖို့ အရေးကြီးပါတယ်။ ဘာလို့လဲဆိုတော့ ဒါကတော့ ဒီလိုရိတယ်ဘကြီးရယ်။ မျိုးဆက်တစ်ဆက်နဲ့တစ်ဆက်ဟာ အရည်အသွေးတွေပိုပိုတက်လာလေ ကျွန်တော်တို့အဖွဲ့ချုပ်ကြီးရဲ့အနာဂတ် ဟာလည်း ပိုပြီး ထက်မြက်ခမ်းနား လေဖြစ်လာမှာမို့လို့ပါ။

ဒါကြောင့် မျိုးဆက်တစ်ဆက်နဲ့ တစ်ဆက်အဆက်မပြတ်သွားဘဲ လက် ဆင့်ကမ်းပေးသွားနိုင်အောင် ရည်ရွယ် ချက်နဲ့ ဒုတိယအကြိမ်လူငယ်ညီလာ ခံတွေလုပ်တဲ့အခါ ပြီးခဲ့တဲ့ ပထမအကြိမ် တုန်းက လူငယ်လုပ်ငန်းအဖွဲ့ဝင်ဟောင်း တွေကိုလုံးဝ ပယ်ပယ်လိုက်တာမျိုးမလုပ် ဘူး။ ညီလာခံအခွင့်အရေးကို တန်ဖိုး ထားသောအားဖြင့် ၊ အသက်အရွယ် သတ်မှတ်ချက်ကိုဘောင်ဝင်နေသေးတဲ့ လူငယ်တွေကို နောက်တက်လာမယ့် လူငယ်အသစ်တွေနဲ့ အတူလက်တွဲပြီး ပါတီအကျိုးကို ပူးပေါင်းဆောင်ရွက်ဖို့ စီစဉ်ခဲ့ကြတယ်။ ဗဟိုကော်မရှင်ကို အင် အားတောင့်တင်းအောင်ဖွဲ့စည်းတယ်။ ပထမအကြိမ်တုန်းက ဗဟိုကော်မတီဝင် ကိုမောင်မောင်ဦးက ဥက္ကဋ္ဌလုပ်ပြီး ဦး ဆောင်တယ်။ ဗဟိုပြီးရင် ပြည်နယ် တိုင်းတွေ တန်းဖွဲ့တယ်။ အခု ဒုတိယ အကြိမ်မှာ ပိုပြီးကျစ်လစ်ခိုင်မာအောင် ရယ်။ လုပ်ငန်းတွင်ကျယ်အောင်ရယ် ဗဟိုအလုပ်အမှုဆောင် တစ်ဦးဖြစ်တဲ့ ကိုအောင်စိုးကို ဗဟိုကော်မရှင်နာယက နေရာမှာထားပြီး ကိုမောင်မောင်ဦးက ဗဟိုကော်မရှင်ဥက္ကဋ္ဌ အဖြစ် ထပ်မံတာ ဇန်နဝါရီက ဗဟိုလုပ်ငန်းကော်မတီဆိုပြီး ပြည်နယ်နဲ့တိုင်းတစ်ခုချင်းစီမှာ နှစ်ဦး ကျစီတာဝန်ပေးလိုက်တယ်။ အဲဒီနောက် မှာမှ ပြည်နယ်နဲ့တိုင်းကော်မရှင်တွေ ဖွဲ့တယ်။ ခရိုင်၊ မြို့နယ်ကော်မရှင်တွေဖွဲ့ပြီး

လူငယ်ညီလာခံကြီးအောင်အောင်မြင် မြင်နဲ့တကယ်ကို အရည်အချင်း။ အရည် အသွေးထက်မြက်တဲ့ လူငယ်မျိုးဆက် တစ်ဆက်ပေါ်ထွက်လာအောင်ပိုင်းဝန်း ကြိုးပမ်းနေကြပြီဘကြီးဖြိုးရေ။

လူငယ်ညီလာခံတွေကျင်းပတဲ့အခါ ဒီမိုကရေစီနည်းကျရွေးချယ်ကြရမယ် ဆိုတော့ လူငယ်မောင်မယ်တွေကို ဒီမို ကရေစီဆိုတာဘာလဲ။ ပါတီနိုင်ငံရေးဆို တာဘာလဲမိတ်ဆက်ပေးဖို့လိုလာတယ်။ ဒီလူငယ်တွေဟာ နိုင်ငံရေးပါတီတစ်ခု ထဲရောက်လာကြပြီဆိုတော့ နိုင်ငံရေး ဦးဆောင်မှုအခန်းကဏ္ဍတွေကိုလည်း သိထားဖို့လိုလာတယ်။ ပြီးတော့ စည်းရုံး ရေးစွမ်းရည်တွေရှိအောင် ဘယ်လိုနည်း နာနိဿရတွေလိုအပ်တယ်။ ပေါင်းသင်း ဆက်ဆံရေးကို ဘယ်လိုဖြန့်ကြက်ထား သင့်တယ်။ ကိုယ့်ကိုယ်ကိုယ်ယုံကြည်မှုရှိ အောင်၊ အများရှေ့မှာ စင်ပေါ်မှာ ပြောရ ဆိုရတာရဲအောင်ဘယ်လိုတွေလေ့ကျင့် ထားသင့်တယ်ဆိုတဲ့အပိုင်းတွေက ပါ လာတယ်။ ဒါကြောင့် ကျွန်တော်တို့ ရန်ကုန်တိုင်းလူငယ်ညီလာခံကျင်းပရေး ကော်မရှင်ဟာ တိုင်းအတွင်းမှာရှိတဲ့ ပါတီဝင်လူငယ်အသစ်အဟောင်းတွေ အားလုံးကို သင်တန်းတွေပို့ချပေးဖို့ စီစဉ်ခဲ့တယ်။ တစ်တိုင်းလုံးက လူငယ် တွေအားလုံးကို နိုင်ငံရေးအသိ၊ သတိ၊ ပါတီသမိုင်း၊ အဖွဲ့ချုပ်လူငယ်သမိုင်း တွေနဲ့ ယနေ့မျက်မှောက်နိုင်ငံရေး အခင်းအကျင်းအကြောင်းတွေကို ဟောပြောပို့ချခြင်းလုပ်ငန်းစဉ် ရေးဆွဲ ပြီး ခွန်အားစိုက်ထုတ် ကြိုးစားခဲ့ကြတာ ဟာ သမိုင်း သက်သေအဖြစ် ကျန်ရစ်ခဲ့ ပြီးပြီဖြစ်ပါတယ်။ နောက်တစ်ပတ်ကျမှ လူငယ်တွေကိုဘယ်လိုသင်တန်းတွေပို့ချ ပြီး၊ ညီလာခံတွေကနေ ဘယ်လိုလူငယ် တွေကို မွေးထုတ်နိုင်ခဲ့ပြီဆိုတာကို ထပ် ပြောပြပါဦးမယ်။ အခုဘာလို့တခါတည်း မပြောနိုင် သေးတာလဲလို့မေးရင် ဖြေရ မှာက ဒါကတော့ ဒီလိုရိတယ်ဘကြီး ဖြိုးရေပေါ့။



ပြီးခဲ့သည့် မှန်ကျင်းပသည့် တစ်ရပ်၌ ရုရှာ က အာတိတ်စွာ ဝာရတ်နိုင်ငံ၏ တွန်းအားပေး၊ ဒီဇင်ဘာလ အ ရုရှား၏အကြီး ထဲမှတစ်ခုဖြစ် က အာတိတ်စွာ အရည်များကို ကိုရည်ညွှန်း၍ ပထမဆုံး ထုတ် နှစ်လျှင် ထုတ်နိုင်မည်ဖြစ် နိုင်သည့် ပမာ သရစ်တန် ၁၆ ဟု အမည်ပေး အင်ထုတ်လုပ် တစ်ဦးတည်းက ၅၀ ဒသမ ဇာတိတော်လှန် အမျိုးသားရေး ရခိုင်နွှမ်း၊ တ ၉ ဒသမ ရာ ဖြစ်သည်။ ထို့ကြော တိတ်စက်ပိုင်း မှု၌ တရုတ်နိ ချိုးကျူးဂုဏ်ပြ သွားရန်လည်

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ရခိုင်ပြည်နယ်ဆိုင်ရာ ညှိနှိုင်းအစည်းအဝေးသို့ တက်ရောက် အမှာစကားပြောကြား



ရခိုင်ပြည်နယ်ဆိုင်ရာညှိနှိုင်းအစည်းအဝေးကို ဇန်နဝါရီ ၁၇ ရက်၊ နံနက် ၁၁နာရီ ၁၅ မိနစ်တွင် နေပြည်တော်ရှိ နိုင်ငံတော်သမ္မတအိမ်တော်အစည်းအဝေးခန်းမ၌ ကျင်းပရာ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တက်ရောက်အမှာစကားပြောကြားခဲ့သည်။

အစည်းအဝေးသို့ ပြည်ထောင်စုဝန်ကြီးဌာန ပြည်ထောင်စုဝန်ကြီးဒုတိယဝန်ကြီးချုပ်ကြီးကျော်ဆွေ၊ ပြန်ကြားရေး

ဝန်ကြီးဌာန ပြည်ထောင်စုဝန်ကြီးဒေါက်တာမြင့်၊ ပြည်ထောင်စုအစိုးရအဖွဲ့ချုပ် ဝန်ကြီးဌာန ပြည်ထောင်စုဝန်ကြီးဦးသောင်းထွန်း၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး၊ ပြည်ထောင်စုရေနေချုပ် ဦးထွန်းထွန်းဦး၊ ရခိုင်ပြည်နယ်ဝန်ကြီးချုပ် ဦးညီပု၊ သမ္မတရုံးဝန်ကြီးဌာန ဒုတိယဝန်ကြီးဦးမင်းသူ၊ နယ်စပ်ရေးရာ ဝန်ကြီးဌာန ဒုတိယဝန်ကြီးဝိုင်းချုပ်

သန်းထွန်း၊ နိုင်ငံတော်အတိုင်ပင်ခံရုံး ဝန်ကြီးဌာန ဒုတိယဝန်ကြီး ဦးခင်မောင်တင်၊ ပြန်ကြားရေးဝန်ကြီးဌာန ဒုတိယဝန်ကြီးဦးအောင်လှထွန်း၊ မြန်မာနိုင်ငံရဲတပ်ဖွဲ့ရဲချုပ် ရဲချုပ် အောင်ဝင်းဦးနှင့် တာဝန်ရှိသူများ တက်ရောက်ကြသည်။

အစည်းအဝေးတွင် နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က ယမန်နေ့က မြောက်ဦးမြို့နယ်တွင် ဖြစ်ပွားခဲ့သော လူမှုလူဝေးဖြင့် အကြမ်းဖက်မှုကြောင့် ရခိုင်တိုင်းရင်း

သားများ သေဆုံးမှု၊ ဒဏ်ရာရရှိမှုများနှင့်အတူ ရဲတပ်ဖွဲ့ဝင်များဒဏ်ရာရရှိမှု ဖြစ်ပွားခဲ့ခြင်းအတွက် ဝမ်းနည်းမိပါကြောင်း၊ ဖြစ်စဉ် ဖြစ်ရပ် အမှန်ကိုအမြန် ဆုံးစစ်ဆေးဖော်ထုတ်ပြီး ဥပဒေချိုးဖောက်သူများကို ဥပဒေနှင့်အညီအရေးယူဆောင်ရွက်သွားရန် ဖြစ်ကြောင်းနှင့် တည်ငြိမ်အေးချမ်းရေးနှင့် တရားဥပဒေစိုးမိုးရေးကို အလေးထားဆောင်ရွက်ရန် ဖြစ်ကြောင်း အဖွင့်အမှာစကားပြောကြားခဲ့သည်။

ထို့နောက် ရခိုင်ပြည်နယ်ဝန်ကြီးချုပ် ဦးညီပုနှင့် ရဲချုပ်အောင် ဝင်းဦးတို့က ရခိုင်ပြည်နယ်တွင် ဖြစ်ပွားခဲ့သည့် ဖြစ်စဉ်နှင့်စပ်လျဉ်း၍ ရှင်းလင်းတင်ပြပြီး ရသေ့တောင်ဖြစ်စဉ်နှင့်စပ်လျဉ်း၍ စာရေးဆရာ ဝေဟင်အောင်အား ဥပဒေနှင့်အညီအမှုဖွင့်ဆောင်ရွက်ထားပြီး ဇီဝိတ်တာအေးမောင်အား ဥပဒေနှင့် အညီဆက်လက်ဆောင်ရွက်မည်ဖြစ်ကြောင်း ရှင်းလင်းတင်ပြကြသည်။

ယင်းနောက် ပြည်ထောင်စုဝန်ကြီး ဒုတိယဝန်ကြီးချုပ်ကြီးကျော်ဆွေက လူမှု

လူဝေးနှင့် လုံခြုံရေး အစီအစဉ်များစီမံခြင်းနှင့် စပ်လျဉ်း၍လည်းကောင်း၊ ရခိုင်ပြည်နယ်ဝန်ကြီးချုပ်က ပြည်နယ်အတွင်း ဆောင်ရွက်မည့်အစီအမံများနှင့် စပ်လျဉ်း၍လည်းကောင်း၊ ပြည်ထောင်စုဝန်ကြီးဒေါက်တာမြင့်က သတင်းထုတ်ပြန်ရေးနှင့် စပ်လျဉ်း၍လည်းကောင်း ရှင်းလင်းတင်ပြကြသည်။

ယင်းနောက် အစည်းအဝေးတက်ရောက်လာသူများက ရခိုင်ပြည်နယ်အတွင်းဖြစ်ပွားခဲ့သည့် ပဋိပက္ခ နှင့်စပ်လျဉ်း၍ တရားဥပဒေစိုးမိုးရေးနှင့် တည်ငြိမ်အေးချမ်းရေးအတွက် ကြိုတင်စီမံဆောင်ရွက်မည့် ကိစ္စရပ်များကိုပိုင်းဝန်းဆွေးနွေးအကြံပြုကြသည်။

ယင်းနောက် နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က ရှင်းလင်း တင်ပြချက်များအပေါ် ပြန်လည်သုံးသပ်ဆွေးနွေးပြီး နိဂုံးချုပ်အမှာစကားပြောကြားကာ အစည်းအဝေးကို ရုပ်သိမ်းခဲ့သည်။

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တရုတ်ပြည်သူ့သမ္မတနိုင်ငံ၊ နိုင်ငံခြားရေးဝန်ကြီးဌာန၊ ဒုတိယဝန်ကြီး မစ္စတာ ခုန်ရွယ်ယိုနှင့် တရုတ်ဗဟို စစ်ကော်မရှင်၊ ဒုတိယ ညှိနှိုင်းကွပ်ကဲရေးမှူး ဝိုလ်ချုပ်ရှောင်ရွမ်မင်တို့အား လက်ခံတွေ့ဆုံ



ပြည်ထောင်စုသမ္မတမြန်မာနိုင်ငံ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် မြန်မာ-တရုတ်နှစ်နိုင်ငံ နိုင်ငံခြားရေးဝန်ကြီးဌာန နှင့် ကာကွယ်ရေးဝန်ကြီးဌာနတို့ ဦးဆောင်သည့် (၂+၂) အဆင့်မြင့်ဆွေးနွေးပွဲသို့ တက်ရောက်ရန် မြန်မာနိုင်ငံ၌ ရောက်ရှိနေသည့် တရုတ်ပြည်သူ့သမ္မတနိုင်ငံ၊ နိုင်ငံခြားရေးဝန်ကြီးဌာန၊ ဒုတိယ ဝန်ကြီး မစ္စတာ ခုန်ရွယ်ယိုနှင့် တရုတ်ဗဟို စစ်ကော်မရှင်၊ ဒုတိယညှိနှိုင်းကွပ်ကဲရေးမှူး ဝိုလ်ချုပ်ရှောင်ရွမ်မင်တို့အား ဇန်နဝါရီ ၁၇ ရက်၊ နံနက် ၉ နာရီမိနစ် ၄၀ တွင် နေပြည်တော်ရှိ နိုင်ငံခြားရေး ဝန်ကြီးဌာန၌ လက်ခံတွေ့ဆုံသည်။

ထိုသို့တွေ့ဆုံစဉ် မြန်မာ-တရုတ် နှစ်နိုင်ငံဆက်ဆံရေးနှင့် ပူးပေါင်းဆောင်ရွက်မှုမြှင့်တင်ရေး၊ မြန်မာ-တရုတ်နယ်စပ်ဒေသများ တည်ငြိမ်အေးချမ်းရေးနှင့် တရားဥပဒေစိုးမိုးရေး၊ မြန်မာနိုင်ငံ၏ ငြိမ်းချမ်းရေးလုပ်ငန်းစဉ်အတွက် တရုတ်နိုင်ငံမှ အပြုသဘောဆောင်သော အကူအညီများ ဆက်လက်ပေးအပ်ရေး၊ ရခိုင်ပြည်နယ်အရေးကိစ္စအပါအဝင် ဒေသတွင်းနှင့် နိုင်ငံတကာ ရေးရာများတွင် နှစ်ဖက် ဆက်လက်ပူးပေါင်း ဆောင်ရွက်ရေး ကိစ္စရပ်များကို ဆွေးနွေးခဲ့ကြသည်။

အဆိုပါတွေ့ဆုံပွဲသို့ အပြည်ပြည်ဆိုင်ရာ ပူးပေါင်း ဆောင်ရွက်ရေးဝန်ကြီးဌာန၊ ပြည်ထောင်စုဝန်ကြီးဦးကျော်တင်၊ နိုင်ငံခြားရေးဝန်ကြီးဌာန အမြဲတမ်း အတွင်းဝန် ဦးမြင့်သူနှင့် ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ တက်ရောက်ခဲ့ကြသည်။


နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ကိုရီးယား အပြည်ပြည်ဆိုင်ရာ ပူးပေါင်းဆောင်ရွက်ရေး အေဂျင်စီ ဥက္ကဋ္ဌ မစ္စတာ လီမီဂယောင်း ဦးဆောင်သည့် ကိုယ်စားလှယ်အဖွဲ့အား လက်ခံတွေ့ဆုံ



နိုင်ငံတော်၏ အတိုင်ပင်ခံပုဂ္ဂိုလ်၊ နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဒေါ်အောင်ဆန်းစုကြည်သည် ကိုရီးယားအပြည်ပြည်ဆိုင်ရာ ပူးပေါင်း ဆောင်ရွက်ရေး အေဂျင်စီ (Korea International Cooperation Agency-KOICA) ဥက္ကဋ္ဌ မစ္စ လီမီဂယောင်း ဦးဆောင်သည့် ကိုယ်စားလှယ်အဖွဲ့အား ဇန်နဝါရီ ၁၉ ရက်၊ နံနက် ၁၀ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံသည်။

တွေ့ဆုံစဉ် မြန်မာနိုင်ငံနှင့် ကိုရီးယားအပြည်ပြည်ဆိုင်ရာ ပူးပေါင်း ဆောင်ရွက်ရေးအေဂျင်စီတို့ အကြား စိုက်ပျိုးရေး၊ ငါးမွေးမြူရေး၊ အသေးစား ချေးငွေလုပ်ငန်း စသည်ကဏ္ဍများတွင် ပူးပေါင်း ဆောင်ရွက်နေမှုများနှင့် ကျား - မ တန်းတူညီမျှကိစ္စရပ်များကို ဆွေးနွေးခဲ့ကြသည်။

တွေ့ဆုံပွဲသို့ အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီးဦးကျော်တင် တက်ရောက်ခဲ့သည်။



ဒီမိုကရက်တစ်ပက်ဒရယ်ပြည်ထောင်စုကြီးတည်ဆောက်ဖို့ တိုင်းရင်းသားအားလုံး ညီညွတ်သင့်ပြီ

မန်းတောင်ရိပ်ဘာဘာ

နိုင်ငံလွတ်လပ်ရေးတိုက်ပွဲကတည်းက ဗိုလ်ချုပ်အောင်ဆန်းရဲ့ ၁၉၄၇ နိုင်ငံတော် ဖွဲ့စည်းပုံ အခြေခံဥပဒေ လမ်းညွှန်မူ ၇ ချက်မှ ပထမအချက်တွင် “ပြည်ထောင်စုနိုင်ငံတော်၏ တိုင်းသူပြည်သားမှန်သမျှသည် လူမှုရေး၌လည်းကောင်း၊ စီးပွားရေးရာ၌လည်းကောင်း၊ နိုင်ငံရေးရာ၌ လည်းကောင်း၊ တရားမျှတမှုရှိစေလျက် အဆင့်အတန်းအခွင့်အရေး ဥပဒေသက်ရောက်မှုတွင် ဆူကြူနိမ့်မြင့်မရှိ၊ ပကတိတူညီရမည့်အပြင် တရားဥပဒေနှင့်သော်လည်းကောင်း၊ မဆန့်ကျင်သမျှ လွတ်လပ်စွာ ကြံစည်ပိုင်ခွင့်၊ လွတ်လပ်စွာ ထုတ်ဖော်ပြောဆိုပိုင်ခွင့်၊ ယုံကြည်ပိုင်ခွင့်၊ ဘာသာတရား ကိုးကွယ်ပိုင်ခွင့်၊ ဝတ်ပြုခွင့်၊ ပရိယေသနာရှာဖွေခွင့်၊ စည်းရုံးပိုင်ခွင့်၊ ပြုမူဆောင်ရွက်ပိုင်ခွင့်တို့ရရှိတည်မြဲစေရန်အတွက် ဖွဲ့စည်းအုပ်ချုပ်ပုံ အခြေခံဥပဒေတွင် အခိုင်အလုံသတ်မှတ်ထားရှိစေရမည်” လို့ လမ်းညွှန်ပြဋ္ဌာန်းခဲ့ပါတယ်။

သို့ပေမယ့် မြန်မာနိုင်ငံဟာ ၁၉၄၈ ခုနှစ်၊ လွတ်လပ်ရေးရရှိချိန်ကစပြီး နိုင်ငံရေး ပဋိပက္ခတွေပေါ်ပေါက်၊ ပြည်တွင်းစစ်နဲ့ ကြုံတွေ့ခဲ့တဲ့အတွက် ဗိုလ်ချုပ်မောင်မန်းခွဲတဲ့ ဒီမိုကရေစီ လူ့ဘောင်ကို ပီပြင်အောင် မတည်ဆောက်နိုင်ခဲ့ပါ။

၁၉၆၂ ခုနှစ်မှာ မြန်မာနိုင်ငံဟာ အာဏာရှင်စနစ် အောက်ကိုရောက်ရှိခဲ့ပြီး ဒီမိုကရေစီ မိုးမှောင်ကျခဲ့တယ်။ မြန်မာတိုင်းရင်းသားပြည်သူတွေဟာ ထိုအချိန်ကစပြီး ဒီမိုကရေစီရရှိရေးတိုက်ပွဲဝင်ခဲ့ကြတယ်။ ၁၉၈၈ ခုနှစ်၊ ဩဂုတ် ၈ ရက်မှာ ရှစ်လေးလုံး ဒီမိုကရေစီလူထုအရေးတော်ပုံကြီး ပေါ်ပေါက်လာပြီး မြန်မာနိုင်ငံပြည်သူတွေရဲ့ ဒီမိုကရေစီရေးတိုက်ပွဲဟာ တော်လှန်ရေးတစ်ရပ်

အသွင်ကိုဆောင်ပြီး အထွတ်အထိပ်ကိုရောက်လာခဲ့တယ်။ သို့ပေမယ့် အာဏာရအုပ်စုက ဒီမိုကရေစီ လူထုအကြံကို နှိမ်နင်းလို့မရတော့တဲ့အချိန်မှာတော့ စစ်အစိုးရအသွင်သို့ ကူးပြောင်းပြီး အာဏာကို ဆက်လက်ချုပ်ကိုင်ထားနိုင်ရေးအတွက် လူထုအရေးတော်ပုံကြီးကို အရက်စက်ဆုံး နည်းလမ်းတွေနဲ့ ပြင်းပြင်းထန်ထန် နှိမ်နင်းခဲ့ပါတယ်။

ပြည်သူတွေဟာ နှစ်ပေါင်း ၂၀ ကျော်ကာလအတွင်းမှာလည်း ဖိနှိပ်မှုတွေ ပြင်းထန်နေတဲ့ကြားက ဒီမိုကရေစီရရှိရေးအတွက် စဉ်ဆက်မပြတ် တိုက်ပွဲဝင်ခဲ့ကြတယ်။ ၂၀၁၀ ပြည့်နှစ်အရောက်မှာ အာဏာရအုပ်စုက ပြည်သူတွေရဲ့ တိုက်ပွဲအရှိန်မြှင့်တက်နေမှုကြောင့် မဟာဗျူဟာအရ နောက်ဆုတ်မှု လုပ်ခဲ့ရတယ်။ ဒီမိုကရေစီ စံချိန်စံနှုန်းနဲ့ မကိုက်ညီတဲ့ ၂၀၀၈ အခြေခံဥပဒေရေးဆွဲနိုင်ပြီးဖြစ်လို့ ပါတီစုံနိုင်ငံရေးစနစ်ကို ပုံစံအရ ဖော်ဆောင်ခဲ့ပြီး ရွေးကောက်ပွဲကို ကျင်းပခဲ့။ ၂၀၁၀ ရွေးကောက်ပွဲမှာ အနိုင်ယူနိုင်ငံအာဏာကို ဆက်လက်ထိန်းချုပ်ခဲ့တယ်။

၂၀၁၅ ရွေးကောက်ပွဲမှာ နိုင်ငံရေးပါတီတွေ အများပေါ်ပေါက်လာအောင် ဆောင်ရွက်နေသလို ဒီမိုကရေစီအင်အားစုတွေအကြားမှာ အကွဲကွဲအပြဲပြဲဖြစ်အောင်လည်း ဆောင်ရွက်ခဲ့ပါတယ်။ ဒါ့အပြင် ၂၀၁၅ ရွေးကောက်ပွဲမှာ အမျိုးသားဒီမိုကရေစီအဖွဲ့ချုပ် အနိုင်ရခဲ့ရင်းလည်း လွှတ်တော်မှာ အင်အားကြီးပါတီအဖြစ် မရပ်တည်နိုင်အောင် (သို့မဟုတ်) လွှတ်တော်မှာ လုပ်ဆောင်ချက်တွေကို ကဗျက်ယဗျက်ဖြစ်အောင် ပီအာရ်ဆိုတဲ့ အမျိုးကျကိုယ်စားပြုစနစ်ကို ရွေးကောက်ပွဲတွေမှာ ကျင့်သုံးဖို့ ကြိုးစားခဲ့ပါတယ်။

သို့ပေမယ့် ပြည်သူတွေရဲ့ နိုင်ငံရေးအမြင် အလွန်မြင့်မားပါတယ်။ ရွေးကောက်ပွဲလုပ်သူတိုင်း သူတို့ယုံကြည်တဲ့ အမျိုးသားဒီမိုကရေစီအဖွဲ့ချုပ်ကို ၁၉၉၀ ပြည့်နှစ် ရွေးကောက်ပွဲမှာ အနိုင်ပေးခဲ့တယ်။ လွှတ်တော်ခေါ်ပေးခြင်းတော့မရှိ။ ၂၀၁၂ ခုနှစ် ကြားဖြတ်ရွေးကောက်ပွဲမှာလည်း ဒီမိုကရေစီအဖွဲ့ချုပ်ကိုပဲ အနိုင်ပေးခဲ့တယ်။ ၂၀၁၅ ရွေးကောက်ပွဲမှာလည်း အဖွဲ့ချုပ်တို့ လွတ်လွတ်လပ်လပ် အစိုးရဖွဲ့နိုင်အောင် အနိုင်ပေးခဲ့တယ်။

အမျိုးသားဒီမိုကရေစီအဖွဲ့ချုပ်က မြန်မာနိုင်ငံ အသွင်ကူးပြောင်းရေးအရေးကြီးလို့ အပ်တယ်လို့ ထင်တဲ့

အချက်သုံးချက်ကို ဦးတည်ပြီး ဆောင်ရွက်လျက်ရှိတယ်။ ပထမအချက်က တရားဥပဒေ စိုးမိုးရေး၊ ဒုတိယက ပြည်တွင်းငြိမ်းချမ်းရေး၊ တတိယက ဖွဲ့စည်းပုံအခြေခံဥပဒေပြန်လည် ပြင်ဆင်ဖို့ တို့ဖြစ်ပါတယ်။

ဥပဒေစိုးမိုးမှုမရှိလျှင် နိုင်ငံတစ်နိုင်ငံတည်ငြိမ်မှာ မဟုတ်ပါ။ ဖွဲ့စည်းပုံအခြေခံဥပဒေတစ်ခုဟာ ဘယ်လောက်ပဲ ဒီမိုကရေစီစံချိန်စံနှုန်းတွေနဲ့ ကိုက်ညီသော်လည်း ဥပဒေစိုးမိုးမှုမရှိဘဲ ဖွဲ့စည်းပုံအခြေခံ ဥပဒေ ဆိုတာဟာလည်း အဓိပ္ပာယ်ရှိမှာ မဟုတ်ပါဘူး။ နံပါတ်တစ်အချက်က တရားဥပဒေစိုးမိုးရေးဆိုတော့ နံပါတ်နှစ်အချက်က ပြည်တွင်းငြိမ်းချမ်းရေးလို့ မဆိုသင့်ဘူးလား။ ပြည်တွင်းငြိမ်းချမ်းရေး ရေရှည်ခံဖို့ဆိုရင် တရားဥပဒေစိုးမိုးမှုမရှိဘဲနဲ့ မရပါ။ ဘယ်လိုပဲ သဘောတူညီချက်တွေ ယူယူ၊ ဘယ်လိုပဲ သဘောတူညီချက်တွေ လက်မှတ်ထိုးထိုး၊ တကယ်တော့ တရားဥပဒေစိုးမိုးရေးမရှိရင် ဒီသဘောတူညီချက်တွေက ဘယ်လောက်အထိ တည်မြဲမှာလဲဆိုတာ စဉ်းစားစရာဖြစ်တယ်။ တရားဥပဒေ စိုးမိုးရေးဆိုတာဟာ နိုင်ငံတည်ငြိမ်ဖို့အတွက် အင်မတန်မှ လိုအပ်တဲ့ အချက်တစ်ချက်ပဲ။

တတိယအနေနဲ့က ဖွဲ့စည်းပုံအခြေခံဥပဒေ ပြုပြင်ပြောင်းလဲရေးဆိုတော့ ပြည်ထောင်စု ငြိမ်းချမ်းရေးညီလာခံ ၂၁ ရာစုပင်လုံ (ဒုတိယအစည်းအဝေး) မှာ အတည်ပြုထားသော နိုင်ငံရေးကဏ္ဍမူဝါဒသဘောတူညီချက် (၄-ယ) တွင် “နိုင်ငံတော် အချုပ်အခြာအာဏာ၏ ခက်မ ၂ ဖြစ်သည့် ဥပဒေပြုရေး၊ အုပ်ချုပ်ရေးနှင့် တရားစီရင်ရေးအာဏာ ၃ ရပ်ကို ပြည်ထောင်စုတိုင်းဒေသကြီး၊ ပြည်နယ်နှင့် ကိုယ်ပိုင်အုပ်ချုပ်ခွင့်ရတိုင်းဒေသများသို့ ခွဲဝေအပ်နှင်းမည်။ ပြည်ထောင်စုတိုင်းဒေသကြီး ပြည်နယ်များကိုယ်ပိုင်အုပ်ချုပ်ခွင့်

အောင်မြင်မှုစားသွားပေါ်က ပန်းတစ်ပွင့်

ဖဲကြိုးမဖြတ်ရပါဘဲ နှစ်သစ်တစ်ခုက ရောက်လာတယ်။


နှစ်ဟောင်းမှာ ပြုပြင်စရာတွေ သိပ်များကောင်း များခဲ့ပါလိမ့်မယ်။

မအောင်မြင်မှုများ မပြီးပြတ်သေးသော ကိစ္စကြီးငယ်များ မဆိုက်ရောက်သေးသော ကမ်းနဲ့ အလှမ်းဝေးနေသောကြယ်များ။

တကယ်တော့ ဘယ်အကြောင်းတရားကမှ သံသရာထိ မဝေးခဲ့ကြပါဘူး။

နှစ်သစ်ဟာ လူသစ် စိတ်သစ်နဲ့ အဆိပ်ဖြစ်မယ့်နေ့တွေကို ကျော်လွှား အောင်မြင်မှုစားသွားပေါ် ငှားငှားစွင့်စွင့် ပွင့်ပြပါလိမ့်မယ်။

လင်းသစ္စာဦး



ရ တိုင်းဒေသကြီးများ၊ ပြည်နယ်များအကြား ဥပဒေပြုရေးဆိုင်ရာအာဏာများနှင့် ပူးတွဲအာဏာများကို နိုင်ငံတော်ဖွဲ့စည်းပုံအခြေခံဥပဒေက ခွဲဝေအပ်နှင်းစေရမည်” လို့ သဘောတူ ဆုံးဖြတ်ပြီးဖြစ်ပါတယ်။ ဒါ့ကြောင့် ဒီမိုကရေစီစံချိန်စံနှုန်းနဲ့ ကိုက်ညီတဲ့ ဖက်ဒရယ်စနစ် အခြေခံဥပဒေရေးဆွဲကြရာမှာဖြစ်တယ်။

တကယ်တော့ ဖက်ဒရယ်ကိစ္စဟာ ပြည်ထောင်စု မြန်မာနိုင်ငံမှာ ဒီမိုကရေစီစနစ် ထူထောင်အောင်မြင်ရေးရဲ့ အစိတ်အပိုင်းတစ်ခု (သို့မဟုတ်) ရည်မှန်းချက်တစ်ခုပဲ ဖြစ်ပါတယ်။ ယနေ့အချိန်မှာ လွန်ခဲ့တဲ့ နှစ်ပေါင်း ၆၀ ကျော်အတွင်း ပေါ်ပေါက်ခဲ့တဲ့ ပြဿနာရပ်အားလုံးကို ဖြေရှင်းနိုင်ဖို့ဆိုတာဟာ အာဏာရှင်စနစ်နဲ့ အကြွင်းအကျန်တွေ အမြဲပြတ်ချုပ်ငြိမ်းရေးနဲ့ စစ်မှန်တဲ့ ဒီမိုကရေစီထွန်း

ကားရေးတို့အပေါ်မှာ လုံးဝတည်မှီနေပါတယ်။ ဒါ့ကြောင့် ပြည်ထောင်စုစစ်မှုရရှိအောင် ပြည်ထောင်စုငြိမ်းချမ်းရေးညီလာခံ ၂၁ ရာစုပင်လုံ ကျင်းပပေးနေတာပါ။ ညီလာခံကြီးအတွင်း တိုင်းရင်းသားအားလုံး ပထမဦးစားပေးတာဝန်က အာဏာရှင်လက်ကျန်တွေအားလုံးကို ရှင်းလင်းဖယ်ရှားရေးနဲ့ ဒီမိုကရေစီဖက်ဒရယ်ပြည်ထောင်စုကြီး ထူထောင်အောင်မြင်ရေးသာဖြစ်တယ်။ ဒီမိုကရေစီဖက်ဒရယ် ပြည်ထောင်စု အစိုးရတစ်ရပ်ပေါ်ပေါက်လာမယ်ဆိုရင်တော့ ကျွန်တော်တို့တိုင်းရင်းသားတွေ အကြားမှာ မဖြေရှင်းနိုင်တဲ့ ပြဿနာဆိုတာဟာ ရှိနိုင်မှာမဟုတ်ကြောင်း တင်ပြလိုက်ရပါတယ်။



ပြည်ထောင်စုသမ္မတမြန်မာနိုင်ငံတော်၊
ပြည်သူ့လွှတ်တော်ဥက္ကဋ္ဌဦးဝင်းမြင့်၊ ထိုင်းနိုင်ငံ
သံအမတ်ကြီး H.E. Mr. Jukr Boon-Long
အား လက်ခံတွေ့ဆုံ



ပြည်သူ့လွှတ်တော်ဥက္ကဋ္ဌဦးဝင်းမြင့်သည် ပြည်ထောင်စုသမ္မတမြန်မာနိုင်ငံတော်ဆိုင်ရာ ထိုင်းနိုင်ငံသံအမတ်ကြီး H.E. Mr. Jukr Boon-Long အား ဇန်နဝါရီ ၁၉ ရက်၊ မွန်းလွဲ ၂ နာရီခွဲအချိန်တွင် နေပြည်တော်ရှိ လွှတ်တော် အဆောက်အအုံ ပြည်သူ့လွှတ်တော်ဧည့်ခန်းမဆောင်၌ လက်ခံတွေ့ဆုံခဲ့သည်။

ထိုသို့တွေ့ဆုံရာတွင် ထိုင်း-မြန်မာ နှစ်နိုင်ငံ အစိုးရအချင်းချင်း၊ လွှတ်တော်အချင်းချင်း၊ ပြည်သူ့အချင်းချင်း ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုဖြင့် တင်ရေးနှင့် ရင်းနှီးမြှုပ်နှံမှုဆိုင်ရာ ကိစ္စရပ်များနှင့် ပတ်သက်၍ ရင်းနှီးပွင့်လင်းစွာ အမြင်ချင်းဖလှယ် ဆွေးနွေးခဲ့ကြသည်။

အဆိုပါတွေ့ဆုံပွဲသို့ ပြည်သူ့လွှတ်တော်ဥက္ကဋ္ဌနှင့်အတူ ပြည်သူ့လွှတ်တော် ဒုတိယဥက္ကဋ္ဌဦးတိန္ဒာမြတ်၊ ပြည်သူ့လွှတ်တော်ရုံးမှ တာဝန်ရှိသူများ တက်ရောက်ခဲ့ကြသည်။

ပြည်ထောင်စုစိတ်ဓာတ်ကို မွေးမြူမှသာ
ကမ္ဘာ့ရေစီးကြောင်းကို အမိလိုက်နိုင်မည်ဟု
တိုင်းရင်းသားရေးရာဝန်ကြီးပြော



တိုင်းရင်းသားဒေသများတွင် လူမှုစီးပွားဘဝဖွံ့ဖြိုးတိုးတက်မှု မညီမျှခြင်းကြောင့် ပြည်တွင်းပဋိပက္ခများရှင်သန်နေရကြောင်းနှင့် တိုင်းရင်းသားများအား လုံးသည် ပြည်ထောင်စုစိတ်ဓာတ်ကို မွေးမြူမှသာ ကမ္ဘာ့ရေစီးကြောင်းကို အမိလိုက်နိုင်မည်ဖြစ်ကြောင်း တိုင်းရင်းသားရေးရာဝန်ကြီး နိုင်သက်လွင်က ပြောသည်။

“ကျွန်တော်တို့နိုင်ငံမှာ တိုင်းရင်း

သားပေါင်းမျိုးစုံနေထိုင်တယ်။ လူမျိုး ၁၃၅ မျိုးမကဘူး။ ဒီလောက်များပြားတဲ့ တိုင်းရင်းသားတွေဟာ ကျွန်တော်တို့ဟာ ကိုယ့်လူမျိုးကို ကိုယ်ချစ်သလို ကျန်တဲ့ တိုင်းရင်းသားလည်း သူ့လူမျိုးကို သူ့ချစ်တယ်ဆိုတော့ လူမျိုးတစ်မျိုးနဲ့ တစ်မျိုး ယုံကြည်လေးစားစွာ ဆက်ဆံသွားမယ်ဆိုရင် ပြည်ထောင်စုစိတ်ဓာတ်ကို မွေးမြူလိုရင် ကျွန်တော်တို့နိုင်ငံက ငြိမ်းချမ်းပြီး တိုးတက်နေတဲ့ ကမ္ဘာ့ရေစီး



ထာဝရငြိမ်းချမ်းရေးအတွက် လွှတ်တော်ကိုယ်စားလှယ်များ
ပူးပေါင်းပါဝင်ကြရန် ဥက္ကဋ္ဌ တိုက်တွန်း

ဒီမိုကရေစီပန်းတိုင်ကို ရောက်ရှိရန် အရေးကြီးဆုံးမှတ်တိုင်မှာ ထာဝရငြိမ်းချမ်းရေးဖြစ်ပြီး ငြိမ်းချမ်းရေးရရှိရန် အတွက် ပြည်သူ့လွှတ်တော်ကိုယ်စားလှယ်များမှ ပူးပေါင်းပါဝင်ကြရန် ဥက္ကဋ္ဌဦးဝင်းမြင့်က တိုက်တွန်းပြောကြားခဲ့သည်။

“ဒီမိုကရေစီပန်းတိုင်ကို ရောက်ရှိဖို့ အတွက် အရေးကြီးဆုံးမှတ်တိုင်တစ်ခု ဖြစ်တဲ့ ထာဝရငြိမ်းချမ်းရေး ရနိုင်ဖို့ တိုင်းရင်းသား ညီအစ်ကို မောင်နှမများအား လုံးက စုပေါင်းဆွေးနွေးအဖြေရှာလျက် ရှိကြပါတယ်။ ငြိမ်းချမ်းရေး လုပ်ငန်းစဉ် အဆင့်ဆင့် ချမှတ်ပြီး အသိပညာ စွမ်းအား၊ စိတ်ဓာတ်ခွန်အားများနဲ့ အားထုတ်ကြိုးပမ်း ဆောင်ရွက်လျက်ရှိပါတယ်။ နိုင်ငံတော်အစိုးရက အဓိကကြိုးပမ်းဆောင်ရွက်နေသော ပြည်တွင်း ငြိမ်းချမ်းရေးလုပ်ငန်းစဉ်များတွင် ဥပဒေပြု

ရေးမဏ္ဍိုင်မှ ပြည်သူ့လွှတ်တော်ကိုယ်စားလှယ်များကလည်း ဝိုင်းဝန်းကြိုးပမ်း ပူးပေါင်းဆောင်ရွက်ပေးကြရန် ဖြစ်ပါတယ်။ လွှတ်တော်ကိုယ်စားလှယ်များအနေနဲ့ ဆင်ခြင်တုံတရား လက်ကိုင်ထားပြီး ကောင်းမွန်တဲ့ စေတနာ၊ ရင့်ကျက်တဲ့အတွေးအခေါ် ပြည့်စုံတဲ့ဉာဏ်ပညာ၊ ဗဟုသုတတွေကို ပေါင်းစပ်အသုံးပြုနိုင်မှသာ နိုင်ငံတော်နဲ့ နိုင်ငံသားတို့အတွက် ရလဒ်ကောင်းတွေ ထွက်ပေါ်လာမှာ ဖြစ်ပါတယ်” ဟု ၎င်းက ကိုယ်စားလှယ်များသို့ တိုက်တွန်းပြောကြားခြင်းဖြစ်သည်။

ဇန်နဝါရီလ (၁၅) ရက်တွင် ပြန်လည်စတင်ကျင်းပခဲ့သည့် လွှတ်တော်အစည်းအဝေးများ၏ ပြည်သူ့လွှတ်တော်အစည်းအဝေး ပြန်လည်စတင်ချိန် နှုတ်ခွန်းဆက်စကားတွင် ဦးဝင်းမြင့်က ယင်းသို့ ပြောကြားခြင်းဖြစ်သည်။

ကိုယ်စားလှယ်များအနေဖြင့် ပြည်သူများအကြား ဒီမိုကရေစီအလေ့အကျင့်ကောင်းများ ခိုင်မာလာအောင် ဆောင်ရွက်ကြရမည်ဖြစ်ပြီး ဥပဒေပြုရေးမဏ္ဍိုင်၏ တာဝန်များကို လည်း ကျွမ်းကျင်စွာ ထမ်းဆောင်ကြရန် ဥက္ကဋ္ဌက တိုက်တွန်းပြောကြားခဲ့သည်။

ယခုပြန်လည်ကျင်းပသည့် လွှတ်တော်အစည်းအဝေးများမှာ သတ္တမအကြိမ် ပုံမှန်အစည်းအဝေးများဖြစ်ပြီး ပြည်သူ့လွှတ်တော် သတ္တမပုံမှန်အစည်းအဝေးများတွင် ဥပဒေကြမ်း (၂၆) ခု ဆွေးနွေးမည်ဖြစ်ပြီး ဆဋ္ဌမအကြိမ် ပုံမှန်အစည်းအဝေးမှ ဆွေးနွေးရန် ကျန်ရှိသည့် အဆို (၁) ခုနှင့် အသင့်ဖြစ်အဆို (၈) ခု၊ ပြောင်းရွှေ့မေးခွန်းများမှ ကြယ်ပွင့်ပြ (၁၂၁) ခုနှင့် အသင့်ဖြစ်မေးခွန်း (၁၇၂) ခုတို့ ရှိကြောင်း သိရသည်။

သက်အောင်-ပုလဲ

ကြောင်းကို အမိလိုက်နိုင်မှာပါ။ ငြိမ်းချမ်းရေးမရှိရင် ကျွန်တော်တို့ဖွံ့ဖြိုးတိုးတက်မှုလမ်းကြောင်းပေါ်ဘယ်လိုမှ မသွားနိုင်ဘူး” ဟု ၎င်းက ပြောခြင်းဖြစ်သည်။

တိုင်းရင်းသားလူမျိုးများ စဉ်ဆက်မပြတ် ဖွံ့ဖြိုးတိုးတက်ရေးအတွက် ဇန်နဝါရီလ ၁၈ ရက်က ဖိုရမ်တစ်ရပ်ကို နေပြည်တော်ရှိ မင်္ဂလာသီရိဟိုတယ်၌ ကျင်းပပြုလုပ်ခဲ့ရာ ဝန်ကြီး နိုင်သက်လွင်က ယင်းသို့ ပြောခြင်းဖြစ်သည်။

တိုင်းရင်းသားဒေသများတွင် လူမှုစီးပွားဘဝဖွံ့ဖြိုးတိုးတက်မှု မညီမျှခြင်းကြောင့် မကျေနပ်မှုများမတစ်ဆင့် ပြည်တွင်း ပဋိပက္ခများ ဆက်လက်ရှင်သန်နေရကြောင်းလည်း ဝန်ကြီး နိုင်သက်လွင်က ပြောသည်။

“တိုင်းရင်းသားများမှာ ၎င်းတို့ရဲ့ လူမှုစီးပွားဘဝဖွံ့ဖြိုးတိုးတက်ရေးမညီမျှမှုကြောင့် အထွေထွေမကျေနပ်မှုက တစ်ဆင့် ပြည်တွင်းပဋိပက္ခများ ဆက်လက်ရှင်သန်နေခဲ့ပါတယ်။ အဲဒီပဋိပက္ခတွေကြောင့် ယနေ့အထိ ပြည်တွင်း ငြိမ်းချမ်းရေးကို မရရှိနိုင်သေးပါဘူး။ ငြိမ်း


ချမ်းမှု မရှိတဲ့အတွက်ကြောင့် ဒေသဖွံ့ဖြိုးရေးကို အပြည့်အဝ ဆောင်ရွက်နိုင်ခြင်းမရှိသေးပါ” ဟု ဝန်ကြီးက ပြောခြင်းဖြစ်သည်။

တိုင်းရင်းသားဒေသ/လူမျိုးများအားလုံးတန်းတူညီမျှသော နိုင်ငံသားအခွင့်အရေးများနှင့် ဖွဲ့စည်းပုံအခြေခံဥပဒေပါ အခွင့်အရေးများကို အပြည့်အဝရရှိရေး၊ တိုင်းရင်းသားအချင်းချင်း စည်းလုံးညီညွတ်ရေး၊ ချစ်ကြည် လေးစားရေးနှင့် ရိုင်းပင်းကူညီရေးတို့ တိုးတက်ဖွံ့ဖြိုးရေးနှင့် စစ်မှန်သော ပြည်ထောင်စုစိတ်ဓာတ် အခြေခံ၍ ထာဝရငြိမ်းအတူတကွ လက်တွဲနေထိုင်ရေး၊ တိုင်းရင်းသားလူမျိုးများ၏ စကားစာပေအနုပညာယဉ်ကျေးမှု ရိုးရာ ဓလေ့ထုံးတမ်းအမျိုးသားရေးလက္ခဏာနှင့် သမိုင်းအမွေအနှစ်တို့ကို ထိန်းသိမ်းရေးစောင့်ရှောက်ရေးနှင့် ဖွံ့ဖြိုးတိုးတက်ရန်၊ တိုးတက်ဖွံ့ဖြိုးမှု နည်းပါးနေသည့် တိုင်းရင်းသားလူမျိုးများ၏ ပညာရေး၊ ကျန်းမာရေး၊ စီးပွားရေး လမ်းပန်းဆက်သွယ်ရေး စသည်တို့ ပါဝင်သော လူမှုစီးပွားရေး

ဖွံ့ဖြိုးတိုးတက်ရေး စသည် မူဝါဒများကို နိုင်ငံတော်အစိုးရမှ ချမှတ်ထားပြီး ၎င်းအပေါ် အကောင်အထည်ဖော်ရန် တိုင်းရင်းသားပြည်သူများက ဝိုင်းဝန်းကြိုးပမ်းမှသာ အောင်မြင်မည်ဖြစ်ကြောင်းလည်း ဝန်ကြီးက ပြောသည်။

အခမ်းအနားသို့ နိုင်ငံတော် ဒုတိယသမ္မတဦးဟင်္သာစန် ဇနီး ဦးလှ၊ ပြည်ထောင်စုဝန်ကြီးများ၊ ဒုတိယဝန်ကြီးများ၊ တိုင်းဒေသကြီးနှင့် ပြည်နယ်များမှ တိုင်းရင်းသားရေးရာဝန်ကြီးများ၊ ကိုယ်ပိုင်အုပ်ချုပ်ခွင့်ရ တိုင်းဒေသဦးစီးအဖွဲ့များမှ ကိုယ်စားလှယ်များ၊ လွှတ်တော်အသီးသီးမှ ကိုယ်စားလှယ်များ၊ ဌာနဆိုင်ရာမှ တာဝန်ရှိသူများ၊ တိုင်းရင်းသားစာပေနှင့် ယဉ်ကျေးမှု အသင်းအဖွဲ့များ နိုင်ငံတကာ မိတ်ဖက်အဖွဲ့အစည်းများမှ တက်ရောက်ခဲ့ကြသည်။ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်မှလည်း အဆိုပါဖိုရမ်ကို တက်ရောက် နိုင်မှုမရှိခဲ့သည့်အတွက် သဝဏ်လွှာ ပေးပို့ခဲ့ကြောင်း သိရှိရသည်။

သက်အောင်-ပုလဲ



၂၀၀၈ ဖွဲ့စည်းပုံအခြေခံဥပဒေနှင့် စင်ပြိုင်အစိုးရ

ရှေ့နေမောင်ကံ

သစ္စာတော်ပျက်ပုန်ကန်မှု

ဖွဲ့စည်းပုံအခြေခံဥပဒေဖြင့် တည်ထောင်ခန့်အပ်သော ပြည်ထောင်စုအစိုးရအဖွဲ့၊ အဖွဲ့ဝင်၏ လုပ်ငန်းအဖွဲ့ကို လက်နက်ဖြင့်ဖြစ်စေ၊ အခြားနည်းလမ်းဖြင့်ဖြစ်စေ ဖြိုဖျက်ရန် အားထုတ်လျှင်၊ ပြင်ဆင်လျှင်၊ လွှဲဆောင်လျှင်၊ ပူးပေါင်းကြံစည်လျှင် နိုင်ငံတော်သစ္စာဖောက်မှု ဖြစ်ပါသည်။

ရာဇသတ်ကြီးဥပဒေပုဒ်မ ၁၂၁ နှင့် နိုင်ငံတော်သစ္စာဖောက်ဖျက်ပုန်ကန်ခြင်း၏ အဓိပ္ပာယ်ကိုဖွင့်ဆိုထား၍ ပုဒ်မ ၁၂၂ နှင့် ပုန်ကန်မှုအတွက် ပြစ်ဒဏ်ပြဋ္ဌာန်းထားပါသည်။

မြန်မာနိုင်ငံ၏ သမိုင်း၌ ၁၉၄၇ ခုနှစ် ဖွဲ့စည်းပုံအခြေခံဥပဒေအရ ရွေးကောက်ထားသော အစိုးရအဖွဲ့ကို ၁၉၆၂ ခုနှစ်တွင် ဦးနေဝင်းဦးဆောင်သော တပ်မတော်က အစိုးရအဖွဲ့ကို ဖြိုဖျက်၍ တော်လှန်ရေးကောင်စီအစိုးရ ထူထောင်ခဲ့သည်။ ၁၉၇၄ ခုနှစ်တွင် အသစ်ရွေးချယ်ခဲ့သော ဖွဲ့စည်းပုံအခြေခံဥပဒေအရ ရွေးကောက်ထားသော အစိုးရကို ၁၉၈၈ ခုနှစ်တွင် အစိုးရအဖွဲ့ကို ဖြိုဖျက်၍ တပ်မတော်အစိုးရ နိုင်ငံတော်ငြိမ်ဝပ်ပိပြားမှုတည်ဆောက်ရေး

အစိုးရအဖွဲ့ကို ဖွဲ့စည်းခဲ့သည်။

နိုင်ငံတော်ဖွဲ့စည်းပုံအခြေခံဥပဒေဖြင့် တည်ထောင်ထားသော အစိုးရကို ဖြိုဖျက်၍ အာဏာသိမ်းယူမှုသည် အောင်မြင်ပါက နိုင်ငံတော်သစ္စာဖောက်ဖျက်ပုန်ကန်မှုဖြင့် တရားစွဲဆိုခြင်းမခံရသော်လည်း မအောင်မြင်ပါက နိုင်ငံတော်သစ္စာဖောက်ဖျက်မှုဖြင့် တရားစွဲဆိုခံရဖွယ်ရှိပါသည်။ အစိုးရအဖွဲ့ကို ဖြိုဖျက်၍ အာဏာသိမ်းရန် ပြုလုပ်ခဲ့ကြသော ဗိုလ်ကြီးအုန်းကျော်မြင့် (ပါ) ၆ ဦး၊ မန်းဝေအောင် (ပါ) ၄ ဦးနှင့် ဦးထိန်လင်း (ပါ) ၄ ဦးအမှုများ၌ ကြိုးပမ်းမှုမအောင်မြင်၍ နိုင်ငံတော်သစ္စာဖောက်ဖျက်ပုန်ကန်မှုရာဇသတ်ကြီးဥပဒေပုဒ်မ ၁၂၂ ဖြင့် စွဲဆိုခံရသည်။ ပြစ်ဒဏ်များ ချမှတ်ခံခဲ့ရသည်။ မအောင်မြင်သော အာဏာသိမ်းမှုများဖြစ်သည်။ ရာဇသတ်ကြီးဥပဒေပါပြဋ္ဌာန်းချက်၌ နိုင်ငံတော်သစ္စာဖောက်ပြန်ပုန်ကန်မှု ကျူးလွန်ခြင်း၏ အင်္ဂါရပ်၌ ပုန်ကန်မှုကျူးလွန်သူ၏ ရည်ရွယ်ချက်ကို ပြဋ္ဌာန်းထားခြင်း မရှိပါ။ မည်သို့သော ရည်ရွယ်ချက်ဖြင့် ပြစ်မှုကျူးလွန်စေကာမူ ပြစ်မှုမူကင်းလွတ်ခွင့်ပြုသည်ဟု ခြွင်းချက်မရှိပါ။ ဖွဲ့စည်းပုံအခြေခံဥပဒေအရ ဖွဲ့စည်းထား

ရာဇသတ်ကြီး
ဥပဒေပါ ပြဋ္ဌာန်းချက်၌
နိုင်ငံတော် သစ္စာဖောက်ပြန်
ပုန်ကန်မှု ကျူးလွန်ခြင်း၏
အင်္ဂါရပ်၌ . . .

သော အစိုးရအဖွဲ့ကို လက်နက်ဖြင့်ဖြစ်စေ၊ အခြားနည်းလမ်းဖြင့်ဖြစ်စေ ဖြိုဖျက်ခြင်းဖြစ်ပါသည်။

စင်ပြိုင်အစိုးရ

၂၀၀၈ ဖွဲ့စည်းပုံအရ လွှတ်တော်များ၌ တပ်မတော်သားကိုယ်စားလှယ် ၂၅ ရာခိုင်နှုန်းပါဝင်ခွင့်ပြုထားသည်။ အစိုးရအဖွဲ့၏ ဝန်ကြီးဌာနများတွင် ကာကွယ်ရေးဝန်ကြီးဌာန၊ ပြည်ထောင်စုရေးဝန်ကြီးဌာန၊ နယ်စပ်ရေးရာဝန်ကြီးဌာနများ၊ ပြည်ထောင်စုဝန်ကြီးများကို ကာ

ကွယ်ရေးဦးစီးချုပ်ထံမှ အမည်စာရင်းတောင်းယူ၍ ခန့်ထားရသည်။ တပ်မတော်သည် တပ်ပိုင်းဆိုင်ရာကိစ္စအားလုံးကို လွတ်လပ်စွာ စီမံခန့်ခွဲပိုင်ခွင့် စီရင်ဆောင်ရွက်ပိုင်ခွင့်ရှိပါသည်။ အမျိုးသားနိုင်ငံရေးဦးဆောင်မှုအခန်းကဏ္ဍတွင် တပ်မတော်က ပါဝင်ထမ်းဆောင်ရေးကို ဦးတည်သည်ဟု ပြဋ္ဌာန်းထားပါသည်။

၂၀၀၈ ဖွဲ့စည်းပုံအခြေခံဥပဒေ၌ တပ်မတော်၏ အခန်းကဏ္ဍကို မြင့်မားစွာ ဖော်ပြပါသည်။ သို့ရာတွင် ၂၀၀၈ ဖွဲ့စည်းပုံအရ အစိုးရသည် တစ်ဖွဲ့တည်းသာဖြစ်သည်။ နိုင်ငံတော်၏အတွင်းအထိပ်ဖြစ်သည့် သမ္မတဦးဆောင်သော အစိုးရအဖွဲ့ ဖြစ်ပါသည်။ စင်ပြိုင်အစိုးရအဖွဲ့တစ်ခု ထူထောင်ရန် ခွင့်ပြုထားခြင်း မရှိသည်မှာ ရှင်းပါသည်။

ယခုအခါ မြန်မာနိုင်ငံ၌ အစိုးရနှစ်ဖွဲ့အုပ်ချုပ်နေသည်ဟု ပြည်တွင်း၊ ပြည်ပနိုင်ငံရေးလေ့လာသုံးသပ်သူတို့က ဝေဖန်ရေးသားပြောဆိုနေကြပါသည်။ အရပ်သားအစိုးရနှင့် တပ်မတော်အစိုးရဟူ၍ ခွဲခြားရှုမြင်သုံးသပ်သည်။ ကမ္ဘာ့ကုလသမဂ္ဂအဖွဲ့အစည်းအတွင်း၌ပင် အရပ်သားအစိုးရ၏ ဆောင်ရွက်ချက်နှင့် တပ်မတော်၏ ဆောင်ရွက်ချက်များအပေါ်၌ ခွဲခြားစိစစ်၍ အရေးယူမှုများကို သီးခြားပြုလုပ်နေသည်။ အစိုးရအဖွဲ့နှစ်ဖွဲ့ပုံသဏ္ဌာန်လို ခွဲခြားနေသည်။

ဘာကြောင့်အစိုးရနှစ်ဖွဲ့အုပ်ချုပ်နေသည်ဟု ဝေဖန်နေကြပါသနည်း။ ဤသည်မှာ တပ်မတော်၏ လုပ်ဆောင်ချက်များနှင့် ပြည်ထောင်စုအစိုးရအဖွဲ့၏ လုပ်ဆောင်ချက်များ ကွဲလွဲနေမှုများအပေါ်၌ ဝေဖန်သုံးသပ်ပြောဆိုကြသည်ဟု ယူဆပါသည်။

ပြည်ထောင်စုအစိုးရက ပြည်တွင်းငြိမ်းချမ်းရေး၊ အမျိုးသားရင်းကြားစေ့ရေး၊ အတိုက်ခိုက်ရပ်စဲရေးလုပ်ငန်းများကို အားသွန်ကြိုးပမ်းနေချိန်တွင် တပ်မတော်သည် တိုင်းရင်းသားလက်နက်ကိုင်များကို ထိုးစစ်ဆင်တိုက်ခိုက်နေသည်။ တိုင်းရင်းသားဒေသများ၌ နေထိုင်ကြသော တိုင်းရင်းသားလူမျိုးများ စစ်ဘေးရှောင်နေကြရသည်။ ဒုက္ခသည်စခန်းများ၌ ခိုလှုံနေကြရသည်။ တိုင်းရင်းသားများ၊ တိုင်းရင်းသားလက်နက်


ကိုင်များနှင့် ဆက်သွယ်မှုအပေါ်မတရားအသင်းဥပဒေဖြင့် အရေးယူခံနေရသည်။ မည်သည့်ရည်ရွယ်ချက်ဖြင့်ပြုသည်ဖြစ်စေ၊ အကျိုးရလဒ်ကား ပြည်တွင်းငြိမ်းချမ်းရေးပျက်ယွင်းစေသည်။ တိုင်းရင်းသားစည်းလုံးညီညွတ်ရေးကို ထိခိုက်စေသည်။

၂၁ ရာစုပင်လုံညီလာခံကြီးကျင်းပ၍ နှစ်ပေါင်းများစွာတောက်လောင်ခဲ့သော ပြည်တွင်းစစ်ရပ်စဲရန်၊ ပြည်တွင်းငြိမ်းချမ်းရေးရရှိရန် ပြည်ထောင်စုအစိုးရက အားသွန်ခွန်စိုက်ကြိုးပမ်းနေသည်။ ၂၁ ရာစုပင်လုံညီလာခံ အတွက် အထောက်အကူဖြစ်စေသော တိုင်းရင်းသားအဖွဲ့အစည်းများ၏ လူထုတွေ့ဆုံပွဲများ၊ အစည်းအဝေးများကျင်းပခြင်းကို တားမြစ်ခြင်းခံနေရသည်။ အရေးယူခြင်းခံနေရသည်။ လက်တွေ့အကျိုးရလဒ်ကား ပင်လုံညီလာခံကို သတ်မှတ်ချိန်၌ ဆက်လက်ကျင်းပနိုင်ခြင်းဖြစ်သည်။

ပြည်ထောင်စုအစိုးရက တပ်မတော်အပေါ်၌ သြဇာမရှိဘူးလား။ သဘောထားကွဲလွဲနေသလား။ တပ်မတော်က ပြည်ထောင်စုအစိုးရ၏ မူဝါဒများ၊ ဆောင်ရွက်ချက်များအပေါ် ပူးပေါင်းမဆောင်ရွက်ဘူးလား။ ဟူသော မေးခွန်းများနှင့်အတူ စင်ပြိုင်အစိုးရဖြစ်နေသလား ဟူသော မေးခွန်းများ ဆက်တိုက်ထွက်ပေါ်လာပါသည်။

၂၀၀၈ ဖွဲ့စည်းပုံက ပြည်ထောင်စုအစိုးရနှင့် စင်ပြိုင်အစိုးရတစ်ရပ်ကို မည်သည့်အဖွဲ့အစည်းကိုမျှ ခွင့်မပြုထားပါ။ သို့ရာတွင် မိမိတို့၏ လုပ်ရပ်များသည် ဆောင်ရွက်ချက်များသည် စင်ပြိုင်အစိုးရသဖွယ် ဖြစ်၊ မဖြစ်ကိုကား လေ့လာဆန်းစစ်သုံးသပ်ရန် လိုသည်။

အချုပ်အားဖြင့်ဆိုရပါမူ ၂၀၀၈ ဖွဲ့စည်းပုံသည် စင်ပြိုင်အစိုးရတည်ထောင်ခွင့်၊ စင်ပြိုင်အစိုးရသဖွယ်လုပ်ဆောင်ချက်များကို ခွင့်ပြုထားပါ။ စင်ပြိုင်အစိုးရထူထောင်ခြင်းသည် ရာဇသတ်ကြီးဥပဒေအရ နိုင်ငံတော်သစ္စာဖောက်ဖျက်ပုန်ကန်မှု၏ ဥပဒေပြဋ္ဌာန်းဘောင်အတွင်း ကျရောက်နေပါသည်။ ပြည်ထောင်စုအစိုးရနှင့် တပ်မတော်တို့သည် သဘောထားကွဲလွဲမှုမရှိစေဘဲ အသံတူဖြစ်သင့်ပါကြောင်း။



ရန်ကုန်တိုင်းမှာဆိုရင် မြို့နယ်တွေ အားလုံးနီးပါး ဒုတိယအကြိမ် လူငယ်ညီလာခံကို ကျင်းပပြီးစီးခဲ့ပါပြီ။ ဒီညီလာခံကနေ ရွေးချယ်ခံရပြီး တာဝန်အသီးသီး ခွဲဝေယူပြီး တာဝန်ထမ်းဆောင်ဖို့ အဆင်သင့်ဖြစ်နေကြပါပြီ။ ဒီတော့ ဒီတာဝန် မထမ်းဆောင်ခင်ကာလမှာ ဘာတွေ လုပ်သင့်သလဲ။ ဘာတွေဖြစ်ဆည်းထား ဖို့လိုသလဲဆိုတာတွေကို စဉ်းစားစရာ ဖြစ်လာနိုင်ပါတယ်။

ပထမအကြိမ် လူငယ်ညီလာခံကြီး ကျင်းပပြီးစီးတဲ့ အချိန်တုန်းက အရွေး ချယ်ခံခဲ့ကြတဲ့ လူငယ်တာဝန်ခံ အဆင့် ဆင့်ကို သက်ဆိုင်ရာပြည်နယ်နှင့် တိုင်း ဒေသကြီးအလိုက် သင်တန်းအမျိုးမျိုး တွေ ပေးခဲ့ပါတယ်။ သို့ပေမယ့် ၂၀၁၅ ခုနှစ် အထွေထွေ ရွေးကောက်ပွဲကျင်းပ ဖို့နီးကပ်လာတဲ့အချိန်မှိုလို့ လူငယ်တွေ ဟာ ဟုတ်တယ်ပတ်တိသင်တန်းတွေအပေါ် စိတ်မဝင်စားဘဲ ရွေးကောက်ပွဲအောင် နိုင်ရေးနဲ့ ရွေးကောက်ပွဲမှာ ဝင်ပြီး ကိုယ် စားလှယ်လောင်းအဖြစ် ဝင်အရွေးချယ် ခံရရေးကိုသာ ဦးတည်ခဲ့ကြပါတယ်။ ပြည်နယ်နှင့် တိုင်းပတ်တိအဆင့်ကို ရောက် ပြီး တာဝန်ထမ်းဆောင်နေကြရတဲ့ လူ ငယ်တာဝန်ခံ ထက်ဝက်ကျော်လောက် ဟာ ရွေးကောက်ပွဲအောင် နိုင်ရေး အတွက် ပုံပိုးကူညီပေးမယ်ဆိုတဲ့ အသိ စိတ်လျော့နည်းပြီး ပါတီမူဝါဒအရ ချ မှတ်ထားတဲ့လူငယ်တွေကို လွှတ်တော် ကိုယ်စားလှယ် ရွေးချယ်ခံကြရာမှာ ဦးစားပေးရမယ်ဆိုတဲ့ မှတ်ချက်ကြောင့် ကိုယ်စားလှယ်လောင်း ရောဂါတွေ တက်၊ အရှင်မွေးနေ့ချင်းကြီး ကိုယ်စား လှယ်တွေအဖြစ် ရွေးချယ်ခံကြရပါတယ်။ ပြီးတော့ ဒေါ်အောင်ဆန်းစုကြည်ရဲ့ သြဇာအရှိန်အဝါကြောင့် ၂၀၁၅ ရွေး ကောက်ပွဲကို သာသာယာယာနဲ့အောင် မြင်စွာ ကျော်ဖြတ်နိုင်ခဲ့ကြပါတယ်။

အဲဒီလိုအနိုင်ရလည်းပြီးရော လွှတ် တော်တွေ၊ အစိုးရအဖွဲ့တွေ ဖွဲ့ပြီးတော့ အုပ်ချုပ်ရေး၊ ဥပဒေပြုရေး၊ ယန္တရား ကြီးကို စတင်မောင်းနှင်ခွင့်ရလာခဲ့ပါ တယ်။ ဒီလိုမောင်းနှင်ခွင့်ရတာလမှာပဲ အချို့လူငယ်လူငယ်ပညာတတ်လို့ ဆို ကြတဲ့ ကိုယ်စားလှယ်တွေဟာ ဒီ ၂၀၁၅ ရွေးကောက်ပွဲနိုင်တာ ပြည်သူက သူတို့ ကို ထောက်ခံလိုနိုင်တာ ကျန်တာဘာမှ မရှိဘူးဆိုပြီး အဖွဲ့ချုပ်ခေါင်းဆောင် တစ်ဦးပြောတဲ့စကားကြားလိုက်ရပါ တယ်။ သူတို့ဟာ အောက်ခြေလွှတ်လာ ပါတယ်။ ငါတစ်ကောကော လာပါတယ်။ ပါတီမူဝါဒ၊ ပါတီသမိုင်းကြောင်း၊ အစိုးရ သွားနေရတဲ့ အခက်အခဲရင်ဆိုင်ကျော် လွှားနေရတဲ့ အခြေအနေဆိုးတွေကို မသိဘဲ ပြည်သူကြားမှာ သတင်းမီဒီယာ ကြားမှာ၊ လွှတ်တော်ကြားမှာ၊ အစိုးရ အဖွဲ့ဝင်တွေကြားမှာ၊ ပါတီဝင်ထုကြားမှာ မိုးမမြင်လေမမြင်နဲ့ ငါကွဆိုပြီး ထင်ပေါ် ကျော်ကြားအောင်၊ သတင်းမီဒီယာ ဖွ လို့ ဆွဲလို့ကောင်းအောင် ထင်ရာမြင်ရာ တွေ လျှောက်ပြောကြပါတော့တယ်။ ဒီအကြောင်း ဘာလို့ထင်ပြောရသလဲဆို တော့ နောက် လူငယ်တွေ အတုယူမှား။



လူငယ်ဖော်ဆောင်ရေးနဲ့ အဖွဲ့ချုပ်လူငယ်လုပ်ငန်းအဖွဲ့ (၂) ကျော်အေးနိုင်

ထင်မှတ်မှားပြီး ဆရာမွေး၊ တပည့်မွေး လောင်းရိပ်အောက်ကနေ လွတ်မြောက် စေဖို့ဆိုတဲ့ ဆန္ဒအမှန်နဲ့ ထပ်အသိပေး နေရတာပါ။ ဒါတောင် ဒီရောဂါတွေ စွဲ ကျန်နေသေးတဲ့ ပုဂ္ဂိုလ်ကြီး၊ ငယ်၊ လတ် တွေလည်း ရှိနေသေးတာကို တွေ့နေရ ပါတယ်။ ကျန်စစ်သားက စောလူးမင်းကို ကယ်သလိုမျိုး၊ ကယ်တာကို ဒုက္ခပေး တာလို အမြင်မှားနေရင်တော့ သူ့စရိတ် နဲ့သူ ထားခဲ့ရတော့မှာပါ။

ကျွန်တော့်အနေနဲ့ ပါတီဘက်မှာ ရော အစိုးရအဖွဲ့တော်ဘက်မှာပါ ရဲဘော် ရဲဘက်အဖြစ် ပေါင်းသင်းဆက်ဆံခံရ သူတွေ အထိုက်အလျောက်ရှိတော့ အစိုးရရဲ့ လုပ်ငန်းစဉ်အချို့ကိုလည်း လေ့လာရသလို လွှတ်တော်တွေထဲမှာ လည်း ထဲထဲဝင်ဝင်လေ့လာခွင့်ရခဲ့လို့ အပေါင်းလက္ခဏာဆောင်ပြီး အစိုးရ ပါတီ၊ လွှတ်တော်ဟာ ဟန်ချက်ညီညီ အတိုင်အဖောက်နဲ့ သွားနေနိုင်မှ ကျွန် တော်တို့မျှော်မှန်းထားတဲ့ ၂၀၂၀ အပြင် အနာဂတ် ဒီမိုကရေစီဖက်ဒရယ်ပြည် ထောင်စုနိုင်ငံပေါ်ပေါက်လာဖို့အတွက် ဒီမိုကရေစီ အခြေခံ အုတ်မြစ်တွေ ချမှတ်နိုင်တယ်လို့ ယုံကြည်ပါတယ်။

ဒီလိုထဲထဲဝင်ဝင်လေ့လာရင်းနဲ့ ဘာတွေတွေ့ရသလဲဆိုတော့ လူငယ်၊ လူလတ်ပိုင်း လွှတ်တော်ကိုယ်စားလှယ် အချို့က အစိုးရကို နည်းအမျိုးမျိုးနဲ့ အခက်တွေ့တောင် လွှတ်တော်ထဲ၊ သတင်းမီဒီယာထဲ ပြည်သူ့ကိုယ်စားပြု အသံကို တစ်ဆင့် တင်ပြနေတယ်ဆိုတဲ့ အပေါ်ယံ လှည့်ကွက်တွေနဲ့ နာမည်ကြီး အောင်လုပ်နေကြတာကို တွေ့ရပါတယ်။ ဥပမာ ပြောရရင် ဇန်နဝါရီ ၁၆ ရက်က ရန်ကုန်တိုင်းဒေသကြီး အစိုးရအဖွဲ့က YRTA, YBS တစ်နှစ်ပြည့်နှစ်ပတ်လည် အခမ်းအနားမှာ YBS ယာဉ်စနစ်ကြီး ဖြစ်ပေါ်တိုးတက် ပြောင်းလဲမှုတွေကို အချိန်အခါ အခြေအနေအလိုက် အခက် အခဲကြားက ရုန်းကန် လှုပ်ရှားလုပ်ကိုင် ခဲ့ပြီး ဒီကနေ့ အခြေအနေအထိ ရောက် လာတဲ့ YBS ဖြစ်ပေါ်တိုးတက်မှု ဖြစ် စဉ်တွေကို ဝန်ကြီးချုပ်အပါအဝင် သက် ဆိုင်ရာ ဝန်ကြီး၊ တာဝန်ရှိသူတွေက ရှင်း လင်းတင်ပြသွားပါတယ်။ အဲဒီမှာ ဘာ တွေ့ရသလဲဆိုတော့ တချို့လွှတ်တော် ကိုယ်စားလှယ်တွေက တာဝန်အရ ဒီပွဲ

ကို လာတက်တဲ့ အဆင့်ပဲရှိတယ်။ ဘာမှ ရေရေရာရာ စိတ်ပါဝင်စားမှု မရှိတဲ့ အပြင် အစိုးရအဖွဲ့ ရှင်းလင်းနေတာကို အပြစ်မြင်တဲ့အကြည့်၊ စကားရပ်တွေနဲ့ နောက်သလို၊ ပြောင်းသလို ပြောဆို စောင့်ကြည့်နေကြတာကို တွေ့ရပါတယ်။ သူတို့ စိတ်ထဲမှာ ဘာတွေဖြစ်နေ၊ ရှိနေ တယ်ဆိုတာ တကယ်မသိရိုး အမှန်ပါ။

ဒီ YBS စနစ် ၂၀၁၇၊ ဇန်နဝါရီ ၁၆ ရက်မှာ ပေါ်လာပြီး သိပ်မကြာခင်မှာပဲ ၂၀၁၇ ဧပြီရက်မှာ လွှတ်တော်ကိုယ်စား လှယ်တစ်ဦးက ရန်ကုန်တိုင်းဒေသကြီး အတွင်း အများပြည်သူသိယူဖို့ဆောင် ရေး စနစ်အား ယခုထက်ပိုမို ကောင်း မွန်လာစေရန်နှင့် ထိရောက်သော စည်း မျဉ်းစည်းကမ်းများနှင့်အညီ အရေးယူ ဆောင်ရွက်ပြီး လုပ်ငန်းဆောင်ရွက်ချက် များအား အများပြည်သူသိရှိနိုင်ရေး ပွင့် လင်းမြင်သာစွာ ချပြနိုင်ရန် တိုင်းဒေသ ကြီး အစိုးရအဖွဲ့အား တိုက်တွန်းကြောင်း

ဆင်းလေ့လာပြီး တစ်မျိုး၊ ကိုယ်တိုင်မေး မြန်းပြီး တစ်ဖုံ၊ သွယ်ဝိုက်ပြီး စုံစမ်းခဲ့ပြီး ရတဲ့အချက်အလက်အပေါ်မှာ အစိုးရကို အမြန်ဆုံး သိနိုင်အောင် Message ပေး တာ။ အစိုးရအနေနဲ့ ဘယ်လိုဖြစ်စဉ်တွေ ကို ဘယ်လိုကိုင်တွယ်ရင် အဆင်ပြေ မယ်၊ ဘယ်လိုလူမျိုးတွေကို ဘယ်လို အရေးယူရင် ဒီအခက်အခဲတွေကို ကျော် လွှားနိုင်မယ်ဆိုပြီး အကြံပြု တိုက်တွန်း ချက်တွေလည်း ပါပါတယ်။ ထားတော့ ပြောချင်တာက ရန်ကုန်တိုင်း လွှတ် တော်မှာ အဆိုမတင်ခင် မဆွေးနွေးခင် ကာလကတည်းက ပါတီစာစောင်မှာ ရေးခဲ့တာပါ။

ပြောချင်တာက အခု YBS ယာဉ် စနစ်ကို အခုထက်ထိ အကောင်းမြင် ဘက်က ကြည်ကြည်လင်လင် မကြည့် နိုင်၊ မမြင်နိုင်သေးဘဲ သတင်းမီဒီယာ တွေရဲ့ သားကောင်လုပ်ချင်တဲ့၊ ဒီလိုပွဲ သတင်းပါလာရင် ဂျာနယ်ရေးင်း

ဒီလိုမောင်းနှင်စဉ်ကာလမှာပဲ အချို့လူငယ်လူလတ်ပညာတတ်လို့ ဆိုကြတဲ့ . . .

အဆိုကို တင်ခဲ့ပြီး ဧပြီ ၂၄ ရက်မှာ ရန် ကုန်တိုင်းဒေသကြီး လွှတ်တော်မှာ လွှတ်တော်ကိုယ်စားလှယ် ၂၄ ဦး ပါဝင် ဆွေးနွေးခဲ့ပါတယ်။ ဆွေးနွေးတဲ့အခါမှာ လွှတ်တော်ထဲမှာ အစိုးရလုပ်နေတဲ့ အလုပ်ကို အထောက်အကူပေး အပြု သဘောဆွေးနွေးကြသလို ပြည်သူစိတ် ပျက် YBS ဆိုပြီး ကာရန်စကားလုံးတွေနဲ့ ကောင်းချီးထောပနာပြု ဆွေးနွေးချက် တွေလည်း အသံစုံတီးဝိုင်းတစ်ခုလိုမြင် ဆိုင်ခဲ့ပါတယ်။

အဲဒီက ဆွေးနွေးမှုတွေ မတိုင်မီ ကျွန်တော်ကိုယ်တိုင် YBS နဲ့ ပတ်သက် ပြီး ဒီလိုင်းစာစောင်မှာ အစိုးရကို အပြုသဘောဆောင်တဲ့ ဝေဖန်အကြံ ပြုမှုတွေနဲ့ ပထမဦးဆုံး ရေးသားဖော်ပြခဲ့ ပါတယ်။ အစိုးရရဲ့ လုပ်ငန်းစဉ် အခြေ အနေနဲ့ အခက်အခဲကို ခြေခြေမြစ်မြစ် မသိသေးတဲ့ကာလလို့ ဆိုရပါမယ်။ ကျွန် တော်ရေးတဲ့ ဝေဖန်ချက်တွေကတော့ အောင်မြင်မှု ဆင့်ကဲဆင့်ကဲ ဖြစ်ပျက် ပြောင်းလဲနေတဲ့ အခြေအနေကို ကွင်း

ကောင်းအောင် ပရိုမိုးရှင်းလုပ်ပေးတဲ့ သဘော သက်ရောက်နေတဲ့ ကိုယ်စား လှယ်တွေက မျက်မှန်စိမ်းကြီး မချွတ် နိုင်ဘဲ အစိုးရလုပ်နေတာ တိုးတက်လာ တဲ့ အခြေအနေကို လက်မခံဘဲ ဖင်ပိတ် ငြင်းပြီး YBS ဘာဖြစ်နေတုံးပဲဆိုပြီး အပျက်သဘောဆောင်တဲ့ အစိုးရကို အတိုက်အခံ ပြန်လုပ်တဲ့ ပြိုင်ဘက်ပါတီ က ပုဂ္ဂိုလ်တွေလို ဖြစ်နေတာကို တွေ့ရ ပါတယ်။ ဒါဟာ ဒီလိုအရှိတရားကို လက် မခံနိုင်ဘဲ မျက်စိမှိမှိ ကန့်လန့်တိုက်နေ တဲ့ လုပ်ရပ်ပဲလို့ ထင်ပါတယ်။

တည်တည်ပြောရရင် ပါတီသွားနေ တဲ့မူဝါဒနဲ့ လမ်းကြောင်း၊ အစိုးရလုပ်နေ ကိုင်နေရတဲ့ အကျပ်အတည်းကြားက အခြေအနေ၊ ပါတီသမိုင်းကြောင်း၊ ရည် ရွယ်ချက်နဲ့ သဘောထားတွေကို မသိဘဲ မနေတစ်နေ့ကမှ ပါတီထဲကို ဝင်လာပြီး ပါတီနဲ့ အစိုးရလုပ်တာ မှန်သမျှကို ကန့် လန့်တိုက်နေတဲ့ မောင်မင်း ငယ်ပါသေး တယ်ဆိုတဲ့ လူမျိုးတွေကို တွေ့ရပါတယ်။ အစိုးရက YBS စဝ ကျော်၊ ၉၀ နှုန်း

လောက် အောင်မြင်လာတယ်။ အောင် မြင်အောင်လည်း လုပ်မယ်၊ တိုးတက် အောင်လည်း ဆက်လုပ်မယ်ဆိုပြီး သတင်းမီဒီယာနဲ့ သက်ဆိုင်သူများမှ ဘက်မှ အမြဲတစီစီထွက်အောင် ပြော နေတာတောင် ဖွဲ့သတင်း၊ ကန့်လန့် သတင်းတွေနဲ့ ဂျာနယ်ရေးင်းကောင်း အောင် လုပ်နေတဲ့ နေ့စဉ် သတင်းစာ စောင်မှာ YBS အောင်မြင်တယ်၊ မအောင်မြင်ဘူး၊ ဘာဘူး၊ ညာဘူးနဲ့ ရာခိုင်နှုန်း ထက်ဝက်ကျော်လောက် အောင်မြင်မှုမရသေးဘူးဆိုပြီး လုပ် လာပြန်ရော။ အမှန်တော့ အစိုးရက လက်နဲ့ရေး၊ ခြေနဲ့ လိုက်ဖျက်သလို ဖြစ်နေတာ ကိုယ်ကိုယ်ကိုယ် သတိရော ထားမိရဲလား။ ပုံလေတဲ့ငှက်ခါး နားမှန်း မသိ အခြေအနေကို ရောက်နေပြီလား ဆိုတာ ပါတီဝင်တွေနဲ့ ကိုယ်စားလှယ် တွေ ခွဲခြားသုံးသပ်ကြည့်ကြစေချင်ပါ တယ်။ လူကိုပြောတာမဟုတ် လုပ်ရပ်ကို သုံးသပ်ကြည့်တာပါ။

အခုအချိန်ဟာ ပါတီ၊ အစိုးရ၊ လွှတ် တော် တစ်သံတည်းနဲ့စပြီး လှုပ်ရှားရ တော့မယ့်အချိန်ပါ။ သူ့လစ်ကွက်၊ လျော့ ကွက်၊ ဟာကွက် ငါ ထောက်၊ ငါ့ကို ထောက်ရင်ကျတော့ ဘယ်လိုအပ်ကွက် တွေနဲ့ ပြန်ထောက်ရမလဲဆိုတဲ့ လွှဲမှားတဲ့ အဖွဲ့အစည်းတွေကို ဖယ်ထုတ်ပစ်နိုင်ဖို့ ပါတီတာဝန်ကို စတင်ထမ်းဆောင်လာ ကြတော့မယ့် လူငယ်ညီလာခံက ပေါ် ထွက်လာတဲ့ လူတော်လူကောင်းတွေ အနေနဲ့ မိမိရဲ့ပါတီ၊ ပါတီက လွှတ်တော်၊ လွှတ်တော်က အစိုးရ ဆိုတဲ့ ဆင့်ကဲဖြစ် စဉ်တွေအလိုက် မိမိတို့ကိုယ်တိုင် မိမိတို့ မှ တတ်အပ်အားသန်တဲ့ ပညာရပ်တွေ၊ စိတ်စေတနာတွေနဲ့ မိမိပါတီက ပြည်သူ လူထုအကျိုးအတွက် မရပ်မနား ဆက် လက်အကျိုးပြုနိုင်ဖို့အတွက် ပါတီလုပ် ငန်းစဉ်၊ အစိုးရလုပ်ဆောင်ချက်၊ လွှတ် တော်ရဲ့ အခန်းကဏ္ဍတွေကို ထဲထဲဝင် ဝင်လေ့လာနိုင်ပါမှ မိမိတို့လုပ်တဲ့အလုပ် ဘယ်လောက်အကျိုးသက်ရောက်မှုရှိ တယ်ဆိုတာ ကိုယ်တိုင်သိရှိလာကြမှာ ပါ။

အခုဆိုရင် ဒီလူငယ်တွေကို ညီလာ ခံမတိုင်ခင်က ပေးထားတဲ့သင်တန်းတွေ၊ ဆွေးနွေးပွဲအတွေ့အကြုံတွေ၊ ဒီမိုကရေစီ အခြေခံသဘောတရားဖြစ်တဲ့ ကိုယ်တိုင် ရွေးချယ်ခံပိုင်ခွင့်၊ ကိုယ်ကြိုက်နှစ်သက် သူကို မဲပေးခွင့်တွေကို အလေ့အကျင့် ရှိလာကြပြီလို့ ထင်ပါတယ်။ ဆက်ပြီး ပါတီမူဝါဒပိုင်းဆိုင်ရာ၊ အစိုးရ ယန္တရား ကြီး ဘယ်လိုမောင်းနှင်နေရတယ်၊ လွှတ် တော်မှာလည်း ဘယ်လိုအခက်အခဲတွေ ရှိနေတယ်၊ ပါတီမှာ ဘယ်လိုဖြစ်စဉ်တွေ ကို ဘယ်လိုကိုင်တွယ် ဖြေရှင်းသလဲ၊ စုံစမ်းအရေးယူသလဲဆိုတာကိုပါ ဖြစ် နိုင်ရင် Camp တစ်ခုသွင်းပြီး ရက် အတော်ကြာ သင်ကြားပို့ချနိုင်ကြမယ် ဆိုရင် အဖွဲ့ချုပ်လူငယ် အနာဂတ် အတွက် အစီအစဉ်ကောင်းတစ်ရပ်ဖြစ် လာတဲ့အပြင် အဖွဲ့ချုပ် အနာဂတ်ခေါင်း ဆောင်အတွက်လည်း ပိုပြီးသေချာ စိတ်ချနိုင်မှာ ဖြစ်ပါတယ်။ ■

အာဆာအကြမ်းပက်အဖွဲ့ရဲ့ ဗျူဟာ ဘာကြောင့် မအောင်မြင်တာလဲ

ခရမ်း - စောဇေ

မောင်တောဒေသ အကြမ်းဖက် ခံရမှုဖြစ်စဉ်ကို နိုင်ငံရေးအသိဖြင့် လေ့လာကြည့်ပါက လွန်စွာ စိတ်ဝင်စားဖွယ် ကောင်းပါသည်။ ၁၉၄၆ ခုနှစ်၊ ဝိုလ်ချုပ် အောင်ဆန်းဘုရင်ခံ့ကြွေအဖြစ် ဆောင်ရွက်စဉ်ကပင် ရခိုင်ပြည်နယ်၊ မောင်တော၊ ဘူးသီးတောင်ဒေသများတွင် ထိုသူတို့က လက်နက်ကိုင် ပုန်ကန်ထကြွခဲ့ကြသည်။ လွတ်လပ်ရေးရပြီးနောက် မူဂျာဟစ် အမည်ခံကာ အင်ကြီးအားကြီးဖြင့် သောင်းကျန်းသောကြောင့် ရခိုင်တိုင်းရင်းသားများမှာ ၎င်းဒေသများမှ ထွက်ပြေးကြရသည်။ အချိန်ကာလအားဖြင့် ၁၉၅၃ ခုနှစ်ဝန်းကျင် ဦးနှစ်အစိုးရလက်ထက်ဖြစ်သည်။ အဆိုပါ မူဂျာဟစ်သောင်းကျန်းသူများကို လက်နက်အင်အား အလုံးအရင်းဖြင့် နှိမ်နင်းမှုသာ ပပျောက်သွားခဲ့သည်။ သို့သော် လုံးဝချုပ်ငြိမ်းခဲ့ခြင်း မရှိပေ။

အဆိုပါ စစ်ဆင်ရေးဖြင့် နှိမ်နင်းပြီးနောက်ပိုင်းတွင် လက်နက်ကိုင် ပုန်ကန်ခြင်းမရှိတော့သော်လည်း မောင်တောဒေသအား ထိုသူတို့၏ လွတ်မြောက်နယ်မြေအဖြစ် ကြိုးပမ်းမှုမှာ စဉ်ဆက်မပြတ်ရှိခဲ့သည်။ ၎င်းလှုပ်ရှားမှုအရှိန်ကြောင့် ၁၉၇၆ ခုနှစ် နဂါးမင်း စီမံချက်ကာလ (ဒိုးဝင်သူများနှင့် တရားဝင် နေထိုင်ခွင့်ရှိသူများ ဟုတ်၊ မဟုတ် စိစစ်ခြင်း) တွင် ရွာများကို မီးရှို့ပြီး တစ်ဖက်နိုင်ငံသို့ ရွာလုံးကျွတ်ပြေးပြီး အစိုးရမှ မတရားဖမ်းဆီးနှိပ်စက်ကြောင်း ကမ္ဘာသို့ အလိမ်အညာသတင်းလွှင့်ခဲ့ကာ နိုင်ငံရေးတိုက်တွက်ဆင်ခဲ့သည်။ ထိုအချိန်ကပင် ကုလသမဂ္ဂမှ ကြားဝင်ဖြေရှင်းခဲ့ရသည်။ သို့သော် ၎င်းတို့၏ နိုင်ငံရေးတိုက်တွက်မှုမှာ ကြိုတင်တွက်ဆထားသလို ဖြစ်မလာဘဲ ဟင်္သာစီမံချက်ဖြင့် အဆုံးသတ်ခဲ့ရသည်။ ၎င်းတို့၏ ဗျူဟာမှာ စစ်ရေးအဆင့်သို့ ပြောင်းလဲကာ နယ်မြေထိန်းချုပ် စိုးမိုးနိုင်ရေးဖြစ်သည်။

မဆလအစိုးရသည် ၁၉၇၆ ခုနှစ် နဂါးမင်းစီမံချက် မအောင်မြင်ဖြစ်ခဲ့ရခြင်း၊ တစ်နည်းအားဖြင့် ဥပဒေအရ မဟုတ်သော တစ်ဖက်သတ် အလျော့ပေးခဲ့ခြင်းအပေါ် အခြေခံပြီး တိုင်းရင်းသားလူမျိုးများနှင့် မျိုးနွယ်စုများမှ အပမည်သူမှ မွေးရာပါ နိုင်ငံသားအဖြစ် အသိအမှတ်မပြုသော ၁၉၈၂ ခုနှစ် မြန်မာနိုင်ငံသားဥပဒေကို ပြဋ္ဌာန်းခဲ့သည်။ တိုင်းရင်းသားနှင့် မျိုးနွယ်စုများမှ အပ အခြားသော လူမျိုးများအား စဉ်းနိုင်ငံသားနှင့် နိုင်ငံသားပြုခွင့်ရသူအဖြစ်သာ လျှောက်ထားနိုင်ကြောင်း ပြဋ္ဌာန်းခဲ့သည်။ ထို့ကြောင့် အုတ်ရောရော၊ ကျောက်ရောရော ဖြစ်နေသော အခြေအနေကို ကန့်သတ်နိုင်ခဲ့သည်။ တစ်နည်းအားဖြင့် ဘီလူးစည်း၊ လူစည်း ခွဲခြားလိုက်ခြင်းဖြစ်သည်။ အဆိုပါ ဥပဒေ

ပြဋ္ဌာန်းမှုကြောင့် ၎င်းတို့၏ ရည်မှန်းချက် များမှာ ထင်သလောက် မအောင်မြင်ခဲ့ပေ။

၂၀၁၆ ခုနှစ် နှင့် ၂၀၁၇ ခုနှစ်တွင် နည်းဗျူဟာများ အသစ်ချမှတ်ကာ ၁၉၄၆ ခုနှစ်မှ အစပြုလှုပ်ရှားလာခဲ့သော မောင်တောဒေသအား လွတ်မြောက်နယ်မြေထုထောင်ရေး ရည်မှန်းချက်ကို အကောင်အထည်ဖော် လှုပ်ရှားဆောင်ရွက်ခြင်း ဖြစ်သည်။ ၎င်းတိုက်ခိုက်မှုမှာ ရုတ်တရက်ဖြစ်လာသော ဖြစ်စဉ်တစ်ခုဟု ထင်နိုင်သော်လည်း မြန်မာနိုင်ငံ လွတ်လပ်ရေးမရမီ ၁၉၄၆ ခုနှစ်မှ စတင် လှုပ်ရှားခဲ့သော လှုပ်ရှားမှုသာဖြစ်သည်။ ထို့ကြောင့် အဆိုပါ အာဆာ၏ လှုပ်ရှားမှုမှာ မြန်မာပြည်တွင်းရေး အခြေအနေကို အသေးစိတ်လေ့လာပြီး စနစ်တကျ တွက်ချက်ပြီးမှသာ ဆောင်ရွက်ခြင်းဖြစ်သည်ကို တွေ့ရပေမည်။ ၎င်းတို့၏ တွက်ချက်လုပ်ဆောင်မှုများမှာ လက်ရှိမြန်မာနိုင်ငံရေးမှာ မညီမညွတ်ဖြစ်နေသော သဘောဆောင်သည့်အတွက် မှန်သည်ဟု ဆိုနိုင်ပေသည်။

မြန်မာနိုင်ငံ၏ နိုင်ငံရေးဖြစ်ထွန်းနေမှုကို ကြည့်ပါက ပထမအနေဖြင့် ပြည်တွင်းစစ် အပြင်းအထန်ဖြစ်ပွားနေခြင်း၊ ဒေါ်အောင်ဆန်းစုကြည် အစိုးရမှ ပြည်သူတစ်ရပ်လုံး လိုလားတောင့်တနေသော ငြိမ်းချမ်းရေးကို အတတ်နိုင်ဆုံး (ဒီမိုကရေစီ ဖက်ဒရယ်အုပ်ချုပ်ရေး) လိုက်လျော စေ့စပ်ညှိနှိုင်းသော်လည်း အလှမ်းဝေးနေဆဲဖြစ်ခြင်း။

ဒုတိယအချက်မှာ မြန်မာနိုင်ငံ အတွင်း ဖြစ်ပွားနေသော ဘာသာရေး၊ လူမျိုးရေး ပဋိပက္ခများမှာ သွေးရိုးသားရိုးဖြစ်သော ပဋိပက္ခများမဟုတ်ဘဲ လက်ရှိဦးဆောင်နေသော ဒေါ်အောင်ဆန်းစုကြည်အစိုးရအား အကျပ်အတည်းဖြစ်စေရန်၊ ပြည်သူလူထု၏ ထောက်ခံမှု ကျဆင်းစေရန် ဖန်တီးသော ပဋိပက္ခများ ဖြစ်သည်။

တတိယအချက်မှာ အလုပ်သမားနှင့် မြေအသိမ်းခံထားရသော လယ်သမားများ၏ ဆန္ဒထုတ်ဖော်မှုများဖြစ်သည်။ ၎င်းပြဿနာမှာ ယခင် အစိုးရနှင့် ၎င်းမတိုင်မီက လုပ်ဆောင်ခဲ့သော ပြည်သူပိုင်စက်ရုံ၊ အလုပ်ရုံများအား ပုဂ္ဂလိကပိုင် လွှဲပြောင်းပေးရာတွင် စာချုပ်စာတမ်းများဖြင့် လွှဲပြောင်းပေးခဲ့သည်ဆိုသော်လည်း စာချုပ်များမှာ ပကတိအခြေအနေများနှင့် မကိုက်ညီသော စာချုပ်များဖြစ်ခြင်းနှင့် လယ်ယာမြေများကိုလည်း စီမံကိန်းအကြောင်း ပြုကာသိမ်းဆည်းခဲ့ပြီး စီမံကိန်းအတိုင်း မဆောင်ရွက်ဘဲ ကိုယ်ကျိုးစီးပွားအတွက် အသုံးချသဖြင့် မြေအသိမ်းခံလယ်သမားများ မကျေနပ်ဖြစ်ကာ ဆန္ဒထုတ်ဖော်ကြခြင်းဖြစ်သည်။ ၎င်း

ဆန္ဒထုတ်ဖော်မှုများ နောက်ကွယ်မှ သွေးထိုးလှုံ့ဆော်မှုများပြုလုပ်ခြင်း။

စတုတ္ထအချက်မှာ ၂၀၀၈ ဖွဲ့စည်းပုံအခြေခံဥပဒေဖြစ်သည်။ ၂၀၀၈ ဖွဲ့စည်းပုံဥပဒေကို စွဲကိုင်ကာ နိုင်ငံတော်ကိစ္စရပ်များတွင် တပ်မတော်မှ နိုင်ငံတော်အစိုးရနှင့် ပူးပေါင်းဆောင်ရွက်မည်၊ ကူညီမည်ဟု ပြောဆိုမှုများမှာ တစ်ဖက်မှ နိုင်ငံရေးအမြင်ဖြင့်ကြည့်ပါက နှစ်စု၊ နှစ်ဖွဲ့အသွင်ဆောင်သည့် အမြင်ဖြစ်စေပြီး တစ်နည်းအားဖြင့် အစိုးရနှင့် တပ်မတော်မှာ ညီညွတ်မှုမရှိဘဲ သီးခြား အသွင်ဆောင်နေခြင်း။

နိုင်ငံတော်၏ တရားဥပဒေစိုးမိုးရေးကို ထိခိုက်စေသည့် မူးယစ်ဆေးဝါး ပြဿနာ၊ အုပ်စုဖွဲ့ရမ်းကားမှု၊ သက်ငယ်မုဒိမ်း အစရှိသည့် လုံခြုံရေးပြဿနာများမှာ နောက်ကွယ်မှ ကြိုးကိုင်မှုများကြောင့် ဖြစ်ပေါ်လာရသော ပြဿနာများဖြစ်သည်။

ထို့ပြင် များပြားလှသော နိုင်ငံရေးပါတီများကို လေ့လာအကဲခတ်မည်ဆိုပါက ၎င်းတို့အနေဖြင့် ဒီမိုကရေစီဆိုသော နိုင်ငံရေး သဘောတရားများမှာ နိုင်ငံအတွက် အကျိုးမဖြစ်ထွန်းသော၊ တစ်နည်းအားဖြင့် ညီညွတ်မှု မရှိကြောင်းကို ပြဆိုထားသကဲ့သို့ဖြစ်နေသည်။ အထက်ဖော်ပြပါ အကြောင်း

ခြင်းရာများအရ ပြည်တွင်း နိုင်ငံရေးသည် ညီညွတ်မှုမရှိဟု ဆိုသော ဩဂုတ် ၂၅ ရက်တွင် အာဆာ အကြမ်းဖက်အဖွဲ့မှ ၎င်းတို့၏ ရည်မှန်းချက်ကို အကောင်အထည်ဖော်ခြင်းဖြစ်သည်။

ထို့ကြောင့် အာဆာအဖွဲ့အနေဖြင့် ၎င်းတို့ကြိုတင်စီစဉ်ထားသည့်အတိုင်း ၃ ချက်ညီ ဗျူဟာကို ချမှတ်အကောင်အထည်ဖော်လာသည်။ ၃ ချက်ညီ ဗျူဟာမှာ တစ်ခုနှင့်တစ်ခု ချိတ်ဆက်ထားသော ဗျူဟာဖြစ်ခြင်းကြောင့် ပထမဗျူဟာကို အကြောင်းခံ၍ ကျန်ဗျူဟာ နှစ်ရပ်က တွန်းအား သို့မဟုတ် အထောက်အကူဖြစ်စေပြီး ရည်မှန်းချက် ပေါက်မြောက်စေရန်ဖြစ်သည်။

ပထမဗျူဟာမှာ လူ့အင်အား အသုံးပြုပြီး လက်နက်များကို သာမန်အရပ်သားများ အသုံးပြုသည့် တုတ်၊ ဓား၊ လှံစသည်များနှင့် လုပ်သေနတ်များကို အသုံးပြုကာ လုံခြုံရေးရစေရန်များကို တိုက်ခိုက်ပြီး တပ်မတော်အား စစ်ရေးအရ မြို့ဆွယ်တိုက်ခိုက်ခြင်းဖြစ်သည်။ တပ်မတော်မှ အင်အားအလုံးအရင်းနှင့် တိုက်ခိုက်လာပါက တိုက်ပွဲအဆင့်မှ စစ်ပွဲကြီးအဆင့်သို့ ပြောင်းလဲရန်ဖြစ်သည်။

ဒုတိယအဆင့်ဗျူဟာမှာ နိုင်ငံတကာမှ အာရုံစိုက်လာစေရန် ရွာများကို မီးရှို့ခြင်း၊ အစုလိုက် အပြုံလိုက် သတ်ဖြတ်ခြင်းနှင့် တစ်ဖက်နိုင်ငံသို့ လူအမြောက်အမြား ထွက်စေခြင်းများ ပြုလုပ်ခြင်း။

တတိယဗျူဟာမှာ ဒုတိယဗျူဟာ လုပ်ဆောင်ချက်များကို မီဒီယာများမှ တစ်ဆင့် အနောက်အင်အားကြီး နိုင်ငံများ ယုံကြည်လက်ခံလာစေရန်နှင့် အိုအိုင်စီကဲ့သို့သော မွတ်စလင်နိုင်ငံများမှ မြန်မာနိုင်ငံအား R2P အရ အရေးယူရန် ကုလအဖွဲ့သို့ တင်ပြရန်ဖြစ်သည်။

အထက်တွင် ဖော်ပြထားသည့် အတိုင်း အာဆာအနေဖြင့် ၎င်းတို့ချမှတ်ရေးဆွဲထားသည့် ဗျူဟာမှာ သုံးသပ်ထားသည့်အတိုင်း မြန်မာနိုင်ငံ၏ ပြည်တွင်း နိုင်ငံရေး အခြေအနေအရ မှန်ကန်ပြီး သေချာပေါက်အောင်မြင်မည်ဟု ယူဆခဲ့သည်။

ထို့သို့ အဘက်ဘက်မှ စီမံကိန်းချ လုပ်ဆောင်မှုကြောင့် နိုင်ငံတော်အစိုးရအနေဖြင့် ရှေ့မှတိုးကာ နောက်မဆုတ်သော အခြေအနေသို့ ရုတ်တရက် ရောက်ရှိခဲ့သည်။ ထို့ပြင် နိုင်ငံခြားအဖွဲ့အစည်းများမှ သတင်းများရယူခွင့်ကို အဆိုပါဒေသသို့ သွားရောက်ခွင့်ပြုရန် တောင်းဆိုလျက်ရှိသည်။ နိုင်ငံတော်အစိုးရအနေဖြင့် အခြေအနေ အရပ်ရပ်ကြောင့် ခွင့်မပြုသည်ကို အကြောင်းရှာကာ စွပ်စွဲချက်များမှန်၍သာ သွားရောက်ခွင့်မပြုခြင်းဖြစ်ကြောင်း ထပ်ဆင့် စွပ်စွဲပြန်သည်။ ၎င်းအခြေအနေမှာ သာမန်ဖြစ်

ပါက ရခိုင်ပြည်နယ် မောင်တောဒေသ ဖြစ်စဉ်ဟု ထင်ရသော်လည်း မြန်မာတစ်နိုင်ငံလုံးနှင့် သက်ဆိုင်သော အမျိုးသားရေးကိစ္စဖြစ်နေသည်။

၎င်းအခြေအနေ၊ အရေးကိစ္စကို ကျော်လွှားရန် နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အနေဖြင့် သံတမန်နည်း၊ နိုင်ငံရေးနှင့် အုပ်ချုပ်ရေးလမ်းကြောင်း နည်းဗျူဟာများကို အဆင့်ဆင့် ရွေးချယ်ဆောင်ရွက်ရတော့သည်။

သံတမန်နည်းလမ်းအားဖြင့် အကြမ်းဖက်ခံရမှု ဖြစ်ပွားပြီး မကြာမီအချိန်အတွင်း နိုင်ငံခြား သံတမန်များအား ဖိတ်ကြားပြီး သတင်းစာရှင်းလင်းပွဲတစ်ရပ်ပြုလုပ်၊ ဖြစ်စဉ်နှင့် ပတ်သက်သည့် အခြေအနေအရပ်ရပ်တို့ကို ပွင့်လင်းမြင်သာစွာ ရှင်းပြခဲ့ပြီး မြန်မာနိုင်ငံ၏ သဘောထား ရပ်တည်ချက်ကိုလည်း သိသာစေခဲ့သည်။ ထို့ကြောင့် နိုင်ငံခြား သံတမန်များအနေဖြင့် မီဒီယာများမှ တစ်ဆင့် တစ်ဖက်သတ်ရေးသားချက်များအပေါ် စဉ်းစားဝေဖန်မှု ပြုနိုင်ခဲ့သည်။

နိုင်ငံရေးအရ ဖြေရှင်းရာတွင် အလွန်သိမ်မွေ့နက်နဲ၍ ကျယ်ပြန့်သော

သဘောဆောင်သည့် အခြေအနေရှိသည်။ နိုင်ငံရေးဟုဆိုသော်လည်း ပုဂ္ဂိုလ်ရေးအရ အရှိန်အဝါမှာ များစွာ အရေးပါပေသည်။ ထိုပုဂ္ဂိုလ်၏ နိုင်ငံရေးမြတ်သန်းခဲ့မှု၊ နိုင်ငံရေးခံယူချက် သဘောတရား၊ နိုင်ငံရေးအပေါ် ရှုမြင်သုံးသပ်နိုင်သည့် စွမ်းအားနှင့် ကိုယ်ကျင့်သိက္ခာ၊ တစ်နည်းအားဖြင့် သစ္စာရှိမှုတို့မှာ နိုင်ငံတကာနှင့် ဆက်ဆံရာတွင် များစွာ အထောက်အကူဖြစ်စေပါသည်။ နိုင်ငံရေးသဘောတရားဆိုင်ရာတွင် မည်သည့်ဝါဒလမ်းစဉ်နှင့်မဆို သက်ဆိုင်ပေသည်။ သို့သော် သဘောတရား မှန်ကန်ရန် အရေးကြီးပါသည်။ ထို့ကြောင့် လက်ရှိတွေ့ကြုံနေရသည့် တစ်မျိုးသားလုံးနှင့် ဆိုင်သော မောင်တောဒေသပြဿနာကို ရှုရှာ၊ တရုတ်နှင့် အိန္ဒိယနိုင်ငံများမှ ရပ်တည်အားပေးကူညီခဲ့ကြခြင်းဖြစ်သည်။ အဆိုပါ ရှုရှာ၊ တရုတ်နှင့် အိန္ဒိယနိုင်ငံများမှ ခေါင်းဆောင် သို့မဟုတ် နိုင်ငံရေးခေါင်းဆောင်များမှာလည်း ခက်ခဲကြမ်းတမ်းသော နိုင်ငံရေးခရီးကို ဖြတ်သန်းခဲ့ကြပြီးမှန်ကန်သော နိုင်ငံရေးသဘောတရားရှိသည့်အလျောက်၊ ဒေါ်အောင်ဆန်းစုကြည်၏ နိုင်ငံရေးသိက္ခာကို အသိအမှတ်ပြုကာ ရပ်တည်ခဲ့ကြခြင်းဖြစ်သည်။

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အနေဖြင့် မောင်တောဒေသအကြမ်းဖက်မှု ခံရမှုဖြစ်စဉ်တွင် ပြောင်းပြန်အချိုးဖြစ်နေသော အခြေအနေကို ပကတိ မှန်ကန်သော ဖြစ်ရပ်အဖြစ် ထင်သာ မြင်သာရှိစေရန်

နိုင်ငံရေးအရ ဖြေရှင်းရာတွင် အလွန်သိမ်မွေ့နက်နဲ၍ ကျယ်ပြန့်သော သဘောဆောင်သည့် အခြေအနေ...

ကမ္ဘာ့တန်းဝင်ပုဂ္ဂိုလ် မစ္စတာ ကိုဖီအာနန်အား အကြံပေးကော်မရှင် ဥက္ကဋ္ဌအဖြစ်ခန့်အပ်ခဲ့သည်။ ၎င်းမှာ နိုင်ငံရေးဗျူဟာ တစ်ရပ်ဖြစ်သည်။ အကျိုးဆက်အဖြစ် မစ္စတာ ကိုဖီအာနန်၏ အစီရင်ခံစာအား အသိအမှတ်ပြု လက်ခံကာ အကောင်အထည်ဖော်ရန် ကုလသမဂ္ဂမှ တိုက်တွန်းခဲ့ရသည်။ ထို့ကြောင့် မြန်မာနိုင်ငံအပေါ် ထားရှိသော ဖိအားများ လျော့ပါးလာခဲ့သည်။

ထို့ပြင် ဒေါ်အောင်ဆန်းစုကြည်သည် နိုင်ငံတော်တည်ဆောက်ရေးအတွက် နိုင်ငံရေးသဘောတရားအဖြစ် ချမှတ်ခဲ့သော 'ပြည်သူ့နည်းအတိုင်း' ဆောင်ပုဒ်ကို မောင်တော်ဒေသအကြမ်းဖက်ခံရမှု ဖြစ်ပေါ်လာသောအခါ အဆိုပါ သဘောတရားဆောင်ပုဒ်မှာ နိုင်ငံတော်ကာကွယ်ရေး သဘောတရားဖြစ်လာသည်။ ၎င်းမှာ ဒေါ်အောင်ဆန်းစုကြည်နှင့်အတူဆိုသော တုံ့ပြန်သဘောတရားကို ကိုင်ဆွဲကာ မြန်မာနိုင်ငံအနှံ့ထောက်ခံပွဲများကျင်းပကာ ပြည်သူတို့၏ သဘောထားကို ဖော်ထုတ်ခဲ့ကြသည်။

စာမျက်နှာ (၃၁) သို့ ... >>

“ဟင်းတစ်မယ်လျှော့စားပါ” ဆိုတဲ့ လူကြီးတစ်ယောက်ရဲ့ပြောစကားကို ကြားတဲ့အခါ နဂိုကတည်းက ဟင်းတစ်မယ်တည်း စားတဲ့သူအဖို့ မထောင်းသာပေမယ့် ဟင်းမယ်မယ်ရရပင် မစားရသူတွေအဖို့ ဘာကိုလျှော့ရမှာပါလဲလို့ အသံတွေညစ်လာသည်။ ဟင်းတစ်မယ်မှ မပါဘဲ မငတ်အောင် စားနေရတဲ့သူတွေကတော့ သူတို့ဘဝထဲ ရှမ်းကန်နေရင်း အချိန်ကုန်နေကြတာမို့ အင်တာနက်လည်း သုံးစွဲနိုင်မှာ မဟုတ်သလို အချိန်လည်း မပေးနိုင်သူတွေ ဒီတော့ ကြားထဲက မနေနိုင်လို့ ဝင်ပြောသူက ပိုများတာ ဖြစ်နိုင်သည်။ ဘယ်လိုပဲဖြစ်ဖြစ် ဟင်းမပါဘဲ ထမင်းဖြစ်အောင်ပင် မနည်းရဲရဲ ကန် ရှာဖွေ စားသောက်နေရသူ ဟင်းတစ်မယ်ဖြစ်အောင် စားရသူ၊ ဟင်းပွဲတွေ အလှူပယ်ဖြင့် မကုန်နိုင်မခန်းနိုင် စားရသူ လူတန်းစားမျိုးစုံရှိရာ ထိုလူကြီးက ခြိုးခြံချွေတာပြီး ရင်းနှီးမှုပြုလုပ်ဖို့ ရည်ရွယ်ပြောဆိုလိုက်တာလို့ သူ့စကားကို ပြန်ပြီး ရှင်းလင်းချက်ကို ဖတ်လိုက်ရ၍ သိရသည်။ ကိုယ်တိုင်ကတော့ ဟင်းတစ်မယ်ပဲ စားစား၊ ဟင်းမပါဘဲ စားစား လူတိုင်းအတွက် အာဟာရပြည့်ဝသန့်ရှင်းစွာ စားသောက်ရဖို့ အရေးကြီးတယ်လို့ ခံယူမိလေသည်။

လမ်းဘေးမှာ ခုံကလေးတွေ ခင်းပြီး ထမင်းကြော်၊ လက်ဖက်ရည်အပါအဝင် ထမင်း၊ ဟင်း ရောင်းသည့် ဆိုင်လေးတွေ အတော်များများ ရှိပါသည်။ အဆိုပါ ဆိုင်ကလေးတွေမှာ လူတစ်ယောက် အဝစား ၁၅၀၀ ကျပ်ဖြင့်ပြီးသည်။ ဟင်းတစ်မျိုးဖြင့် စားရပေမယ့် ငါးပိရည် တို့စရာ၊ ချဉ်ရည်ဟင်း ရေကျလေး ချပေးသည်။ သန့်သန့်ရှင်းရှင်း စားရပါက လူတစ်ယောက်အတွက် အာဟာရပြည့်နိုင်ပါသည်။ ကိုယ့်ဘာသာ ချက်စားပါက ယခုထက်မက ကုန်မှာ ဖြစ်တဲ့အတွက် ယခုလို ဝယ်စားတာက ပိုပြီး အဆင်ပြေကြသည်။ အချိန်ကုန်သက်သာသည်။ ကားတီးစီးရက သယ်ရတာ သက်သာသည်။ ပန်းကန်မဆေးရ ချိုင့်မဆေးရ၊ ဆပ်ပြာ၊ ရေ အကုန်သက်သာပါသည်။ သို့သော် စားလိုက်သည့် အစာသည် အာဟာရ ဖြစ်ပါသလား၊ ရောဂါပိုး ဝင်ရောက်တာက ပိုများသလား တွေးစရာက ဆိုင်တွေရဲ့အနေအထား ချက်ပြုတ်သည့် စနစ်။

လမ်းဘေးဆိုင်တွေမှာ ရောင်းသည့် ဈေးသည်တွေမှာ သူတို့ နေထိုင်ရာ အရပ်ကနေ ချက်ပြုတ်ပြီး ယူလာသူ မရှိသလောက်၊ ဆိုင်မှာပင် (လမ်းဘေးက ရောင်းသည့် နေရာ) အရောက်မှာ အနားက ဈေးကနေ အသား၊ အသီး အရွက်တွေကို လမ်းဘေးမှာပင် ရေလေး ဂျက်ကယ်ဂျက်ကယ် ဆေးကာ ချက်ပြုတ်ကြသည်။ အသီးအရွက်တွေဆိုက ရေထဲနှစ်ပြီး ပြန်ဆယ်လိုက်တာဖြစ်သည်။ ချက်ပြုတ်ပြီးက ဝန်းထဲထည့်ကာ ဘာမှဖုံးအုပ်ထားခြင်းမရှိဘဲ ဟာလာဟင်းလင်း ရောင်းတာဖြစ်သည်။ ပန်းကန်တွေလည်း ရေစက်လက်ဖြင့်ထည့်၊ တစ်ယောက်စားပြီး ဇလုံထဲနှစ်ဆေးပြီး

ပြန်ထည့်ပေး ဒီလို ရောင်းချကြတာ ဖြစ်သည်။ ဖုန်တသောသောကြားမှာ ပက်လက်ဖွင့်ပြီး ရောင်းချသည့်အစာတွေကို အခြေခံလူတန်းစား အလုပ်သမားလေးတွေ မြန်ရေရက်ရေ စားကြရသည်။ စားနေသူတွေကို ကြည့်လိုက်က မျက်လုံးလေးတွေက ဝါနီကျင့်ကျင့်၊ အသားအရေလေးတွေက ခြောက်သွေ့ပိန်လို့လို့ အလုပ်ကြမ်းလုပ်သူတွေအဖို့ ရောဂါကင်းသည့် အစားအသောက်ကို ဝယ်လ်အောင် စားဖို့ လိုလေသည်။

ရန်ကုန်မြို့ထဲနှင့်တကွ ရပ်ကွက်တိုင်း မြို့နယ်တိုင်း လမ်းဘေးမှာ ခုံခင်းပြီး ရောင်းသည့်သူတွေမှာ အချို့ဆိုက အဆိုပါ နေရာမှာပင် ညအိပ်ကြတာဖြစ်သည်။ သူတို့ရဲ့တစ်ကိုယ်ရေ သန့်ရှင်း

သမားလေးတွေ အလှူအယက် ဝယ်စားကြသည်။ ထမင်းကြော်နဲ့ ကြက်ဥကြော် တစ်ပွဲစားလိုက်က ငွေကျပ် တစ်ထောင်ပင် မကုန်ဘဲ ဝိုက်ဝံ့တော့ စားကြရသည်။ အလုပ်သမားလေးတွေမှာ အားအင်ချိနဲ့နဲ့ ရောဂါတွေ ဖြစ်နေကြသည့်ပုံလေးတွေ၊ အကြော်သည်ရဲ့ဆီအိုးက မီးဖိုပေါ်မတင်ရသေးပေမယ့် အိုးထဲမှာ မည်းနေပြီး ဘယ်နေ့ကတည်းက ဆက်တိုက်ကြော်လာသည့် ဆီတွေမှန်းမသိ၊

အောက်ခြေလူတန်းစား အလုပ်သမားတွေမှာ ဟင်းတစ်မယ်ဖြင့် စားနေကြတာ ကြာပါပြီ။ အဆိုပါ ဟင်းတစ်မယ်မှာပင် ရောဂါပိုးနဲ့ ကျန်းမာရေးချို့ယွင်းစေတဲ့ အကြောင်းအချက်တွေက ဥဝ ရာခိုင်နှုန်းလောက် ပါသွားပြီ။ ဟင်း

ထိုင်းနိုင်ငံရဲ့မူလတန်း ပညာရေးမှာကတည်းက အစားအသောက်ရိုးရာ မုန့်လုပ်နည်းတွေ သင်ပေးသည်။ သင်ပေးတာမှာ အစားအသောက် လုပ်နည်းပါမက ကိုင်တွယ်ချက်ပြုတ်တဲ့အခါ လက်အိတ်စွပ်တာ၊ ဦးထုပ်ဆောင်းတာ၊ ခါးစည်းအင်္ကျီဝတ်ရတာ၊ အိုးခွက် ပန်းကန်ကိုင်တွယ် ဆေးကြောတာတွေပါ လက်တွေ့လုပ်ပြသင်ကြားပေးတာ ဖြစ်သည်။ အလယ်တန်း၊ အထက်တန်း ရောက်သည့်အခါ ကိုယ်တိုင် ချက်ပြုတ်၊ လုပ်ကိုင်ထားသည့် မုန့်မျိုးစုံနှင့် အစားအသောက်တို့ကို ကိုယ်တိုင် လက်တွေ့ ရောင်းချကြရသည်။

ပရိတ်စင်တေးရှင်း လုပ်တာဆိုကာ ကျောင်းသားလေးတွေ တစ်လခန့် ဆိုင်

သည်။ တိုင်းသူပြည်သားတွေကို ခြိုးခြံချွေတာဖို့ ပြောသလို စားသောက်တာကို သန့်ရှင်းဖို့လည်း တစ်ပါတည်း လေ့ကျင့်ပေးတာဖြစ်သည်။ ထိုင်းနိုင်ငံမှာ လမ်းဘေးဈေး ရောင်းချမှုမှာ မြန်မာနိုင်ငံထက်ပင် ပိုများသည်။ လမ်းဘေးမှာ စားသောက်သူတွေမှာ လူတန်းစားပေါင်းစုံ ဖြစ်သည်။ လူတန်းစားပေါင်းစုံစားသည့် အတွက် လမ်းဘေးဆိုင်တွေလည်း စီးပွားပိုဖြစ်သည်။ နိုင်ငံခြားသားတွေဆိုက လမ်းဘေးမှာ လွယ်လွယ်ကူကူ ရောင်းချတာကို စားကြတာ ဖြစ်သည်။ နိုင်ငံခြားသားတိုင်း ဟိုတယ်တက်စားကြတာ မဟုတ်၊ လမ်းဘေးမှာ စားသူက ပိုများသည်။

ထမင်းပေါ် ဟင်းတစ်မျိုးပုံစား



ခိုင်ခိုင်စောလွင်

ရေကိုစွဲတွေကိုပင် လမ်းဘေးမှာတင် ရှင်းလိုက်ကြရာ သူတို့ ရောင်းသည့် အစားအသောက်တွေ သန့်ရှင်းဖို့ဆိုတာ တွေးကြည့်စရာပင်မလိုပေ။

အစားအသောက်မှာ လူတိုင်း အတွက် အသက်ရှင်ဖို့ပထမ အရေးကြီးဆုံး၊ အစားအသောက်ကို အာဟာရ ဖြစ်အောင် ချက်ပြုတ်ဖို့က အရေးကြီးတယ်ဆိုပေမယ့် သန့်ရှင်းဖို့က ပိုလိုပင် အရေးကြီးလေသည်။ လမ်းဘေးမှာ ရောင်းလည်း သန့်ရှင်းအောင် ရောဂါမဖြစ်အောင် ရောင်းမယ်ဆိုတဲ့ အသိစိတ် ဓာတ်တွေ မရှိတော့ပေ။ ကိုယ့်စီးပွား ဝင်ငွေအတွက် ကျရာ လုပ်စားနေကြသည့်ပုံစံဖြစ်သည်။ ရှေးယခင်ကတော့ အစားအစာ ချက်ပြုတ်ရောင်းချသူတွေကို ကျန်းမာရေး ဆေးစစ်ပြီးမှ ရောင်းစေတာ ဖြစ်သည်။ လမ်းဘေးဈေးသည် မဆိုနှင့် ဆိုင်ကြီးကနားကြီးနှင့် ရောင်းသူလည်း ကျန်းမာရေးဌာနမှာ ဆေးစစ်ခံရသည်။ ကျောင်းဈေးမှာ ရောင်းမည့် ခေါက်ဆွဲသုပ်သည်လည်း ဆေးစစ်ရသည်။ တိန်းမုန့်သည်လည်း ဆေးစစ်ခံရသည်။ အစာအာဟာရကို ကိုင်တွယ် ရောင်းချသူတိုင်း ဆေးစစ်ခံပြီးမှ ရောင်းခွင့်ရှိသည်။

မြန်မာပလာဇာနဲ့ဆီဒီနားဟိုတယ်ကြား ပလက်ဖောင်းတွေမှာ ထမင်းကြော်၊ မုန့်ဟင်းခါး၊ ရောင်းသူတွေမှာ အဆိုပါ ခုံတွေကြား အိပ်ပြီး မနက်ကျ ထိုနေရာမှာပင် ချက်ပြုတ်ရောင်းကြသည်။ အနီးပတ်ဝန်းကျင်က အလုပ်

ချက်ရမှာသုံးတဲ့ ဆိုးဆေးပါ ငရုပ်မုန့်၊ ဈေးပေါသည့် ဆီ၊ အချို့မုန့်အတူ စသဖြင့် တန်ဖိုးနိမ့်များစွာ အသုံးပြုထားမှာ သေချာသည်။

လမ်းဘေးဆိုင်တင်မက အချို့ဆိုင်ကြီးတွေနှင့် လမ်းဘေးမှာ ဆိုင်ဖြင့်ကျကျ နန ရောင်းသည့် ဆိုင်တွေပင် အစွားအသောက် ရောင်းချတာ ပွင့်လင့်မြင်သာစွာ ဟိုးလို့ဟောင်းလောင်း ရောင်းကြသည်။ ကျန်းမာရေးဝဟုသုတအပါအဝင် စိတ်ဓာတ်အမှုအကျင့်ပျက်ပြားခဲ့ရတဲ့အတွက် လူနေမှုအဆင့်အတန်း နိမ့်ကျနေကြတာ ဖြစ်သည်။ တစ်စုံတစ်ယောက်က စတင်လေ့ကျင့်ပြုပြင်ပေးမပြောင်းလဲနိုင်ကြပါမလား။

တကယ်တော့ မိမိကိုယ်ကိုယ် တစ်ကိုယ်ရေ သန့်ရှင်းရေးကစလို၊ စားသောက်နေထိုင်ချက်ပြုတာ သန့်ရှင်းဖို့ ဆိုသည့် လေ့ကျင့်မှုတွေက ကျောင်းတွေကပဲ စတင်တာ ဖြစ်သည်။ ဖတ်မိသည့် ကာတွန်းတစ်ကွက်ကို သတိရမိသည်။

“မြန်မာ့အားကစားကမ္ဘာကိုလွှမ်းချင်တယ်လည်း ပြောသေးတယ်။ ဆရာမတို့က ကာယချိန်မှာ အမှိုက်ကောက်ခိုင်းနေပြီးတော့တဲ့”

စာရိတ္တ၊ ကာယ၊ ဖွံ့ဖြိုးရေး စသဖြင့် အချိန်ဇယားမှာ ထည့်သွင်းပေးမယ့် အဆိုပါ အချိန်တွေကို နှစ်ပေါင်းများစွာ တစ်ကြိမ်မှ အသုံးမချခဲ့ပေ။ စာမမီသည့်ဆရာမက အတန်းယူသည့်အချိန်၊ ဒါမှမဟုတ် အားလပ်ချိန်တစ်ခု အဖြစ် နှစ်ပေါင်းများစွာ ကျင့်လာခဲ့တဲ့ အကျိုးဆက်ပင်။

ဖွင့်ရောင်းချတာဝယ်ယူစားသုံးဖူးသည်။ သူတို့အိမ်ရှေ့က ခြံကလေးဘေး ခုံတစ်လုံးပေါ်တင်ပြီး ရောင်းတယ်ဆိုပေမယ့် မုန့်ပုံးလေးထဲ အစားအသောက်ကို ထည့်ထားကာ အစားအသောက်ကို လက်အိတ်ဖြင့် ကိုင်တွယ်တာ သန့်သန့်ရှင်းရှင်း ရောင်းချတာ မြင်ရသည်။ ဒါမျိုး ကျောင်းသားလေးတွေ ရောင်းကြတာ အကြိမ်ပေါင်းများစွာ ကြုံဖူးပါသည်။ ထိုကတစ်ဆင့် လူပတ်ဝန်းကျင်ကို ဝင်ရောက်လာသူတွေမှာ ကွေ့တီယို(ထိုင်းခေါက်ဆွဲပြုတ်)၊ ခနဲစင်း(ထိုင်းမုန့်ဟင်းခါး)၊ သင်္ဘောသီးထောင်း စသဖြင့် ရောင်းချကြသည့်အခါ လမ်းဘေးမှာ အများဆုံးရောင်းကြတာပဲ ဖြစ်သည်။ အားလုံး မုန့်ပုံးထဲထည့် ဖုံးအုပ်ထားတာ မို့ယင်လည်းမနား၊ ကျန်းမာရေးအတွက် အခြားရောဂါဝင်ရောက်လာဖို့ အခွင့်အလမ်းမရှိ၊ စားသမျှ အာဟာရဖြစ်တာပင်။

ပြည်သူတွေကို လျှော့စားဖို့ ပြောတာလည်း နိုင်ငံအတော်များများမှာ ရှိခဲ့ပါသည်။ တိုင်းပြည် ပြန်လည်ထူထောင်ရေးလုပ်နေသည့်အချိန် တိုးတက်မှုမြန်အောင် နိုင်ငံအစိုးရတွေက ချွေတာဖို့ ဆိုလိုကြတာဖြစ်သည်။ စစ်ပြီးစ အင်္ဂလန်နှင့်ရုရှားမှာ လူတစ်ဦး ဟင်းတစ်မယ်ဖြင့်သာ စားပြီး ခြိုးခြံချွေတာခဲ့ကြတယ်လို့ ဖတ်ရသည်။ ထိုင်းနိုင်ငံမှာလည်း ဘုရင်ရာမဥလက်ထက်မှာ ခြိုးခြံချွေတာသည့် အကျင့်ကို လွန်ခဲ့သည့်အနှစ် ၆၀ အတွင်းက စလို့ ကိုယ်တိုင်ကစပြီး ကျင့်သုံးခဲ့

ဘတ် ၃၀၊ ကြက်ဥကြော်ထည့်က ၃၅ ဘတ်၊ ဟင်းနုစပ်မျိုး ပုံစားက ဘတ် ၄၀၊ ကြက်ဥကြော်ထည့်က ၄၅ ဘတ်၊ မြန်မာငွေနှင့်တွက်ကြည့်က မြန်မာပြည်က လမ်းဘေးဆိုင်တွေနှင့် အတူတူပင်၊ သို့သော် သူတို့ဆီက ဆိုင်တွေမှာ ပန်းရန်လုပ်သား၊ အောက်ခြေအလုပ်သမားသာမက ဘဏ်ဝန်ထမ်း၊ ကုမ္ပဏီဝန်ထမ်း၊ ကျောင်းဆရာ/ဆရာမ၊ စာရေးစာချီ၊ တက္ကသိုလ်ကထိက၊ သာမန်ရပ်ကွက်သူ ရပ်ကွက်သားသာမက ဆရာဝန်ကြီးတွေပင် ဒီလိုဆိုင်မှာ ဝင်စားသည်။ အားလုံး စားနိုင်သည်။ အားလုံး စားရသည်။ မည်သူမဆိုလမ်းဘေးက ဆိုင်ကလေးတွေမှာ စိတ်ချလက်ချ စားလိုရသည်။ စားလိုဖြစ်သည်။ ထိုအခါ အိမ်မှာပင် ချက်ပြုတ်မစားကြတော့ပေ။ အလုပ်ထဲကို ထမင်းဘူး ယူလာသူမရှိ၊ စတီးချိုင့်တွေ မြန်မာပြည်မှာ ပေါသလောက် ထိုင်းမှာ ဝယ်ရခက်သည်။ ကုန်တိုက်တွေမှာပင် မတွေ့ရ။

ထိုင်းဆရာမတစ်ယောက်က ပြောဖူးတာ သတိရသည်။ ထိုင်းမှာ မနက်စာ နေ့လယ်စာ ညစာကို ချွေတာစားလို့ရတဲ့ စနစ်တွေ အများကြီး ကျင့်ပေးထားတာတို့။

မနက်စာ ကောက်ညှင်းပေါင်း ၅ ဘတ်၊ ဝက်သားကင်၊ ကြက်သားကင် တစ်ကင် ၅ ဘတ်၊ ကောက်ညှင်းနဲ့ အကင်စား တစ်မနက်စာ ၁၀ ဘတ် ပြီးအောင် ခြိုးခြံစားလို့ ရတယ်တဲ့။ နောက်တစ်ခါ နေ့လယ်စာ ထမင်းပေါ်ဟင်းတစ်

ကုန်ဈေးနှုန်းဘာကြောင့်တက်နေရသလဲ

နိုင်သောင်းရှိန်

မြန်မာနိုင်ငံတွင်ကုန်ဈေးနှုန်းတက်နေသည့်အကြောင်းကို သတင်းစာလျာနယ်တွင် နေ့စဉ်နှင့်အမျှ ဖတ်နေရပါသည်။ ကုန်ဈေးနှုန်းတက်နေ၍ လူအနည်းစုမှလွဲပြီး လူအများစုမှာ စားဝတ်နေရေးအခက်အခဲကြီးမားစွာ ကြုံတွေ့နေကြရသည်။ အစိုးရက တစ်ဖက်မှာ ငြိမ်းချမ်းရေးကို ဖြေရှင်းရင်း တစ်ဖက်မှာ ကုန်ဈေးနှုန်း ကျဆင်းရေးကိုလည်း ဖြေရှင်းရန် လိုပါသည်။

ကုန်ဈေးနှုန်းတက်သည်မှာ ကုန်ထုတ်လုပ်မှုနည်း၍ လည်းကောင်း၊ အကြောင်းတစ်ခုတစ်ရာကြောင့် ကုန်စည် ပြတ်လပ်၍လည်းကောင်း (သို့) ငွေကြေးဖောင်းပွပြီး တန်ဖိုးနိမ့်ကျ၍လည်းကောင်း ကုန်ဈေးနှုန်းမြင့်တက်နိုင်ပါသည်။ မြန်မာနိုင်ငံသည် သယံဇာတပေါကြွယ်ဝသည့်အပြင် ရေမြေတောတောင်၊ မြစ်ချောင်းအင်းအိုင်၊ ရာသီဥတု ကောင်းမွန်ပြီး စိုက်ပျိုးရေး၊ မွေးမြူရေး ကောင်းစွာလုပ်ကိုင်နိုင်၍ ဆန်ရေစပါးကောက်ပဲသီးနှံ ကမ္ဘာသို့ တင်ပို့ရောင်းချရသော နိုင်ငံဖြစ်ပါသည်။ မြန်မာကျပ်ငွေဖောင်းပွ တန်ဖိုးနိမ့်ကျ၍ ကုန်ဈေးနှုန်းမြင့်တက်နေခြင်းပါသည်။ ကုန်ဈေးနှုန်းမြင့်တက်နေ၍ ခရီးစဉ်များ၊ အခန်းခန်းနှင့် လခရသော ကုမ္ပဏီဝန်ထမ်းများ၊ အစိုးရပြည်သူ့လွှတ်တော်ကိုယ်စားလှယ်များ၊ ထိုသူများမှာ ဝင်ငွေကောင်း၍ အကြောင်းမဟုတ်သော်လည်း ဝင်ငွေနည်းသော ပြည်သူအများတို့မှာ စားဝတ်နေရေးခက်ခဲပါသည်။

မြန်မာနိုင်ငံတွင် အလုပ်သမားတို့မှာ တစ်နေ့လုပ်ခ ၃၆၀၀ ကျပ်သာရှိပြီး လုပ်ခ ၅၆၀၀ ကျပ်တိုးပေးရန် ဆန္ဒပြတောင်းဆိုနေသော်လည်း ယနေ့အထိ အလုပ်ရှင်နှင့် မပြေလည်ဘဲ ရှိနေသည်ကို အများအသိပင်ဖြစ်ပါသည်။ လာမည့် ၂၀၁၈ တွင် အလုပ်သမားတစ်ယောက်၏ လုပ်ခငွေကို တစ်နေ့ကျပ်ငါးထောင် အထိရရန် အစိုးရက ဆောင်ရွက်ပေးမည်ဟု ပြောထားပါသည်။ အလုပ်ရှင်များက တစ်နေ့လုပ်ခ ၄၀၀၀ သာပေးနိုင်မည်ဟု ဆုံးဖြတ်ထားကြပါသည်။

ဝန်ထမ်းများ၏ ရသောလစာငွေ၊ အလုပ်သမားများ၏ တစ်နေ့ရသော လုပ်ခငွေကို ကြည့်လျှင် နိုင်ငံ၏ စီးပွားရေးအကျပ်အတည်းကာလဖြစ်ပြီး ကုန်ဈေးနှုန်းများလည်း တက်နေ၍ ပြည်သူတို့မှာ ထမင်းနပ်မုန့်အောင် ရှားကန်နေရသည်။ မွန်ပြည်နယ် ဝန်ကြီးချုပ်က ဝင်ငွေများသူတို့က ဟင်းတစ်မယ်သာ စားရန် တိုက်တွန်းခဲ့သည်မှာ ကုန်ဈေးနှုန်းများ ကျစေလိုသော ဆန္ဒဖြစ်၍ ကြုံဆိုရမည်ဖြစ်သည်။

ဝင်ငွေနည်းသော မိသားစုတို့မှ နိုင်ငံပြင်ပသို့ ထွက်ပြီး အလုပ်သမား (ရွှေ့ပြောင်းလုပ်သား) ၄ သန်းခန့်ရှိပါ

သည်။ ထိုင်းနိုင်ငံတစ်နိုင်ငံထဲ၌ပင် မြန်မာရွှေ့ပြောင်းလုပ်သား သုံးသန်းရှိသည်ဟု သိရပြီး ယနေ့အထိပင် ပြောင်း ရွှေ့လုပ်သားများ အိမ်နီးချင်းနိုင်ငံသို့ ထွက်နေဆဲပင်ရှိနေသည်။ အလုပ်သမားများတို့မှာ ထိုနိုင်ငံတွင် လယ်လုပ်ယာလုပ်၊ ခြံစိုက်၊ ပုစွန်မွေး၊ ငါးဖမ်း၊ ပန်းရန်လုပ်၊ အိမ်အကူစသည့် အလုပ်များကိုသာ လုပ်ကိုင်ကြရသည်။ ထိုအလုပ်အကိုင်များကို မြန်မာနိုင်ငံမှာ လုပ်၍ ရပါလျက် ဘာကြောင့် အိမ်နီးချင်းနိုင်ငံများသို့ ထွက်ရမလဲ မေးကြည့်ရာမှာ မြန်မာငွေထက် ထိုင်းဘတ်ငွေက တန်ဖိုးကြီးနေ၍ အလုပ်က ကိုက်နေပါသည်။ ပေါ့ပါးပြီး ငွေရလွယ်သော အလုပ်မျိုး၊ ဥပမာ- ဈေးဆိုင်ဖွင့်ခြင်း၊ ဆပ်ပြာဆိုင်ဖွင့်ခြင်း၊ မော်တော်ဆိုင်ကယ်တက္ကစီဆိုင်ခြင်း စသည့် အလုပ်မျိုးကိုပင် မြန်မာအလုပ်သမားများ လုပ်ပိုင်ခွင့်မရှိပါ။ ၎င်းတို့၏ နိုင်ငံသားများ မလုပ်လိုသော အလုပ်ကြမ်းများကိုသာ မြန်မာအလုပ်သမားများ လုပ်ခွင့်ရှိပါသည်။ မြန်မာငွေတန်ဖိုးသာ မြင့်တက်လာပါက ကိုယ့်အိမ်ကိုယ်ရွာပြန်ပြီး အလုပ်လုပ်ချင်သူများစွာ ရှိနေပါသည်ဟု ဆိုပါသည်။

မြန်မာနိုင်ငံတွင် ဝင်ငွေနည်းသော နောက်လူစုမှာ ရုံးဝန်ထမ်းနှင့် 'ပီတီကိုစား အားရှိပါ၏' ပညာရေးဝန်ထမ်းများပင်ဖြစ်သည်။ နိုင်ငံတစ်နိုင်ငံ တိုးတက်အောင်မြင်ရန် အစိုးရကောင်းရှိရန် လိုသကဲ့သို့ နိုင်ငံဝန်ထမ်းများကောင်းရန်လည်း လိုအပ်ပါသည်။ ခေါင်ကမိုးယိုလျှင် အိမ်ကပျက်စီးမည်။ အိမ်တစ်အိမ်မှာ ခေါင်က အရေးကြီးသကဲ့သို့ နိုင်ငံတစ်နိုင်ငံမှာလည်း ခေါင်းဆောင်က အရေးကြီးပါသည်။ ဒေါ်အောင်ဆန်းစုကြည်သည် နိုင်ငံတကာ အတွေ့အကြုံ၊ နိုင်ငံရေးရင့်ကျက်မှု၊ ဇွဲသတ္တိ-သမာဓိ-ဉာဏ်ပညာနှင့် ပြည့်စုံသော ကမ္ဘာ့ထိပ်သီးခေါင်းဆောင် စာရင်းဝင်တစ်ဦးလည်း ဖြစ်သည်။ ရှေ့နွားလားဖြောင့်ဖြောင့်သွားက နောက်နွားတစ်သိုက်ဖြောင့်ဖြောင့်လိုက်၏ ဆိုရိုးစကားအတိုင်း နိုင်ငံဝန်ထမ်းများလည်း ၎င်းတို့၏ လုပ်ငန်းတာဝန်ကျေပွန်ပြီး ပြည်သူ့အပေါ် စေတနာကောင်းထား၍ နိုင်ငံတော်အစိုးရ၏ ဥပဒေကိုလိုက်နာပြီး အကုန်လိုက်စားမှုကင်းမဲ့သော ဝန်ထမ်းကောင်းမည်ဖြစ်ပါသည်။

မြန်မာနိုင်ငံသည် ကမ္ဘာပေါ်တွင် အကျင့်ပျက်ခြစားမှု အမြင့်ဆုံးနိုင်ငံစာရင်းတွင် ပါဝင်ပါသည်။ ထိုအကျင့်ပျက်ဝန်ထမ်းများကို အစိုးရက အရေးယူအပြစ်ပေးဆောင်ရွက်နေပါသော်လည်း ဌာနအများစုတွင် လာဘ်ပေးလာဘ်ယူ ရှိနေဆဲဖြစ်ပါသည်။ ၎င်းကို တိုင်ကြားကြရန် အစိုးရက ညွှန်ကြားထားသော်လည်း 'လာဘ်ပေးရန်မလိုပါ' ဆိုင်းဘုတ်

အတိုင်း ပြည်သူတို့ သွားနေကြသည်။ ထိုသို့ မလုပ်ပါက မိမိတို့အလုပ်ကိစ္စ ပြီးမြောက်ရန် ကြန့်ကြာစေပါသည်။ ဝန်ထမ်းများ ဘာကြောင့် လာဘ်ယူရပါသလဲ၊ 'မြွေကိုက်၍ ဖားအော်သည်၊ မြွေက ငါ့ဝမ်းမနေသာ၍ ကိုက်ရသည်၊ လူသဘာဝဖြစ်စဉ်အရ 'အူမတောင့်မှ သီလစောင့်နိုင်ကြမည်' ကုန်ဈေးနှုန်းနှင့်လစား မမျှတဘဲ ဖြစ်နေသည်။ ဝန်ထမ်းများ စားဝတ်နေရေး လောက်ငှသည်အထိ လစာတိုးပေးလျှင်လည်း ကုန်ဈေးနှုန်းက တက်ဦးမည်ဖြစ်၍ ဝန်ထမ်းလစာတိုးပေးရေးကို ဒေါ်အောင်ဆန်းစုကြည်က တားမြစ်ထားပါသည်။

ဝန်ထမ်းလစာမတိုးပေးလျှင် ကုန်ဈေးနှုန်းကျဆင်းရေးကို အစိုးရက ဆောင်ရွက်ပေးမည်ဟု ပြည်သူများက မျှော်လင့်နေကြသည်။ အစိုးရက ကုန်ဈေးနှုန်း ကျဆင်းရန် ရည်ရွယ်ချက်ဖြင့် လမ်းတံတားများ ပြုပြင်နေပြီး အသေးစားအိမ်တွင်းမူလုပ်ငန်းနှင့် မြစ်မီးရောင်စီမံကိန်းအတွက် မြို့နယ်တစ်နယ်လျှင် ကျပ်သိန်း ၃၀၀ ထုတ်ချေးပေးထားပါသည်။ ယင်းစီမံကိန်းမှ စားကုန်သောက်

ခံတော့မည်ဟု ကြေညာပြီးနောက်မှာ မြန်မာကျပ်ငွေအင်အားကောင်းလာသောကြောင့် ဒေါ်လာဈေးနှိမ့်ကျ လာပါသည်။ ယင်းအချိန်တွင် စာရေးသူသည် အလုပ်ကိစ္စတစ်ခုဖြင့် မဲဆောက်မြို့သို့ ရောက်ရှိနေချိန်ဖြစ်သည်။ မြဝတီမြို့မှာ ထိုင်းဘတ်နှင့် မြန်မာကျပ်ငွေ လဲလှယ်နှုန်းသည် ထိုင်းဘတ် ၁ ဘတ် မြန်မာငွေ ၂၆ ကျပ်အထိ မြန်မာငွေ ဈေးမြင့်တက်လာခဲ့သည်။ ပစ္စည်းဈေးအတက်အကျမငြိမ်၍ ဈေးရောင်းဈေးဝယ် ယာယီခေတ္တရပ်ထားရပါသည်။ မြဝတီ-ကော့ကရိတ် ကားလမ်း၊ လူစီးကားငယ်ကလွဲပြီး ကုန်တင်ကားများ အတက်အဆင်းမရှိသလောက် ဖြစ်ခဲ့သည်။ ဒေါ်လာဈေးနှိမ့်ကျလာသဖြင့် မြန်မာပြည်သို့ သွင်းကုန်ထုတ်ကုန်ယာယီ ခေတ္တရပ်ဆိုင်းသွားခြင်း၊ ပစ္စည်းသိုလှောင်သူများ အမေရိကန်ဒေါ်လာ၊ ထိုင်းဘတ်ငွေစသည့် နိုင်ငံခြားငွေ ဝယ်ယူစုဆောင်းထားသူများ အိမ်ရာဈေးကွက် အရောင်းအဝယ်နှင့် မော်တော်ကားတင်သွင်းသူများ စသည့် ခရီးတစ်စု နှစ်နာမူ ကြီးမားလာခဲ့ပါသည်။

ယခင်အစိုးရအဖွဲ့တွင် ခရီးနှင်နှင့် မကင်းကြသည့်ဝန်ကြီးများ၊ လွှတ်တော်ကိုယ်စားလှယ်များစွာရှိနေကြပါသည်။ ထိုဝန်ကြီးများတို့က ဒေါ်လာဈေး နိမ့်ကျလျှင် အစစအရာရာဈေးနှိမ့်ကျလာမည်ဖြစ်သဖြင့် လုပ်ငန်းတိုင်းမှာ ပြဿ

သည်။ သူတို့က အစိုးရတာဝန်ရှိသူတွေနှင့် ပေါင်းပြီး နိုင်ငံတော်၏ သယံဇာတနှင့် ပြည်သူပိုင်ပစ္စည်းများကို ဈေးပေါပေါနှင့် ဝယ်ယူ၍ အကျိုးအမြတ်ကို ထိုတာဝန်ရှိသူတို့နှင့် ဝါးစေစားစေပြီး ချမ်းသာလာကြသူများ ဖြစ်သည်။ ဘနဉ်သို့ သိုက်တူးမည်သူတို့က ယနေ့အစိုးရနှင့် ပူးပေါင်းလာနိုင်ပါ့မလား။ သူတို့မှာ ဒေါ်လာငွေသိန်းပေါင်းများစွာကို ကိုင်ဆောင်ထား၍ မြန်မာငွေဈေးအတက်အကျသူတို့လက်ထဲမှာပဲရှိနေပါသည်။

ကရင်ပြည်နယ် မဲဆန္ဒနယ်အမှတ် (၆) အမျိုးသားလွှတ်တော်ကိုယ်စားလှယ် ဒေါ်နီနီအေးက ဒုတိယအကြိမ် အမျိုးသားလွှတ်တော် ပဉ္စမပုံမှန် အစည်းအဝေး ၅၀ ရက်မြောက်နေ့မှာ မြန်မာကျပ်ငွေအားကောင်းလာစေရန် (ကျပ်ငွေတန်ဖိုး မြင့်တက်ရန်) ဝဟိုဘဏ်က မည်သို့ ဆောင်ရွက်ထားရှိသည်ကို သိလိုပါသည်ဟု မေးမြန်းခဲ့သည်ကို ၂၉-၈-၂၀၁၇ ရက်ထုတ် ကြေးမုံသတင်းစာတွင် ဖတ်ရပါသည်။ ဒေါ်နီနီအေး မေးမြန်းချက်ကို ဝဟိုဘဏ် ဒုဥက္ကဋ္ဌ ဦးဘိုဘိုငယ်က မြန်မာငွေအား ကောင်းလာစေရန် (တန်ဖိုးမြင့်တက်ရန်) ယခင်ဘဏ္ဍာရေးနှစ်မှာ ပြည်ပရင်းနှီးမြှုပ်နှံငွေ ဒေါ်လာသန်း ၄၀၀ သာရှိပြီး ယခု ဘဏ္ဍာရေးနှစ်မှ ပြည်ပ ဒေါ်လာသန်း ၃၅၀၀ ဝင်လာသည့်အတွက် ယမန်

ပြည်သူ့အပေါ် စေတနာကောင်းထား၍ နိုင်ငံတော်အစိုးရ၏ ဥပဒေကို လိုက်နာပြီး အကုန်လိုက်စားမှုကင်းမဲ့သော . . .

ကုန်အများအပြားထွက်ရှိလာနိုင်ပါသည်။ သို့သော် ငွေတန်ဖိုးနိမ့်ကျနေလျှင် ကုန်ဈေးနှုန်းက ကျဆင်းနိုင်မည်မဟုတ်ဟု သုံးသပ်ပါသည်။ ကုန်ဈေးနှုန်းကျဆင်းစေရန် တစ်ခုတည်းသော နည်းလမ်းက မြန်မာငွေနှင့် ဒေါ်လာငွေ လဲလှယ်ရာတွင် ဒေါ်လာငွေကို ဈေးနှိမ့်ချထားနိုင်ရေးပင် ဖြစ်သည်။ ဒေါ်လာဈေးနှိမ့်ကျလျှင် မြန်မာနယ်စပ်ရှိ ထိုင်းဘတ်ငွေ၊ တရုတ်ယွမ်ငွေ၊ အိန္ဒိယရူပီးငွေ စသည့် ငွေများလည်း ဈေးကျသွားပါသဖြင့် မြန်မာပြည်တွင်းသို့ သွင်းကုန်အားလုံး ဈေးကျလာမည်ဖြစ်သည်။ မြန်မာနိုင်ငံ၏ လူသုံးကုန်ပစ္စည်း ၈၀ ရာခိုင်နှုန်းသည် ထိုအိမ်နီးချင်းနိုင်ငံမှ သွင်းလာရ၍ ၎င်းကုန်ပစ္စည်းများ ဈေးကျလျှင် ပြည်တွင်းထုတ်ကုန်များလည်း လိုက်လျောညီထွေ ဈေးလိုက်ကျလာမည်ဖြစ်သည်။

ယခင်အစိုးရအုပ်ချုပ်ပြီး တစ်နှစ်ကြာပြီးနောက် အမေရိကန်ဒေါ်လာ ၈၂၀ ကျပ်အထိ ဈေးကျဖူးပါသည်။ ဘာကြောင့် ဒေါ်လာဈေးနှိမ့်ကျသွားရသလဲ၊ ယခင်အစိုးရများက ရိုက်ထုတ်အသုံးပြုခဲ့သော မြန်မာဒေါ်လာ FEC ကို ရုပ်သိမ်းပြီး အစိုးရဌာနသို့ ပေးသွင်းရန် ငွေများကို မြန်မာကျပ်ငွေဖြင့်သာ လက်

နာတက်၍ နိုင်ငံကမောက်ကမဖြစ်လာမည်ဟု သမ္မတကို သတိပေးရင်း ဖိအားပေးခဲ့ပါသည်။ ထိုဝန်ကြီးများ၏ ဖိအားပေးပြီးနောက်တွင် သမ္မတက ဒေါ်လာငွေ ဈေးတက်လာရန် ကျပ် ၁၀၀၀၀ တန် ရိုက်ထုတ်ပြီး ဝန်ထမ်းများကို လစာတိုးပေးခြင်းနှင့် ပုဂ္ဂလိကများကို အမေရိကန်ဒေါ်လာ ကိုင်ဆောင်ခွင့် ရောင်းဝယ်ခွင့်ပေးမည်ဟု ကြေညာခဲ့ရပါသည်။ ထိုသို့ ကြေညာပြီးနောက် ဒေါ်လာဈေးပြန်တက်လာသောကြောင့် ကုန်ပစ္စည်းများ အကျဘက်ဦးတည်ရာမှ အတက်ဘက်သို့ဦးမော့လာပြန်ပါသည်။

အဖွဲ့ချုပ်အစိုးရတက် စက ဒေါ်လာဈေး ၁၂၅၀ အထိ ဈေးပြန်ကျလာပါသေးသည်။ ပြည်သူ့လွှတ်တော်ကိုယ်စားလှယ်တစ်ဦးကပင် ၎င်းတို့ အစိုးရတက်လာမှ မြန်မာငွေတန်ဖိုးမြင့်တက်လာသည်ကို ဂုဏ်ယူပြီး ပြောခဲ့ပါသေးသည်။ ပထမအကြိမ် ၂၁ ပင်လုံ ဆွေးနွေးရာတွင် မကျေလည်သည့်အပေါ် ကုန်သည်အချို့က အခွင့်ကောင်းယူပြီး ဒေါ်လာဈေးမြင့်တက်ရန် လုပ်နိုင်ခဲ့သည်။ နိုင်ငံဖွံ့ဖြိုးတိုးတက်ရန် ရည်ရွယ်ပြီး အစိုးရခရီးစဉ်များကို ခေါ်ယူတိုင်ပင်ဆွေးနွေးခဲ့သည်ကို သိရပါသည်။ ခရီးဆိုသူတို့မှာ မြန်မာနိုင်ငံတွင် အချမ်းသာဆုံးပုဂ္ဂိုလ် တွေဖြစ်ပါ

နှစ်ကထက် ဒေါ်လာသန်း ၃၁၀၀ ပိုလာ၍လည်းကောင်း၊ တစ်ပြည်လုံးတွင် ငွေလဲကောင်းတာ ၁၃၄၅ ဌာနအထိ ဖွင့်လှစ်ရောင်းဝယ်ခွင့်ပြုထားရှိသည်ဟု ဖြေကြားသွားခဲ့ပါသည်။ ဝဟိုဘဏ်၏ ဆောင်ရွက်ချက်မှာ မြန်မာငွေ အားကောင်း (တန်ဖိုးမြင့်တက်) နိုင်ပါမလား ပြည်သူတို့ သံသယဝင်နေကြသည်။

ဒေါ်လာကိုင်ဆောင်ခွင့်ရောင်းဝယ်ခွင့်အား ပုဂ္ဂလိကသို့ ခွင့်ပြုပြီးနောက် ဒေါ်လာငွေ၏ ပြင်ပပေါက်ဈေးနှင့် ဝဟိုဘဏ်မှ သတ်မှတ်ဈေးနှုန်းက ကွာဟနေ၍ ခရီးတစ်စု (၁) ဝဟိုဘဏ်နှင့် နီးစပ်သော သူတစ်စုက အကျိုးအမြတ်ရရှိနေကြသည်မှာ အမှန်ပင်ဖြစ်သည်။ ထိုလူစုက ဒေါ်လာငွေ အတက်အကျကို ကစားခွင့်ရနေ၍ မြန်မာကျပ်ငွေအား ကောင်း (တန်ဖိုးမြင့်တက်) လာရန် အလွန်ပင်ခက်ပါသည်။ ထို့အပြင် ပြည်နယ်အစိုးရနှင့် တိုင်းအစိုးရက အချိန်အခါအားဖြင့် မလိုအပ်သေးဘဲ အဆောက်အဦ တချို့တည်ဆောက်နေလျှင် အစိုးရဘဏ္ဍာငွေ အပြင်သို့ ရောက်သဖြင့် မြန်မာငွေဖောင်းပွစေပါသည်။ နိုင်ငံတော်သမ္မတ ဦးထင်ကျော်က တိုင်းပြည်ဆင်းရဲသောကာလမှာ ဘဏ္ဍာငွေ

စာမျက်နှာ (၃၀) သို့ ... >>

ဗိုလ်ချုပ်အောင်ဆန်း လေးစား အားထားခဲ့သူ မြန်မာ့အလင်း ဦးတင်

တက္ကသိုလ်စိန်တင်



(၁)
ဖဆပလအဖွဲ့ချုပ်ဥက္ကဋ္ဌ ဗိုလ်ချုပ်အောင်ဆန်း။ ။ ရှေးတုန်းက ဗမာပြည်နိုင်ငံရေးလုပ်တဲ့ ဝံသာနုလုပ်ငန်းတွေမှာ ငွေရေး၊ ကြေးရေးအရပ်အရှင်းပြဿနာတွေရှိခဲ့လို့ အဖွဲ့အစည်းနာမည်ပျက်၊ သိက္ခာကျခဲ့တာတွေ ရှိခဲ့တယ်။ အခုဖဆပလအဖွဲ့ချုပ်ကြီးမှာ အဲဒီလိုမဖြစ်ရအောင် ငွေရေး၊ ကြေးရေး၊ ဘဏ္ဍာရေးမှာ စည်းနဲ့ ကမ်းနဲ့ စနစ်တကျသုံးစွဲပြီး စာရင်းတိကျမှန်ကန်ဖို့ငွေရေးကြေးရေးစီမံအုပ်ချုပ်ကျွမ်းကျင်ပြီး သီလ၊ သမာဓိ၊ သိက္ခာနဲ့ ရိုးသားတည်ကြည်ဖြောင့်မတ်မှုလည်း ရှိလို့ အလွန်စိတ်ချရတဲ့ပုဂ္ဂိုလ်ကြီးကို ငွေထိန်း ဘဏ္ဍာရေးမှူးအဖြစ် အသေအချာစဉ်းစားပြီး ရွေးချယ်ထားပါတယ်။ အဲဒီပုဂ္ဂိုလ်က နိုင်ငံရေးသမားမဟုတ်ပါဘူး။ ဗမာပိုင်စီးပွားရေးလုပ်ငန်းမှာ အကြီးအကျယ်အောင်မြင်အောင် စွမ်းဆောင်နိုင်ခဲ့တဲ့ မြန်မာ့အလင်းသတင်းစာတိုက်က အထွေထွေမန်နေဂျာတိုက်အုပ်ဦးတင်ပါ။

အထက်ဖော်ပြပါ ဗိုလ်ချုပ်အောင်ဆန်းပြောဆိုခဲ့သည့် စကားရပ်တို့မှာ မြန်မာနိုင်ငံရေးသမိုင်းတွင် မြန်မာ့လွတ်လပ်ရေးမရမီ ဗိုလ်ချုပ်အောင်ဆန်းဦးဆောင်သည့် ဖဆပလအဖွဲ့ချုပ်ကြီး၏ ဘဏ္ဍာရေးမှူးအဖြစ် ခန့်ထားခံရသည့် မြန်မာ့အလင်းဦးတင်အား ဂုဏ်ပြုပြောကြားလိုက်ခြင်းဖြစ်သည်။

ဗိုလ်ချုပ်အောင်ဆန်းသည် ဖဆပလအဖွဲ့ချုပ်ကြီး၏ အရေးအပါဆုံးနှင့် အဓိကအကျဆုံးရာထူးနေရာဖြစ်သော ဘဏ္ဍာရေးမှူးတာဝန်ကို မြန်မာ့အလင်းဦးတင်အား ပေးအပ်ခဲ့ရသည့်အကြောင်း လူထုအစည်းအဝေးပွဲကြီးတစ်ခုတွင် ရှင်းပြပြောဆိုခဲ့ခြင်းဖြစ်သည်။

(၂)
မြန်မာ့လွတ်လပ်ရေးဗိုလ်ချုပ်အောင်ဆန်းကိုယ်တိုင်က ထိုကဲ့သို့ ထောက်ခံစကားပြောခံရသည့် မြန်မာ့အလင်းဦးတင်သည် ၁၉၄၈ ခုနှစ်၊ ဇန်နဝါရီ ၄ ရက် မြန်မာ့လွတ်လပ်ရေးကြေညာသောအခါ ပြည်ထောင်စုမြန်မာနိုင်ငံတော်အစိုးရအဖွဲ့တွင် ပထမဆုံးဘဏ္ဍာရေးဝန်ကြီးဖြစ်လာခဲ့သည်။

ဖဆပလအဖွဲ့ချုပ်ဥက္ကဋ္ဌ နိုင်ငံတော်ဝန်ကြီးချုပ်သခင်နုသည် မြန်မာ့လွတ်လပ်ရေးဗိုလ်ချုပ်အောင်ဆန်း လေးစားအားထားခဲ့သည့်မြန်မာ့အလင်းဦးတင်ကို အာဏာရဖဆပလအစိုးရအဖွဲ့ကြီး၏ အားထားရသူ ဘဏ္ဍာရေးဝန်ကြီးအဖြစ် ခန့်ထားပေးခဲ့ခြင်းဖြစ်သည်။ ဘဏ္ဍာရေးဝန်ကြီး မြန်မာ့အလင်းဦးတင်၏ လက်ထက်တွင် မြန်မာ့လွတ်လပ်ရေးခေတ် နိုင်ငံသုံးငွေကြေးကို ပိုင်ပိုင်နိုင်နိုင်စနစ်တကျပြောင်းလဲခဲ့သည့် သာဓကရှိသည်။

မြန်မာနိုင်ငံမလွတ်လပ်မီ ဗြိတိသျှနယ်ချဲ့အစိုးရခေတ်က ငွေတစ်ကျပ်တွင် ၆၄ ပြားစနစ်အသုံးပြုခဲ့သည်။ မြန်မာ့လွတ်လပ်ရေးခေတ်ရောက်သောအခါ ဘဏ္ဍာရေးဝန်ကြီး မြန်မာ့အလင်းဦးတင်က ငွေတစ်ကျပ်လျှင် ပြား ၁၀၀ စနစ်သို့ ပြောင်းလဲလိုက်သည်။ တစ်ကျပ်လျှင် ပြား ၁၀၀ စနစ်ကို ဘဏ္ဍာရေးဝန်ကြီးဦးတင်က ပြည်သူလွှတ်တော်သို့ တင်ပြပြီး ဥပဒေအဖြစ် ပြဋ္ဌာန်းခဲ့သည်။ ဖဆပလအစိုးရလက်ထက်တွင် ၁၉၅၆ ခုနှစ်၊ ဇွန် ၁၁ ရက်အထိ ဘဏ္ဍာရေးဝန်ကြီး ၁၉၅၆ ခုနှစ်၊ ဇွန် ၁၁ ရက်မှ ၁၉၅၈ ခုနှစ်၊ အောက်တိုဘာ ၂၈ ရက် (အိမ်စောင့်အစိုးရဝန်ကြီးချုပ်ဗိုလ်ချုပ်ကြီးနေဝင်း တာဝန်ယူသည့်နေ့)အထိ ကုန်သွယ်မှုတိုးတက်ရေးနှင့် ပစ္စည်းထောက်ပံ့ရေးဝန်ကြီးဌာနဝန်ကြီးအဖြစ် ခန့်အပ်ခြင်းခံခဲ့ရသည်။

မြန်မာ့အလင်းဦးတင်သည် ပြည်သူလူထုက ထောက်ခံအားပေးမှုဖြင့် ဒီမိုကရေစီနည်းအရ ရွေးချယ်တင်မြှောက်သော ပြည်သူ့လွှတ်တော်ရွေးကောက်ပွဲများတွင် ၁၉၄၈ ခုနှစ်၊ ရန်ကုန်မြို့ (သိမ်ဖြူ) မဲဆန္ဒနယ်မှလည်းကောင်း၊ ၁၉၅၂ ခုနှစ်တွင် ရွှေဘိုမဲဆန္ဒနယ်မှလည်းကောင်း၊ ၁၉၅၆ ခုနှစ်တွင် ရန်ကုန်တိုင်း၊ ကြည့်မြင်တိုင်မြို့နယ်တောင်ပိုင်းမဲဆန္ဒနယ်မှလည်းကောင်း ပြည်သူလူထု၏ ရွေးချယ်တင်မြှောက်ခြင်းကို ခံခဲ့ရသည်။ ၁၉၅၈ ခုနှစ်၊ ဗိုလ်ချုပ်ကြီးနေဝင်း အိမ်စောင့်အစိုးရလက်ထက်တွင် ပြည်သူ့လွှတ်တော်ဥက္ကဋ္ဌအဖြစ် မြန်မာ့အလင်းဦးတင်အား ရွေးချယ်တင်မြှောက်ခံခဲ့ရသည်။ သီလ၊ သမာဓိ၊ သိက္ခာကြီးမြင့်၍ နိုင်ငံတော်၏အကျိုးကို နှစ်ပေါင်းများစွာ ထက်ထက်မြက်မြက်ဆောင်ရွက်ခဲ့သူ ဦးတင်အား ၁၉၆၁ ခုနှစ်တွင် နိုင်ငံတော်သမ္မတမြန်မာနိုင်ငံတော်က နှစ်ပေါင်းများစွာ ဆောင်ရွက်ခဲ့သူ ဦးတင်အား ‘သတိုးသီရိသုဓမ္မဘွဲ့’ ထူးချီးမြှင့်ခဲ့သည်။

ဦးတင်သည် မြန်မာ့အလင်းသတင်းစာတိုက်တွင် စတင်အမှုထမ်းခဲ့သည်။ ၁၉၄၇ ခုနှစ်၊ မေလတွင် ဗိုလ်ချုပ်အောင်ဆန်းက ဖဆပလအဖွဲ့ချုပ်ဘဏ္ဍာရေးမှူးအဖြစ် တာဝန်ပေးအပ်ခဲ့သည်။

(၃)
မြန်မာ့အလင်းဦးတင်၏ လူမှုရေးဆောင်ရွက်မှုဂုဏ်ရည်ကို နှင်းဆီကုန်းဘိုးဘွားရိပ်သာကြီးတွင် တွေ့မြင်ခဲ့ရပြန်လေသည်။ မေတ္တာ၊ စေတနာ၊ ကရုဏာရှင်ဘွားဦးဇွန်းတည်ထောင်ခဲ့သော ရန်ကုန်မြို့ သယံဇာတနှင့် နှင်းဆီကုန်းရပ်ကွက်ရှိ နှင်းဆီကုန်းလူအိုရုံကြီးကို မြန်မာ့အလင်းဦးတင်က ကြီးကြပ်ဦးဆောင်ဆက်လက်တည်ထောင်ခဲ့သည့် သာဓကရှိခဲ့သည်။ ခရစ် ၁၉၄၃ ခုနှစ်တွင် မန္တလေးမြို့ မင်းကွန်းနှင်းဆီကုန်းလူအိုရုံခွဲနေသည့် တိုင်းကျိုးပြည်ကျိုးဆောင် TBS ဘွဲ့ရဘွားဦးဇွန်းက နှင်းဆီကုန်းလူအိုရုံကြီးကို ဦးတင်အား ဆက်လက်ကြီးကြပ်ဆောင်ရွက်နိုင်ရန် တာဝန်ပေးအပ်ခဲ့သည်။ ၂၅-၁၀-၁၉၄၃ ခုနှစ်တွင် မန္တလေးမြို့ မင်းကွန်းလူအိုရုံမှ ဘွားဦးဇွန်းက ရန်ကုန်မြို့ရှိ မြန်မာ့အလင်းဦးတင်ထံသို့ “အဘွားလည်း အသက်အရွယ်ကြီးပါပြီ။ ကောင်းကောင်းလည်း မကျန်းမာသဖြင့် ရန်ကုန်မြို့ နှင်းဆီကုန်းလူအိုရုံကို မောင်တို့ပဲ ဆက်လက်တာဝန်ယူကြပါ” ဟု မြန်မာ့အလင်းဦးတင်အား တာဝန်ပေးခဲ့လေသည်။

မြန်မာ့အလင်းဦးတင်ဥက္ကဋ္ဌအဖြစ် ဆောင်ရွက်သော နှင်းဆီကုန်းလူအိုရုံကြီးကို ယခုထက်ပို၍ သင့်တော်မည့် နေရာတစ်နေရာအား ရှာဖွေသောအခါ ယခုလက်ရှိနှင်းဆီကုန်းလူအိုရုံကြီးတည်နေရာအမှတ် ၂၁၊ ကမ္ဘာအေးစေတီလမ်းရှိ အဆောက်အအုံတစ်ခုကို ငွေကျပ်သုံးသောင်းဖြင့် ဝယ်ယူနိုင်ခဲ့သည်။ ၁၉၅၂ ခုနှစ်တွင် ရန်ကုန်မြို့ သယံဇာတနှင့် နှင်းဆီကုန်းလူအိုရုံကို ‘နှင်းဆီကုန်းဘိုးဘွားစောင့်ရှောက်ရေးအဖွဲ့’ ဟူ၍ ဥက္ကဋ္ဌမြန်မာ့အလင်းဦးတင်က နာမည်ပြောင်း၍ မှတ်ပုံတင်ခဲ့သည်။

နှင်းဆီကုန်းဘိုးဘွားစောင့်ရှောက်ရေးအဖွဲ့ဥက္ကဋ္ဌဦးတင်၏ စီမံဆောင်ရွက်ချက်ကောင်းခြင်း၊ ကြိုးစားအားထုတ်မှုရည်မှန်းချက်မြင့်မားမှုတို့ကြောင့် ကမ္ဘာအေးဘုရားလမ်းရှိ ယခုမြင်တွေ့နေရသော ကြီးမားတင့်တယ်ခန့်ထည်သည့် နှင်းဆီကုန်းဘိုးဘွားရိပ်သာကြီးဖြစ်ပေါ်ခဲ့သည်။

မြန်မာ့အလင်း ဦးတင်သည် နှင်းဆီကုန်းဘိုးဘွားရိပ်သာစောင့်ရှောက်ရေးအဖွဲ့ ဥက္ကဋ္ဌအဖြစ်ဖြင့် တစ်ဖက်မှ တာဝန်ထမ်းဆောင်သလို နိုင်ငံရေးရာထူးဖြင့်လည်း ပြည်သူ့လွှတ်တော်ဥက္ကဋ္ဌအဖြစ် ၁၉၆၀ ပြည့်နှစ်အထိ ထမ်းဆောင်ခဲ့သည်။

(၄)
မြန်မာ့အလင်းဦးတင်ကို ခရစ် ၁၈၉၇ ခုနှစ်၊ ဩဂုတ် ၁၇ ရက်တွင် ဧရာဝတီတိုင်းဒေသကြီး၊ ကြာခင်းမြို့တွင် ဖခင်ဦးဖိုးသန့်၊ မိခင် ဒေါ်ရွှေရွှေတို့မှ ဖွားမြင်ခဲ့သည်။ ကြာခင်းမြို့ အာရုံစီအမ်ကျောင်းတွင် သတ္တမတန်းအောင်မြင်ခဲ့ပြီးနောက် ရန်ကုန်မြို့ မြန်မာ့အလင်းသတင်းစာတိုက်တွင် စတင်အမှုထမ်းခဲ့သည်။ ၁၉၄၇ ခုနှစ်၊ မေလတွင် ဗိုလ်ချုပ်အောင်ဆန်းက ဖဆပလအဖွဲ့ချုပ်ဘဏ္ဍာရေးမှူးအဖြစ် တာဝန်ပေးအပ်ခဲ့သည်။

ဦးတင်သည် မြန်မာ့အလင်းသတင်းစာတိုက်တွင် မန်နေဂျာအဆင့်အထိ ရာထူးတိုးခန့်ထားခံရပြီးနောက် မြန်မာ့အလင်းသတင်းစာ၌ “မြန်မာစာနှင့် မြန်မာစကားကို နေရာတိုင်းတွင် အသုံးပြုပါ” ဆိုသည့် စာတန်းဖော်ပြခဲ့သည်။ ယနေ့ သတိပြုရန်ဆိုသော ခေါင်းစဉ်ဖြင့် “ဘယ်သူတရားပျက်ပျက် ကိုယ်မပျက်စေနှင့်၊ တရားစောင့်သောသူအား တရားက ပြန်စောင့်သည်”။

“ကောင်းတာလုပ်၊ ဟုတ်တာပြော၊ မှန်တာကြံသူတို့အဖို့မှာ နေ့စဉ်နေ့တိုင်း ရက်ရာဇာဖြစ်၏။ မကောင်းတာလုပ်၊ မဟုတ်တာပြော၊ မမှန်တာကြံသူတို့အဖို့မှာ နေ့စဉ်နေ့တိုင်း နေ့ဆိုး၊ နေ့ပုပ်၊ ရက်ယုတ်၊ ပြဿဒါးနေ့ဖြစ်၏။ အခြားရက်ရာဇာ၊ ပြဿဒါး စသည်တို့မှာ ဗုဒ္ဓမြတ်စွာဘုရား၏အလိုမဟုတ်ပါ” ဟူ၍ မြန်မာ့အလင်းသတင်းစာတိုက်ထုတ်ပြက္ခဒိန်တွင် မြန်မာ့အလင်းဦးတင်က ပညာပေးဖော်ပြခဲ့သည်။

(၅)
နိုင်ငံကျော်စာရေးဆရာကြီး မြဒေါင်းညိုက “မြန်မာ့အလင်းဦးတင်သည် လူတန်းစားမရွေး၊ လူကိုတစ်တန်းစားတည်းထား၍ ဆက်ဆံပြုမူသည်။ လူကို အဖြူအမည်းမခွဲဘဲ လူဟူ၍သာ သတ်မှတ်ပြီး လူသိက္ခာကို တန်ဖိုးထား၍ နာယကဂုဏ်နှင့် ပြည့်စုံသူ၊ ကောင်းမြတ်သော စိတ်စေတနာရှင်ဖြစ်သည်” ဟု ရေးသားဖော်ပြခဲ့သည်။

ဤသို့သော သီလဂုဏ်၊ သမာဓိဂုဏ်၊ ပညာဂုဏ်တို့ဖြင့် ပြည့်စုံ၍ ပြည်သူအများလေးစား၊ ချစ်ခင်၊ ကြည်ညိုခြင်းခံရသည့် သတင်းစာဆရာကြီး၊ နှင်းဆီကုန်းဘိုးဘွားရိပ်သာစောင့်ရှောက်ရေးအဖွဲ့တွင် ၃၆ နှစ်တိတိ ဦးဆောင်မှုပေးခဲ့သူ မြန်မာ့အလင်း ဦးတင်သည် ၁၉၇၈ ခုနှစ်၊ အောက်တိုဘာ ၃ ရက်တွင် အသက် ၈၂ နှစ်အရွယ်၌ ရန်ကုန်တိုင်းဒေသကြီး၊ ဝဟန်းမြို့နယ်၊ ဝက်ဘာရိပ်သာလမ်း၊ ခြံအမှတ် ၃ နေအိမ်၌ လူကြီးရောဂါဖြင့် ကွယ်လွန်အနိစ္စရောက်ခဲ့ရာသည်။



စိန်ရတနာ၊ ဘေဂျင်းဆောင်းဦးနှင့် ညီလာခံအမှတ်တရများ(၁၂)

မုံရွာအောင်ရှင်



(၁)

တရုတ်ပြည်ကွန်မြူနစ်ပါတီ ၁၉ ကြိမ်မြောက်နိုင်ငံလုံးဆိုင်ရာ ညီလာခံ သို့လေ့လာရေးခရီးရောက်ခဲ့သော မြန်မာ့သတင်းမီဒီယာအဖွဲ့သည် ၂၆-၁၀-၂၀၁၇ နေ့တွင် မြန်မာနိုင်ငံသို့ပြန်လည် ရောက်ရှိခဲ့သည်။ ၁၀-၁၀-၂၀၁၇ မှ ၁၆-၁၀-၂၀၁၇ နေ့အထိ ၁၀ ရက်ကြာမြင့် ခဲ့သော လေ့လာရေးခရီးစဉ်တွင် CPC ၁၉ ကြိမ်မြောက်ညီလာခံအပြင် ကုကုန်း ခေါ် ရှေးဟောင်းနန်းတော်၊ မဟာတံ တိုင်းကြီး စသော တရုတ်ယဉ်ကျေးမှု သမိုင်းဝင်နေရာများ၊ တိယန်ဂျင်းစီးပွား ရေးမြို့ပြဒေသများသို့လည်း ရောက်ခဲ့ သည်။ အထူးသဖြင့် မြန်မာနိုင်ငံ၌ စီး ပွားရေးရင်းနှီးမြှုပ်နှံလျက်ရှိသော SPIC နှင့် CITC Group များသို့လည်း လေ့ လာခဲ့ရသည်။ ယင်းကုမ္ပဏီ၊ ကော်ပိုရေးရှင်းတို့၏ မြန်မာနိုင်ငံ၌ ရင်းနှီးမြှုပ်နှံဆဲ လုပ်ငန်းများ၊ အလားအလာများကို သိ ခွင့်ရရှိခဲ့သည်။

အထူးသဖြင့် မြန်မာနိုင်ငံကျောက် ဖြူစီးပွားရေးအထူးဇုန်နှင့် ရေနက်ဆိပ် ကမ်းစီမံကိန်းကို တာဝန်ယူလုပ်ကိုင် လျက်ရှိသော CITC Group ထက်လတ် တလောစီမံကိန်းရပ်စဲနေဆဲဖြစ်သော ဧရာဝတီမြစ်ဆုံရေအားလျှပ်စစ်ထုတ် လုပ်ရေးကို တာဝန်ယူနေရသည့် SPIC ကုမ္ပဏီနှင့် တွေ့ဆုံဆွေးနွေးခဲ့ရသည် မှာ စိတ်ဝင်စားဖွယ် ပိုမိုကောင်းမွန်ပါ သည်။ ကော်ပိုရေးရှင်းကြီး နှစ်ခုစလုံး မှာ တရုတ်ပြည်သူ့အစိုးရနှင့် ဆက်စပ် နေပြီး ကမ္ဘာတစ်ဝန်းရင်းနှီးမြှုပ်နှံလုပ် ကိုင်နေသော လုပ်ငန်းစုံကြီးများဖြစ်ကြ ပါသည်။

SPIC (State Power Investment Corporation) အစိုးရစွမ်းအင်ရင်းနှီး မြှုပ်နှံမှုကော်ပိုရေးရှင်းမှ တာဝန်ရှိသူ များ၏ မြစ်ဆုံရေအားလျှပ်စစ်စီမံကိန်း

နှင့်ပတ်သက်သော ရှင်းလင်းတင်ပြမှု နှင့် အချက်အလက်များကို ရရှိခဲ့သည်။ မိမိတို့နှင့်အတူပါလာသော သတင်းမီဒီယာသမားများ၏ မေးမြန်းချက်နှင့် ပြန်လည်ဖြေကြားချက်များကို ကြားသိခဲ့ ရသည်။

သဘာဝသယံဇာတပြုန်းတီးမှု၊ သဘာဝပတ်ဝန်းကျင်ထိန်းသိမ်းရေး၊ ဒေသဖွံ့ဖြိုးရေး၊ ဒေသခံလူထု၏ သက်သာချောင်ချိရေး၊ စီးပွားရေးနှင့်အသက်မွေးဝမ်းကျောင်းမှု၊ နေထိုင်မှုတိုးတက်ရေး စသည့် ဘက်ပေါင်းစုံ ညီညွတ်မှုတရား ချမ်းသာကြွယ်ဝရေးကို စဉ်းစားကြရ သည်။ အခြားတစ်ဖက်တွင်လည်း ရင်းနှီးမြှုပ်နှံသူများ၏ အကျိုးစီးပွားနှင့် မိမိ နိုင်ငံ၏ အကျိုးစီးပွားသယံဇာတဖြစ် ရေးကိုလည်း စိစဉ်ကြရသည်။ လမ်းပန်း ဆက်သွယ်ရေးမှအစ ပညာရေး၊ ကျန်းမာရေး၊ လူမှုဘဝအဖုံဖုံဖြစ်စဉ်များဖြင့် တင်နိုင်ရေးကို စီမံကိန်းချကြရသည်။ တစ်ခွန်းတည်းနှင့် ပြောရလျှင် ရေရှည် တည်တံ့ဖွံ့ဖြိုးသည့် စီမံကိန်းဖြစ်ပေါ် ရေးကို ကြိုးစားကြရသည်။ ရေတို၊ ရေ ရှည်အခြေများနှင့် ရလဒ်များကို ထည့်တွက်ကြရသည်။

စီမံကိန်းများ (အထူးသဖြင့်) နိုင်ငံ တော်နှင့်ဆိုင်သော စီမံကိန်းများသည် အစိုးရဝန်ကြီးဌာန၏ လုပ်ငန်းစီမံချက် များအပြင် ဒေသခံများ၊ ပြည်သူများ၊ သက်ဆိုင်ရာ (အစိုးရမဟုတ်သည့်) အဖွဲ့အစည်းများ၏ အသံကို နားထောင်ရ သည်။ လိုလားမှုနှင့် ဆန့်ကျင်မှု၊ ဘက် နှစ်ဖက်စလုံး၏ ထင်မြင်ယူဆချက်များ အပေါ် သုံးသပ်ရသည်။

(၂)

သမ္မတကြီး ဦးသိန်းစိန်ဦးဆောင် သော ကြံ့ခိုင်ဖွံ့ဖြိုးရေးအစိုးရက ၂၀၁၁ ခုနှစ်၊ စက်တင်ဘာ ၃၀ ရက်တွင် မြစ်ဆုံ ရေအားလျှပ်စစ်စီမံကိန်းတည်ဆောက်

ရေးကို ရပ်ဆိုင်းခဲ့သည်။ မြစ်ဆုံဒေသရှိ ၇ ဆင့် ခန့်ဆင့်ကဲ တည်ဆောက်ထား သော ဆည်ကြီးများမှ လျှပ်စစ်ဓာတ် အား ၁၀၀ ဘီလီယံကီလိုဝပ်ထုတ်လုပ် နိုင်မည်ဖြစ်ပြီး တည်ဆောက်ချိန်ကာလ ၈ နှစ်ကြာမြင့်မည်ဖြစ်သည်။ ယခု ၂၀၁၈ ဆိုလျှင် ယင်းစီမံကိန်းရပ်နားထားခဲ့ သည်မှာ ၆ နှစ်ကျော်ခဲ့ပြီဖြစ်သည်။

ကျွန်ုပ်တို့သည် နိုင်ငံတော်၏ဖွံ့ဖြိုး တိုးတက်မှုလမ်းကြောင်းများကို စဉ်းစား မိကြသည်။ ဖွံ့ဖြိုးတိုးတက်ရေးနှင့်ပတ်သက် နိုင်ငံရေးကို ဆင်ခြင်ကြသည်။ သယံဇာတကျိန်စာဆိုသည်ကိုလည်း သတိ ပြုကြရသည်။ သယံဇာတကျိန်စာကို ရှောင်လွှဲဖို့အတွက် သယံဇာတကို အကျိုးရှိအောင်၊ ရေရှည်တည်တံ့အကျိုး ဖြစ်အောင် ဘယ်လိုကိုင်တွယ်မလဲ ဆို သည်ကို သုံးသပ်ကြရသည်။ တစ်ဆက် တည်းမှာပင် နှစ်ပေါင်း ၇၀ မျှ သက်ဆုံး ရှည် မင်းမူနေသော ပြည်တွင်းလက် နက်ကိုင်ပဋိပက္ခ၏ ဘေးထွက်ဆိုးကျိုး များ၊ ဆက်သွယ်ယှက်နှွယ်နေမှုများကို လည်း အဓိကစိန်ခေါ်မှုအဖြစ် ထည့်သွင်း ကြရသည်။ နောင်တစ်ချိန်ပေါ်ပေါက် လာမည့် ဒီမိုကရေစီဖက်ဒရယ်ပြည် ထောင်စုတွင် မဖြစ်မနေထည့်သွင်း စဉ်းစားကြရသော ‘အာဏာခွဲဝေမှုနှင့် သယံဇာတခွဲဝေမှု’ ပုံစံများကိုလည်း မြော်မြင်ထားကြရသည်။

အစိုးရအပြောင်းအလဲနှင့် တစ်ပါ တည်းစဉ်းစားကြရမည်မှာ ယေဘုယျ အားဖြင့် အစိုးရသစ်သည် အစိုးရ ဟောင်း၏ကောင်းမွန်ဆိုးမွန်ကို ကြိုက် သည်ဖြစ်စေ၊ မကြိုက်သည်ဖြစ်စေ လက် ခံကြရသည်။ ယခင်အစိုးရဟောင်းလက် ထက်က ဆောင်ရွက်ခဲ့သော စီမံကိန်း များ၊ ဆောင်ရွက်ချက်များ၊ အုပ်ချုပ် ရေး၊ တရားစီရင်ရေးနှင့် ဥပဒေများကို ဘာပဲဖြစ်ဖြစ် ကာလတစ်ခုအထိတော့

ဆက်ခံကြရသည်။ အထူးသဖြင့် နိုင်ငံ တကာနှင့် သို့မဟုတ် ကမ္ဘာ့ကုလသမဂ္ဂ နှင့် ချုပ်ဆိုထားသော၊ သဘောတူထား သော စာချုပ်စာတမ်းများ၊ ပဋိညာဉ် များမှတ်တမ်းမှတ်ရာများအပေါ် အသိ အမှတ်ပြုပေးကြရသည်။ “ယခင်က ချုပ်ဆိုခဲ့လို့ ယခုအသိအမှတ်မပြုနိုင်” ဟု ရုတ်တရက်ငြင်းပယ်လေ့မရှိပေ။ ကုန်သွယ်မှု၊ ရင်းနှီးမြှုပ်နှံမှုဆိုင်ရာ စာ ချုပ်များဆိုလျှင် အထူးသတိပြုကြရ သည်။ ရင်းနှီးမြှုပ်နှံသူတို့၏ ယုံကြည်စိတ် ချမှု ကို ထိခိုက်မခံရအောင် စောင့်ထိန်း ကြရသည်။

ဒီမိုကရေစီဆိုသည်မှာ ပြည်သူ တို့၏ သဘောဆန္ဒကို အထူးလေးစား ကြရသည်။ ထို့ကြောင့် အစိုးရများ၊ နိုင်ငံ ရေးခေါင်းဆောင်များသည် မိမိတို့ ဆောင်ရွက်ရမည့်ကိစ္စများ၊ လုပ်ငန်း များအဆင်ပြေချောမွေ့စေရန် ပြည် သူလူထုအား စည်းရုံးကြရသည်။ အကျိုး အကြောင်း၊ အဆိုးအကောင်းကို ရှင်း လင်းပြကြရသည်။ စာချုပ်စာတမ်းများ အပေါ် ပွင့်လင်းမြင်သာမှုရှိအောင် အတတ်နိုင်ဆုံး ချပြဖို့ ကြိုးစားကြရ သည်။ အားကောင်းချက်နှင့် အားနည်း ချက်တွေကို သုံးသပ်ကြရသည်။ သစ် တောကြီးတစ်ခုလုံးအရေးလား၊ သစ် ပင်တစ်ပင်ချင်းအရေးလားဆိုသည်ကို ခွဲခြမ်းစိတ်ဖြာပြကြရသည်။ သီးခြား ဖြစ်စဉ်နှင့် ထူးခြားချက်များကို မှတ် ချက်ပေးကြရသည်။ လူထုအသိအစစ် လား၊ ပယောဂသံတွေလား၊ ကိုယ်စား ပြုမှုအမှန်လား ဆိုသည်ကို ဆန်းစစ်ကြ ရသည်။ အိမ်နီးချင်းနိုင်ငံများနှင့် ဆက် ဆံရေးဆိုသည်မှာ ဘုရားသခင်က ပေး ခြင်းဖြစ်ပြီး အခြားမိတ်ဆွေနိုင်ငံများ နှင့် ဆက်ဆံရေးမှာမူ မိမိ၏ ရွေးချယ်မှု နှင့် သက်ဆိုင်သည်။ အိမ်နီးချင်းနိုင်ငံ များနှင့် ဆက်ဆံရေးဘဝမှာ သိမ်မွေ့ပါ

သည်။ စိတ်ကောက်၍ သို့မဟုတ် မသင့် တင့်၍ ခွဲခွာနေခြင်းမျိုးလုပ်မရပေ။

(၃)

အနုပညာနှင့် လူမှုရေးဘဝ မျက် နှာစာတွင် ‘အလှအပတန်ဖိုးနှင့် အသုံး ချတန်ဖိုး’ ဟူသော သတ်မှတ်ချက်ရှိ သည်။ အလှအပတန်ဖိုးကိုချည်း ကိုး ကွယ်နေမှာလား၊ အရာရာကို အသုံးချ တန်ဖိုးအဖြစ်ပဲ သတ်မှတ်ဆက်ဆံနေ မှာလား ဆိုသည်ကို စဉ်းစားကြဖို့လို သည်။ အဓိကမှာ အစွန်းမရောက်ကြ ဖို့လိုပါသည်။ အသုံးချမှုတန်ဖိုးနှင့် အလှအပတန်ဖိုးကို သဟဇာတဖြစ် အောင် ဆောင်ရွက်ကြဖို့လိုပါသည်။

မြစ်ဆုံစီမံကိန်း၏ အဓိကပြဿနာ မှာ ယခင်များယွင်းသော အုပ်ချုပ်ရေး စနစ်၏ ပွင့်လင်းမြင်သာမှုမရှိခြင်းများ မှ ထင်ဟပ်ချက်များဖြစ်ပါသည်။ အန္တိမ ကျသော ဆုံးဖြတ်ချက်ဟူသည် မရှိနိုင် ပေ။ ရှည်လည်း လျှောက်သာ၊ ပျားလည်း စွဲသာ၊ Win Win Situation သို့မဟုတ် နှစ်ဖက်လူလမ်းကြောင်းကို လျှောက် ကြဖို့ သင့်ပြီထင်ပါသည်။ နိုင်ငံအတွက် အကျိုးရှိမည့် အခြားသောရွေးချယ်မှု alternative ကို ထပ်မံရှာဖွေဖို့သင့်မည် ထင်ပါသည်။ အကျပ်အတည်းနှင့် စိန် ခေါ်မှုများမှထွင်းဖောက်၍ အခွင့်အလမ်း ကောင်းကို ရှာကြဖို့ အချိန်တန်ပြီထင် ပါသည်။ သောင်မတင် ရေမကျအခြေ အနေကို ဖြစ်ပေါ်စေသော တရားသေ ဆင်ခြေဆင်လက်များသည် သိပ္ပံနှင့် နည်းပညာတိုးတက်နေသော ယနေ့ ကာလအဖို့ အကျိုးရှိတော့မည်မဟုတ် ပေ။

ဒီမိုကရေစီဆိုသည်မှာ စေ့စပ်ညှိ နှိုင်းခြင်း၊ အပေးအယူအလျော့အတင်း ပြုလုပ်ခြင်းဖြင့် နှစ်ဖက်အကျိုးတူဖြစ် အောင် လုပ်ရသောစနစ်ဖြစ်ပါသည်။





ဗဟိုဘဏ်မတီအစည်းအဝေးအကြောင်း တစေ့တစောင်း (၃)

အယ်ဒီတာတစ်ဦး

(၁)

ဗဟိုလုပ်ငန်းအဖွဲ့များထဲက လွှတ်တော်ကိုယ်စားလှယ်တိုင်ကြားစာဌာနက တင်သွင်းတဲ့ အစီရင်ခံစာဟာ တက်ရောက်လာကြတဲ့ ပြည်နယ်/တိုင်းဗဟိုဘဏ်မတီဝင်တွေ စိတ်ဝင်စားခံရတဲ့ အစီရင်ခံစာဖြစ်ပါတယ်။ လွှတ်တော်ကိုယ်စားလှယ်နဲ့ သက်ဆိုင်ရာပါတီအလုပ်အမှုဆောင်အဖွဲ့ဝင်များအကြား ပူးပေါင်းဆောင်ရွက်မှု၊ ညှိနှိုင်းမှုအားနည်းခြင်းကြောင့် ဖြစ်တယ်လို့ ပဏာမအားဖြင့် ဖွင့်ဆိုထားပါတယ်။ ဆက်လက်ပြီး လွှတ်တော်ကိုယ်စားလှယ်က မိမိမဲဆန္ဒနယ်မြေကိုလှည့်လည်သွားရောက်ရန် ပျက်ကွက်ခြင်း၊ ပြည်သူများနဲ့ ဆက်ဆံရာမှာ မောက်မာခြင်း၊ အုပ်ချုပ်ရေးပိုင်းက လုပ်ရမယ့် အလုပ်တွေကို စွက်ဖက်ခြင်း၊ အထူးသဖြင့် စည်ပင်သာယာရေးဥပဒေများ၊ တည်ဆဲဥပဒေများနဲ့ လုပ်ထုံးလုပ်နည်းတွေကို သေသေချာချာနားမလည်ခြင်းတို့ကိုလည်း ထောက်ပြထားပါတယ်။

“ငွေကြေးသုံးစွဲမှုကို စာရင်းမရှင်းခြင်း၊ အဖွဲ့ချုပ်ရုံးခန်းအတွင်းတွင် အရက်သေစာသောက်စားခြင်း၊ မူးယစ်ရမ်းကားခြင်းစသော အကြောင်းများကြောင့်လည်း အများဆုံးတိုင်ကြားခံရကြောင်း တွေ့ရှိရပါသည်” လို့ ကောက်ချက်ချထားပါတယ်။

တိုင်ကြားစာဌာနဟာ မိမိတို့ထံ ရောက်ရှိလာတဲ့တိုင်ကြားစာ၊ ဓာတ်ပုံ၊ ဝီဒီယိုဖိုင်၊ အသံဖိုင်၊ လူသက်သေတွေကို ပထမဆုံးစစ်ဆေးပါတယ်။ သက်သေမခိုင်လုံရင် ဗဟိုအလုပ်အမှုဆောင်အဖွဲ့ထံ တင်ပြပြီး အမှုပိတ်သိမ်းပါတယ်။ တိုင်ကြားသူမှာ မိမိတိုင်ကြားမှုအပေါ် ခိုင်လုံကြောင်း သက်သေပြရပါတယ်။ တိုင်ကြားခံရသူရဲ့ အကြောင်းပြချက်နဲ့ သူ့ဘက်က တင်ပြတဲ့ သက်သေများကိုလည်း စစ်ဆေးရပါတယ်။ တိုင်ကြားမှုမှန်ကန်ခြင်းမရှိရင်တော့ တိုင်ကြားခံရသူကို သံသယအကျိုးခံစားခွင့်ပြုပါတယ်။

“သို့ရာတွင် တိုင်ကြားခံရသူသည် အဂတိလိုက်စားကြောင်း ကျော်စောနေပါက ပါတီ၏ ပုံရိပ်ထိခိုက်ခြင်းမရှိစေရေးအတွက် တစ်မျိုးတစ်ဖုံလုပ်ဆောင်ရန် လိုအပ်မည်ဖြစ်ပါသည်။ လိမ်လည်တိုင်ကြားခြင်း၊ မမှန်ကန်ကြောင်း ဖြေရှင်းသိရှိပြီးဖြစ်ပါလျက် နှင့် တိုင်ကြားခြင်း၊ ပါတီအတွင်း ညီညွတ်ရေးပျက်ပြားစေရန် ကြံစည်လုပ်ဆောင်ခြင်းတို့အတွက် တိုင်ကြားသူကို ပြန်လည်အရေးယူခံခြင်းများလည်း ရှိပါတယ်” လို့ သမ္မာသမတ်ကျကျအစီရင်ခံစာမှာ ထည့်သွင်းထားပါတယ်။ တစ်ဆက်တည်းမှာပဲ အဖွဲ့ချုပ်အဖွဲ့ဝင်တစ်ဦးရဲ့ လူမှုရေးဖောက်ပြန်မှုအကြောင်း တိုင်ကြားမှုအပေါ် တွေ့ရှိချက်နဲ့ သုံးသပ်ချက်ကို ဖော်ပြထားပါတယ်။

“နိဂုံးချုပ်အားဖြင့် တိုင်ကြားစာစိစစ်ရေးဌာနသည် အပြစ်ရှာအရေးယူရေးထက် ပြန်လည်ပြင်ဆင်နိုင်ခွင့်ပေးအပ်ရေးကို အဓိကထားလုပ်ဆောင်နေခြင်းဖြစ်ပါသည်။ တိုင်ကြားလာသော စာများနှင့်ပတ်သက်၍ အချက်အလက်မှန်ကန်မှုရှိ မရှိကိုသာ အဓိကဖော်ထုတ်ပြီး ဗဟိုအလုပ်အမှုဆောင်အဖွဲ့ထံ သုံးသပ်တင်ပြပါသည်” လို့ မှတ်ချက်ပြထားပါတယ်။

(၂)

ဗဟိုစီးပွားရေးကော်မတီရဲ့ အစီရင်ခံစာကတော့ ဒီကနေ့ မြန်မာနိုင်ငံရဲ့ စီးပွားရေးစိန်ခေါ်မှုတွေအပေါ် သုံးသပ်ထားတဲ့ အစီရင်ခံစာဖြစ်ပါတယ်။ စီးပွားရေးကော်မတီရဲ့ သုံးသပ်ချက်တွေဟာ စီးပွားရေးဖြစ်စဉ်အပေါ် ပကတိအတိုင်း ရဲရဲဝံ့ဝံ့ဖော်ပြထားတာဖြစ်တဲ့အတွက် ခေါင်းတော်ညီတိမ်တော်သီ အစီရင်ခံစာတော့မဟုတ်ပါဘူး။

NLD ဗဟိုစီးပွားရေးကော်မတီဟာ အပြည်ပြည်ဆိုင်ရာငွေရေးကြေးရေးအဖွဲ့အစည်း (IMF)၊ ကမ္ဘာ့ဘဏ်အုပ်စု (World Bank Group)၊ အာရှဖွံ့ဖြိုးရေးဘဏ် (ADB)၊ ဂျပန်နိုင်ငံတကာ ပူးပေါင်းဆောင်ရွက်ရေးအေ

ဂျင်စီ (JICA) အပါအဝင် နိုင်ငံတကာနိုင်ငံရေးဝါရင့်ပုဂ္ဂိုလ်များ၊ သံတမန်များ၊ လွှတ်တော်ရေးရာကော်မတီများ၊ ကုန်သည်အသင်းများနဲ့ အရပ်ဘက်အသင်းအဖွဲ့များကို တွေ့ဆုံပြီး စီးပွားရေးဆိုင်ရာကိစ္စရပ်များကို ၃၃ ကြိမ်ခန့် ၆လအတွင်း ဆွေးနွေးခဲ့ကြတယ်လို့ အစီရင်ခံထားပါတယ်။

ဆွေးနွေးရာမှာ မူဝါဒရေးရာများ၊ နိုင်ငံတကာနဲ့ မြန်မာ့စီးပွားရေးအခြေအနေ၊ စိန်ခေါ်မှုနဲ့ အခွင့်အလမ်းများ၊ ဘဏ္ဍာရေး၊ ငွေရေးကြေးရေး၊ ရင်းနှီးမြှုပ်နှံမှု၊ နိုင်ငံတကာနဲ့ ပူးပေါင်းဆောင်ရွက်ရေးကိစ္စရပ်တွေ ပါဝင်ခဲ့ကြပါတယ်။

ဒါ့အပြင် LNG သုံးစာတ်အားပေးစက်ရုံများတည်ဆောက်ရေးနဲ့ လျှပ်စစ်ဓာတ်အားပေးရုံရရှိရေး၊ မြန်မာနိုင်ငံအတွင်း ငွေရေးကြေးရေး၊ ဈေးကွက်များဖွံ့ဖြိုးတိုးတက်ရေးအတွက် အထောက်အကူပေးနိုင်မယ့်နည်းလမ်းများကိုလည်း ဆွေးနွေးခဲ့ကြပါတယ်။

လယ်ယာစိုက်ပျိုးရေးကဏ္ဍတိုးတက်ဖွံ့ဖြိုးရေး (၂၀၁၈-၂၀၂၃) ၅ နှစ်စီမံကိန်းရဲ့ မဟာဗျူဟာဦးတည်ချက်များ၊ မြန်မာနိုင်ငံကုမ္ပဏီများဥပဒေကြမ်း၊ Euro Chamber of Commerce နဲ့ 2017 White Book ပါ မြန်မာ့စီးပွားရေးအခြေအနေများကို အပြန်အလှန် ဆွေးနွေးခဲ့ကြပါတယ်။


စီးပွားရေးကော်မတီက “လက်တွေ့စီးပွားရေးအခြေအနေမှာ တိုးတက်မှုတုံ့ဆိုင်းနေကြောင်းလျက်ရှိသော်လည်း သက်ဆိုင်ရာဌာနများ၏ စာရင်းဇယားအရ ယခင်နှစ်ကထက် ၂၀၁၆-၂၀၁၇ ခုနှစ်တွင် နိုင်ငံခြားပို့ကုန်မှ ရငွေတိုးတက်လာပြီး ကုန်သွယ်မှုလို့ငွေလျော့နည်းကျဆင်းလာတာကိုတွေ့ရပါတယ်” လို့ ဖော်ပြထားပါတယ်။ နိုင်ငံခြားရင်းနှီးမြှုပ်နှံမှုများမျှော်လင့်သကဲ့သို့ စီးဝင်လာခြင်းမရှိတဲ့ အဓိကအကြောင်းရင်းကိုလည်း စိစစ်သုံးသပ်ထားပါတယ်။ “(က) မူဝါဒများကို ရင်းနှီးမြှုပ်နှံသူများ၊ လုပ်ငန်းရှင်များနဲ့ ပြည်သူလူထုသိရှိ

မြစ်လမ်း

မှန်တိုင်းလှိုင်းထဲ ဖြတ်လှော်မိမှတော့
တိမ်ပြာသောနေ့အကြောင်းကို
မဖွဲ့ဆိုနိုင်ခဲ့ဘူး
ရောမမြို့ကြီးကိုလည်း
ရောက်ခဲ့ပြီးပြီ
မိုးခါးရည်ကိုလည်း
သောက်ခဲ့ပြီးပြီ။

ဓလေ့ထုံးအဟောင်းများ
ရေလိုက်ငါးလိုက်လမ်းစဉ်များ
မျက်ကန်းယုံကြည်မှုများ
ထားသင့်တာလား။ သွားသင့်တာသွား
ထားပြီးသွားမှ ရောက်မယ့်ခရီး
အငြင်းပွားအချင်းများရုံမျှမပြီးတဲ့အကြောင်း
ရေရွတ်တမ်းတလိုချင်ရုံမျှမပြီးတဲ့အကြောင်း
လေ့လောင်းတို့၊ ရေကြောင်းမှာ
နေမစောင်းမိ ပြင်ကြစို့။ ။

ခိုင်မျိုး



အောင်ဆောင်ရွက်နိုင်မှုအားနည်းခြင်း၊ (ခ) သက်ဆိုင်ရာဌာနများအနေဖြင့် လုပ်ငန်းများအကောင်အထည်ဖော်ဆောင်ရွက်ရာတွင် ရှင်းလင်းတိကျသည့်တာဝန်နှင့် လုပ်ငန်းစဉ်များချမှတ်လုပ်ကိုင်ရန် အားနည်းခြင်း၊ (ဂ) ရင်းနှီးမြှုပ်နှံရန် လုပ်ငန်းစီမံကိန်းများ ခွင့်ပြုရရှိရေးအတွက် ဆုံးဖြတ်ချက်များကို ကြာရှည်စွာ စောင့်ဆိုင်းနေရခြင်း၊ (ဃ) လုပ်ငန်းလုပ်ဆောင်ရန် လွယ်ကူမှုနှင့် ကြိုတင်ခန့်မှန်းတွက်ချက်နိုင်မှု နိမ့်ကျခြင်း၊ (င) ကျွမ်းကျင်လုပ်သားရှားပါးခြင်း၊ (စ) အခွန်ကောက်ခံမှုစနစ် အားနည်းနေသေးခြင်းတို့ကြောင့် ဖြစ်ပါတယ်” လို့ ကောက်ချက်ချခဲ့ပြီး ပြည်သူလူထုပူးပေါင်းပါဝင်မှုနဲ့ အစိုးရအဖွဲ့အစည်းများအကြား ချိတ်ဆက်ပူးပေါင်းဆောင်ရွက်မှုအားနည်းနေခြင်း၊ တာဝန်ယူမှု၊ တာဝန်ခံမှုကင်းမဲ့ခြင်း၊ ခေတ်အဆက်ဆက်ရဲ့ ယုံယွင်းနေတဲ့အတွေးအခေါ်နဲ့ အရည်အသွေးညံ့ဖျင်းတဲ့ ဂျူရီကရစ်ယန္တရား၊ နက်ရှိုင်းစွာ အမြစ်တွယ်နေတဲ့ အကျင့်ပျက်ခြစားမှုများကြောင့် ပြဿနာများနဲ့ ကြုံတွေ့ခဲ့ရပြီး

ပြည်သူလူထုရဲ့ ယုံကြည်မှုနည်းပါးလာခဲ့တယ်လို့ သတိပေးခဲ့ပါတယ်။

ပြည်ထောင်စုအစိုးရနဲ့ ပြည်နယ်၊ တိုင်းအစိုးရများအကြား ချိတ်ဆက်ညှိနှိုင်းကြရန် လိုအပ်နေပြီး အစိုးရဌာနများနဲ့ ဆက်သွယ်ရာမှာ ဆုံးဖြတ်ရဖို့ အချိန်အကြာကြီး စောင့်ဆိုင်းနေရတယ်။ ဆက်သွယ်လုပ်ဆောင်ရမယ့် ကိစ္စတွေအပေါ် တိကျတဲ့အစီအစဉ်လမ်းညွှန်မှုကလည်း မရှိဘူး။ အစိုးရဌာနများမှာ ကြိုးနီစနစ် ဆက်လက်တည်ရှိနေဆဲဖြစ်တယ်လို့ ဆိုပါတယ်။

စီးပွားရေးကော်မတီက “လုပ်ငန်းများအကောင်အထည်ဖော်ဆောင်ရွက်ရာမှာ သက်ဆိုင်ရာဌာနရဲ့ လုပ်ငန်းတွေကို ပါတီက ဝင်ရောက်စွက်ဖက်မှုကင်းရှင်းရမှာဖြစ်ပါတယ်။ သို့သော် မူဝါဒများချမှတ်ရာမှာတော့ ပါတီနဲ့ ပူးပေါင်းညှိနှိုင်းဆောင်ရွက်ဖို့ လိုပါတယ်” လို့ အကြံပြုထားပါတယ်။

ဆက်လက်ပြီး ပြည်နယ်နဲ့ တိုင်းများက ဗဟိုဘဏ်မတီအဖွဲ့တွေရဲ့ စိတ်ဝင်စားစရာ အစီရင်ခံစာတွေကို တင်ပြပါဦးမယ်။ ■

မြန်မာ-လာအို နှစ်နိုင်ငံ ထိပ်သီးအစည်းအဝေးမှ လျှပ်စစ်စွမ်းအင်ကဏ္ဍ အပါအဝင် ကဏ္ဍ (၃)ရပ်တွင် ပူးပေါင်းဆောင်ရွက်ရန် နားလည်မှု စာချုပ်လွှာ ရေးထိုး



မြန်မာ-လာအို နှစ်နိုင်ငံထိပ်သီး အစည်းအဝေးကို ဇန်နဝါရီ(၁၅) ရက်က နေပြည်တော်ရှိ နိုင်ငံတော်သမ္မတ အိမ် တော်ကြီးတွင် မြန်မာနိုင်ငံအစိုးရက အပါအဝင် သိပ္ပံနှင့် နည်းပညာကဏ္ဍ၊ အင်္ဂတိလိုက်စားမှု ကာကွယ် တားဆီး ရေးနှင့် တိုက်ဖျက်ရေးကဏ္ဍတို့တွင် နှစ်နိုင်ငံ ပူးပေါင်းဆောင်ရွက်ရန် နားလည်မှု စာချုပ်လွှာ ရေးထိုးခဲ့ ကြောင်း သိရသည်။

အစည်းအဝေးသို့ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစု ကြည်နှင့် လာအိုပြည်သူ့ဒီမိုကရက်တစ် သမ္မတနိုင်ငံ ဝန်ကြီးချုပ်မစ္စတာ ထောင် လွန်းဆီဆုလစ်တို့ တက်ရောက်ဆွေးနွေး ခဲ့ပြီး မြန်မာ-လာအို နှစ်နိုင်ငံသည်

သမိုင်းကြောင်းအရ ယဉ်ကျေးမှုတူညီ သည့် နိုင်ငံများဖြစ်သည့်အတွက် ဆက် ဆံရေးနှင့် ချစ်ကြည်ရင်းနှီးမှုတိုးမြှင့်ရေး၊ နှစ်နိုင်ငံ အကြား ကာကွယ်ရေးနှင့် လုံခြုံရေးကဏ္ဍများတွင် ပူးပေါင်းဆောင် ရွက်မှုမြှင့်တင်ရေး၊ နှစ်နိုင်ငံကုန်သွယ်မှု၊ စီးပွားရေးပူးပေါင်းဆောင်ရွက်မှုနှင့် ရင်းနှီးမြှုပ်နှံမှုများ မြှင့်တင်ရေး၊ နှစ် နိုင်ငံအကြား ခရီးသွား ကဏ္ဍ ပိုမိုဖွံ့ဖြိုး တိုးတက်စေရေး၊ နှစ်နိုင်ငံအကြား ပို့ ဆောင်ဆက်သွယ်ရေးကဏ္ဍ၊ ပညာရေး ကဏ္ဍ၊ လျှပ်စစ် စွမ်းအင်ကဏ္ဍတို့၌ ပူး ပေါင်းဆောင်ရွက်မှု ဆက်လက်ဖော် ဆောင်ရေး၊ ဒေသတွင်းနှင့် နိုင်ငံတကာ နယ်ပယ် များတွင် နှစ်နိုင်ငံဆက်လက် ပူးပေါင်းဆောင်ရွက်ရေး၊ နှစ်နိုင်ငံ

အကြား နယ်စပ်ဒေသတစ်လျှောက် ငြိမ်းချမ်းရေး၊ မူးယစ်ဆေးဝါးနှင့် လူကုန် ကူးမှုတိုက်ဖျက်ရေးကဏ္ဍများတွင် ပူး ပေါင်းဆောင်ရွက်ရေးတို့နှင့်စပ်လျဉ်း၍ ဆွေးနွေးခဲ့ကြကြောင်း သိရသည်။ လာ အိုနိုင်ငံဝန်ကြီးချုပ်က နိုင်ငံတော်၏ အတိုင်ပင်ခံပုဂ္ဂိုလ်အား လာအိုနိုင်ငံသို့ ထပ်မံလာရောက်လည်ပတ်ရန် ဖိတ် ကြားခဲ့ကြောင်းလည်း သိရသည်။

အဆိုပါထိပ်သီးအစည်းအဝေးသို့ ပြည်ထောင်စုဝန်ကြီး ဒုတိယဗိုလ်ချုပ် ကြီးကျော်ဆွေ၊ ဒုတိယဗိုလ်ချုပ်ကြီး စိန်ဝင်း၊ ဦးဝင်းခိုင်၊ ဒေါက်တာမျိုးသိမ်း ကြီး၊ ဦးကျော်ဝင်း၊ ဦးအုန်းမောင်၊ ဦး ကျော်တင်၊ ဒုတိယဝန်ကြီးဦးမင်းသူနှင့် ဦးအောင်ထူး၊ လာအိုနိုင်ငံဆိုင်ရာ မြန်

မာနိုင်ငံသံအမတ်ကြီး ဦးကိုကိုနိုင်နှင့် တာဝန်ရှိသူများ တက်ရောက် ကြပြီး လာအိုနိုင်ငံမှ ဝန်ကြီးချုပ်မစ္စတာ ထောင်လွန်းဆီဆုလစ် ဦးဆောင်သော ကိုယ်စားလှယ်အဖွဲ့နှင့် မြန်မာ နိုင်ငံဆိုင် ရာ လာအိုနိုင်ငံသံအမတ်ကြီး H.E.Mr. Lying SAYYASANG တို့တက်ရောက် ခဲ့ကြောင်း သိရသည်။

အစည်းအဝေးအပြီးတွင် နိုင်ငံ တော်၏ အတိုင်ပင်ခံပုဂ္ဂိုလ် ဒေါ်အောင် ဆန်းစုကြည်နှင့် လာအိုနိုင်ငံ ဝန်ကြီးချုပ် မစ္စတာထောင်လွန်းဆီဆုလစ်တို့သည် သမ္မတအိမ်တော်၌ ဆက်လက်ကျင်းပ သည့် နှစ်နိုင်ငံအကြား နားလည်မှု စာ ချုပ်လွှာ လက်မှတ်ရေးထိုးပွဲ အခမ်း အနားသို့ တက်ရောက်ခဲ့သည်။

အခမ်းအနားတွင် နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစု ကြည်နှင့် လာအိုနိုင်ငံ ဝန်ကြီးချုပ် မစ္စ တာထောင်လွန်းဆီဆုလစ် တို့ရှေ့ မှောက်၌ ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးဝင်းခိုင်နှင့် လာအိုနိုင်ငံ စွမ်းအင်နှင့်သတ္တုဝန်ကြီး ဌာနဝန်ကြီး Mr. Khammany Inthilath တို့က နှစ်နိုင်ငံအကြား လျှပ်စစ်စွမ်းအား ကဏ္ဍ ပူးပေါင်းဆောင်ရွက်ရေး နား လည်မှု စာချုပ်လွှာကိုလည်းကောင်း၊ ပညာရေးဝန်ကြီးဌာန ပြည်ထောင်စု ဝန်ကြီး ဒေါက်တာမျိုးသိမ်းနှင့် လာ အိုနိုင်ငံ သိပ္ပံနှင့်နည်းပညာဝန်ကြီးဌာန ဝန်ကြီး Mr. Boviengkham Vongdala တို့က နှစ်နိုင်ငံအကြား သိပ္ပံနှင့်နည်းပညာ

ဆိုင်ရာ ပူးပေါင်းဆောင်ရွက်ရေး နား လည် မှုစာချုပ်လွှာကိုလည်းကောင်း၊ အင်္ဂတိလိုက်စားမှုတိုက်ဖျက်ရေးကော် မရှင်အတွင်းရေးမှူးဦးစိန်ဝင်းနှင့်လာအို နိုင်ငံ နိုင်ငံတော်စစ်ဆေးရေးနှင့် အင်္ဂတိ တိုက်ဖျက်ရေးအာဏာပိုင်အဖွဲ့ဒုတိယ ဥက္ကဋ္ဌ Mr. Vilayvanh Boutdakham တို့က အင်္ဂတိလိုက်စားမှု ကာကွယ်တား ဆီးရေးနှင့် တိုက်ဖျက်ရေး ပူးပေါင်း ဆောင်ရွက်မှု ဆိုင်ရာနားလည်မှု စာချုပ် လွှာကိုလည်းကောင်း လက်မှတ်ရေးထိုး ကြပြီး အပြန်အလှန် လဲလှယ်ခဲ့သည်။

နှစ်နိုင်ငံအကြား သိပ္ပံနှင့်နည်း ပညာဆိုင်ရာပူးပေါင်း ဆောင်ရွက်ရေး နားလည်မှုစာချုပ်လွှာတွင် သိပ္ပံနှင့်နည်း ပညာဆိုင်ရာ စီမံကိန်းရေးဆွဲမှုနှင့်ဖွံ့ဖြိုး တိုးတက်မှု၊ သိပ္ပံနှင့်နည်းပညာအတွက် လူ့စွမ်းအားအရင်းအမြစ် ဖွံ့ဖြိုး တိုး တက်မှု၊ ပြန်လည်ပြည့်ဖြိုးမြှင့် ဇီဝဩဇာ ထုစွမ်းအင်နှင့် ဇီဝလောင်စာ၊ ဆန်းသစ် သောဩဇာပစ္စည်း သိပ္ပံနှင့် နည်းပညာ၊ စိုက်ပျိုးရေးသိပ္ပံနှင့်နည်းပညာ၊ မျိုးရိုး ဝီဇ်ဆိုင်ရာအရင်းအမြစ်များ၊ ဂေဟဗေဒ နှင့် ဇီဝနည်းပညာ၊ စံချိန်စံညွှန်းနှင့်တိကျ တိုင်းတာနည်းပညာ၊ သတင်းအချက် အလက်နည်းပညာ၊ အပြန်အလှန် သဘောတူညီသည့် အခြားပူးပေါင်း ဆောင်ရွက်မှုနယ်ပယ်များနှင့်အလှအပ ရေးရာ သိပ္ပံနှင့်နည်းပညာကဏ္ဍများ၌ ပူးပေါင်း ဆောင်ရွက်ရန် သဘော တူညီခဲ့ကြကြောင်း သိရသည်။

သက်အောင်-ပုလဲ

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် လာအိုပြည်သူ့ဒီမိုကရက်တစ်သမ္မတနိုင်ငံ ဝန်ကြီးချုပ် မစ္စတာ ထောင်လွန်းဆီဆုလစ်နှင့် ဇနီးတို့အား ဂုဏ်ပြုညစာစားပွဲဖြင့် တည်ခင်းညှော်

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် လာအို ပြည်သူ့ဒီမိုကရက်တစ်သမ္မတနိုင်ငံ ဝန် ကြီးချုပ် မစ္စတာ ထောင်လွန်းဆီဆုလစ် နှင့် ဇနီး မစ္စမိန် နယ်လီ ဆီဆုလစ်တို့ ဦး ဆောင်သည့် ကိုယ်စားလှယ်အဖွဲ့အား ဇန်နဝါရီ ၁၅ ရက်၊ ညပိုင်းတွင် နိုင်ငံ တော်သမ္မတအိမ်တော်၌ ဂုဏ်ပြုညစာ စားပွဲဖြင့် တည်ခင်းစဉ်ခဲ့သည်။

ညစာစားပွဲသို့ နိုင်ငံတော်၏အတိုင် ပင်ခံပုဂ္ဂိုလ် ဒေါ်အောင်ဆန်းစုကြည်နှင့် အတူဒုတိယသမ္မတဦးဟင်နရီဗန်ထီးယူ နှင့် ဇနီး ဒေါက်တာရွှေလွန်း၊ ပြည်ထောင် စုဝန်ကြီးများ၊ ဒုတိယဝန်ကြီးများ၊ လာအိုနိုင်ငံဆိုင်ရာ မြန်မာနိုင်ငံ သံ အမတ်ကြီးနှင့် တာဝန်ရှိ သူများတက် ရောက်ကြပြီး ဧည့်သည်တော် လာအို ပြည်သူ့ဒီမိုကရက်တစ်သမ္မတနိုင်ငံ ဝန်ကြီးချုပ် မစ္စတာ ထောင်လွန်းဆီ ဆုလစ်နှင့် ဇနီး မစ္စမိန် နယ်လီ ဆီဆုလစ် တို့ဦးဆောင်သည့် ကိုယ်စားလှယ်အဖွဲ့



နှင့်အတူ မြန်မာနိုင်ငံဆိုင်ရာ လာအိုနိုင်ငံ သံအမတ်ကြီးလည်းတက်ရောက်သည်။ ညစာစားပွဲတွင် နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစု ကြည်နှင့် လာအိုပြည်သူ့ဒီမိုကရက်



တစ်သမ္မတနိုင်ငံ ဝန်ကြီးချုပ် မစ္စတာ ထောင်လွန်းဆီဆုလစ်တို့က နှုတ်ခွန်း ဆက်စကား ပြောကြားကြပြီး ညစာကို အတူတကွသုံးဆောင်ကြသည်။ ညစာစားပွဲအပြီးတွင် လာအိုပြည် သူ့ ဒီမိုကရက်တစ်သမ္မတနိုင်ငံ ဝန်ကြီး ချုပ် မစ္စတာ ထောင်လွန်းဆီဆုလစ်နှင့် ဇနီးတို့ဦးဆောင်သည့် ကိုယ်စားလှယ် အဖွဲ့အား နိုင်ငံတော် သမ္မတအိမ်တော်ရှိ သဘင်ဆောင်၌ သာသနာရေးနှင့် ယဉ် ကျေးမှုဝန်ကြီးဌာနမှ အနုပညာရှင် များက ယဉ်ကျေးမှုပဒေသာကပွဲဖြင့် ဧည့်ခံဖျော်ဖြေခဲ့သည်။

တိုင်းရင်း ဒုတိယ...
တိုင်းရင်း...
မပြတ်ဖွံ့ဖြိုးတိုး...
လ(၁၈) ရက်က...
သီရိဟိတတိယ...
ဒုတိယသမ္မတ...
တက်ရောက်ခဲ့...
ခဲ့သည်။
အခမ်းအ...
ယနေ့ကျင်းပ...
ရင်းသားများ...
တများရရှိဖော်...
ခြင်းဖြစ်၍ အ...
ဖြစ်ကြောင်း...
သည် အများ...
တစ်လျှောက်...
တွင် အများဆုံး...
သားအများစု...
ဒေသများသို့...
ရေးခက်ခဲပြီး...
လွယ်ကူစွာသွား...
ရှိနေသေးသဖြ...
လုပ်ဆောင်ရ...
နည်းပါးကြော...
သူများအနေဖြ...
လိုအပ်မည်...
အခက်အခဲမရှိ...
တိုင်းရင်းသား...
ညွှတ်စွာဖြင့်...
ကြရမည်ဖြစ်...
နိုင်ငံတော်...
ရင်းသားဒေသ...
တည်ငြိမ်အေး...
စားပေး ဆေ...
အမြင်မတူသ...
တူညီသည်မျှ...
ဆောင်ရွက်ရ...
သော်လည်း...
ကြောင်း အဓိ...
ချမ်းရေးရရှိလ...



တိုင်းရင်းသားလူမျိုးများစဉ်ဆက်မပြတ် ဖွံ့ဖြိုးတိုးတက်မှုဖိုရမ်သို့ ဒုတိယသမ္မတ တက်ရောက်အမှာစကားပြော

တိုင်းရင်းသားလူမျိုးများစဉ်ဆက်မပြတ် ဖွံ့ဖြိုးတိုးတက်မှုဖိုရမ်ကို ဇန်နဝါရီလ (၁၈) ရက်က နေပြည်တော်၊ မင်္ဂလာဒုံ သီရိဟိတဝံသီတင် ကျင်းပရာ နိုင်ငံတော် ဒုတိယသမ္မတ ဦးဟင်နရီဇန်ထီးယူ တက်ရောက်အမှာစကား ပြောကြားခဲ့သည်။

အခမ်းအနားတွင်ဒုတိယသမ္မတက ယနေ့ကျင်းပသည့် ဖိုရမ် သည် တိုင်းရင်းသားများ၏ အသိအမြင်နှင့် ဗဟုသုတများရရှိဖော်ထုတ်နိုင်စေရန် ကျင်းပခြင်းဖြစ်ကြောင်း၊ တိုင်းရင်းသားလူမျိုးများသည် အများအားဖြင့် နယ်စပ်ဒေသ တစ်လျှောက်နှင့် တောင်ပေါ်ဒေသများတွင် အများဆုံးနေထိုင်ကြပြီး တိုင်းရင်းသားအများစုနေထိုင်သည့်တောင်တန်းဒေသများသည် လမ်းပန်းဆက်သွယ်ရေးခက်ခဲပြီး တစ်နေရာနှင့် တစ်နေရာလွယ်ကူစွာသွားလာရန် အခက်အခဲများရှိနေသေးသဖြင့် စီးပွားရေးလုပ်ငန်းများလုပ်ဆောင်ရန် အခြေအနေဖန်တီးခွင့်နည်းပါးကြောင်းနှင့် တိုင်းရင်းသားပြည်သူများအနေဖြင့် ဝိုင်းဝန်းအဖြေရှာရန်လိုအပ်မည် ဖြစ်ကြောင်း၊ မည်သည့်အခက်အခဲမည်သည့်စိန်ခေါ်မှုမျိုးကိုမဆို တိုင်းရင်းသားအားလုံး စည်းလုံးညီညွတ်စွာဖြင့် ဝိုင်းဝန်းကြိုးပမ်း ဖြေရှင်းကြရမည်ဖြစ်ကြောင်း ပြောကြားသည်။

နိုင်ငံတော်အစိုးရအနေဖြင့် တိုင်းရင်းသားဒေသများတွင် နယ်မြေဒေသတည်ငြိမ်အေးချမ်းသာယာရေးကို ဦးစားပေး ဆောင်ရွက်နေပြီး အတွေးအမြင်မတူသည့်များကိုတားဖယ်ထား၍ တူညီသည့်များကို စုစည်းကာ ရှေ့ဆက်ဆောင်ရွက်ရခြင်းများရှိသကဲ့သို့မတူညီသော်လည်း ပေါင်းစပ် ဆောင်ရွက်နိုင်ကြောင်း အဓိကအရေးကြီးသည့် ငြိမ်းချမ်းရေးရရှိလာပါက ကောင်းမွန်သည်

အုပ်ချုပ်စီမံမှု၊ လမ်းညွှန်မှုများနှင့် မျှမျှတတ ဆောင်ရွက်လျှင် တိုင်းပြည်ဖွံ့ဖြိုးတိုးတက်လာမည် ဖြစ်ကြောင်း ပြောကြားခဲ့သည်။

ထို့နောက် မွန်ပြည်နယ် ပအိုဝ်းတိုင်းရင်းသားလူ မျိုးရေးရာဝန်ကြီး ဒေါ်စဝ်ခိုင်က နိုင်ငံတော်၏အတိုင်ပင်ခံပုဂ္ဂိုလ် ပေးပို့သည့် သဝဏ်လွှာကို ဖတ်ကြားခဲ့သည်။

တိုင်းရင်းသားလူမျိုးများရေးရာဝန်ကြီးဌာန ပြည်ထောင်စုဝန်ကြီး နိုင်သက်လွင်က တိုင်းရင်းသားတို့၏ လူမှုစီးပွားဘဝများ စဉ်ဆက်မပြတ်ဖွံ့ဖြိုးတိုးတက်ရေးအတွက် စီးပွားရေးလုပ်ငန်းများနှင့် ဒေသဖွံ့ဖြိုးရေးလုပ်ငန်းများအကောင်အထည်ဖော် ဆောင်ရွက်ရာတွင် နယ်မြေတည်ငြိမ်အေးချမ်းပြီး တရားဥပဒေစိုးမိုးမှုရှိမှုသာ ဆောင်ရွက်နိုင်မည်ဖြစ်ကြောင်း၊ စီးပွားရေးလုပ်ငန်းများဖွံ့ဖြိုးတိုးတက်ရေးဆောင်ရွက်ရာတွင် တိုင်းရင်းသား လူမျိုးများ၏ ရှုထောင့်များ၊ ဆန္ဒများ၊ မျှော်မှန်းချက်များ၊ ယဉ်ကျေးမှုများနှင့် ထုံးတမ်းအစဉ်အလာများကို အလေးထား ဆောင်ရွက်ရန် လိုအပ်မည်ဖြစ်ကြောင်း၊ တိုင်းရင်းသားဒေသများရှိ တောင်သူလယ်သမားများ၊ အလုပ်သမား များ၊ အမျိုးသမီးများနှင့် ကလေးသူငယ်များ၏ အခြေခံလိုအပ်ချက်များကို ဖြည့်ဆည်းနိုင်မှုသာ တိုင်းရင်းသားတို့၏ လူမှုစီးပွားဘဝများ စဉ်ဆက်မပြတ်ဖွံ့ဖြိုး တိုးတက်လာမည် ဖြစ်ကြောင်းနှင့် တိုင်းရင်းသား လူမျိုးများ၏ လူမှုစီးပွားဘဝဖွံ့ဖြိုးတိုးတက်ရေးနှင့် ပြည်တွင်းငြိမ်းချမ်းရေးကို တစ်ချိန်တည်း တစ်ပြိုင်တည်း ဆောင်ရွက်ရန် လိုအပ်မည်ဖြစ်ကြောင်း ပြောကြားခဲ့သည်။

ထို့နောက် ငြိမ်းချမ်းရေးကော်မရှင်အဖွဲ့ဝင် ပါမောက္ခဒေါက်တာ

အောင်ထွန်းသက် က တိုင်းရင်းသားလူမျိုးတို့၏ စီးပွားရေးဆိုင်ရာ အချက်အလက်များ စာတမ်းနှင့် တိုင်းရင်းသားသယံဇာတခွဲဝေအသုံးချမှု စာတမ်းကို လည်းကောင်း၊ Burma News International မှ အမှုဆောင်ဒါရိုက်တာ ဦးသန်းမြင့်က ငြိမ်းချမ်းရေးနှင့် တိုင်းရင်းသား မီဒီယာစာတမ်းကိုလည်းကောင်း ဖတ်ကြားကြပြီး အဆိုပါ စာတမ်းများကို သက်ဆိုင်ရာ ကဏ္ဍအလိုက် တာဝန်ရှိသူများက ဝိုင်းဝန်းဆွေးနွေးခဲ့ကြောင်း သိရသည်။

အဆိုပါဖိုရမ်ကို ဇန်နဝါရီ ၁၉ ရက်ထိ (၂) ရက်ကြာ ကျင်းပခဲ့ပြီး အခမ်းအနားသို့ ပြည်ထောင်စုဝန်ကြီးများ ဖြစ်ကြသည့် ဒုတိယဗိုလ်ချုပ်ကြီးကျော်ဆွေ၊ ဒေါက်တာ ဝင်းမြတ်အေးနှင့် နိုင်သက်လွင်၊ ငြိမ်းချမ်းရေး ကော်မရှင်အဖွဲ့ဝင် ပါမောက္ခ ဒေါက်တာအောင်ထွန်းသက်၊ တိုင်းဒေသကြီးနှင့် ပြည်နယ်များမှ တိုင်းရင်းသား လူမျိုးရေးရာဝန်ကြီးများ၊ ကိုယ်ပိုင်အုပ်ချုပ်ခွင့်ရတိုင်းနှင့် ဒေသများမှ ဦးစီးအဖွဲ့ဥက္ကဋ္ဌနှင့် အဖွဲ့ဝင်များ၊ လွှတ်တော် ကိုယ်စားလှယ်များ၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ်တွင် လက်မှတ်ရေးထိုးထားသော တိုင်းရင်းသား လက်နက်ကိုင်အဖွဲ့အစည်းများမှ ကိုယ်စားလှယ်များ၊ မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များ အသင်းချုပ်မှ ကိုယ်စားလှယ်များ၊ တိုင်းဒေသကြီးနှင့် ပြည်နယ်စာပေနှင့် ယဉ်ကျေးမှုအဖွဲ့ဝင်များ၊ NGO၊ INGO အဖွဲ့များမှ ကိုယ်စားလှယ် များ၊ နိုင်ငံတကာ မိတ်ဖက်အဖွဲ့အစည်းများမှ ကိုယ်စားလှယ်များ တက်ရောက်ခဲ့သည်။

သက်အောင်-ပုလဲ

ရခိုင်ပြည်နယ်ဝန်ကြီးချုပ် ပုဏ္ဏားကျွန်းမြို့နယ် ဌာနဆိုင်ရာများနှင့် တွေ့ဆုံ



ရခိုင်ပြည်နယ် ဝန်ကြီးချုပ်ဦးညီပု၊ လူမှုရေးဝန်ကြီး ဒေါက်တာချမ်းသာ၊ လမ်းပန်းဆက်သွယ်ရေးဝန်ကြီးအောင်ကျော်ဇော်နှင့်အဖွဲ့သည် ဇန်နဝါရီ ၁၅ ရက် နံနက် ၈ နာရီက ပုဏ္ဏားကျွန်းမြို့၊ မြို့နယ် ခန်းမ၌ မြို့နယ်ဌာနဆိုင်ရာ အကြီးအကဲများ စည်းပင်သာယာရေးကော်မတီဝင်များနှင့်တွေ့ဆုံပြီး ဒေသဖွံ့ဖြိုးတိုးတက်ရေးအတွက် တွေ့ဆုံဆွေးနွေးခဲ့ကြောင်း သိရသည်။

တွေ့ဆုံရာတွင် ပြည်နယ်ဝန်ကြီးချုပ် ဦးညီပုက ပြည်သူတွေကို ဗဟိုပြုပြီး ပြည်သူတွေအကျိုးစီးပွားရရှိစေမည့် ဖွံ့ဖြိုးတိုးတက်ရေးလုပ်ငန်းတွေကို ဌာနဆိုင်ရာများနှင့် သီးခြားတွေ့ဆုံခဲ့တာဖြစ်ပါကြောင်း၊ ပြည်နယ်အစိုးရအဖွဲ့အနေဖြင့် ပြီးခဲ့တဲ့နှစ်တွေမှာလည်း ဒေသ ဖွံ့ဖြိုးရေးကိစ္စတွေကိုလက်တွေ့ကျကျ ဆောင်နိုင်ပြီးဖြစ်ပါကြောင်း၊ ယခုနှစ်တွေမှာလည်း ပြည်နယ်အဆင့် ဌာနဆိုင်ရာ အကြီးအကဲတွေနဲ့ နှိုင်းပေါင်းစပ်ပြီး ဖွံ့ဖြိုးတိုးတက်ရေးလုပ်ငန်းတွေကို အစွမ်းကုန်ကြိုးစားဆောင်ရွက်လျက်ရှိပါကြောင်း၊ မြို့နယ်ဌာနဆိုင်ရာအခက်အခဲတွေကိုလည်း ပွင့်ပွင့်လင်းလင်းဖြင့် အကောင်းဘက်ကိုရှေ့ပြေး ဆွေးနွေးပေးစေလိုပါကြောင်း မှာကြားသည်။

ဆက်လက်၍ မြို့နယ်အုပ်ချုပ်ရေးမှူး ဦးဝင်းဌေးက ၂၀၁၆-၂၀၁၇ ဘဏ္ဍာနှစ်ဌာနဆိုင်ရာအလိုက် လုပ်ငန်းများ အောင်မြင်ပြီးစီးမှုနှင့် ၂၀၁၇-၂၀၁၈ ဘဏ္ဍာနှစ်အတွင်း လုပ်ငန်းအကောင်အထည်ဖော်ဆောင်ရွက်နေ မှုများကို ရှင်းလင်းတင်ပြသည်။

ကချင်ပြည်နယ် စိုက်/မွေးဝန်ကြီး ကျေးလက်သောက်သုံးရေရရှိရေး စစ်ဆေး




ကချင်ပြည်နယ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဝန်ကြီးဦးမြသိန်းသည် လွှတ်တော်ကိုယ်စားလှယ်များနှင့်အတူ ဇန်နဝါရီ ၁၄ ရက်က ပူတာအိုမြို့နယ်အတွင်း နိုင်ငံတော်ထောက်ပံ့ရန်ပုံငွေဖြင့် ဆောင်ရွက်နေသော ကျေးလက်သောက်သုံးရေရရှိရေး စီမံခန့်ခွဲရေးလုပ်ငန်းကို ကွင်းဆင်းကြည့်ရှု စစ်ဆေးကြောင်း သိရသည်။

ထိုသို့ကွင်းဆင်းစစ်ဆေးရာတွင် ပူတာအိုခရိုင် ကျေးလက်ဒေသ ဖွံ့ဖြိုးတိုးတက်ရေး ဦးစီးဌာန ခရိုင်ဦးစီးမှူး ဦးစောသီဟနှင့် တာဝန်ရှိသူများ လိုက်ပါ၍ မြို့နယ်အတွင်းရှိ ရိကျော်ဒီကျေး

ရွာနှင့် မူလာရီးဒီကျေးရွာတို့တွင် ဒေသခံကျေးရွာပြည်သူများ သောက် သုံးရေရရှိ စေရန် ကျေးလက် ဒေသ ဖွံ့ဖြိုးတိုးတက်ရေး ဦးစီးဌာနက ကြီးကြပ်၍ စီမံခန့်ခွဲရေးလုပ်ငန်းလုပ်ငန်းကို အကောင်အထည်ဖော် ဆောင်ရွက်ပေးလျက်ရှိရာ လုပ်ငန်းဆောင်ရွက်နေမှု အခြေအနေကို လှည့်လည်ကြည့်ရှုစစ်ဆေးကြောင်း သိရသည်။

အဆိုပါလုပ်ငန်းများ ရာနှုန်းပြည့်ပြီးစီးသွားပါက အိမ်ခြေ ၄၃၇ လုံးမှ လူဦးရေ ၂,၅၃၅ ကျော်အနေဖြင့် သောက်သုံးရေ ဖူလုံစွာ သုံးစွဲနိုင်တော့မည် ဖြစ်ကြောင်း သိရသည်။
လင်းလင်း(လိန်းခွန်)



အမှတ်တရစာအုပ်

မောင်ရိုး

၂၀၁၈၊ ဇန်နဝါရီ ၆ ရက်က သခင် အုန်းမြင့်အနွယ် ၁၀၀ ပြည့်မွေးနေ့အထိမ်းအမှတ်ကို အင်းလျားကန်၊ ကန်ဖျားကျောင်းတိုက်မှာ ကျင်းပခဲ့တယ်။ မွေးနေ့နှစ် ၁၀၀ ပြည့်မွေးနေ့မှာတော့ မွေးနေ့ဂုဏ်ပြုတဲ့ပရိသတ်အလားဆုံးပွဲဖြစ်ပါလိမ့်မယ်။ အဲဒီမွေးနေ့အခမ်းအနားအတွက် သခင်အုန်းမြင့် နှစ် ၁၀၀ ပြည့်မွေးနေ့အထိမ်းအမှတ်ဆိုတဲ့ အမှတ်တရစာအုပ်လည်း ထုတ်ဝေဖြန့်ချိပါတယ်။ ရာပြည့်အထိမ်းအမှတ်စာအုပ်တွေထဲမှာလည်း ဒီစာအုပ်ဟာ အခမ်းအနားဆုံး၊ အသပ်ရပ်ဆုံးနဲ့ လူစုံတက်စုံအရေးဆုံး စာအုပ်လို့လည်း ပြောချင်ပြောလို့ရပါတယ်။ ဒါပေမဲ့ မွေးနေ့ နှစ် ၁၀၀ ပြည့်အခမ်းအနားလုပ်တဲ့အခါ အမှတ်တရကယ်မွေးတဲ့မွေးနေ့၊ မွေးရက်၊ မွေးလနဲ့မကိုက်ညီတာကို တွေ့ရတယ်။ အဲဒီစာအုပ်ထဲမှာပဲ သခင်အုန်းမြင့် 'ကိုယ်ရေးအကျဉ်း' ဖော်ပြထားရာမှာ သခင်အုန်းမြင့်ဟာ ၁၉၁၈၊ ဧပြီ ၂၈ ရက် မွေးလို့ ရေးသားဖော်ပြထားလို့ပါပဲ။ သူ့ရဲ့နှစ် ၁၀၀ ပြည့်မွေးနေ့ဟာ ၂၀၁၈၊ ဧပြီ ၂၈ ရက်ဖြစ်ရမှာပါ။ ဒါပေမဲ့လည်း အခမ်းအနားကို အဆင်ပြေသလို မွေးနေ့နဲ့မွေးလမကိုက်တောင် မွေးနှစ်နဲ့ ကိုက်အောင် ကျင်းပလိုက်ပုံရပါတယ်။ ရေးချင်တာက မွေးနေ့အကြောင်းထက် သခင်အုန်းမြင့် နှစ် ၁၀၀ ပြည့်မွေးနေ့အထိမ်းအမှတ်စာအုပ်အကြောင်း ရေးချင်တာပဲဖြစ်တယ်။ အဲဒီစာအုပ် ကျွန်တော်ဆီရောက်လာတဲ့ အခါ လှန်လှည့်ရှာရင်းနဲ့ ကျွန်တော် သခင်အုန်းမြင့်ကို ဂျာနယ်တစ်စောင်မှာ ထည့်ဖို့ အင်တာဗျူးခဲ့တဲ့ အင်တာဗျူးလည်း ပါလာတာတွေ့ရတယ်။ မေ့သလောက်လည်း ရှိနေပါပြီ။ 'ရွှေဝါရောင်တော်လှန်ရေး' မတိုင်ခင်က ထုတ်ဝေတဲ့ မြန်မာနေ့ရင်းဂျာနယ်က ကျွန်တော်ကို တာဝန်ပေးပြီး အင်တာဗျူးခိုင်းစဉ်က အင်တာဗျူးခဲ့တဲ့ ဆောင်းပါးပါပဲ။ အဲဒီတုန်းက ဂျာနယ်ကိုထုတ်ဝေတဲ့ အယ်ဒီတာက ကိုသက်ဇင်၊ ဂျာနယ်ကိုစီမံခန့်ခွဲကြီးကြပ်တာကလည်း ကိုသက်ဇင်ပဲ။ ရွှေဝါရောင်မှာ ပါဝင်ပတ်သက်ခဲ့လို့ သူ့ကိုဖမ်းပြီး ထောင်ထဲသွင်း

လိုက်တယ်။ ထောင် ၇ နှစ်ချလိုက်သလား။ ၅ နှစ်ချလိုက်သလားတော့ ကျွန်တော်လည်း မမှတ်မိတော့ဘူး။ အဲဒီအထဲမှာ 'ဂျာနယ်ကျော်နှင့် တိုးတက်ရေးအုန်းမြင့်' ဆိုတဲ့ သခင် အုန်းမြင့် ဆိုတဲ့ သခင်အုန်းမြင့်နဲ့ အင်တာဗျူးပါတယ်။ အဲဒီအင်တာဗျူးရဲ့နိဒါန်းမှာ-

“ဒေါ်ဒေါ်(လူထုဒေါ်အမာ) က သူ့ကို မောင်အုန်းမြင့်ဟု ခေါ်သည်။ ဆရာတာရာက သူ့ကို ကိုအုန်းမြင့်ဟုခေါ်သည်။ ဆရာတိုက်စိုးကလည်း ကိုအုန်းမြင့်ဟုပင် ခေါ်သည်။ ကျွန်တော်တို့ကတော့ အန်ကယ်ဟုခေါ်သည်။ အန်ကယ်ဦးအုန်းမြင့်ဟုလည်း ခေါ်သည်။ အဘဦးအုန်းမြင့်ဟုလည်း ခေါ်သည်။ ကွယ်လွန်သွားတဲ့ ကျွန်တော်တို့မိတ်ဆွေကြီးရှေ့နေ ကိုခင်မောင်အေးကတော့ အန်ကယ်ဟုခေါ်သည်။ သူက စာရေးသည့်အခါ 'တိုးတက်ရေးအုန်းမြင့်' ဟူသောကလောင်နာမည်ဖြင့် ရေးသည်။ သူ့ဆရာဂျာနယ်ကျော် ဦးချစ်မောင်က မောင်အုန်းမြင့်ဟူ၍ပင် သူ့ချစ်တပည့်ကို တရင်းတနှီးခေါ်လေသည်။ စင်စစ်အန်ကယ်ဦးအုန်းမြင့်မှာ သမိုင်းတွင် ထင်ရှားခဲ့သော 'ဂျာနယ်ကျော်' ဂျာနယ်ကို ဦးချစ်မောင်နှင့်အတူ မွေးဖွားပေးခဲ့သူဖြစ်ပေသည်။ ယနေ့ခေတ်ဂျာနယ်တို့၏ ရှေ့ဆောင်၊ ယနေ့ခေတ်ဂျာနယ်များစံထားရမည့်ဂျာနယ် 'ဂျာနယ်ကျော်' ကို မွေးဖွားခဲ့သည့်အကြောင်းကို အန်ကယ်ဦးအုန်းမြင့်နှင့် ဆရာဂျာနယ်ကျော်ဦးချစ်မောင်တို့သာ အသိဆုံးဖြစ်သည်။ ဦးအုန်းမြင့်သည် ဂျာနယ်ကျော် ဦးချစ်မောင်၏ တပည့်ရင်းဖြစ်၏။ ကျောင်းဆရာ ဦးချစ်မောင်၏ ငယ်တပည့်ကျောင်းသားဖြစ်သလို သတင်းစာပညာကိုလည်း ဦးချစ်မောင်ထံမှပင် သင်ယူခဲ့လေသည်။ ထိုသို့ဂျာနယ်ကျော်ဦးချစ်မောင်၏ တပည့်၊ ဂျာနယ်ကျော်ကို စတင်ခဲ့သူ၊ တိုးတက်ရေးသတင်းစာကို ထုတ်ဝေခဲ့သူ၊ လူထု ဦးလှနှင့် ရင်းနှီးခဲ့သူ၊ ဦးသိန်း(ဇဝန) နှင့်လည်း အလွန်ခင်မင်ခဲ့သူ၊ နယ်ချဲ့ဆန့်ကျင်ရေး၊ အမျိုးသားလွတ်မြောက်ရေးတိုက်ပွဲများတွင်

ဦးဆောင်ခဲ့သူများနှင့် ခင်မင်ရင်းနှီးခဲ့သလို သူတို့နှင့်အတူ လက်တွဲ၍ လွတ်လပ်ရေးတိုက်ပွဲဝင်ခဲ့သူ၊ တိုးတက်ရေးဦးအုန်းမြင့်နှင့် မြန်မာနေ့ရင်းက တွေ့ဆုံပြီး ဂျာနယ်ကျော်ဖြစ်စဉ်နှင့် သမိုင်းဖြစ်ရပ်တချို့ကို မေးမြန်းခဲ့ပါသည်။ ယခုအသက် ၈၉ နှစ်ရှိပြီဖြစ်သော အန်ကယ်ဦးအုန်းမြင့်က သူပါဝင်သိရှိခဲ့သမျှကို အတတ်နိုင်ဆုံးမှတ်မိသမျှ ပြောပြခဲ့ပါသည်။”

သခင်အုန်းမြင့်နိုင်ငံရေးလောက၊ စာပေလောကထဲရောက်လာရတဲ့သူ ဆရာရင်းက ဂျာနယ်ကျော်ဦးချစ်မောင်ဖြစ် တဲ့အကြောင်း၊ သူ့ပထမဆုံးစာပေလောကရောက်တာဟာ 'ဂျာနယ်ကျော်' နဲ့အတူ မွေးဖွားခဲ့တာဖြစ်တဲ့အကြောင်း သခင်အုန်းမြင့်က

“ဂျာနယ်ကျော်ရဲ့အင်္ဂလိပ်နာမည်က Weekly Thunderer ဝိကလီးသန်ဒါရာလို့ခေါ်တယ်။ အဓိပ္ပာယ်ကတော့ တစ်ပတ်တစ်ခါ မိုးခြိမ်းသံပေါ့ဗျာ။ ဗြိတိသျှနယ်ချဲ့သမားတွေကို မိုးခြိမ်းသလို သတိပေးတိုက်ခိုက်နေမယ့် ဂျာနယ်ပေါ့။ ဆရာချစ်မောင်က အဲဒီလိုရည်ရွယ်ချက်နဲ့ ဂျာနယ်ကို ထုတ်တာပဲ” လို့ဖြေထားတဲ့အင်တာဗျူးကို ပြန်ဖတ်လိုက်ရတယ်။ ဒီစာအုပ်ရဲ့အထူးခြားဆုံးကတော့ သခင်အုန်းမြင့်ကို ဦးလေးအရင်းလို ချစ်ခင်အားကိုးတဲ့ နိုင်ငံတော်၏အတိုင်ပင်ခံ ပုဂ္ဂိုလ် ဒေါ်အောင်ဆန်းစုကြည်နဲ့ သခင်အုန်းမြင့်ကလည်း တူမအရင်း၊ သမီးအရင်းလို သံယောဇဉ်ကြီးတဲ့ ဒေါ်အောင်ဆန်းစုကြည်တို့ရဲ့အကြောင်း ဒေါ်အောင်ဆန်းစုကြည်က မှတ်မှတ်ရရ၊ တမ်းတမ်းတတနဲ့ ရိုးရိုးသားသားရေးလိုက်တဲ့အမှာစာလေးက စာအုပ်ကို ပိုပြီး အသက်ဝင်သွားစေတယ်လို့ ခံစားမိပါတယ်။

သမိုင်းဝင် ပုဂ္ဂိုလ်ကြီးတစ်ဦးရဲ့ အကြောင်း၊ အမျိုးသားခေါင်းဆောင်ကြီး ဗိုလ်ချုပ်အောင်ဆန်းနဲ့အတူ နိုင်ငံရေးဖြတ်သန်းခဲ့သလို ဗိုလ်ချုပ်အောင်ဆန်းရဲ့ အရင်းနှီးဆုံးသူငယ်ချင်း၊ တိုင်ပင်ဖော်တိုင်ပင်ဖက်လို သမိုင်းကို ရေးခဲ့တဲ့ ပြည်သူတစ်ယောက်အဖြစ် သခင်အုန်းမြင့်ဟာ မြန်မာနိုင်ငံရေးရဲ့စာမျက်နှာတစ်နေရာမှာ နေရာယူခဲ့သူဖြစ်ပါတယ်။

သခင်အုန်းမြင့် နှစ် ၁၀၀ ပြည့်မွေးနေ့အထိမ်းအမှတ်မှာ အားအရှိဆုံးနဲ့ အမှတ်တရအဖြစ် ဆုံးကတော့ သူ့ရဲ့ အမှတ်တရစာအုပ်ကြီးပဲဖြစ်ပါတယ်။ ရဲဘော်တွေကို အမြဲလိုလို ကူညီတတ်သူ၊ ရဲဘော်တွေရဲ့ သာရေး၊ နာရေးဆိုရင်လည်း အမြဲရောက်ပြီး တစ်သားတည်းတစ်သွေးတည်းရှိတာကြောင့် သူ့မွေးနေ့ကို လာတဲ့သူတွေက သူ့ကို တကယ်ချစ်ခင်ပြီး အမှတ်ရနေတဲ့သူတွေပဲဖြစ်ပါတယ်။ ဗိုလ်ချုပ်အောင်ဆန်းတို့ သခင်သန်းထွန်းတို့နဲ့အတူနေ၊ အတူစား၊ အတူအိပ် ခင်မင်ရင်းနှီးခဲ့ရာမှ သူလည်း မာက်စ်ဝါဒကို ယုံကြည်ခဲ့သူဖြစ်တယ်။ သူ့ကို မိတ်ဆွေရဲဘော်တွေက ဘာကြောင့် ချစ်ကြသလဲ၊ ဘာကြောင့်ရင်းနှီးကြသလဲ ဆိုရင် သူဟာ ဟန်

ဆောင်မှုမရှိဘဲ သူနဲ့ ခင်မင်လာသူတိုင်းကို ရင်ထဲက ဟန်ဆောင်မှုမရှိ ပေါင်းသင်းခဲ့၊ တွယ်တာခဲ့လို့ပါပဲ။ ဗိုလ်ချုပ်က သူ့ကိုချစ်တယ်ဆိုတာကလည်း သူ့ကိုယ်တိုင်က ဗိုလ်ချုပ်ကို ဟန်ဆောင်ပြီး ခင်တာမဟုတ်၊ မြှောက်ပင့်ပြီး ပေါင်းတာမဟုတ်တာကြောင့် သူ့စိတ်ရင်းကို သိပြီး ခင်မင်ခဲ့တာပါပဲ။

သူနဲ့ ဗိုလ်ချုပ်အောင်ဆန်းသံယောဇဉ်ကြီးမားပုံနဲ့ အလွန်ခင်မင်ရင်းနှီးခဲ့ပုံ အကြောင်းကို ၁၉၄၇ ခုနှစ်၊ ဩဂုတ် ၉ ရက်က ထုတ်ဝေတဲ့ ဂျာနယ်ကျော်ထဲမှာ ယခုလို ရေးထားခဲ့တယ်။

ခွေးမသား စစ်ထဲဝင်

ထိုနောက်မှာကား ဂျပန်တို့ ဗမာပြည်ဝင်လာသည့်အခါ သူ့အား ဗိုလ်တေဇအဖြစ်နှင့် ပြန်၍ တွေ့ရ၏။ ကျွန်တော်လည်း တောမှ ရန်ကုန်သို့ တက်လာပြီး သူ့အား ဒီဗွန်းကုတ်တွင် စစ်ဝတ်စစ်စားနှင့် တွေ့လိုက်ရသောအခါ သူက ကျွန်တော့်အား သုန်သုန်မှုန်မှုန်ကြီး ကြည့်နေသည်။ ကျွန်တော်က “ဗိုလ်တေဇနေကောင်းရဲ့လား” ဟု စကားစလိုက်သည်နှင့် တစ်ပြိုင်နက် “ဘာဗိုလ်တေဇလဲ။ ခွေးမသား စစ်ထဲဝင်ရမယ်” ဟု ပြန်၍ နှုတ်ဆက်လိုက်သည်ကို ယခုတိုင်ကြားယောင်လျက်ရှိပါသေးသည်။

ထို့နောက် သခင်အောင်ဆန်း၊ သခင်တင်ဦး (ယခုပြည်သူ့ ဟစ်တိုင် အယ်ဒီတာအဖွဲ့ဝင်) သူရဲဇာတိ။ (ယခုအောင်လံကွန်မြူနစ်ပါတီခေါင်းဆောင်) တို့ ဂိုးလ်ဒင်းဘဲလ်လီတွင် အတူနေကြသည်။ တစ်နေ့နံနက် သူ့အိပ်ရာထဲတွင် ကျွန်တော်က မုံရွာ ထောင်ထဲတွင် ရှိသည့် သခင်သန်းထွန်း၊ သခင်စိုးနှင့် အခြားရဲဘော်များကို သွားထုတ်ရန် လက်နက်နှင့် လူပေးဖို့ ပြောသည့်အခါ “ခွေးမသား မင်းသေချင်သလား။ သူတို့လည်း သူတို့ဘာသာထွက်လာကြမှာပေါ့။ မင်းမသွားရဘူး” ဟု ပြတ်ပြတ်တောက်တောက်ပြောလေသည်။ ကျွန်တော်လည်း အံ့အားသင့်သလို ကြည့်နေစဉ် “ဒီပြင်လူတွေ ကြည့်လွှတ်ပို့မယ်ကွယ်၊ မင်းလိုက်မသွားပါနဲ့” ဟု လေချိုကလေးနှင့် ပြောသံကို ယခုတိုင် နားမှမထွက်နိုင်၊ မမေ့နိုင်ကြားယောင်လျက်ပင်ရှိပါသေးသည်။

သို့ကျွန်တော့်အပေါ်ကြင်နာစိတ်ရှိသော်လည်း သခင်တင်ဦး၊ သခင်ဘအေး ကျွန်တော်နှင့် သူ့မျက်နှာချင်းဆိုင်တိုင်း ခွေးမသားတွေ မင်းတို့စစ်တိုက်ရမယ် ဟု အမြဲပြောလေ့ရှိသည်။

သူနဲ့ အရက်

တစ်ညသော် ကျွန်တော်တို့ ဗိုလ်စကြာအိမ်ရောက်သွားကြသည်။ ဗိုလ်စကြာတို့အိမ်တွင် သခင်တင်(ယခုလက်ယာစိုက်ပျိုးရေးဝန်ကြီး)၊ နောင်ကြီးလင်း(ကွယ်လွန်သူ သထုံခရိုင်ဝန် သခင်လင်းကြီး) တို့လည်း ရှိရာ အားလုံးက ပင်စစ်ဗိုလ်ဆိုရင် အရက်သောက်ရတယ် ဟု ပြောပြောဆိုဆို သခင်အောင်ဆန်းအား ဝိုင်း၍ အရက်တိုက်ကြတော့သည်။ ပထမသော် မသောက် ဇွတ်ငြင်းသေးသည်။ နောက်မနေနိုင်တော့။ စစ်တိုက်

မှာပဲ သောက်မယ်၊ ငါသောက်မယ် အဟမ်းဟဲဟဲ ဟုဆိုကာ တစ်ခွက်မော့လိုက်လေသည်။ မော့ပြီးသည်နှင့် တစ်ပြိုင်နက် “မင်းတို့ဥစ္စာမကောင်းဘူး။ နံလည်း နံတယ်။ ပူလည်း ပူတယ်” ဟု မှတ်ချက်ချလေသည်။ ဗိုလ်စကြာ၊ သခင်တင်နှင့် နောင်ကြီးလင်းတို့ ကောင်းမှုကြောင့် သုံး၊ လေးခွက်လောက်သောက်ပြီးသော် သူ့ကို အတင်းတိုက်ရမလား ဟု ဆဲသည်။ နောက် “ငါအိမ်ပြန်မယ်” ဟု ပြောပြောဆိုဆိုထပြန်လေသည်။ အိမ်ရောက်သောအခါ “ငါ မူးတယ်၊ အိပ်မယ်” ဟု ပြောကာ အိပ်ရာဝင်လေသည်။ ခဏမျှငြိမ်နေပြီး အိပ်ပျော်သွားပြီဟု ထင်နေစဉ် “ဟေ့ ခွေးမသားအုန်းမြင့်၊ တင်ဦး ငါမူးတယ် အိပ်လို့မရဘူး၊ ငါ့အမူးပြေအောင် လုပ်ပေးကြ” ဟု အော်တော့သည်။ ကျွန်တော်တို့ဝင်သွားသောအခါ ဒယ်မ်းဒယ်ထဲပြီး “ငါအမူးပြေအောင်လုပ်ပေးကြခွေးမသားတွေ” ဟု တစ်ကြိမ်းတည်း ကြိမ်းနေ၍ “ရေချိုးဗျာ၊ ပျောက်သွားမှာပဲ” ဟု ပြောလိုက်သည်နှင့် တစ်ပြိုင်နက် ဆင်ကာ ဆင်ကာ ကြိမ်းတော့သည်။ သခင်အောင်ဆန်းမှာ ရေကို ၇ ရက်၊ ၈ ရက်ကြာမှ ချိုးချင်မှ ချိုးသည်။ အမြင်မတော်၍ အခြားလူများက အတင်းချိုးခိုင်းမှ ချိုးတတ်သည့်အလေ့မှာ မပျောက်။ ထို့နောက်မှ သူ့အား သခင်တင်ဦးနှင့် ကျွန်တော်နှစ်ယောက်တွဲ၍ လမ်းလျှောက်နေရတော့သည်။ နောက်တစ်နေ့မနက်တွင် အိပ်ရာထ ခါတိုင်းထက် နောက်ကျပြီး အိပ်ရာမှနိုးလျှင် နိုးချင်း ခွေးမသားတွေ ငါမူးနေသေးတယ် ဟု မနက်ခင်းနှုတ်ဆက်လိုက်လေသည်။

နောက် ဗမာ့တပ်မတော်ဖွဲ့လေပြီး သခင်တင်ဦး၊ သခင်ဘအေးနှင့် ကျွန်တော်တို့စစ်ထဲမဝင်၍ “ခွေးမသားတွေ စစ်ထဲဝင်ရမယ်” ဟု တစ်ကြိမ်းတည်း ကြိမ်းနေသည်။ သခင်အောင်ဆန်းကား စစ်တပ်ကြီးကျယ်မှ လွတ်လပ်ရေးရမည်၊ စစ်တပ်ကြီးကျယ်မှ လွတ်လပ်ရေးအစစ်ခိုင်လုံမည်ဟု တစ်ထစ်ချယုံကြည်သည်။ စစ်တပ်ကြီးကျယ်မှုကို ကြိုးစားသည်။ လုပ်ခဲ့သည်။

ဗိုလ်ချုပ်အောင်ဆန်း၏ စရိုက်၊ ပွင့်လင်းမြင်သာမှု၊ ရိုးသားမှုတို့ကို အထင်းသားပေါ်လွင်အောင် ရေးသားနိုင်စွမ်းရှိတာကို တွေ့ရတယ်။ ဒဂုန်တာရာက အောင်ဆန်း သို့မဟုတ် အရိုင်းဆိုတဲ့ ‘အရိုင်း’ရဲ့ ရိုးသားပုံ၊ ပွင့်လင်းပုံ၊ ချစ်စရာကောင်းပုံတွေကို ဖော်ပြထားတဲ့အတွက် သခင်အုန်းမြင့် နှစ် ၁၀၀ ပြည့်မွေးနေ့အထိမ်းအမှတ်စာအုပ်ဟာ စာပေလောကရဲ့ မှတ်တမ်းဝင်စာအုပ်တစ်အုပ်တော့ ဖြစ်သွားပါပြီ။ သခင်အုန်းမြင့်ဈာပနတုန်းက မောင်ညိုဝင်းရေးဆွဲထားတဲ့ သူ့ပန်းချီကားဟာလည်း လေထီးဗိုလ်အုန်းမောင်၊ ဆရာမြသန်းတင့် စတဲ့ ပန်းချီကားတွေနဲ့အတူ အမြဲသိမ်းထားဖို့ကောင်းတဲ့ မှတ်တမ်းဝင်ပန်းချီကားတစ်ချပ်လည်း ဖြစ်သွားပါပြီ။



ဗဟိုအမျိုးသမီးကော်မတီအဆင့်ဆင့်ဖွဲ့စည်းရေး တွေ့ဆုံပွဲကျင်းပ

အမျိုးသားဒီမိုကရေစီအဖွဲ့ချုပ် အမျိုးသမီးကော်မတီအဆင့်ဆင့် ဖွဲ့စည်းရေးနှင့်ပတ်သက်ပြီး ဗဟိုအမျိုးသမီးကော်မတီနှင့်ရန်ကုန်တိုင်း၊ ခရိုင်၊ မြို့နယ် အလုပ်အမှုဆောင်များတွေ့ဆုံပွဲကို ဇန်နဝါရီ ၂၀ ရက်က အဖွဲ့ချုပ်ဗဟိုရုံးတွင် ကျင်းပခဲ့သည်။

ဆောင်အဖွဲ့၊ အတွင်းရေးမှူးအဖွဲ့ဝင် ဦးဟံသာမြင့်က အမှာစကားပြောကြားပြီး၊ ဗဟိုအလုပ်အမှုဆောင်၊ ဗဟိုအမျိုးသမီးကော်မတီဥက္ကဋ္ဌ ဒေါက်တာဒေါ်မေဝင်းမြင့်က အမျိုးသမီးကော်မတီ ပေါ်ပေါက် ဖြတ်သန်းဆောင်ရွက်ခဲ့သော သမိုင်းကြောင်းကို ရှင်းလင်းပြောကြားခဲ့သည်။ ဆက်လက်၍ ဗဟိုအမျိုးသမီး

ကော်မတီ အတွင်းရေးမှူးဒေါ်ဇင်မာအောင်က ဖွဲ့စည်းပုံ အဆင့်ဆင့်ကို ရှင်းလင်းခဲ့သည်။ ထို့နောက် တက်ရောက်လာသော အမှုဆောင်များက မရှင်းလင်းသည့်ကိစ္စများအား မေးမြန်းပြီး ဗဟိုအမျိုးသမီးကော်မတီမှ တာဝန်ရှိသူများက ပြန်လည်ဖြေကြားခဲ့သည်။

အာဆာအကြမ်းဖက်အဖွဲ့ဝင် ၁၃၀၀ ကျော်၏ အမည်စာရင်းကို မြန်မာဘက်မှ ဘင်္ဂလားဒေ့ရှ်ဘက်သို့ ပေးပို့ထား



Arakan Rohingya Salvation Army (ARSA) အကြမ်းဖက် အဖွဲ့ဝင် ၁၃၀၀ ကျော်၏ အမည်စာရင်းကို မြန်မာဘက်မှ ဘင်္ဂလားဒေ့ရှ်ဘက်သို့ ပေးပို့ထားကြောင်း နိုင်ငံခြားရေးဝန်ကြီးဌာနမှ သိရှိရပြီး ပြီးခဲ့သည့်နှစ် နိုဝင်ဘာ ၁၄ ရက်က နေပြည်တော်၌ ပြုလုပ်သည့် စတုတ္ထအကြိမ် မြန်မာ-ဘင်္ဂလားဒေ့ရှ် နယ်ခြားစောင့်တပ်ဖွဲ့များ လုံခြုံရေးနှင့် တရားဥပဒေစိုးမိုးရေးပူးပေါင်းဆောင်ရွက်မှုဆိုင်ရာ ဗဟိုအဆင့်အစည်းအဝေးတွင် ပေးအပ်ခဲ့ခြင်း ဖြစ်ကြောင်းသိရသည်။

ထို့ပြင် ARSA အကြမ်းဖက်သမားများအား ၁၉၈၀ ခုနှစ်တွင် လက်မှတ်ရေးထိုးခဲ့သည့် နယ်နိမိတ်ဆိုင်ရာ ပူးပေါင်းဆောင်ရွက်ရေး သဘောတူညီချက်နှင့် အညီ ဥပဒေကြောင်းအရ အရေးယူ ဆောင်ရွက်သွားနိုင်ရန် အတွက် ပြန်လည်လွှဲပြောင်းပေးရန် မြန်မာနိုင်ငံမှ ဘင်္ဂလားဒေ့ရှ်နိုင်ငံသို့ အကြောင်းကြားထားပြီး ဖြစ်ကြောင်း နိုင်ငံခြားရေး ဝန်ကြီးဌာနမှ သိရသည်။

မြန်မာ-ဘင်္ဂလားဒေ့ရှ် နယ်စပ်ခြံစည်းရိုးကာရံရေးအပါအဝင် ကျပ်သန်းပေါင်း ၁၄၆ ဘီလီယံကျော်ကို လွှတ်တော်သို့ ပြည်ထဲရေး ဝန်ကြီးဌာန တင်ပြတောင်းခံ

မြန်မာ-ဘင်္ဂလားဒေ့ရှ် နယ်စပ်ခြံစည်းရိုးကာရံရေးလုပ်ငန်းများ ဆောင်ရွက်ရန် အပါအဝင် ၂၀၁၈ ခုနှစ် (၆) လတာ အမျိုးသားစီမံကိန်းအသုံးစရိတ်တွင် ကျပ်သန်းပေါင်း (၁၄၆) ဘီလီယံကျော်ကို ပြည်ထဲရေးဝန်ကြီး ဌာနမှ ပြည်ထောင်စုလွှတ်တော်သို့ တင်ပြတောင်းခံခဲ့သည်။

ဇန်နဝါရီ ၁၆ ရက်ကကျင်းပသည့် ပြည်ထောင်စုလွှတ်တော်တွင် ၂၀၁၈ ခုနှစ် ဧပြီလမှ စက်တင်ဘာလအထိ ခြောက်လတာအမျိုးသား စီမံကိန်း ဥပဒေကြမ်းပါ စီမံကိန်းလုပ်ငန်းများနှင့် ပြည်ထောင်စု၏ဘဏ္ဍာငွေအရအသုံးဆိုင်ရာဥပဒေကြမ်းပါ ရသုံးငွေများစပ်လျဉ်းပြီး ရှင်းလင်းရာတွင် ပြည်ထဲရေးဝန်ကြီးဌာနမှ ပြည်ထောင်စုဝန်ကြီး ဒုတိယဗိုလ်ချုပ်ကြီးကျော်ဆွေက ငွေလုံးငွေရင်းအသုံးစရိတ်ကျပ် ၁၄၆ ဒသမ ၈၆၂၀၆ ဘီလီယံကို တင်ပြတောင်းခံခဲ့ခြင်းဖြစ်သည်။

“အကောင်အထည်ဖော် ဆောင်ရွက်မည့်အဓိကလုပ်ငန်းများမှာဆောက်လုပ်ရေးအသုံးစရိတ်ကျပ် ၄၄ ဒသမ ၃၀၆၃၉ ဘီလီယံတွင် ပြည်ထဲရေး

ဝန်ကြီးဌာန၊ တပ်ဖွဲ့ ဦးစီးဌာနမှ အဆောက်အအုံများ ပြုပြင်ခြင်းလုပ်ငန်းများနှင့် မြန်မာနိုင်ငံရဲတပ်ဖွဲ့မှ မြန်မာ-ဘင်္ဂလားဒေ့ရှ် နယ်စပ်ခြံစည်းရိုးကာရံခြင်းနှင့် ဆက်စပ်လုပ်ငန်းများ၊ အကြီးအကဲများ၏ ခရီးစဉ်လမ်းညွှန်ချက်များ၊ လွှတ်တော်ကတိကဝတ်များ၊ အသစ်ဖွင့်လှစ်မည့် နယ်ခြားစောင့်ရဲတပ်ဖွဲ့ခွဲလေးခုအတွက် လိုအပ်သော အဆောက်အအုံများ ဆောက်လုပ်ခြင်း” တို့ ပြုလုပ်မည် ဟု ဒုတိယဗိုလ်ချုပ်ကြီး ကျော်ဆွေက လွှတ်တော်သို့ ပြောသည်။

ထို့အပြင် အကျဉ်းဦးစီးဌာနမှ အကျဉ်းထောင်များနှင့် အကျဉ်းစခန်းတို့တွင် တိုးချဲ့တည်ဆောက်ရေးလုပ်ငန်းများ အကျဉ်းသားအိမ်ဆောင် ဆောက်လုပ်ခြင်းတို့ကိုလည်း ပြုလုပ်မည်ဖြစ်ကြောင်းလည်း သိရသည်။ စက်နှင့်စက်ပစ္စည်းအသုံးစရိတ်အတွက် ကျပ် ၀ ဒသမ ၀၆၀,၄၇၁ ဘီလီယံ တောင်းခံထားပြီး ပိုလန်နိုင်ငံမှ ချေးငွေဖြင့် မီးသတ်ယာဉ်နှင့် အပိုပစ္စည်းများ ဝယ်ယူရေးကိုလည်း ထည့်သွင်းလျာထားခဲ့ကြောင်းလည်း သိရသည်။

ကာကွယ်ရေးဝန်ကြီးဌာန၏ စီမံ

ကိန်းလုပ်ငန်းများနှင့် ရသုံးငွေများအပေါ် ကာကွယ်ရေးဝန်ကြီးဌာန ဒုတိယ ဝန်ကြီး ဗိုလ်ချုပ်မြင့်နွယ်က တင်ပြခဲ့ရာ သာမန်အသုံးစရိတ်အဖြစ် ကျပ် ၇၂၃ ဒသမ ၁၀၇ ဘီလီယံ လျာထားပြီး ယင်းငွေများမှ စစ်ဆင်ရေးအတွက် ၂ ဒသမ ၁၀၇ ဘီလီယံ လျာထားတင်ပြထားကြောင်းနှင့် ငွေလုံးငွေရင်း အသုံးစရိတ်အဖြစ် ကျပ် ၆၁၂ ဒသမ ၀၈၇ ဘီလီယံ လျာထားတင်ပြထားကြောင်း သိရသည်။

“ကာကွယ်ရေး ဝန်ကြီးဌာနရဲ့ သာမန်အသုံးစရိတ် စာရင်းများကို တင်ပြသွားမှာ ဖြစ်ပါတယ်။ သာမန်အသုံးစရိတ် စုစုပေါင်း ၇၂၃ ဒသမ ၁၀၇ ဘီလီယံ လျာထားပါတယ်။ ခေါင်းစဉ်များအလိုက် အသုံးစရိတ်များကတော့ လစာနှင့် စရိတ်များ ၃၉၂ ဒသမ ၂၃၉ ဘီလီယံ၊ ပစ္စည်းများ ၁၇၁ ဒသမ ၁၇၄ ဘီလီယံ၊ ပို့ဆောင်ရေး ၁၀ ဒသမ ၀၆၆ ဘီလီယံ၊ အင်ဂျင်နီယာ ၂၈ ဒသမ ၀၃၇ ဘီလီယံ၊ အထွေထွေ ၇၉ ဒသမ ၅၉၁ ဘီလီယံ၊ စစ်ဆင်ရေး ၂ ဒသမ ၁၀၇ ဘီလီယံ၊ စက်ရုံ၊ အလုပ်ရုံများ ၆၃ ဒသမ ၀၈၄ ဘီလီယံ၊ အတိုး ၂ ဒသမ ၈၁၁ ဘီလီယံ၊ သာမန် အသုံးစရိတ် စုစုပေါင်း ၇၂၃ ဒသမ ၁၀၇ ဘီလီယံ ဖြစ်ကြောင်း တင်ပြအပ်ပါတယ်” ဟု ဒုတိယ ဝန်ကြီး ဗိုလ်ချုပ်မြင့်နွယ်က ပြောသည်။

ကာကွယ်ရေးဝန်ကြီးဌာန၏ ငွေလုံးငွေရင်း အသုံးစရိတ်စုစုပေါင်းမှာ ၆၁၁ ဒသမ ၀၈၇ ဘီလီယံလျာထားပြီး ၂၀၁၈ ခုနှစ် ဘဏ္ဍာရေးနှစ် ဧပြီလမှ စက်တင်ဘာလအထိ (၆) လတာ အတွက် ၆၁၈ ဒသမ ၀၁၇ ဘီလီယံ တောင်းခံထားကြောင်းနှင့် အဆိုပါ တောင်းခံငွေမှာ ယခင်ဘဏ္ဍာနှစ် ပထမ (၆) လပတ်ထက် ၁၄ ဒသမ ၃၇၃ ဘီလီယံ လျော့နည်း တောင်းခံ ထားကြောင်းလည်း ဗိုလ်ချုပ်မြင့်နွယ်က ပြောသည်။

အလားတူ သာမန်အသုံးစရိတ်တွင်လည်း ယခင်ဘဏ္ဍာရေးနှစ်၏ ပထမ (၆) လပတ်ထက် ၁၀၄ ဒသမ ၀၄၂ ဘီလီယံ လျော့နည်း တောင်းခံ ထားကြောင်း ဗိုလ်ချုပ်မြင့်နွယ်က တင်ပြချက်အရ သိရသည်။ သက်အောင်-ပုလဲ



News Photo

ဇန်နဝါရီ ၁၉ ရက်က ကောလင်းမြို့နယ် အမှတ် (၁) တိုင်းဒေသကြီး လွှတ်တော်ကိုယ်စားလှယ် ဒေါ်ဖြူဖြူဝင်းနှင့် မြို့နယ်အလုပ်အမှုဆောင်အဖွဲ့ဝင်များ ရွာရှည်ကျေးရွာနှင့် ကန်ပေါက် တာကျေးရွာ ဆက်သွယ်မည့် ရွာချင်းဆက်မြေသားလမ်းဖောက်လုပ်နေမှုအား သွားရောက်စစ်ဆေးစဉ်။



ဖားခုန်ဖားဆင်း နိမ့်နင်းမည်

ထက်ကျော်

‘ဖားခုန်ဖားဆင်း’ ဆိုတဲ့ စကားလုံးဟာ မြန်မာစကားလုံးတစ်လုံးဖြစ်ပေမယ့် သိရှိမှုနည်းပြီး သုံးစွဲသူလည်း မများလှပါဘူး။ ဒီစကားလုံးဟာ လက်သုံးစကား၊ ဒါမှမဟုတ် စကားပုံ၊ ဒါမှမဟုတ် ဆိုရိုးစကားဆိုတာများထဲမှာ ရောစပ်သုံးနှုန်းအကျိုးဝင်တဲ့ စကားလုံးတစ်လုံးပဲဖြစ်ပါတယ်။ မြန်မာပေါရာဏအဘိဓာန်နဲ့ ဦးမဏိပေါရာဏကထာ၊ ပေါရာဏကထာအလင်္ကာသစ်၊ တွင်းသစ်ပေါရာဏစကားပြေ စတာတွေမှာ စတင်သတ်မှတ်ထားပါသည်။ မည်သည့်တစ်နေ့တွဲအဓိပ္ပာယ်ကို ဖော်ပြတာဖြစ်ပါတယ်။

ဒီတော့ ညီညွတ်တာ၊ မညီညွတ်တာကို သိရှိနားလည်မှ ဒီစကားရဲ့ အဓိပ္ပာယ်ကလည်း ပိုမိုရပ်လုံးကြွလာမှာဖြစ်တဲ့အတွက် ‘ညီညွတ်’ ကို မြန်မာစာပေအဘိဓာန်မှာ ရှာကြည့်မိပါတယ်။ တွေ့ပါပြီ၊ ‘ညီညွတ်’ ဆိုတာ ‘ညီ’ ဆိုတဲ့ ကြိယာက ဆင်းသက်လာတာဖြစ်ပြီး ‘ညီ’ ကို မျက်နှာပြင်တစ်ပြေးတည်း ပြန်ပြုတာ၊ ထပ်တူဖြစ်တာ၊ တိုက်ဆိုင်လိုက်လျောတာတွေမှာ သုံးပါတယ်။ ဥပမာ- “သူတော်ချင်းချင်း၊ သီတင်းမြေ့မြေ့ ပေါင်းဘက်တွေက၊ လေ့လေ့ကျက်ကျက် ကျွမ်းဘက်ပီပီ၊ နှလုံးညီ၍၊ သွေးသည်ဝါဒ၊ ဟောပြောကြ၏” ဆိုတာမျိုးပါ။

အဲဒီ ‘ညီ’ ကနေ ဆင်းသက်လာတဲ့ ‘ညီညွတ်’ မှာတော့ ‘ညီ’ ကြိယာနဲ့ အတူတူ သဘောသက်ရောက်ပါတယ်။ ‘မော်တော်ကားလမ်းကို ညီညွတ်အောင် ညှိကြ၏’၊ ‘ခြေလှမ်းညီညွတ်မှ ခရီးရောက်မည်’၊ ‘ဝိသာခါကလည်း ကျွန်ုပ်ပြုသမျှ ပင်အစဉ်ညီလာပါမည်လောဟု မေး၏’၊ ‘တိုင်းပြည်နိုင်ငံအစီ ညီညွတ်ပါမည်လောဟု မေး၏’၊ ‘တိုင်းပြည်နိုင်ငံအစီးအပွားများပြားတိုးတက်စေကြောင်းများကို ညီညွတ်အောင် ဆောင်ရွက်ခြင်းဌာန’၊ ‘ပြည်သူ့အစိုးရကို ပြည်သူတစ်ရပ်လုံးက ညီညွတ်ဖြင့် ထောက်ခံကြသောကြောင့်’ ဖြင့် ညီညွတ်နဲ့ ပတ်သက်တာတွေကို တွေ့ရပါတယ်။

ညီညွတ်မှုကို အဲဒီလိုအဓိပ္ပာယ်ဖွင့်ဆိုလေတော့ ညီညွတ်တယ်ဆိုတာ ပြန်ပြုတာ၊ အနိမ့်အမြင့်မရှိတာ၊ ထပ်တူဖြစ်ကြတာ၊ တစ်ဦးနဲ့ တစ်ဦး အပြန်အလှန်လိုက်လျောတာ၊ လေးစားတာရယ်လိုနားလည်ရပါတယ်။ ဒီနေရာမှာ အဲဒီစကားလုံးရဲ့ ဆန့်ကျင်ဘက်က အဖြေကို အကဲခတ်လိုက်တော့ အနိမ့်အမြင့်အကွေ့အကောက်များတာ၊ ဘယ်လိုမှ ထပ်တူထပ်မျှမဖြစ်တာ၊ အဆိုးမြင်နေတာ၊ စော်ကားမော်ကားလုပ်တာ၊ နိမ့်တာတွေက အစချီတဲ့ အကျိုးသက်

ရောက်မှုတွေဟာ မညီမညွတ်မှုတွေဖြစ်ဖူးစီးဆင်းရာကိစ္စပဲဖြစ်ပါလိမ့်မယ်။ မည်သည့်တစ်မှုကတစ်ဆင့် အနိမ့်အမြင့်သိပ်ကွာလာတော့တည်ဆောက်မရတာ၊ တွဲမရတာ၊ ပြိုကွဲတာတွေကို တွေ့ရမှာဖြစ်ပါတယ်။ စာနာမှု၊ နားလည်မှုထောက်ခံအားပေးမှု၊ အကျိုးကို လိုလားမှုတွေ ကင်းမဲ့လာတဲ့အခါ မညီမညွတ်ဖြစ်တာတွေကို တွေ့ရပါလိမ့်မယ်။ တစ်ယောက်ကို တစ်ယောက် တစ်ဦးကို တစ်ဦး ယုံကြည်မှုကင်းမဲ့လာပြီး ဝေးကွာသွားတတ်ပါတယ်။

‘ဖားခုန်ဖားဆင်း’ ဆိုတာ မည်သည့်မှုကို ဖော်ပြတာပါ။ ဖားတစ်ကောင်ဟာ အပေါ်အတော်မြင့်မြင့်ကို ခုန်တက်နိုင်သလို အောက်ဘက်ခပ်ဝေးဝေးရောက်အောင်လည်း ခုန်ဆင်းနိုင်ပါတယ်။ သူခုန်တာနဲ့သူဆင်းတာဟာ အကွာအဝေးအနိမ့်အမြင့် ကွာခြားပါတယ်။ မည်သည့်ရပ်ပါတယ်။ ဒါကြောင့် မည်သည့်မည်သည့်တစ်နေ့တွဲ အခြေအနေတွေကို ခိုင်းနှိုင်းဥပမာပြုရင်း ‘ဖားခုန်ဖားဆင်း’ လို့ အရင်က သုံးကြပါတယ်။

ဒါပေမဲ့ ဒီနေ့ကလမှာတော့ ‘ဖားခုန်ဖားဆင်း’ ဆိုတဲ့ သုံးနှုန်းမှုကို အသုံးပြုမှုနည်းလာသလို စကားလုံးဟာလည်း တိမ်ကောလာသလိုပဲ။ မည်သည့်ကွာသွားကြတာကို ‘ဝါးအစည်းပြေ’ တယ်လို့ သုံးကြသလို ညီညွတ်စည်းလုံးမှုမရှိရင် ပြိုကွဲသွားတတ်တဲ့သဘောကို သားအဖတစ်တွေ ထင်းစည်းကိုချိုးတဲ့ ဥပမာ ထင်းချောင်းစည်းကို ခွဲပြီး ချိုးတဲ့ ဥပမာကို ပြုပြီး သုံးနှုန်းဖော်ပြကြပါတယ်။

ထင်းစည်းကို တစ်ချောင်းစီခွဲပြီး ချိုးပြတဲ့ကိစ္စပဲဖြစ်ဖြစ်၊ ဝါးအစည်းပြေတာပဲဖြစ်ဖြစ်၊ ဖားခုန်ဖားဆင်းပဲဖြစ်ဖြစ် မည်သည့်လိုပြိုကွဲတာကို ပြနေပါတယ်။ မကောင်းတဲ့သင်္ကေတလက္ခဏာတွေကို ပြနေပါတယ်။ လိုလားကြိုဆိုရာဝေါဟာရမဟုတ်ဘူး။ မည်မျှလို့၊ မည်သည့်ပြီး ပြိုကွဲပျက်စီးသွားရတဲ့ကိစ္စတွေဟာ ဥပမာပြုစရာ အပုံအပင်ရှိပါတယ်။ ပုံပြင်အသိန်းအသောင်းရှိပါတယ်။ ဒါတွေကို အတော်များများပုဂ္ဂိုလ်လေးတွေ ဖတ်ဖူး၊ မှတ်ဖူး၊ နားလည်ဖူးကြမှာပါ။ မြန်မာတွေရဲ့ ရှေးရိုးရာဇဝင်၊ ဇာတ်နိပါတ်တွေကအစ ကမ္ဘာ့သမိုင်းရာဇဝင်များမှာပါ သင်ခန်းစာယူစရာမျက်နှာတွေအဖြစ် လေ့လာနိုင်ပါတယ်။

‘ဖားခုန်ဖားဆင်း’ အနေအထားဟာ မည်သည့်အနိမ့်အမြင့် ကွာဟတဲ့ကိစ္စက စပါတယ်။ ချစ်ခင်ရင်းနှီးမှုကို မျက်ကွယ်ပြုပြီး တစ်ဖက်ကို ပေယျာလကန်ထားတာက စပါတယ်။ ဘယ်သူသေသေ ငတေမာရင်ပြီးရော စိတ်ဓာတ်

က စပါတယ်။ အဲဒီအခြင်းအရာတွေက အစပြုလိုက်တဲ့အခါ မသင့်တဲ့ကိစ္စတွေ ပေါ်လာတတ်ပါတယ်။ မငြိမ်းချမ်းမှုက အစပြုတဲ့ ဘေးဒုက္ခတွေ ပေါ်လာတတ်ပါတယ်။

မငြိမ်းချမ်းမှုဆိုတာမှာ ပထမစိတ်ရဲ့ မငြိမ်းချမ်းမှုက အစပြုပြီး ကိုယ်မငြိမ်းချမ်းမှု၊ မိသားစုဘဝ မငြိမ်းချမ်းမှုကနေပြီး တိုင်းပြည်ရပ်ရွာမငြိမ်းချမ်းမှုအထိ ကူးစက်သွားနိုင်ပါတယ်။ မငြိမ်းချမ်းမှုတော့ အဲဒီလူအသိုင်းအဝိုင်းဟာ ဘယ်မှာအနေပျော်ပါတော့မလဲ၊ ဘယ်မှာချမ်းသာအောင်မြင်နိုင်ပါ့မလဲ။ အင်မတန်ရိုးစင်းတဲ့အဖြေပါ။

ရပ်ရွာဒေသမငြိမ်းချမ်းရင်၊ တိုင်းပြည်နိုင်ငံဒေသတွေဟာလည်း မငြိမ်းချမ်းနိုင်ဘူး။ တိုင်းပြည်နိုင်ငံတွေ မငြိမ်းချမ်းနိုင်မှတော့ ကမ္ဘာကြီးလည်း မီးလောင်တိုက်သွင်းခံရသလို ဖြစ်နေမှာသေချာပါတယ်။ လုံးဝမကောင်းတဲ့ကိစ္စပါ။ ဒါကို အားလုံးပဲ နားလည်ကြပါလိမ့်မယ်။

ဘယ်နေရာမှာမဆို ညီညွတ်စေချင်တယ်။ ငြိမ်းချမ်းစေချင်တယ်။ ‘ဖားခုန်ဖားဆင်း’ အခြေအနေမျိုးတွေ မပေါ်ပေါက်စေချင်ဘူး။ အနိမ့်အမြင့် ကွာဟလွန်းတဲ့ ညီညွတ်မှုမရှိတဲ့ အဲဒီ ‘ဖားခုန်ဖားဆင်း’ အနေအထားဟာ ချိုးဖြုတ်တွေ ပျံ့သန်းလာစေမှာမဟုတ်ဘဲ မီးလောင်တိုက်သွင်းခံနေရတဲ့ ကမ္ဘာကြီးကိုပဲ ဖြစ်ပေါ်လာစေလိမ့်မယ်။ မျက်ရည်တွေ၊ ရှိကံသံတွေနဲ့ သုသာန်သင်္ချိုင်းတွေကိုပဲ အများအပြားပေါ်ပေါက်စေလိမ့်မယ်။ ဒါကို ယုံပါ။

ငြိမ်းချမ်းမှုကို သတ္တဝါတိုင်း လိုချင်တပ်မက်ကြပါတယ်။ ဘယ်သူမဆို ငြိမ်းငြိမ်းချမ်းချမ်း ပျော်ပျော်ရွှင်ရွှင်နဲ့ သူတို့ဘဝကို အကောင်းဆုံးတည်ဆောက်ချင်ကြပါတယ်။ ဒါပေမဲ့ ဆန္ဒဟာ ဆန္ဒပဲဖြစ်ပြီး ဘဝဟာ ဘဝပဲဖြစ်ပါတယ်။ လက်တွေ့ဘဝမှာ ဆန္ဒပြည့်ရဲလားလို့ မေးရင် အများစုက ခေါင်းယမ်းကြမှာသေချာတယ်။ ဟုတ်တယ်လေ။ မငြိမ်းချမ်းတဲ့ ညီညွတ်မှုကင်းမဲ့တဲ့ ဒုက္ခပင်လယ်ဝေနေရတဲ့ ဘဝတွေမှာ သူတို့တစ်တွေ ကျင်လည်နေကြရတာကိုး။

‘ဖားခုန်ဖားဆင်း၊ နိမ့်နင်းမည်’ ဆိုတဲ့ ဝေါဟာရကို မသုံးစေချင်ဘူး။ အသုံးမလွယ်စေချင်ဘူး။ ဖြစ်နိုင်ရင် ဒီဝေါဟာရကို လူ့လောကကနေ ပျောက်ကွယ်သွားစေချင်တယ်။ တကယ်ပါပဲ။ ဒီဝေါဟာရရဲ့ ဆန့်ကျင်ဘက်အဓိပ္ပာယ်ဆောင်တဲ့ ညီညွတ်တဲ့၊ ငြိမ်းချမ်းတဲ့၊ သာယာဝပြောတဲ့ ကမ္ဘာလောကကြီး ဖြစ်စေချင်ပါတယ်။

ငါတို့သည်

ငါတို့သည်
အရိပ်ထဲမှာမဟုတ်ပါ
နေပူကျွဲမှာ လှော်ခတ်
စိတ်ဓာတ်မြင့်တင်ထားသူတွေပေါ့။

ငါတို့သည်
အရိပ်ထဲမှာမဟုတ်ပါ
လုပ်အားခကာ လှော်ခတ်
ချွေးသိပ်အလှရှာသူတွေပေါ့။

ငါတို့သည်
အရိပ်ထဲမှာမဟုတ်ပါ
တာတိုဘဝမှာ လှော်ခတ်
သတ်မှတ်စည်းရုံးလေးစားသူတွေပေါ့။

ငါတို့သည်
အရိပ်ထဲမှာမဟုတ်ပါ
မေတ္တာပူတရိပ်ရိပ်ကြား
တထိတ်ထိတ်တရား မျှော်လင့်ပင်ပန်း
ငြိမ်းချမ်းရေးခရီးစဉ်တစ်လျှောက်
လမ်းပျောက်ကို လမ်းဖောက်ချစ်ကြည်
ညီအစ်ကို မောင်နှမမိတ်ဆွေကောင်းတွေပေါ့။ ။

မောင်ကြေးရည်(ပုသိမ်)



စာမျက်နှာ (၁၁)မှ အဆက်... >>

မျိုးပုံစား အာဟာရလည်းပြည့် ဝိုက်လည်းဝတဲ့၊ ညကျ ကွေတီယို ခေါက်ဆွဲပြုတ်ပူလေးတစ်ပွဲ ဘတ်၃၀၊ တကယ်လည်း ဒီလိုပဲစားပဲစားကြတာ ဖြစ်သည်။ စားသောက်ဆိုင်တွေ၊ ရှေ့ပင်းမောင်တွေမှာလည်း စားကြသောက်ကြပါသည်။ ဒါမျိုးက တစ်ပတ်တစ်ခါပိတ်ရက်လို သူငယ်ချင်း မိတ်ဆွေတွေ တွေ့ဆုံဖို့ ရှိတဲ့အခါ စားကြတာလို့ ဆိုသည်။

အဖွဲ့အစည်း ကျောင်းစသည်တို့က အခမ်းအနားပဲလုပ်လုပ်၊ လေ့လာရေးသွားသွား ကျွေးသည့်အချိန်ကျ အဆိုပါထမင်းပေါ် ဟင်းတစ်မျိုးပုံထားသည့်ဘူးတွေဝေတာ၊ ကျွေးတာဖြစ်သည်။ အလှူတွေဆိုလည်း ထိုအတူ လွယ်လွယ်ကူကူ ထမင်းပေါ် ဟင်းပုံစားကြ ဒီလိုပုံစံဖြင့် လှူကြတာ များသည်။ ထမင်းရေချောင်းစီး မောင်းတီးလှူတာ မြန်မာတွေလောက်ပဲ ရှိမည်ထင်သည်။ အလှူကနေစားပြီး အစာအဆိပ်သင့်သည့်အလှူမျိုး မဖြစ်အောင် သန့်ရှင်းစွာ ချက်ပြုတ်ကြဖို့ကတော့ လိုနေသည်။ ဆိုင်တွေမှာ အလွယ်တကူ စိတ်ချ

လက်ချယ်ယူ စားသောက်နိုင်တဲ့အခါ အမှန်တကယ် ချွေတာရာ ရောက်ပါသည်။ အခြေခံစားသောက်ကုန်တွေ တင်မက ဂက်စ၊ ရေ၊ ဆပ်ပြာ စသဖြင့် အဘက်ဘက်က အကုန်အကျသက်သာသွားသည်။ လက်ဆေး ဆပ်ပြာကအစ တစ်ရှူး ပါမကျန် ပြည်ပက ဝယ်ယူနေရသည့် မြန်မာနိုင်ငံအဖို့ အကုန်အကျ သက်သာစရာတွေ များလှသည်။ သို့သော် လူတိုင်း ပြင်ပဆိုင်တွေမှာ ဝယ်မစားရဲကြပေ။

ချွေတာရေးလည်းဖြစ် သန့်ရှင်းသည့်စားသောက်နည်းစနစ်ဖြင့် စားကြသောက်ကြလှူကြတန်းကြသည့်အခြေအနေတစ်ခုဖြစ်အောင် ပြုပြင်ရမည်။ မိမိကိုယ်တိုင်က စပြီး အများလိုက်နာလာအောင် လူတိုင်းလိုလို သန့်ရှင်းစွာ ချက်ပြုတ် ရောင်းချပြီး လူတိုင်းနီးပါး ချွေတာရေးအဖြစ် ဆိုင်တွေကပဲ စိတ်ချလက်ချ ဝယ်စားကြသည့် အခြေအနေတစ်ရပ် ရောက်နိုင်ကြပါစေ။ တာဝန်ရှိသူတွေလည်း မျက်နှာမလွှဲဘဲ တတ်အားသရွေ့ ဆောင်ရွက်ကြပါလို့ ဆိုချင်ပါသည်။

ဦးတင်မောင်ဝင်း (ခရမ်း) သို့မဟုတ် သမိုင်းမော်ကွန်းဝင် ကြယ်စင်တစ်ပွင့် ငင်လင်း



၁၉၉၀ ဇူလိုင်လတွင် မှတ်မတ်ရရ (၂၈) နှစ်မြောက် ဆဲဝင်းကျူလိုင်အခမ်းအနားကို သယံဇာတနှင့် မြန်မာ့သမိုင်း (၁၆/၂) ရပ်ကွက် NLD ရုံး၌ ကျင်းပခဲ့သည်။ ၁၉၉၀ ပြည့်နှစ် အမျိုးသားဒီမိုကရေစီ အဖွဲ့ချုပ် ရန်ကုန်တိုင်းစည်းရုံးရေးအဖွဲ့ ဝင်နှင့် ခရမ်းမြို့နယ် မဲဆန္ဒနယ် (၂) ပြည်သူ့လွှတ်တော်ကိုယ်စားလှယ် ဦးတင်မောင်ဝင်းက ဇူလိုင် ၇ အရေးတော်ပုံ အကြောင်း အောက်မေ့ဖွယ်ရာများကို ဟောပြောခဲ့သည်။ ထိုနေ့က ဦးတင်မောင်ဝင်း၏ ဟောပြောချက်များထဲမှ စကားအချို့ကို အနီးစပ်ဆုံး ပြန်ပြောလိုသည်။

“ခေတ်အဆက်ဆက် ကျောင်းသားထုရဲ့ အဓိကတိုက်ပွဲဟာ ငြိမ်းချမ်းစွာ ပညာသင်ကြားရေးနဲ့ ကျောင်းသားအခွင့်အရေးကာကွယ်ရေးတို့အပေါ်မှာ အခြေစိုက်တယ်။ ဒါပေမဲ့ ‘ငြိမ်းချမ်းစွာ’ လို့ ပြောလိုက်တာနဲ့ ပြည်တွင်းစစ်ကင်းရှင်းရေး၊ ပြည်တွင်းငြိမ်းချမ်းရေးအထိ ရောက်သွားတယ်။ ပြည်တွင်းစစ်မရှိမှ မိဘတွေ အေးအေးချမ်းချမ်း အလုပ်လုပ်နိုင်မယ်။ ဒီတော့မှ ကျောင်းသားလည်း မိဘအထောက်အပံ့နဲ့ အေးအေးချမ်းချမ်း ကျောင်းတက်နိုင်မှာဖြစ်တယ်။ ကျောင်းသားအခွင့်အရေး ကာကွယ်ရာမှာတော့ ခေတ်နဲ့အညီ ခေတ်မီပညာရပ်တွေကို လွှပ်လွပ်လပ်လပ်သင်ခွင့် ရရေးလည်းပါတယ်။ လွှပ်လွပ်လပ်လပ်သင်ခွင့်မပေးဘဲ၊ အပိတ်အဆို့အဟန့် အတားတွေ လုပ်နေရင်။ အဲဒီအဟန့် အတားတွေကို တိုက်ဖျက်တာဟာ ကျောင်းသားအခွင့်အရေးပဲ။ တစ်နည်းအားဖြင့် ကမောက်ကမ ပညာရေးစနစ် ဖျက်သိမ်းရေး၊ ခေတ်မီအမျိုးသားပညာရေးစနစ်ထူထောင်ရေးကို စွဲအတွက် ကျောင်းသားတွေမှာ လည်းတာဝန်ရှိတယ်။ ဒီတော့ ခေတ်မီတဲ့စနစ်ကို ဖျက်သိမ်းပြီး ခေတ်မီတဲ့စနစ်တည်ဆောက်ရေး အထိရောက်သွားပြန်တယ်။ ဒါကြောင့် ပြည်တွင်းစစ်ရပ်စဲရေး၊ အာဏာရှင်စနစ်ဖျက်သိမ်းရေး၊ ဒီမိုကရေစီစနစ် ထူထောင်ရေးမှာ ကျောင်းသားက ရှေ့ဆုံးအတန်းက ပါလာရတာပဲ” ဟု ဦးတင်မောင်ဝင်းက ဟောပြောခဲ့သည်။

“ဦးတင်မောင်ဝင်း” သည် ၁၉၆၂ ခုနှစ် ‘ရန်ကုန်တက္ကသိုလ်ကျောင်းသားများသဂ္ဂ (တကသ)’ ခေါင်းဆောင်တစ်ဦးလည်းဖြစ်သည်။ ၁၉၆၂ ခုနှစ်၊ ဇူလိုင် ၇ အရေးတော်ပုံတွင် ‘ဦးတင်မောင်ဝင်း’ သည် ကျောင်းသားအခွင့်အရေးကာကွယ်မှုကော်မတီဥက္ကဋ္ဌလည်း ဖြစ်သည်။ ၁၉၆၃ ခုနှစ် ၆ ခရိုင်ငြိမ်းချမ်းရေးချီတက်ဆန္ဒပြပွဲအပြီး ကျောင်းသားခေါင်းဆောင်များ၊ နိုင်ငံရေးခေါင်းဆောင်များကို တော်လှန်ရေးကောင်စီက ဖမ်းဆီးထောင်ချရာတွင် ဦးတင်မောင်ဝင်းလည်း ထောင် ၇ နှစ်ကျခဲ့သည်။ ထိုစဉ်က ထောင်ထဲတွင် ဦးတင်မောင်ဝင်း အပြင်းအထန် မကျန်းမမာဖြစ်သောကြောင့် အခြားနိုင်ငံရေးအကျဉ်းသားများနှင့် အတူ ကိုကိုးကျွန်းအကျဉ်းစခန်းသို့ပါ

မသွားခဲ့ခြင်းဖြစ်သည်။ ၁၉၇၀ ခုနှစ်တွင် သူ ထောင်မှ ပြန်လွတ်သည်။ ညီအစ်ကိုချင်း ကိုယ်ယုံကြည်ရာ နိုင်ငံရေးလမ်းအတိုင်း ရွေးချယ်လျှောက်လှမ်းကြရာတွင် ဦးတင်မောင်ဝင်းတို့ ညီအစ်ကိုမှာ ပြောစမှတ်ပြုလောက်သည်။ ‘မဆလ’ ခေတ်တွင် ဗဟိုကော်မတီတန်းစီယား၌ အစ်ကိုဖြစ်သူ ဗိုလ်မှူးကြီးတင်ဝင်းက အမှတ်စဉ် (၆) နေရာတွင် ရောက်နေပြီဖြစ်သည်။ သူ့သာ မဆလပါတီ ကောင်စီတို့တွင် ရာထူးတစ်နေရာ လိုချင်ခဲ့လျှင် သိပ်ခက်ခဲဖွယ်မရှိ။ သို့သော် သူသည် မဆလပါတီကို ဘယ်တုန်းကမှ မထောက်ခံခဲ့။ အလုပ်အကျွေးမပြုခဲ့။ သူနိုင်ငံရေးယုံကြည်ချက်ကို အခွင့်အရေးနှင့် လဲမစားခဲ့။ မဆလတစ်ပါတီ အာဏာရှင်စနစ်ကိုတင်လျှောက်လုံး ဆန့်ကျင်ဝေဖန်ခဲ့သည်။

၁၉၈၈ အရေးတော်ပုံကာလတွင် ‘စစ်ပြီးခေတ်နှင့် လွတ်လပ်ရေးခေတ်’ ကျောင်းသားသမဂ္ဂဝင်ဟောင်းများအဖွဲ့ နှင့် ‘နိုင်ငံရေးအကျဉ်းသားဟောင်းများအဖွဲ့’ နှစ်ဖွဲ့စည်းတို့အောက်၌ ဦးတင်မောင်ဝင်းနှင့် စာရေးသူတို့ လူပုဂ္ဂိုလ်ချင်း စတင်ဆုံခဲ့ကြသည်။ ဦးလှရွှေ (အောင်သာ-ပိသုံးလုံး) က ပန်းဆိုးတန်းပလက်ဖောင်းပေါ်တွင် ကျွန်တော်အပါအဝင် မိတ်ဆွေတချို့နှင့် မိတ်ဆက်ပေးခဲ့ပုံကို ပြန်လည်မြင်ယောင်မိသည်။ မေးရိုးလေးထောင့် နားရွက်ကားကားနှင့် ပါဝါမျက်မှန်တတ်ဆင်ထားသော သူ့ပကတိရုပ်သွင်တွင် စိတ်ဓာတ်ကြံ့ခိုင်ပြတ်သားမှုနှင့် အမြော်အမြင်ရှိမှုတို့ကိုတွေ့ရသည်။ ဆံပင်ကို အမြဲသပ်သပ်ရပ်ရပ် ဖြီးသင်ထားလေ့ရှိပြီး တိုက်ပုံအင်္ကျီကို အမြဲဝတ်ဆင်လေ့ရှိသဖြင့် တချို့က သူ့ကို အစိုးရရုံးတစ်ရုံးမှ အရာရှိတစ်ယောက်ဟု ထင်ကြသည်။ အမှတ်

တမဲ့ ကြည့်လျှင် သူ့ရုပ်သွင်မှာ တည်တည်ကြည်ကြည်ဖြစ်သော်လည်း စကားပြောဖြစ်ကြသောအခါ မကြာမကြာ အရွန်းဖောက်၍ ရင်းနှီးဖော်ရွေမှုကို ဖော်ပြတတ်သည်။ ထိုစဉ်က ယခင်ကျောင်းသားသမဂ္ဂ ခေါင်းဆောင်များဖြစ်ခဲ့ကြသော ဦးခင်မောင်မြင့်၊ ဦးညိုဝင်း၊ ဦးတင်အေးနှင့် ဦးလှရွှေတို့နှင့်လည်း ဆုံခဲ့ရသည်။ ၈၈ အရေးတော်ပုံကာလတွင် သမဂ္ဂအဖွဲ့ဝင်ဟောင်းများ၏ စုရပ်မှာ ပန်းဆိုးတန်းရှိ ဦးတင်အေး၏ ရှေ့နေရုံးခန်းဖြစ်သည်။ ဗဟိုတရားရုံးနှင့် ကပ်လျက် ယခင်နိုင်ငံခြားသတိပေးရုံး အပေါ်ထပ်တွင်ဖြစ်သည်။ ထိုစဉ်က လူထုတရားများတွင် အများဆုံးတောင်းဆိုခံရသူများအနက် ဦးတင်မောင်ဝင်းနှင့် ဦးလှရွှေတို့နှစ်ဦးလည်း အပါအဝင်ဖြစ်သည်။

လူထုဆန္ဒပြပွဲအပြီး ညနေဘက် အိမ်ပြန်ကြရာတွင် ဘတ်စ်ကားမရှိသဖြင့် လမ်းလျှောက်ပြန်ကြရသည်များသည်။

ဦးတင်မောင်ဝင်းက တာမွေ၊ ဗိုလ်ဉာဏလမ်းတွင်နေသဖြင့် များသောအားဖြင့် မိမိတို့နှင့်အတူ လမ်းလျှောက်ပြန်လေ့ရှိသည်။ မိမိတို့ဆိုသည်မှာ မိမိနှင့် ရွှေတိုသား ကဗျာဆရာ ဝင်းတင်ထွန်းတို့ဖြစ်သည်။ မိမိတို့က သယံဇာတကျွန်းအထိ လမ်းလျှောက်ပြန်ကြသည်။ တစ်ခါတစ်ရံ အချိန်ရလျှင် ဦးတင်မောင်ဝင်းအိမ်၌ တစ်ထောက်နား၍ ရေခဲသောက်ရင်း စကားစမြည်ပြောဖြစ်ကြသည်။ သို့ဖြင့် ဦးတင်မောင်ဝင်း၏ နေ့၊ ဒေါ်ကြူ (စာရေးဆရာမ တက္ကသိုလ်ခင်လှိုင်ကြူ) နှင့်ပါ ဆွေမျိုးရင်းချာများ ပမာ ရင်းနှီးခဲ့ကြသည်။

အမျိုးသားဒီမိုကရေစီအဖွဲ့ချုပ် တည်ထောင်သောအခါ ဦးတင်မောင်

ဝင်းသည် ရန်ကုန်တိုင်းစည်းရုံးရေးကော်မတီ၏ အတွင်းရေးမှူးဖြစ်လာသည်။ ကျွန်တော်က သယံဇာတကျွန်းမြို့နယ် အမျိုးသားဒီမိုကရေစီအဖွဲ့ချုပ်တွင် မြို့နယ်ဆောင်ရွေးမှူးနှင့် ရုံးအဖွဲ့မှူးဖြစ်လာသည်။ အကျဉ်းချုပ်ပြောရလျှင် ဆရာဦးထွန်းတင် (တရားရုံးချုပ်ရှေ့နေ၊ ကိုကိုးကျွန်းပြန်) နှင့် ဦးတင်မောင်ဝင်းတို့၏ စေ့ဆော်မှုအရ NLD ရန်ကုန်တိုင်း အဖွဲ့ချုပ်ရုံးတွင် ကျွန်တော်ရုံးအဖွဲ့မှူးတာဝန်ယူခဲ့ရသည်။ သို့ဖြင့် ဦးတင်မောင်ဝင်းနှင့် နေ့စဉ်လက်တွဲ အလုပ်လုပ်ရင်း၊ သူ့အကြောင်းကို ပို၍ ထဲထဲဝင်ဝင် သိလာခဲ့ရသည်။

ကျွန်တော့်ရှုထောင့်မှ ကျွန်တော်မြင်သည့် ဦးတင်မောင်ဝင်းတွင် ကျွန်တော်အကြိုက်ဆုံးအချက်တချို့ရှိသည်။ သူသည် နိုင်ငံရေးယုံကြည်ချက် အလွန်ခိုင်မာသူဖြစ်သည်။ မိမိစကားကို မိမိတာဝန်ယူသည်။ မိမိကိုယ်ကို နှိမ့်ချသူတစ်ပါးကို လေးစားတတ်သူ ဖြစ်သည်။ တစ်ဖက်သားစကားကို စိတ်ရှည်စွာ ဂရုတစိုက် နားထောင်ပြီးမှ သူ့ဘက်က ဆွေးနွေးစကားဆိုတတ်သည်။ သူစိမ်းသူကျက်မရွေး ဆက်ဆံပြောဆိုရာတွင် အလွန်ယဉ်ကျေးသိမ်မွေ့သည်။ ညီညွတ်ရေးသဘောထားကို အမြဲလက်ကိုင်ထားသူ ဖြစ်သည်။ ထို့ကြောင့်ပင် မြို့နယ်အသီးသီးမှ နိုင်ငံရေးပြဿနာ၊ ပါတီတွင်း ညီညွတ်ရေးပြဿနာ၊ စည်းကမ်းထိန်းသိမ်းရေး ပြဿနာ စသည်များကို ဦးတင်မောင်ဝင်းက ဖြောင့်မတ်စွာ ညှိနှိုင်းဆုံးဖြတ်ပေးနိုင်ခဲ့သည်။ မြို့နယ်ခေါင်းဆောင်အများစုသည် အဖွဲ့ချုပ်ရန်ကုန်တိုင်းရုံးသို့ တင်ပြရမှ ကျေနပ်ကြသည်။ ဦးတင်မောင်ဝင်းမှာ အဖွဲ့ချုပ်ဗဟိုတွင် ဒေါ်အောင်ဆန်းစုကြည်၊ ဦးဝင်းတင်တို့နှင့် ရန်ကုန်တိုင်းစည်းရုံးရေးကော်မတီ ရပ်ကွက်ကျေးရွာ မြို့နယ်ညီလာခံများ ကျင်းပနိုင်ရေးကို စွဲ၊ အခြားနိုင်ငံရေးပါတီများနှင့် ထိစပ်ဆောင်ရွက် စရာကောင်းသူများအတွက် အလုပ်များနေတတ်၍ ရုံးတွင် အချိန်ပြည့်မရှိတတ်။ လာသမျှ အဖွဲ့ချုပ်ဝင်များက ‘ဦးတင်မောင်ဝင်း’ နှင့် တွေ့ရသည်အထိ ငွေကောင်းကောင်းနှင့် စောင့်တတ်ကြသည်။

၁၉၉၀ ပြည့်နှစ် ရွေးကောက်ပွဲအကြိုကာလတွင်ဖြစ်သည်။ ဗဟိုအလုပ်အမှုဆောင်အဖွဲ့က မြို့နယ်ညီလာခံများကျင်းပနေခြင်းကို ရပ်စဲခဲ့မှုနှင့် လွှတ်တော်ကိုယ်စားလှယ်လောင်းများရွေးချယ်ရာတွင် မှုတမှုမရှိဟု ထင်မြင်စရာများဖြစ်လာ၍ ရန်ကုန်တိုင်းမြို့နယ်အဖွဲ့ချုပ်များအတွင်း မကျေနပ်မှုများ ပေါ်ထွက်ခဲ့သည်။ မြို့နယ်ခေါင်းဆောင်အများအပြား အဖွဲ့ချုပ် ရန်ကုန်တိုင်းရုံးသို့ ရောက်လာကြသည်။ ရန်ကုန်တိုင်းပေးရန်တင်ပြပေးပါဟု မြို့နယ်ခေါင်းဆောင်များက အရေးဆိုလာကြသည်။

ထုံးစံအတိုင်း ပြဿနာကို အရေးယူဆောင်ရွက်ပေးရန် ဦးတင်မောင်ဝင်းအား မြို့နယ်ခေါင်းဆောင်များက တောင်းဆိုလာသည်။ ဦးတင်မောင်ဝင်းက ရန်ကုန်တိုင်းရုံး ကိုယ်စား မြို့နယ်ခေါင်းဆောင်များနှင့် ဆွေးနွေးညှိနှိုင်းရသည်။ အားလုံးသဘောတူတောင်းဆိုချက်တစ်ရပ်ချမှတ်၍ လက်မှတ်ရေးထိုးကြကာ ဒီမိုကရေစီနည်းကျ အရေးယူဆောင်ရွက်ပေးရန် ဗဟိုသို့ စာဖြင့်တင်ပြခဲ့သည်။

ဦးတင်မောင်ဝင်းအား ထိုစာကို ပြန်ရုပ်သိမ်းရန် ဗဟိုက ခေါ်ယူ ဖိအားပေးခဲ့သည်။ မြို့နယ်ခေါင်းဆောင်အများစု သဘောထားဆန္ဒဖြစ်သဖြင့် သူတစ်ဦးတည်း သဘောဖြင့် စာကို ပြန်လည်ရုပ်သိမ်းရန် မဖြစ်နိုင်ကြောင်း ဗဟိုသို့ ပြန်ကြားခဲ့သည်။ ဦးတင်မောင်ဝင်းက သူမှန်သည်ဟု ဆုံးဖြတ်တာဝန်ယူဆောင်ရွက်ထားသည့်ကိစ္စတစ်ခုကို ဗဟိုဖိအားကြောင့် အလျော့မပေးခဲ့။

ထိုစဉ်က လွှတ်တော်ကိုယ်စားလှယ် ၃ ဦးအပါအဝင် မြို့နယ်စည်းရုံးရေးမှူးအချို့ ဗဟိုဖိအားကြောင့် လက်မှတ်များ ပြန်လည်ရုပ်သိမ်းသွားသည်ကို မိမိမှတ်မိနေဆဲ ဖြစ်သည်။ ဦးတင်မောင်ဝင်းကမူ ဒီမိုကရေစီနည်းအရ အောက်ခြေရပ်ကွက်ကျေးရွာ မြို့နယ်ခေါင်းဆောင်များနှင့် စုပေါင်းလက်မှတ်ရေးထိုးကာ အရေးပေါ်ပါတီညီလာခံ ခေါ်ဆိုဖြေရှင်းပေးရန် စာတစ်စောင် ထပ်ဆင့်တင်သွင်းခဲ့သည်။ ထိုကိစ္စအတွက် ဦးတင်မောင်ဝင်းအား ရန်ကုန်တိုင်းစည်းရုံးရေးတာဝန်မှ ရပ်စဲကြောင်း ဗဟိုအလုပ်အမှုဆောင်အဖွဲ့က ကြေညာချက်ထုတ်ပြန်ခဲ့သည်။

နောင်တွင် ထိုကိစ္စကို ‘ဗဟိုအလုပ်အမှုဆောင်အဖွဲ့’ နှင့် စာတင်သူတို့ဘက်မှ မှုရွာဦးတင်ရွှေ ဦးဆောင်သော ကိုယ်စားလှယ် ၁၀ ဦး တွေ့ဆုံဆွေးနွေးညှိနှိုင်း၍ ‘ဦးတင်မောင်ဝင်းအပါအဝင် တာဝန်မှ ရပ်စဲထားသူများအား တာဝန်ပြန်ပေးခဲ့သည်။ ထိုပြဿနာတွင် ဦးတင်မောင်ဝင်း၏ ရပ်တည်ချက်ခိုင်မာမှုနှင့် ကန့်ကွက်မှုကြောင့် မြို့နယ်အသီးသီးမှ အဖွဲ့ချုပ်ဝင်များက ပိုမိုလေးစား ယုံကြည်လာခဲ့သည်။

ထိုကာလအတွင်း ခရမ်းမြို့နယ် မဲဆန္ဒနယ် (၂) အတွက် ပြည်သူ့လွှတ်တော်ကိုယ်စားလှယ်လောင်းအဖြစ် အဖွဲ့ချုပ် ဗဟိုမှ ချပေးသော ကိုယ်စားလှယ်လောင်းကို မြို့နယ်လူထုက လက်မခံသည့် ပြဿနာပေါ်လာခဲ့သည်။ ဗဟိုက လူစားလဲပေးသော်လည်း မြို့နယ်က လက်မခံ။ ဦးတင်မောင်ဝင်းမှလွဲ၍ အခြားကိုယ်စားလှယ်လောင်းကို လက်မခံကြောင်း မြို့နယ်အဖွဲ့ချုပ်နှင့် လူထုက ဆန္ဒသဘောထားဖော်ပြကြသဖြင့် နောက်ဆုံးတွင် ဗဟိုက အလျော့ပေးခဲ့ရသည်။

၁၉၉၀ ရွေးကောက်ပွဲတွင် NLD အောင်နိုင်ပြီးနောက် ဇွန် ၂၁ ရက်တွင် မိမိတို့သယံဇာတကျွန်းမြို့နယ် ညှိနှိုင်းအဖွဲ့



ရောဝတီကို ဘယ်လို ကယ်တင်ကြမလဲ(၄)

သန့်ဇော်(သန့်လျင်)

လောကကြီးမှာ လူတွေဟာ အပြန်အလှန်အသိအမှတ်ပြုမှုကိုတော့ လိုချင်ကြတာချည်းပဲ ဖြစ်ပါတယ်။ ဒီမိုကရေစီနိုင်ငံတွေမှာတော့ အစိုးရနဲ့ ပြည်သူ့အပြန်အလှန်အသိအမှတ်ပြုဖို့ ပို၍ပင် အရေးကြီးတယ်လို့ မြင်ပါတယ်။ နိုင်ငံတိုးတက်ဖို့ တိုင်းပြည်မှာဘာတွေလုပ်ကြမလဲ၊ ဘာတွေကို စီမံကြမလဲ စတာတွေကို ပြည်သူလူထုကို အသိပေးတာတွေ၊ ချပြတာတွေ၊ အကြံဉာဏ်တောင်းတာတွေကို လုပ်ကြရပါမယ်။ အကူအညီတွေကိုလည်း ရယူရပါမယ်။ ပြည်သူလူထုကို အစိုးရက ချပြတယ်ဆိုတာ အသိပေးတယ် ဆိုတာတွေကို ပြည်သူလူထုရွေးချယ်တင်မြှောက်ထားတဲ့ ကိုယ်စားလှယ်တွေက တစ်ဆင့် ပြုလုပ်ကြရပါတယ်။ ပြည်သူလူထုက ရွေးချယ်တင်မြှောက်ထားတဲ့ ကိုယ်စားလှယ်တွေနဲ့ တိုင်ပင်ဆွေးနွေးကြရပါမယ်။ ဆွေးနွေးဆုံးဖြတ်ပြီးကာကွယ်မှု အကောင်အထည်ဖော် လုပ်ဆောင်ကြရပါမယ်။ ရှေ့ကနေ မားမားမတ်မတ်ရပ်ပြီး ဆုံးဖြတ်လုပ်ကိုင်ကြရပါမယ်။

ဧရာဝတီမြစ်ကြီးနဲ့ပတ်သက်လို့လည်း မြစ်ကြောင်းတစ်လျှောက် ဘယ်လိုပြုပြင်မယ်၊ ရေကြီးရေလျှံ မဖြစ်အောင် ပြည်သူတွေ ဒုက္ခရောက်အောင် ဘယ်လိုလုပ်ကြမယ်ဆိုတာတွေနဲ့ပတ်သက်ပြီး ရေရှည်လုပ်ငန်းစဉ်ကို အကွက်ကျကျ တွက်ချက်ပြီး လုပ်ရပါမယ်။ တိုင်းပြည်တိုးတက်ရေးနဲ့ ဘေးထွက်ဆိုးကျိုးတွေကို အထူးဂရုပြုလေ့လာပြီး ဘေးထွက်ဆိုးကျိုးနည်းနိုင်သမျှ နည်းကာတိုင်းပြည် ဖွံ့ဖြိုးတိုးတက်ဖို့ကို ရှေ့တန်းတင်ရမှာပဲ ဖြစ်ပါတယ်။ ကျွန်တော့်အမြင်အရ ၂၀၇၀ ကိုလိုမီတာ ရှည်တဲ့ ဧရာဝတီမြစ်ကြီးကို ရေစီးဆင်းမှုကောင်းစေရန်၊ နန်းမတင်သောင်တွေမထွန်းစေရန်၊ ရေကြီးရေလျှံ ရေတိုက်စားမှုမရှိစေရန်၊ မြစ်ရေသန့်ရှင်းကြည်လင်စေရန်အတွက် အနည်းဆုံး ရေကာတာသို့မဟုတ် တာတမံ ၁၀ ခုထက်မနည်း တည်ဆောက်ရမှာဖြစ်ပါတယ်။ ရေကာတာတွေကနေ မြစ်ရေကို ထိန်းညှိလွှတ်ပေးမယ်ဆိုရင် ဧရာဝတီမြစ်အတွက် ဘက်ပေါင်းစုံမှာအကျိုးဖြစ်ထွန်းမှုတွေ မလွဲမသွေ ဖြစ်လာမှာပဲ ဖြစ်ပါတယ်။ နိုင်ငံရေးအရပ်ကြည့်ကြည့်၊ စီးပွားရေး

အရပ်ကြည့်ကြည့်၊ လူမှုရေးအရပ်ကြည့်ကြည့်၊ ဘာသာရေးအရပ်ကြည့်ကြည့် (ကမ်းပါးများရေတိုက်စားခြင်းနှင့် ကမ်းပြိုခြင်းများ မရှိတော့တာကြောင့်) ဘယ်လိုရှုထောင့်ကပ်ကြည့်ကြည့် အားလုံးအကျိုးရှိမယ့် ကိစ္စပဲဖြစ်နေပါတယ်။

ရေကာတာကြီးတွေတည်ဆောက်တဲ့အခါမှာလည်း ကမ္ဘာပေါ်မှာတည်ဆောက်ထားတဲ့ခေတ်မီရေကာတာကြီးတွေလို နည်းစနစ်တကျ မြေငလျင်နဲ့ သဘာဝဘေးဒဏ်တွေကို အန်တုနိုင်အောင် တည်ဆောက်ကြရပါမယ်။ Concrete Hyperbolic Dam, Concrete Face Rockfill Dam, Clay Core Wall of Rockfill Dam စသဖြင့် ရေကာတာအမျိုးအစား ၁၀ မျိုးထက်မနည်း ရှိပါတယ်။ Concrete Face Rockfill Dam အမျိုးအစားသည် မြေငလျင်ဒဏ်အဆင့် ၈-၉ လောက်ကို ခံနိုင်ရည်ရှိသည်ဟု သိရပါတယ်။ မြေငလျင်ကြောင့်နီးကပ်တဲ့နေရာတွေမှာ ဘယ်လိုရေကာတာအမျိုးအစားကို တည်ဆောက်သင့်တယ်၊ ဝေးတဲ့နေရာမှာ ဘယ်လိုအမျိုးအစားကို တည်ဆောက်သင့်တယ်၊ ရေလှောင်ပမာဏအပေါ်မူတည်ပြီး ဘယ်အမျိုးအစားတာတမံတွေဆောက်သင့်တယ်စသဖြင့် ကမ္ဘာ့အဆင့်မီတာတမံများကို ကျွန်တော်တို့မြန်မာနိုင်ငံရှိဧရာဝတီမြစ်နဲ့ တခြားမြစ်တွေပေါ်မှာတည်ဆောက်ပြီး မြစ်ကြောင်းတွေကို ထိန်းချုပ်ထိန်းသိမ်းကြပြီး ရေအားလျှပ်စစ်ပါထုတ်ယူနိုင်မယ်ဆိုရင် တစ်တိုင်းပြည်လုံး မီးလင်းသွားမှာဖြစ်ပါတယ်။ ယခုဆိုလျှင် ကျွန်တော်တို့မြန်မာနိုင်ငံရှိ အိမ်ထောင်စုအားလုံး၏ ၃၇ ရာခိုင်နှုန်းသာ လျှပ်စစ်မီးသုံးနိုင်ပါသေးတယ်။ စိတ်မကောင်းစရာပဲဖြစ်ပါတယ်။ အိမ်ထောင်စု ၁၀၀ မှာ ၃၇ အိမ်ထောင်စုသာလျှင် လျှပ်စစ်ဓာတ်အားသုံးစွဲပြီး အိမ်ထောင်စု ၆၃ စုဟာ အမှောင်ထဲမှာနေနေကြရပါတယ်။ အဲဒါကြောင့် ကျွန်တော်တို့ဟာ လျှပ်စစ်မီးလင်းတဲ့နေရာမှာနေထိုင်ကြပြီး လျှပ်စစ်မီးမလင်းသေးတဲ့နေရာတွေကို ကိုယ်ချင်းစာကာ လျှပ်စစ်မီးရရှိအောင် စွမ်းဆောင်ပေးကြရမှာပဲဖြစ်ပါတယ်။ အလျှံပယ်လျှပ်စစ်မီးများရလာခဲ့ရင် နိုင်ငံတကာမှ ရင်းနှီးမြှုပ်နှံမည့်သူများကို

လည်း ဆွဲဆောင်လို့ ရနိုင်မှာလည်းဖြစ်ပါတယ်။

ကျွန်တော်တို့မြန်မာနိုင်ငံရဲ့လျှပ်စစ်လိုအပ်ချက်ဟာ တိုင်းပြည်တိုးတက်ရေးနဲ့ တိုက်ရိုက်အချိုးကျနေတာဖြစ်လို့ လျှပ်စစ်ဓာတ်အားလည်းရစေ၊ ညစ်ပေဆိုးပါး ဆန့်ငင်ဆန့်ငင်ဖြစ်နေတဲ့ ကျွန်တော်တို့ရဲ့ဧရာဝတီမြစ်ကြီးကို အလျင်အမြန် ကယ်တင်ရမှာပဲဖြစ်ပါတယ်။ ဧရာဝတီမြစ်ကြီးသာ တိုင်းပြည်ဖွံ့ဖြိုးတိုးတက်ရေးအတွက် အမှန်တကယ်အကျိုးဖြစ်ထွန်းမယ့်ဆိုရင် ကျွန်တော်တို့နိုင်ငံသားများ၊ ဧရာဝတီမြစ်ဝန်းကျင်နေပြည်သူများက သဘောတူကြမှာပဲဖြစ်ပါတယ်။ ယခုလက်ငင်းပြဿနာကတော့ မြစ်ဆုံရေအားလျှပ်စစ်စီမံကိန်းလုပ်ရေးမလုပ်ရေးကိစ္စပဲဖြစ်ပါတယ်။ မြစ်ဆုံအထက်ပိုင်း မေခမြစ်ပေါ်ရီနန်၊ ခေါင်လံဖူး၊ ဖီဇော၊ ဂူဆောက်၊ ချီဖွေ ဒေသတွေမှာလည်း ရေအားလျှပ်စစ်ထုတ်လုပ်ဖို့ စီမံကိန်းချထားတယ်လို့လည်း သိရပါတယ်။ ဒီကိစ္စတွေကိုလည်း သက်ဆိုင်ရာတို့ဆွေးနွေးနေကြတယ်လို့လည်း သိရပါတယ်။

ဧရာဝတီမြစ်ရဲ့ဟိုးအထက်ပိုင်း မေခမြစ်နဲ့ မလိခမြစ်တွေမှာ ရေကာတာတွေတည်ဆောက်ပြီး လျှပ်စစ်ဓာတ်အားထုတ်လုပ်တာ မကန့်ကွက်ချင်ပေမယ့်လည်း ဧရာဝတီမြစ်အောက်ပိုင်း သင့်တော်ရာနေရာတွေမှာလည်း ဧရာဝတီမြစ်ကြီးတစ်ခုလုံးအတွက် ရေကာတာများတည်ဆောက်ပြီး လျှပ်စစ်ဓာတ်အားထုတ်လုပ်သင့်ပါတယ်။ ရေကာတာတွေတည်ဆောက်ပြီး လျှပ်စစ်မီးတွေရရင် အကျိုးအမြတ်ကို သင့်တော်သလို ခွဲဝေယူသင့်ပါတယ်။ ခုလည်းပဲ ထွက်ရှိလာမယ့် လျှပ်စစ်ဓာတ်အားကို ရင်းနှီးမြှုပ်နှံထားတဲ့နိုင်ငံနဲ့ သူမနာ ကိုယ်မနာ နှစ်ဦးနှစ်ဖက် ညီယူကြမယ်ဆိုတာသိရလို့သက်ပြင်းတစ်လုံး ချရပါတော့တယ်။ ကျွန်တော်တို့တိုင်းပြည်မှာ အရင်းအနှီးမရှိတော့ ရင်းနှီးမြှုပ်နှံမယ့် ဘယ်နိုင်ငံမဆို နိုင်ငံရေးအရ၊ စီးပွားရေးအရ နိုင်ငံတကာရေးရာအခြေအနေအရ ရှုမြင်သုံးသပ်ပြီး မိမိနိုင်ငံအကျိုးစီးပွားအတွက် လက်ခံရမှာပဲဖြစ်ပါတယ်။ ကျွန်တော်ရေးခဲ့တဲ့ ဆောင်းပါးရဲ့ အဓိကထားဆိုလိုချင်တာကတော့ ဧရာ

တည်တည်ငြိမ်ငြိမ် ညီမလေး

နောက်ဖေးလမ်းကြားလေး
မဆွဲအသေးခင်အချိန်ထိ သူမလှနေဦးမယ်
စိန်ပန်းပွင့်ရာကျောင်းတော်ကြီးရှိနေသမျှ
သူမနုပျိုနေဦးမယ်
အဓိပတိလမ်းတွေ အငိုမတိတ်သေးခင်အချိန်ထိ
သူမချစ်ဖို့ကောင်းနေဦးမယ်
သူမက ကျွန်တော့်ညီမလေးပေါ့။

စက်ရုံတွေလည်ပတ်နေသေးသမျှ
သူမရင်သန့်နေဦးမယ်
အချိန်မှန်မှန်အပြုံးပန်းဆက်သနေတဲ့ သူမ
ညီမလေးလေ
အခုချိန်ထိ နုဆွဲ ပျိုဆွဲ လှနေဆဲပေါ့။


ငါတို့ရင်ထဲက အဖိနှိပ်ခံညီမလေး
ဖိနှိပ်သူကို တွန်းလှန် တော်လှန်ခြင်းရဲ့
အလုပ်သမပျိုလေးပေါ့။

ညီမလေးပေါ့ အဲဒီညီမလေးပေါ့
ဒီမြေပေါ်က ညီမလေးပေါ့
ဒီရေပေါ်က ညီမလေးပေါ့
ဟောဒီကမ္ဘာကြီးထဲက ညီမလေးပေါ့
လမ်းပြကြယ်ညီမလေးပေါ့။

ငါတို့ရင်ထဲက ထာဝရညီမလေးလေ
ဘယ်ဂြိုဟ်ပေါ်ကကြည့်ကြည့်
ဘယ်နှလုံးသားနဲ့ကြည့်ကြည့်
ဘယ်အနုပညာနဲ့ကြည့်ကြည့်
ဘယ်မျက်လုံးနဲ့ကြည့်ကြည့်
ထာဝရတည်တံ့နေမယ့် ညီမလေးပေါ့။

ကြယ်များသခင် အလင်းရှင်ညီမလေး
ငါတို့ချစ်တဲ့ညီမလေး
အစာအိမ်တို့ရဲ့မိတ်ဖက် သမုဒ္ဒရာတို့ရဲ့စီးဆင်းရာ
ပန်းတို့ရဲ့သခင် ဒီမြေပြင်မှာ ထာဝရတည်တံ့ပါစေ။

ဇော်ဇော်ထိုက် (၅၂၈)



ဝတီမြစ်ကြီးတစ်ခုလုံး သာယာလှပဖို့နဲ့ ရေရှည်အကျိုးဖြစ်ထွန်းဖို့ပဲဖြစ်ပါတယ်။ နည်းပညာအရ မြေငလျင်ဒဏ်ကိုကောင်းကောင်းခံနိုင်အောင် တည်ဆောက်ရတာမခဲယဉ်းပါ။ အင်ပါယာစတိတ်နဲ့နိုင်ငံတကာက အထပ်တစ်ရာကျော်တည်ဆောက်ထားတဲ့အထပ်မြင့်အဆောက်အအုံတွေတောင် မြေငလျင်ဒဏ်ခံနိုင်သေးတာ ဧရာဝတီမြစ်ကိုဖြတ်ပိတ်မယ့်ရေကာတာတွေလောက်တော့ နည်းပညာက အာမခံနိုင်နေပြီဖြစ်ပါ

တယ်။ ကျွန်တော်စိုးရိမ်တာက တစ်ခုပဲရှိပါတယ်။ အဲဒါက လူတွေကိုပဲဖြစ်ပါတယ်။ ဧရာဝတီမြစ်ကြီးကိုထိန်းချုပ်ရမယ့်သူတွေက လူတွေပဲဖြစ်ပါတယ်။ ထိန်းသိမ်းကြရမယ့်သူတွေကလည်း လူတွေပဲဖြစ်ပါတယ်။ ဒီလူတွေစည်းကမ်းရှိနိုင်ကြပါ့မလား။ ဒီလူတွေတရားဥပဒေကို လေးစားလိုက်နာနိုင်ကြပါ့မလားဆိုတာ။



သဘာဝပတ်ဝန်းကျင် ချစ်တတ်အောင်သင် မြမြမိုရ်

အမှန်အတိုင်းဝန်ခံရလျှင် ကျွန်တော်သည် ကျေးတောသားတစ်ယောက်ဖြစ်ခဲ့ဖူးသည်။ ငယ်စဉ်က သဘာဝရေမြေတောတောင်ကြားတွင် နေခဲ့ဖူးသည်။ တစ်ဖက်က တောင်ကုန်းတောင်တန်း၊ တစ်ဖက်က အနောက်ရိုးမတောင်ခြေအထိ ကျယ်ပြန့်သော လယ်ကွင်းတွေရှိရာ ကျေးလက်၌ နေခဲ့ဖူးသည်။ သမင်တွေ၊ ဒရယ်တွေ၊ တောဝက်တွေရှိရာ တောထဲတောင်ထဲ ထင်းခုတ်၊ ဝါးခုတ်လည်း သွားဖူးသည်။ သစ်ပင်တောတောင်တွေကြား ရောင်စုံသစ်ခွပန်းတွေလည်း တွေ့ဖူးသည်။ စမ်းပေါက်တွေမှာ ရေချိုးဖူးသည်။ တောတွင်းက ရေအိုင်တွေမှာ ရေချိုးဖူးသည်။ ရောင်စုံငှက်ကလေးတွေ၊ လိပ်ပြာကလေးတွေတွေ့ဖူးသည်။ သို့သော် သဘာဝပတ်ဝန်းကျင်ကို စာတစ်စောင် ပေတစ်ဖွဲ့နှင့် မခံစားတတ်ခဲ့။ ဒီလိုနှင့် နေလာရင်း ဆရာဇော်ဂျီ၏ ‘သဘာဝအလှ၊ ပုဂံမှ’ ကဗျာကို အမှတ်ထင်ထင်ဖတ်လိုက်မိသည်။ ရင်ထဲကို သဘာဝတရားက အလှတစ်ပါးအဖြစ် ဝင်ရောက်သွားခဲ့သည်။ ဆရာ၏ ကဗျာမှာ ရှုမဝတွင် ၁၉၈၄ က ရေးခဲ့သော ကဗျာ။ ထိုကဗျာကြောင့် သဘာဝအလှကို ခံစားတတ်သွားသည်ဟု ဝန်ခံလိုပါသည်။

ညီသစ်ဆင်း
မင်းပုဂံရောက်
ဤတစ်ခေါက်တွင်
ဆောင်းပေါက်ခါစ
တန်ဆောင်လတည့်။
မြူဝေညနေ
မှိုင်းဝေဝေနှင့်
တောင်ခြေတုရင်
ညိုပြာဆင်တည့်
တုရင်မြင့်ကျိုင်း
တောင်ကျောခိုင်းလျက်
တွဲဆိုင်းတည့်ငြိမ်
တိမ်မကန်းကွက်
ကောင်းကင်ထက်ဝယ်
ပြက်ပြက်ထင်ထင်

မင်းမြင့်ခွဲရာ ငေးမိပါဟု
ဆိုလာမင်းက မင်းတမ်းတ
သဘာဝအလှ ပုဂံမှ။
ကဗျာဆရာကြီးက သူ၏ညီသစ်ဆင်း အစချီကဗျာများဖွဲ့ရာတွင် ညီအစ်ကိုနှစ်ယောက် စကားပြောသလို ဖွဲ့တတ်ရာ တုရင်တောင်ကို နောက်ခံထား၍ သဘာဝအလှတစ်ကွက်ကို ဖော်ပြခဲ့သည်။ တုရင်တောင်တဝိုက်မှ တောင်ခြေတွင် ညိုပြာဆင်သော အရောင်နှင့် တော၊ ပြီးတော့ တုရင်တောင်မြင့်က အခြားတောင်များကို ကျောခိုင်းထားရုံမက ကောင်းကင်ထက်၌ တိမ်မကန်းကွက်အထပ်ထပ်ကို မြင်အောင် ပြခဲ့သည်။ လူတိုင်းမြင်ဖူး၊ ကြုံဖူးသောမြင်ကွင်းကို အလှတရားတစ်ခုအဖြစ် စာတတ်နဲ့ ပေတတ်နဲ့ဖွဲ့ခဲ့ရာ ရင်ထဲသို့ ဝင်သွားသည်။ ထိုခိုက်ခံစားရသည်။ ပြီးတော့ ဆရာ၏ စကားအသုံးအနှုန်းတစ်ခု။ ‘တွဲဆိုင်းတည့်ငြိမ်၊ တိမ်မကန်းကွက်၊ ကောင်းကင်ထက်ဝယ်’ ဆိုသည့် အဖွဲ့အနွဲ့။
ဗုဒ္ဓဝင်၌ သိဒ္ဓတ္ထမင်းသားသည် ကပိလဝတ်ရွှေပြည်မှ တောထွက်ကာ အနော်မာမြစ်ကို ဖြတ်ကူး၍ ရဟန်းမဝတ်မီ သူ၏ဆံတော်ကိုပယ်၍ ဘုရားအဖြစ်ကို ရမည်ဆိုလျှင် သူ၏ဆံသည် ကောင်းကင်၌ တည်ပါစေသေးဟု ဆုတောင်း၍ ဆံတော်ကို ကောင်းကင်သို့ ပစ်လိုက်ရာ ကောင်းကင်၌ ဘုရားအလောင်းသိဒ္ဓတ္ထ၏ ဆံစုသည် တွဲဆိုင်းတည့်ငြိမ်တည်လေ၏ ဆိုသည့် အသုံးအနှုန်းမျိုးဖတ်ခဲ့ဖူးရာ တုရင်တောင်၏ ကောင်းကင်၌ တိမ်မကန်းကွက်တို့တည်နေပုံကို ဆရာကြီးက ‘တွဲဆိုင်းတည့်ငြိမ်’ ဟု သုံးလိုက်ရာ ရင်ထဲ၌ ကျေနပ်သွားမိသည်။ ယခင်က တိမ်မကန်းကွက်တို့ကို တွေ့ဖူးသော်လည်း ကဗျာဆရာကြီး၏ ကဗျာကိုဖတ်ပြီးမှ တုရင်တောင်အစိမ်းနှင့် နောက်က တောတောင်ညိုပြာပြာ

အစိမ်းကိုပါ ခံစားတတ်သွားသည်။ အကြောင်းအားလျော်စွာ ပုဂံရောက်တော့ တုရင်တောင်ပေါ်မှ ဘုရားကိုဖူးရင်း တောတောင်တွေကိုရော၊ တိမ်တွေကိုရော ပုဂံခေတ်က နာမည်ကြီးမြကန်ကိုပါ မြင်ယောင်မှန်းဆ ခံစားတတ်သွားပါသည်။ သဘာဝအလှကို ခံစားတတ်အောင် ဆရာသခင်တို့က သင်ကြားလမ်းညွှန်ပေးသည်ဟု ခံယူမိပါသည်။ ကဗျာက ဒီလောက်နှင့်မပြီးပါ။
ဟုတ်ကဲ့အတို၊
ညီထပ်ဆိုအံ့
ထိုညနေချမ်း
တစ်ဖက်ကမ်းက
တောင်တန်းခုံခုံ။
တန်ကြည်ပေါ်တွင်
နေမေးတင်သည်
နေဝင်သာယာ နီရွှေဝါနှင့်
ညီလာခံကြိုက်
စံပျော်ခိုက်တွင်
သုတိလိုက်သုတိလိုက်
အုပ်လိုက်စီရိုရို
တုရင်ဆီသို့ ညီညာပျံသန်း
အိပ်တန်းပြန်ကြ
တောကျိုးအတို
တစ်မနပ်မ လေးငါးမကို
မြင်ရသည်တွင်
ငေးချင်းစရာ ညီဆိုပါသည်
သဘာဝအလှ ပုဂံမှ။
ကျွန်တော်ကတော့ ဂူဘုရားရင်ပြင်မှ တန်ကြည်တောင်ဆီ နေဝင်ချိန်ကို ငေးကြည့်ဖူးသည်။ တန်ကြည်တောင်ဘက်မှ တုရင်တောင်ဘက်သို့ ငှက်တွေ နေဝင်ချိန်၌ အုပ်စုလိုက် အုပ်စုလိုက် အသုတ်လိုက် အသုတ်လိုက် ပျံသည်ကို တွေ့ဖူးသည်။ ကဗျာဆရာကြီးကတော့ အိပ်တန်းပျံငှက်တွေဟု ပြောသည်။ တုရင်တောင်ဘက်၌ တောတွေ၊ တောင်

လမ်း

စိတ်က ခုန်ထွက်သွားတယ်
အရိပ်လည်း ဒရောသောပါး
လိုက်ပါ ခုန်ထွက်သွားတယ်
ငါ လူးလဲထ ခုန်ထွက်လိုက်တယ်
မျှော်လင့်ရိပ်တွေ
အိပ်ရာထဲမှာ ခွေလို့
အပြင်မှာ
မြူထဲက လမ်း
မြစ်တွေထက် ပိုကွေ့နေတယ်။ ။

မောင်နီမွန်

တွေရှိသည်လေ။ ပြီးတော့ တန်ကြည်တောင်ပေါ်နေ မေးတင်သည်ကိုလည်း စောင့်ကြည့်ဖူးရာ ဘုရင်မင်းမြတ်တွေ ညီလာခံကျင်းပသကဲ့သို့ နီဝါရွှေနှင့် နောက်ခံကားချပ်အဖြစ် လှပနေရာ ထိုနောက်ခံ ကား၌ တောကျိုးအတွေ့အဆုံလိုက် ပျံသန်းကြပုံကလည်း ငေးကြည့်ချင်စရာဟု ကဗျာဆရာကြီးက ဖွဲ့ပါသည်။
အိပ်တန်းပြန်ငှက်တို့ကို သဘာဝအလှအဖြစ် တခမ်းတနားဖွဲ့ဆိုထားရာ ကျွန်တော်တို့မှာ သတိမပြုဘဲ မနေနိုင်တော့ပေ။ ညနေခင်း တန်ကြည်တောင်ပေါ်နေ မေးတင်ပုံ၊ ညနေခင်းတစ်ခုလုံး လှပနေပုံ၊ တောကျိုးအတို ပျံသန်းကြပုံတွေ ဖတ်ရင်း သဘာဝတရားကို ပုဂံနောက်ခံနှင့် ခံစားတတ်အောင် ကဗျာဆရာကြီးက သင်ပြန်ပြီဟု တွေးရင်း ကျေးဇူးလည်း တင်မိ၊ စိတ်ထဲ၌လည်း ကြည်နူးမိသည်။ ဒီကဗျာကြောင့် ပတ်ဝန်းကျင်က သဘာဝအလှတွေကို အထူးတလည်သတိပြုမိလာပါသည်။
ပင်လယ်ကမ်းခြေတွေရောက်တော့လည်း ကဗျာဆရာကြီး၏ ကဗျာကို အမှတ်တရရှိကာ ထပ်ဆင့်ပွားများ ခံစားတတ်သွားသည်။ အဆိုတော်ကြီး

မာမာအေး၏ ‘ဆည်းဆာ’ သီချင်းကို လိုင်းတွေမြင်သည်နှင့် ကြားယောင်လာသည်။ လိုင်းကလေးတွေ ဖွေးကား ဖွေးကား ပြာသောကောင်းကင်အောက်မှာ ချစ်စရာ ဆည်းဆာ။ လိုင်းကလေးတွေကလည်း သဘာဝအလှပင် မဟုတ်ပါလား။ စစ်ကိုင်းဘက်ရောက်တော့လည်း စစ်ကိုင်းတောင်သီချင်းသံကို ကြားယောင်ရင်း စစ်ကိုင်းတောင်အထက်နားဆီက အရှေ့တစ်လွှားရှုလိုက်ရင်လေ ဧရာဝတီ၊ ဒုဋ္ဌာဝတီ နတ်ပန်းချီဆေးစုံတွင်းရောလေသလား။ ဝဲလက်ယာ အတွန့်အတွန့်နှင့် အလွန်အလွန် သာယာပါပေသည် ဆိုတာ သဘာဝအလှပဖြစ်သည်လေ။
မြန်မာနိုင်ငံမှာက ကြည့်တတ်၊ မြင်တတ်၊ ခံစားတတ်မည်ဆိုလျှင် သဘာဝပတ်ဝန်းကျင်အလှတွေ အများအပြား ရှိနေသည်ကို သတိပြုမိကြလိမ့်မည်ဟု ထင်မြင်ယူဆမိပါကြောင်း။ သဘာဝပတ်ဝန်းကျင်အလှတွေကို လမ်းညွှန်သင့်သည်ဟုလည်း ထပ်ဆင့် ယူဆမိပါကြောင်း။



နှင်းပန်းအိမ်

ကရင်လူမျိုးရဲ့ ဘဝဖြစ်တည်မှုနဲ့ နီးကပ်စွာ နေထိုင်ရတဲ့ ကျွန်မအတွက် ကရင်ရိုးရာ၊ ယဉ်ကျေးမှုဓလေ့ထုံးတမ်း စဉ်လာတွေကို ချစ်ခင်နှစ်သက်ခဲ့ရပါတယ်။

ဝါခေါင်လပြည့် ကရင်ရိုးရာလက် ချည်ပွဲကို ပထမဆုံးဆင်နွှဲခဲ့ရတာ ထိုင်း နိုင်ငံ နီမိုးဒုက္ခသည်စခန်းမှာပါ။ ကရင် စစ်ပြေးဒုက္ခသည်စခန်းမှာ နေထိုင်ရသူ ကရင်ဒုက္ခသည်တွေအတွက် ဇာတိမြေ ကို လွမ်းစိတ်နဲ့ ကျင်းပကြရတဲ့ပွဲဆိုရင် လည်း မှားမယ်မထင်ပါဘူး။

ထိုးစစ်တိုက်စစ်တွေကြောင့် မီး လောင်တောင်ယာတွေမြင်ရင် ဝမ်းနည်း ကြေကွဲကြရတယ်။ တောင်ခြေချောင်း ထဲက ကျွဲခလောက်သံ ပုံမှန်ကြားရရင် ပျော်ကြတယ်။ ဒါ ထိုးစစ်မရှိဘူး ဆိုတဲ့ အဓိပ္ပာယ်။ မောင်းထောင်သံ၊ ဆန်ပြာ သံကလည်း သူတို့အတွက် ဂီတသံတစ်ခု လို နားဝင်ချိုရတယ်ဆိုတဲ့ ကရင်လူမျိုး စစ်ပြေးဒုက္ခသည်တွေရဲ့ ရင်ဖွင့်စကား သံကလည်း ငြိမ်းချမ်းရေးကို တောင်းဆို နေတဲ့အသံပါပဲ။

ရိုးရှင်းတဲ့ဘဝနဲ့ သဘာဝတရားနဲ့ အနီးကပ်ဆုံးနေကြရသူ ကရင်လူမျိုး တွေရဲ့ ယဉ်ကျေးမှု၊ ဓလေ့ထုံးတမ်းစဉ် လာထဲမှာတော့ တောင်ထဲက ရလာတဲ့ သစ်ပင်ပန်းပွင့်တွေ၊ မြေစာပင်တွေ အဓိကပါဝင်ပါတယ်။ ငှက်ပျောဖီး၊ ကြံ ပင်၊ မြေစာပင်၊ ကောက်ညှင်းထုပ်၊ သစ် သားယောင်းမ ဝါးနဲ့ လုပ်ထားတဲ့အရာ တွေမှာ အဓိပ္ပာယ်တွေ အများကြီးရှိနေ တယ်။

ကရင်ဝတ်စုံနဲ့ ကွမ်းသွေးအပြည့် ရှိတဲ့ နှုတ်ခမ်းပေါ်မှာ အပြုံးတွေ တပ်ဆင် ထားတဲ့ ကရင်အဘွားအိုက ‘ဖလူးလာ’ ‘ဖလူးလာ’ လို့ ကရင်လိုခေါ်နေတယ်။ လက်ထဲက သစ်သားယောက်မလေးနဲ့ ထမင်းဟင်းအပြည့်ထားတဲ့ နီးစကော ကို ရိုက်ရင်း ခေါ်နေတာပါ။ လိပ်ပြာတွေ ဝိညာဉ်တွေလာခဲ့ပါပြီ။

နီးနဲ့ ရက်ထားတဲ့ အခင်းပေါ်မှာ ကောက်ညှင်းထုပ်၊ မြေစာပင်၊ ကြံအဆစ် အပိုင်းတွေ၊ ငှက်ပျောဖီးတွေထားထား

တယ်။ အပ်ချည်ဖြူလေးတွေကလည်း ရစ်ခွေလို့။ ကောက်ညှင်းထုပ်ရဲ့ အဓိပ္ပာယ်က စည်းလုံးခြင်း။ မြေစာပင် ကတော့ ကရင်လူမျိုးတွေက ဘယ် လောက်ဖိနှိပ်ခံရခံရ ပင်ပန်းဆင်းရဲပါ စေ၊ အနင်းခံဘဝဖြစ်ပါစေ ပြန်လည်ရုန်း ထရင်သန်နိုင်တယ်ဆိုတဲ့ အဓိပ္ပာယ်ပါ ပဲ။ ကြံအဆစ်အပိုင်းတွေက လူ့ဘဝရဲ့ အချိုးအကွေ့ ဘယ်လောက်များပါစေ အောင်မြင်အောင် ကြိုးစားနိုင်တယ်။ ငှက်ပျောဖီးကတော့ ကရင်လူမျိုးတွေ က အစုအဖွဲ့နဲ့ နေတတ်တယ်။ စုစုစည်း စည်းရှိတယ်ဆိုတဲ့ အဓိပ္ပာယ်ပါ။ ဒီလို အဓိပ္ပာယ်ပြည့်စုံလှတဲ့အရာတွေပေါ်မှာ ရှိတဲ့ အပ်ချည်ဖြူက မေတ္တာကို ကိုယ် စားပြုတယ်။ ဒီအပ်ချည်ဖြူနဲ့ မေတ္တာ ကို ကိုယ်စားပြုပြီး လက်ကောက်ဝတ် မှာ ချည်နှောင်ပေးတဲ့ လက်ချည်ပွဲပါပဲ။ နိမ့်ချမှုရှိခြင်းနဲ့ သစ္စာရှိခြင်းအရာမှာ ကရင်လူမျိုးတွေက ကျွန်မအတွက် စံပြ ဖြစ်ခဲ့ပါတယ်။

ဘုရားတနေရတဲ့ ခေတ်ကြီးကို ကျွန်မဖြတ်သန်းခဲ့ရပါတယ်။ ကျွန်မနည်း တူဖြတ်သန်းခဲ့ရတဲ့ ကရင်အမျိုးသမီး ကြီး နော်ထူးဖော(ခ) နော်ရွှေပွင့်နဲ့ ကျွန်မဆုံခဲ့ဖူးပါတယ်။ နော်ထူးဖော(ခ) နော်ရွှေပွင့်ကို ကျွန်မတို့က အမိုးလိုခေါ် ကြတယ်။ အမိုးက နိုင်ငံရေးအကျဉ်းကျ မိသားစုဝင်တစ်ယောက်ပါ။ အမိုးသား က နိုင်ငံရေးအကျဉ်းသားဟောင်း ကို စောသက်ထွန်းပါ။ ကဗျာဆရာနေခြင်း အဖြစ် အနုပညာဖန်တီးသလို ကောင်း ကင်ခေတ်စာသင်ကျောင်းကို တည် ထောင်သူလည်းဖြစ်ပါတယ်။

ရောဝတ်တိုင်း မြစ်ဝကျွန်းပေါ် ကရင်အမျိုးသမီးအမိုးက နီမိုးဒုက္ခသည် စခန်းက စစ်ပြေးဒုက္ခသည်ကရင်လူမျိုး တွေလို စစ်ပြေးဒုက္ခသည်မဖြစ်ပေမယ့် နိုင်ငံရေးဝေဒနာကို သေသည်အထိ ခံ စားသွားရသူပါ။

ခေတ်စနစ်က ပေးလိုက်တဲ့ပြည်တွင်း စစ်မီးကို ကြုံခဲ့ရတယ်။ အကျဉ်းထောင် သံတိုင်တွေနောက်မှာ အနစ် ၂၀ ကျော် နေရတဲ့သားကို တတ်နိုင်သလောက် ထောင်ဝင်စာတွေခွဲရသူ။ ခွဲခွာခြင်းကို ကြုံခဲ့ရပေမယ့် ဆင်းရဲပင်ပန်းမှုကို ကြုံ ခဲ့ရပေမယ့် မြေစာပင်လို ရှင်သန်နိုင်သူ။ သားဖြစ်သူနဲ့ တစ်နေ့ပြန်ဆုံရမယ်ဆိုတဲ့ ပြင်းပြတဲ့ယုံကြည်ချက်နဲ့ အသက်ရှင် နေထိုင်ခဲ့သူပါ။

အမိုးက ခေတ်ပညာတတ်တဲ့ရဲမခင် တစ်ယောက်မဟုတ်ပါဘူး။ ကျေးလက် မှာ နေထိုင်ပြီး ဘဝကြမ်းကြမ်းကို ရင် ဆိုင်ရပေမယ့် ခေတ်မီတဲ့အတွေးအခေါ် ကိုပိုင်ဆိုင်ထားသူပါ။ ခရစ်ယာန်ဘာစ သာကို သူ့အသက်ထက်ဆုံးယုံကြည် တယ်။ ဒါပေမဲ့ သူ့သားသမီးတွေကိုတော့ လွတ်လပ်စွာ ကိုးကွယ်ယုံကြည်ခွင့်ပေး

ငိုသားအရွယ်၊ ငိုသားသူငယ်ချင်း အကျဉ်းထောင်ထဲမှာ ငိုသားခံစားရလေ့ မခံစားစေချင်ဘူး

ခဲ့ပါတယ်။ သူ ယုံကြည်တဲ့ ခရစ်ယာန် ဘာသာထဲကို ဇွတ်အတင်းမသွင်းခဲ့ဘူး။ ဖိအားမပေးခဲ့ပါဘူး။ ငါ မိဘပဲ ငါလုပ် သလို သားသမီးတွေလိုက်လုပ်ရမယ် လို့ တစ်ခါမှ မပြောခဲ့သူပါ။ ဗုဒ္ဓဘာသာ ကို သက်ဝင်ယုံကြည်တဲ့ သားသမီးတွေ ကို နားလည်မှုပေးပြီး တစ်မိုးအောက် မှာ အတူငြိမ်းချမ်းစွာ ယှဉ်တွဲနေထိုင်သူ ဖြစ်ပါတယ်။ “ဘာသာတရားတိုင်းက မေတ္တာကို အခြေခံတယ်” ဆိုတဲ့ အမိုး က မေတ္တာတရားအပြည့်နဲ့ နေထိုင်သွား သူဖြစ်ပါတယ်။

သာယာဝတီအကျဉ်းထောင်မှာ အကျဉ်းကျခံနေရတဲ့ ကိုစောသက်ထွန်း ကို ထောင်ဝင်စာတွေဖို့ ကြိုးစားရင်း

NLD လူမှုအထောက်အကူကလည်း အမိုးကို ဝိုင်းဝန်းကူညီပေးပါတယ်။ နိုင်ငံ ရေးကြောင့် သားအမိနှစ်ရည်ခွဲခွာနေရ ပေမယ့် နိုင်ငံရေးကို အပြစ်မမြင်၊ သား ကို အပြစ်မမြင်သူတစ်ယောက်။ သူ့သား လုပ်သမျှကို ဂုဏ်ယူတတ်သူ မိခင်တစ် ယောက်ပါပဲ။

အမိုးက သူ့သားသူငယ်ချင်းတွေ ကို သူ့သားလို သဘောထားပြီး ပြုစု ယူယူနွေးနွေးပေးနိုင်သူပါ။ ကိုစော သက်ထွန်းသူငယ်ချင်းတစ်ယောက် ရွှေ ဝါရောင်တော်လှန်ရေးမှာ ပါဝင်လို့ အာ ဇာပိုင်က ဖမ်းဆီးဖို့ ရှာဖွေနေချိန် ထွက် ပြေးတိမ်းရှောင်နိုင်ခဲ့ပါတယ်။ အမိုးက သား သူငယ်ချင်းကို လယ်ကွင်းထဲမှာ ဖွက်ထားပေးပြီး ထမင်းပို့ပေးပါတယ်။ ညဘက်လူခြေတိတ်ချိန် လူမမြင်အောင် လယ်ကွင်းထဲကို သွားရတာပါ။ ဖားရှာ ငါးရှာပြီး ထည့်ရတဲ့ ဝါးပလိမ်းထဲ ထမင်း ထည့်တယ်။ တခြားသူမြင်ရင် လယ်ထဲ

ကန်သင်းရိုးထဲ ငါးရှာ၊ ဖားရှာတယ်ပဲ ထင်ကြမှာပါ။ ဒီပလိမ်းထဲမှာ ပုန်းရှောင် နေသူအတွက် အသက်ဆက်ဖို့ ထမင်း ပါတယ်၊ ဟင်းပါတယ်၊ မေတ္တာတွေ ပါခဲ့ တယ်။

သားသူငယ်ချင်းနဲ့ အမိုးဘဝထပ် တူရင်းရတဲ့ အခြေအနေပါ။ ဒါကို အမိုး သိတယ်။ ငိုသားအရွယ်၊ ငိုသားသူငယ် ချင်းအကျဉ်းထောင်ထဲမှာ ငိုသားခံစား ရသလို မခံစားစေချင်ဘူး။ လွတ်မြောက် စေချင်တဲ့မိခင်စိတ်ကို ပိုင်ဆိုင်သူအမိုး ပါ။ သူပိုင်ဆိုင်တဲ့ သူ့အမြတ်တနိုးထား ဝတ်ဆင်တဲ့နားက နားကပ်လေးချွတ်ပြီး လွတ်မြောက်နယ်မြေအထိ သွားနိုင်ဖို့ အမိုးကူညီပေးလိုက်တယ်။

လူနဲ့ စနစ်ကို ခွဲခြားမြင်တတ်တဲ့ အမိုးပါ။ ကရင်တိုင်းရင်းသူအမိုးက ဗမာ တိုင်းရင်းသားတစ်ယောက်ရဲ့ လွတ် မြောက်မှုကို ဘဝနဲ့ရင်းကူညီခဲ့တာတွေ ကို သိရတော့ နက်ရှိုင်းစွာ ဂုဏ်ယူမိ တယ်။

အချစ်ဆုံးသား ကိုစောသက်ထွန်း လွတ်မြောက်လာချိန်မှာ ခွဲခွာခဲ့ရတဲ့နှစ် တွေကို အတိုးချပြီး လက်ဖဝါးကြမ်းကြမ်း တွေနဲ့ သားပါးပြင်ကို ကိုင်တရံရုံနမ်း လိုက်တဲ့ အမိုးရဲ့ ချစ်ခြင်းကိုမြင်တော့ ကျွန်မတို့ မျက်ရည်ကျရပါတယ်။

ပညာရေးဆုံးခန်းမတိုင်ဘဲ အကျဉ်း ကျခံခဲ့ရတဲ့ ကိုစောသက်ထွန်းက နိုင်ငံ ရေးအကျဉ်းကျမိသားစုဝင်တွေအတွက် ပညာရေးနဲ့ ဘဝကို အမြင့်ဆုံးပျံသန်း နိုင်ဖို့ ကောင်းကင်ခေတ်ဆိုတဲ့ ကျောင်း ကိုတည်ထောင်ပါတယ်။

“ကျွန်တော့်ဘဝမှာ မိသားစု ၃၄ ရှိပါတယ်။ ကျွန်တော့်မိသားစုရယ်၊ အမိုး ရယ်၊ အပါးရယ်၊ ကောင်းကင်ခေတ်ပါ”

ကိုစောသက်ထွန်းက စနစ်တကျ နေရာချတတ်သူတစ်ယောက်ပါ။ ဖြစ် တည်မှုတိုင်းအတွက် တာဝန်ကျေပွန်သူ တစ်ယောက်ပါ။ ကောင်းကင်ခေတ်စာ သင်ကျောင်းအတွက် ငွေပိုသုံးရတဲ့အခါ မိသားစုအတွက် ငွေကို ခြုံခြုံရပါတယ်။ သူချစ်တဲ့အမိုးအတွက် နေစရာ၊ စားစရာ ဖန်တီးပေးပြီး ကျန်းမာရေးစောင့်ရှောက် မှုကိုပါ ပေးနိုင်သူ။ အမိုးအတွက် ပိုမိုလုပ် ပေးချင်ပေမယ့် ကျောင်းအတွက်ပိုအား စိုက်ရလို့ဆိုတာကို ရှင်းပြတဲ့အခါ အမိုး က သူ့ထုံးစံအတိုင်း အားပါးတရပြုံးရင်း နှစ်သိမ့်တတ်ပါတယ်။

“အမိုးအတွက် ငွေမလိုဘူး ဖိုးခွား။ ဖိုးခွားအတွက် အမိုးခေါင်းမောရင်ကော့ ဂုဏ်ယူနိုင်တယ်။ စောသက်ထွန်းအမိုး ဖြစ်ခွင့်ရတာနဲ့တင် ပြည့်စုံတယ်” တဲ့။

ခက်ခဲကြမ်းတမ်းတဲ့ဘဝခရီးလမ်း မှာ နားလည်ပေးခြင်းခံရတာ၊ အားပေး ခြင်းခံရတာ ဘယ်တော့မှ အထီးကျန်းမှု မဖြစ်ဘူးဆိုတာကို နားလည်သူအမိုးပါ။ ဒါကြောင့်လည်း ဘုရားတနေရတဲ့ခေတ် ကြီးကို ကျွန်မတို့အတူတကွ ဖြတ်သန်း နိုင်ခဲ့၊ ကျော်လွှားနိုင်ခဲ့တာသည် ဒီလို မေတ္တာတွေကြောင့်ပါပဲ။

၂၀၁၈ နှစ်သစ်မှာ ကျွန်မတို့ချစ် ခင် သူတွေနဲ့ ခွဲခွာရတယ်။ အမိုးလည်း ကျွန်မတို့ကို ခွဲခွာသွားခဲ့ပါပြီ။ အမိုးရဲ့ နောက်ဆုံးခရီးဈာပနကို ခရစ်ယာန်ဘာ သာဝင်တစ်ယောက်ရဲ့ထုံးတမ်းစဉ်လာ အတိုင်း ဖြည့်ဆည်းပေးနိုင်ခဲ့ကြပါတယ်။

ချည်ရောင်စုံရက်ဖောက်ထားတဲ့ ကရင်ဝတ်စုံနဲ့ အမိုးခရစ်တော်ထံမှာ အိပ်ပျော်သွားပါပြီ။

အမိုးရဲ့ဘဝမှတ်တမ်းထဲမှာ ပြည် တွင်းစစ်မီးကို ခံခဲ့ရသူအဖြစ်၊ နိုင်ငံရေး ဝေဒနာသည်အဖြစ် ဖြတ်သန်းမှုတွေကို ချန်ထားခဲ့ပြီး မေတ္တာခရီးသည်အဖြစ် ရှေ့ခရီးကို ငြိမ်းချမ်းစွာ လျှောက်လှမ်း နိုင်ပါစေလို့ ကျွန်မတို့အားလုံး အမျှပေး ဝေဆုတောင်းလိုက်ရပါတယ် အမိုးရေ။

အိုသူတွေ ပျိုရွယ်မယ့်ဆေး ပေးတတ်ကြပါစေ

မိုးမခ (နန်းမြေ)



မြတ်စွာဘုရားဟောကြားတော်မူခဲ့သော 'စိတ်သာ အဓိက' ဆိုရာမှာ တတိယအရွယ်ရောက်လာကြတဲ့ သက်ကြီးရွယ်အိုတွေအတွက် အဓိက အရေးပါလှပါတယ်။ နိုင်ငံတာဝန် စွမ်းစွမ်းတမ်းတမ်းဆောင်ခဲ့ပြီး ပင်စင်ယူခဲ့ကြတဲ့ သက်ကြီးရွယ်အိုတွေမှာ စိတ်နဲ့ ပတ်သက်တဲ့ ရောဂါပိုလို့ ဖြစ်နိုင်ပါတယ်။ အသက်အရွယ်ကြီးလာတဲ့အခါ စိတ်ပျော်ရွှင်ရပါမလား။ ကိုယ့်သားသမီးတွေကရော ကိုယ့်အပေါ်စိတ်ချမ်းသာမှုပေးနိုင်ကြပါ့မလားဆိုတာ တွေးမိတဲ့အတိုင်းအတွင်းအရေအတွက်နည်းမှာပါ။ အကြင်နာတရား နည်းပါးလာကြတဲ့ ခေတ်ကာလမှာကိုယ်တိုင်သက်ကြီးရွယ်အို ဘဝရောက်တဲ့အခါ ဘယ်လိုများ ရင်ဆိုင်ဖြတ်သန်းရပါမလဲ တွေးကြည့်ရုံနဲ့တင် ကျွန်မစိတ်တွေ ခဏသေခဲ့ဖူးပါတယ်။

တာဝန်တစ်ခုအရ ဘဏ်ကိုသုံးလတစ်ကြိမ်ရောက်မိတိုင်း ကျွန်မချစ်တဲ့ အဘိုးအဘွားတွေနဲ့ အမြဲဆုံရပါတယ်။ များသောအားဖြင့် သူတို့တွေ ကိုယ်ရပ် ခွင့်ရှိတဲ့ပင်စင်ငွေလေးကို အပင်ပန်းခံပြီး လာရောက်ကြရုံ သက်သက်မဟုတ်ပါဘူး။ ပင်စင်ထုတ်မှတော့ ကြရတဲ့အပေါင်း အသင်းတွေကို ဒီလိုနေရာမှာ တစ်စုတစ်စည်းတည်းတွေ ခွင့်ရတာကြောင့် လာကြတဲ့သူတွေက များပါတယ်။ လုပ်ဖော်ကိုင်ဖက် အချင်းချင်း မြင်တွေ့ကြရတဲ့ အခါ ဝမ်းသာအားရ နှုတ်ဆက်ကြ၊ အလာပသလွှာပြောကြ၊ ကြားနေရတဲ့ ကျွန်မ သံဝေဂ အမြဲရပါတယ်။ မြင်တွေ့နေရတဲ့ သူတို့တွေ တစ်ခါတလေ ရယ်စရာကောင်းကြသလို တစ်ခါတလေ ချစ်စရာကောင်းနေပြန်တယ်။ တစ်ခါတလေ ကြည့်နူးစရာကောင်းသလို တစ်ခါတလေ စိတ်မကောင်းစရာတွေ မြင်တွေ့ရလေ့ရှိတဲ့ ပင်စင်စားများ ဘဝလေးတွေပါ။

“ဟာ သူငယ်ချင်း ဝမ်းသာလိုက်တာကွာ မတွေ့ရတော့ဘူးထင်တာပြီး ခဲ့တဲ့လက မင်းမလာလို့ ငါစိတ်ပူနေသေး။ အိမ်က ကလေးတွေကလည်း သူတို့အလုပ်နဲ့ သူတို့မအားကြတာနဲ့ မင်းအိမ်လာမေးချင်ပေမယ့်ကွာ...”

“အေးကွာ ငါလည်း မင်းဆီ ဖုန်းဆက်ပြောပြချင်သား ဖုန်းခေါ်ခိုင်းတော့လည်း အိမ်က သမီးက မအားဘူးတဲ့ကွာ ခိုတွေ ပင်စင်ထုတ်ရင်တော့ တွေ့ကြမှာ ဆိုတော့လည်း...”

အဘိုးအို နှစ်ယောက်သား တစ်ယောက်လည်း ပင်စင်ယောက်ဖက် မျက်ရည်ပိုင်းလို့ စကားလက်ဆုံကျနေကြတယ်။ ဘဝနေဝင်ချိန်နီးသူ အချင်းချင်း နှလုံးသားချင်းယှက်၊ နွေးထွေးမှုတွေနဲ့ အပြန်အလှန်အားပေးနေကြရင်းပေါ့။

အဘိုးအိုနှစ်ယောက် ထိုင်နေတဲ့ နေရာကို မျက်ခုံမွှေး ခပ်မျှင်မျှင်လေး ဆွဲထားပြီး မိတ်ကပ်အမွှေးသားလိမ်းလို့ ပြုံးရွှင်နေတဲ့ မျက်နှာနဲ့ အဘွားတစ်ယောက် ထပ်ရောက်လာပါတယ်။

“ဟယ် ကိုဘိုးအောင် တော်တို့ ရောက်နေတာ ကြာပြီလား။ ကျုပ်နောက်ကျသွားတယ်။ သမီးအကြီးမက ကားနဲ့ လိုက်ပို့မယ် စောင့်ပါဦးဆိုတာနဲ့ တော်။ တကယ်ပါပဲ”

အဘွားက ပြောပြောဆိုဆို နဲ့ စကားတွတ်ထိုးနေတဲ့ အဘိုးအိုနှစ်ယောက်ဘေး ခပ်သွက်သွက် ထိုင်ချလိုက်တယ်။ ပြီးတော့ လက်ထဲက ပိုက်ဆံ အိတ်ဖွင့်ပြီး စာရွက်တစ်ရွက်ထုတ်လိုက်တယ်။ အဲဒါကို မြင်တဲ့ အသားညိုညို အဘိုးအိုက အသားဖြူတဲ့ အဘိုးအိုကို လက်တို့ပြီး ပြတယ်။ ဘာလုပ်တာလဲပေါ့။ အဲလိုပြတာကို အဘွားက မြင်ဖြစ်အောင် မြင်သွားပြီး အဘိုးအိုနှစ်ယောက်ကို မျက်စောင်းလှမ်းခဲ့တယ်။

“ကျုပ်အကြောင်းအတင်းပြောနေတာ မဟုတ်လား။ ကျုပ်သိတယ်နော်” တဲ့။

“မဟုတ်ပါဘူးဟဲ့ နင်ကလည်း တွေ့တာနဲ့ ငယ်ငယ်ကလေးကလေးနဲ့”

“ဪ လူတာပေါ့တော် ကျုပ် သမီးလတ်က အလှပြင်ဆိုင်ဖွင့်ထားတာ လေ ဟဲ့ ဟဲ့”

အဘွားစကားကြောင့် အဘိုးနှစ်ယောက် တဟားဟား ထရယ်ကြသလို သူတို့ဘေးမှာ ထိုင်မိနေတဲ့ ကျွန်မလည်း ပြုံးစိစိ ဖြစ်သွားတယ်။

“အေးပေါ့ အဲဒါကြောင့် နင့်မျက်နှာက တရုတ်သရဲမလို့ ဖြစ်နေတာ”

“ဒါပေါ့ ငါ့သမီးက အကောင်းစား မိတ်ကပ်နဲ့ ပြင်ပေးတာကို မင်းသမီးနဲ့ တူမှာပေါ့ဟဲ့”

ပျော်တတ်တဲ့ အဘိုးနဲ့ နားမကောင်းတော့တဲ့ သူကြားချင်ရာကြားပြီး ပြောချင်တာ ပြောနေတဲ့ အဘွားအသံက ဘဏ်ကို လာသမျှ လူတွေ စိတ်ပင်ပန်းမှုကို ပြေစေခဲ့သလိုပါ။

တချို့သော ပင်စင်စား အဘိုးအဘွားများကလည်း အိုမင်းမစွမ်း၊ ကိုယ့်ခန္ဓာ ကိုယ်မသယ်နိုင်ပေမယ့် ရသမျှ ပင်စင်လစာလေးတွေကို လာထုတ်နေကြပါတယ်။ တုန်ချီချီခြေလှမ်း မှုနဲ့ဝါးမျက်စိ၊ ထိုင်းသောနား၊ ကိုင်း

သောခါးကို အားတင်းပြီး လာထုတ်နေကြတဲ့ ပင်စင်လစာက သူတို့အတွက် အဓိကမဟုတ်ခဲ့ပါဘူး။ ရောကြောင့်အားမရှိပေမယ့် လုပ်ဖော်ကိုင်ဖက်တွေနဲ့ ဆုံကြရတဲ့ နေရာလေးမို့ ဇရာအိုတွေ မျက်နှာအပြုံးတွေ ချိုမြလို့နေပါတယ်။ ငယ်မူ ငယ်သွေး ပြန်ရတဲ့ နေရာလေးမို့ ဘဏ်လေးက သူတို့မပျက်မကွက် လာချင်နေကြတဲ့ နေရာလေးတစ်ခုပေါ့။ အသိတစ်ယောက်ရဲ့ အဘိုးဆို ဘဏ်သွားရမယ့် ရက်တိုင်း မနက် လေးနာရီကတည်းက အိပ်ရာထ၊ ရေမိုးချိုး၊ အမွှေးနံ့သာလိမ်းချယ်လို့ ဝတ်စား ပြင်ဆင်ပြီး အချိန်ကို ထိုင်စောင့်နေတတ်တာကို ကြားဖူးပါတယ်။

စိတ်ပျိုရင် ကိုယ်နုတာမို့ အသက်ခုနစ်ဆယ်၊ ရှစ်ဆယ်ကျော်ပေမယ့် ဖျတ်လတ်သွက်လက်နေဆဲ အဘိုးအဘွားတွေရှိသလို ပင်စင်ယူတဲ့တစ်နှစ်မပြည့် ခင်မာဘဲ ကျန်းမာရေးချူချာပြီး ရောဂါတစ်မျိုးပြီးတစ်မျိုးဖြစ်လို့ အိပ်ရာထလဲတဲ့သူ၊ လေဖြတ်တဲ့လူတွေလည်း ဒုန့်ဒေးနဲ့ပါ။

နိုင်ငံတာဝန် ထမ်းဆောင်ခဲ့စဉ်က မိမိတာဝန်ကျေပွန်ခဲ့တာတွေကို စိတ်ကျေနပ်ပြီး ကျန်ရှိနေတဲ့ ဘဝသက်တမ်းကို စိတ်လက်ပေါ့ပါးစွာ ဖြတ်သန်းနေကြတဲ့သူတွေ၊ အရင်က အချိန်မရခဲ့လို့ မလုပ်ရသေးတဲ့ ဘာသာရေး၊ လူမှုရေးတွေနဲ့ ပျော်ပျော်ရွှင်ရွှင် ဖြတ်သန်းကြသူတွေကတော့ “ကျန်းမာရေးများ နှာတောင်မစေးဘူးကွ” လို့ဂုဏ်ယူကြရတဲ့ အထိ ဒေါင်ဒေါင် မြည်တယ်။ တရားနဲ့ မွေ့လျော်သူ၊ စာပေနဲ့ ပျော်မွေ့သူတွေ အပါအဝင်ပေါ့။

တချို့ပင်စင်စားများကျတော့ ပင်စင်ရလို့ အနားယူခဲ့ပေမယ့် ကိုယ်တာဝန်ယူခဲ့တဲ့ရာထူးအပေါ်မက်မောစိတ်၊ ဂုဏ်ယူစိတ်တွေကို ပင်စင်ရလို့ အနားယူခဲ့တဲ့အချိန်အထိ သယ်လာခဲ့ပြီး ‘ငါ’ စွဲမကျ မာန်မချမိခဲ့ဘူး။ တင်းထားမိတဲ့ စိတ်သန္တာန်တွေကြောင့် ပတ်ဝန်းကျင်နဲ့ လိုက်လျောညီထွေမနေနိုင်တဲ့အခါ ပိရောမိတွေများလာခဲ့ပြီး မနေတတ်၊

မထိုင်တတ်နဲ့ ကျန်းမာရေးဖောက်လာပါတော့တယ်။ သွေးတိုး၊ ဆီးချိုကစလို့ မဖြစ်ဖူးခဲ့တဲ့ ရောဂါတွေပါ ဖြစ်လာတဲ့ အထိ ဖြစ်လာကြတဲ့အခါ စိတ်ဓာတ်တွေ ပိုကျပြီး လေဖြတ်ခြင်း ဝေဒနာတွေကိုပါ နောက်ဆက်တွဲခံစားလာကြရပါတယ်။ နိုင်ငံတာဝန် ထမ်းဆောင်နေကြတဲ့ အချိန်က သွက်လက်ဖျတ်လတ်ခဲ့သလောက် ပင်စင်ယူပြီးတဲ့အချိန်မှာ သူတို့ကျန်းမာရေးတွေ ဖောက်ပြန်လာခဲ့တဲ့ အဓိက တရားခံက ‘စိတ်’ပါ။

ကိုယ်တိုင် လုပ်ငန်းခွင်က ပင်စင်စားမဟုတ်တဲ့မိသားစုပင်စင်စားအဘွားတစ်ယောက်ကိုလည်း တွေ့ဆုံခဲ့ဖူးပါတယ်။ မိသားစုပင်စင်ဖြစ်စေ၊ ပင်စင်စားဖြစ်စေ၊ ကိုယ်တိုင်လာမဟုတ်နိုင်တဲ့အခါ ကိုယ်စားလှယ်လွှဲစာနဲ့ ပင်စင်ထုတ်ယူလို့ရပါတယ်။ သုံးလတစ်ကြိမ် သို့မဟုတ် ခြောက်လတစ်ကြိမ်တော့ လူတွေ စစ်ဆေးပါတယ်။ ဘဏ်မှာ ပင်စင်လာထုတ်ကြတဲ့သူတွေထဲ လေဖြတ်ထားတဲ့ အဘိုးအဘွား တော်တော်များများကိုလည်း မြင်တွေ့နေရပါတယ်။ သူတို့တွေကို သားသမီး မြေးမြစ်တွေက ဖေးမပြီး တွဲခေါ်လာကြပါတယ်။ လေထိထားပေမယ့် အသိမလွတ်သေးတဲ့ အဘိုးအဘွားတွေရဲ့ မျက်နှာမှာမူ အားငယ်ဝမ်းနည်းမှုတွေ အတိုင်းသား မြင်နေရပါတယ်။ ဘဏ်မှာ လူတွေစစ်ဆေးတဲ့အချိန်မို့ မဖြစ်မနေလာကြရတယ် ထင်ပါတယ်။ ဘဏ်စာရေးမခေါ်လာမယ့် နာမည်အလှည့်မကျလို့ စောင့်နေကြတုန်းမှာ

“ဟဲ့ ဟဲ့ မဆွဲနဲ့လေ ငါ့အသားတွေ နာတယ်။ မလုပ်နဲ့လေ အား”

အဘွားတစ်ယောက်ရဲ့ စူးစူးဝါးဝါး အော်ဟစ်လိုက်တဲ့အသံကို ကြားလိုက်ရပြီး ဘဏ်မှာ စောင့်နေတဲ့လူတွေရဲ့ မျက်စိက အသံကြားရတဲ့ဆီရောက်သွားတယ်။

သမီးလို့ ထင်ရတဲ့ ခပ်ရွယ်ရွယ် အမျိုးသမီးက အသက်ခုနစ်ဆယ်ကျော် ခပ်ပိန်ပိန် အဘွားအိုလက်ကို အတင်းဆောင့်ဆွဲပြီး လူတွေ စစ်ဆေးမယ့် ကင်မရာရှေ့အတင်းဆွဲခေါ်နေတာ။

“လာပါ အမေရဲ့ ခဏလေးပါ။ အမေ့ကို ဓာတ်ပုံရိုက်ပေးမလို့တဲ့ လာပါနော် လာ လာ”

“ဟင် ဟုတ်လား။ အေး အဲဒါဆို လိုက်မယ် လိုက်မယ်၊ လူလူလေး ရိုက်နော်၊ နေဦးဟဲ့ ငါ့ခေါင်းဖီးရဦးမယ်”

“အမြန်လုပ်ပါ အမေရဲ့”

သမီးလုပ်သူက သူတို့ နောက်မှာ စောင့်နေကြတဲ့ သူတွေကို အားနာလို့ လား၊ စိတ်ကယောက်ကယက်ဖြစ်နေတဲ့ အမေအိုကို စိတ်မရှည်လို့လားမသိ။ လက်ကိုအတင်းဆောင့်ဆွဲပြီး ခေါ်သွားတယ်။ သူတို့ကို ကြည့်နေကြတဲ့ အဘိုးအဘွားတချို့ရဲ့ မျက်ဝန်းမှာ မျက်ရည်စတွေ ကျွန်မမြင်နေရတယ်။ ငယ်ရွယ်သူတချို့ရဲ့ မျက်ဝန်းမှာ ဟာသတစ်ပုဒ်ဖတ်နေရသလို ရယ်မောရိပ်တွေစွန်းထင်းနေ

တယ်။ အဘွားအိုကိုချော့လိုက်၊ ခြောက်လိုက်နဲ့ပဲ အဘွားအိုထုတ်ခွင့်ရတဲ့ ပင်စင်ငွေစလေးတချို့ ထုတ်ယူတဲ့ အလုပ်အောင်မြင်သွားကြတယ်။ ဆိုက်တွဲလို့ခေါ်တဲ့ ဆိုင်ကယ်ဘေးတွဲကြီးပေါ်မှာ ထမိစွန်တောင်ဆွဲပြီး ပါသွားတဲ့ အဘွားအိုရဲ့ ကတ္တရာလမ်းပေါ်အထိစောစောပိုင်းက ရယ်မောနေတဲ့အဘိုး၊ အဘွားတွေရဲ့ မျက်ရည်စုံနေတဲ့ မျက်ဝန်း မှိန်မှိန် ဖျော့ဖျော့ကလေးတွေလည်း ကပ်ပါသွားခဲ့တယ်။

သူတို့အတွေးထဲမှာ အိုမင်းမစွမ်းလို့ သားသမီးတွေ ပြုပြင်ကြတဲ့အိုမင်းမစွမ်းရတဲ့ဒုက္ခကို သတိပြန်လည်စေတဲ့ မြင်ကွင်းလေ။ ပူဇော်စပ်ခါး ရှောင်ရှားလို့ မွေးဖွားပေးခဲ့ရတဲ့ မိဘဒုက္ခ၊ သူတို့အရွယ်ရောက်လာအောင် ပြုစုစောင့်ရှောက်ခဲ့ရတဲ့ သောကတွေမစာနာလေ ရောသလားလို့ ကိုယ်ချင်းစာတွေနဲ့ ခဏ ငေးငိုင်းသွားကြတဲ့ အဘိုးအဘွားတွေရဲ့ မျက်နှာက မလန်းဆန်းတော့ဘူး။ ငျစ်တောက် ငျစ်တောက် ပြောရင်း အဘွားကို ဆွဲခေါ်သွားတဲ့ သမီးကို စိတ်မသက်သာတဲ့အကြည့်တွေနဲ့လည်း ကြည့်နေကြတယ်။ ကျွန်မလည်း အဲဒီမြင်ကွင်းကို မြင်မိတဲ့အချိန်မှာ ကိုယ်တိုင်လည်း အသက်ရှည်တဲ့ ကံပါလို့ အဘိုးအဘွား အရွယ်ရောက်ခဲ့ရင်ရော ဘယ်လိုဘဝရှိနေပါ့မလဲဆိုတဲ့ အတွေးနဲ့တင် ကျွန်မပါးမှာ မိုးရွာခဲ့တယ်။

တကယ်တော့ အသက်အရွယ်ရလာတဲ့ မိဘ ဘိုးဘွားသက်ကြီးရွယ်အိုတွေ အားလုံးကို ကျွန်မတို့အတွက် သားသမီးများလို သဘောထားပြီး ပြုစုယုယပေးကြရတော့မယ့်အချိန်ပါ။ သူတို့စိတ်ချမ်းသာဖို့၊ အဓိကပါ။ လူလား မြောက်လာတဲ့တစ်နေ့ တချို့သားသမီးတစ်ယောက်က အသက်အရွယ်ရလာတဲ့ မိဘကို ဘာမှတတ်သိနားလည်ခြင်းမရှိ ခေတ်မမီတော့တဲ့သူတွေလို သဘောထား ချောင်ထိုးထားတတ်ကြပါတယ်။

“အမေဘာမှ မသိပါဘူးဗျာ” “အဖေအဖေတွေက ဒီတိအောက်နေပါပြီ” ဆိုတဲ့ စကားတွေက မိဘတွေရဲ့ နှလုံးသားမှာ ပိုပြီး အားငယ်စိတ်တွေ ဖြစ်တတ်ပါတယ်။ “ငါတို့ခေတ်ကဆိုရင်လေ” လို့ပြောလာမယ့် သက်ကြီးရွယ်အိုတွေရဲ့ စကားကို ဝဟုသုတရလိုက်တာဆိုတဲ့ အတွေးနဲ့ နားထောင်ပေးတတ်သူနည်းလာပါပြီ။ “နေရာတကာ ပါလွန်းတယ်” လို့ ပြောဆိုတတ်တဲ့ သားသမီးတွေ၊ မြေးတွေနဲ့ နေချင်သူ အဘိုးအဘွားမရှိပါဘူး။ အသက်ကြီးလာလေ သူတို့တွေရဲ့ နာကျင်မှုက ပိုများလာလေလေပါပဲ။ သူတို့ရဲ့ ဘဝဖြတ်သန်းမှု အတွေ့အကြုံတွေကို သူတို့အနားမှာ နားထောင်ပေးမယ့်လူ ရှိလိုကတော့ မစားမသောက်ဘဲ စကားပြောချင်ရာကြတဲ့ အရွယ်။ အထီးကျန်စိတ်၊ အားငယ်စိတ်တွေကလည်း ပိုများလာခဲ့တဲ့ အရွယ်ပါ။

စာမျက်နှာ (၃၁) သို့ ... >>

ပုသိမ်ကြီးမြို့နယ် အဖွဲ့ချုပ်လူငယ်လုပ်ငန်းအဖွဲ့ရွေးချယ်



မန္တလေးတိုင်းဒေသကြီး၊ ပုသိမ်ကြီးမြို့နယ် အဖွဲ့ချုပ်လူငယ်လုပ်ငန်းအဖွဲ့ရွေးချယ်ခြင်းကို ဇန်နဝါရီ ၁၇ ရက် နံနက် ၁၀ နာရီတွင် မေတ္တာစံအိမ်ခန်းမ၌ ကျင်းပခဲ့သည်။

ယင်းရွေးချယ်ပွဲကို အမရပူရမြို့နယ်အဖွဲ့ချုပ် ဒုတိယအကြိမ် လူငယ်ညီလာခံကျင်းပရေးကော်မရှင်ဥက္ကဋ္ဌ ဦးစော်မြိုးနောင်နှင့်အဖွဲ့က လာရောက်ကြီးကြပ်ပေးခြင်းဖြစ်ပြီး မြို့နယ်အဖွဲ့ချုပ်လူငယ်လုပ်ငန်းအဖွဲ့ကို မဲစနစ်ဖြင့် အဆင့်ဆင့်ရွေးချယ်ခဲ့သည်။ လူငယ်အဖွဲ့ဝင် အင်အား ၁၁၅ ဦးတက်ရောက်ခဲ့ကြောင်းသိရသည်။

News Photo



အမျိုးသားဒီမိုကရေစီအဖွဲ့ချုပ် အဋ္ဌမအကြိမ်ပဟိုက်ကော်မတီအစည်းအဝေးအတွဲအကြိုရှင်းလင်းပွဲကို ပဟိုက်ကော်မတီဝင်များဖြစ်သော လွှတ်တော်ဥက္ကဋ္ဌ တိုင်းဥက္ကဋ္ဌ ဦးသိန်းဇော်၊ မကွေးတိုင်းဒေသကြီးလွှတ်တော်ကိုယ်စားလှယ်များနှင့် ဇန်နဝါရီ ၁၈ ရက်၊ နေ့လယ် ၁ နာရီတွင် မကွေးတိုင်းရုံးတွင် ကျင်းပပြုလုပ်သည်။

တောင်တွင်းကြီးမြို့နယ် အဖွဲ့ချုပ် ဒုတိယအကြိမ် လူငယ်ညီလာခံကျင်းပခြင်းကို ဇန်နဝါရီ ၁၄ ရက်က သာသနာ့ပိမာန်တော်ခန်းမ၌ ကျင်းပရာ နတ်မောက်မြို့နယ် ဒုတိယအကြိမ် လူငယ်ညီလာခံကျင်းပရေးကော်မရှင်က ကြီးကြပ်ပေးခဲ့သည်။



ဇန်နဝါရီ ၁၃ ရက်က ချောင်းဆုံမြို့နယ် အမျိုးသားဒီမိုကရေစီအဖွဲ့ချုပ်ရုံးတွင် ချောင်းဆုံမြို့နယ် အဖွဲ့ချုပ်ဒုတိယအကြိမ် လူငယ်ညီလာခံ ကျင်းပခြင်းကို မော်လမြိုင်မြို့နယ် ဒုတိယအကြိမ်လူငယ်ညီလာခံကျင်းပရေးကော်မရှင် ကြီးကြပ်ခဲ့စဉ်။



LADYMAX™



Anti-acne Gel



Antioxidant Cream



Anti-wrinkle Cream



Depigmentation Cream



Breast Beauty Cream



တို့တွင် ဝယ်ယူရရှိနိုင်ပါသည်။



FAME Pharmaceuticals

09-965 559 860, 09 731 422 16

လူတော်လူကောင်းဆိုသည့်စကားလုံးကိုကြားဖူးနေခဲ့တာကြာပြီဖြစ်သည်။ လူတော်လူကောင်း၊ လူကောင်းလူတော်ဆိုသည့် စကားလုံးကို ကြားဖူးခဲ့တာ မြန်မာ့ဆိုရှယ်လစ်လမ်းစဉ်ပါတီခေတ်စပြီး ကြားခဲ့ရတာဖြစ်သည်။ ပါတီရဲ့ခေါင်းဆောင်ကြီးက ပါတီဝဟိုကော်မတီအစည်းအဝေးမှာ အဲဒီစကားလုံးတွေကိုသုံးခဲ့လို့ စတင်ကြားဖူးခဲ့တာဖြစ်သည်။ ခေါင်းဆောင်ကြီးက လူတော်မလိုချင်ဘူး။ လူကောင်းလိုချင်တယ်လို့ ပြောခဲ့တာကို မှတ်မိနေသည်။ တော်ပြီးမကောင်းလျှင် အသုံးချလို့ မရသူဖြစ်သည်ဆိုသည့် သဘောဖြစ်သည်။ တော်သော်လည်း မကောင်းပါက အကျင့်ပျက်မှု၊ အကတိလိုက်စားမှုတွေလုပ်နိုင်သူဖြစ်သည်လို့ ယုံကြည်ယူဆဟန်တူသည်။ အဲဒီတုန်းက ပါတီခေါင်းဆောင်ကြီးက လူကောင်းတွေကိုသာ လိုချင်ခဲ့ဟန်တူသည်။

အဲဒီအချိန်အခါကပင် အဲဒီကိစ္စမှာ ကျွန်တော်နှင့် သဘောထားကွဲလွဲသည်ထင်လို့ စဉ်းစားခဲ့ပါသည်။ လူတစ်ယောက်ဟာ ကောင်းရုံဖြင့် နိုင်ငံတဝန်လို ကိစ္စမျိုးကို ဆောင်ရွက်ဖို့ အရည်အချင်းပြည့်စုံပါ့မလား။ တတ်သိနားလည်ထူးချွန်ဖို့ မလိုတော့ဘူးလား။ ကံငါးပါးမြဲသော်လည်း အကျိုးအကြောင်း၊ အဆိုးအကောင်း၊ အမှားအမှန်မသိသူတစ်ယောက်ကို နိုင်ငံတော်၏ကြီးလေးသည့် တာဝန်ပေးသင့်သလား ဆိုတာ တွေးခဲ့တာဖြစ်သည်။ အဲဒီခေတ်အခါတုန်းကတော့ အခြေအနေနှင့် အချိန်အခါအရ နိုင်ငံခေါင်းဆောင်ကြီးက သူပြောချင်တာ ပြောပြီး လုပ်ချင်တာ လုပ်နေခဲ့သည့်ကာလဖြစ်သည်။ လူကောင်းတွေက သူပြောတာမှန်သမျှကို ခေါင်းညိတ်ပြီး သူခိုင်းတာမှန်သမျှကို လုပ်ကြသည့် ကာလဖြစ်သည်။ လူတော်တွေကတော့ သူ့ကိုပြန်ပြော၊ ပြန်လှန်မေးခွန်းထုတ်၊ လိုအပ်လျှင် ဆန့်ကျင်ကြမည်ဖြစ်သည်။ အဲဒါကိုသိသည့် ခေါင်းဆောင်ကြီးက လူတော်တွေကို မလိုချင်ဘူး။ လူကောင်းတွေကိုသာ လိုချင်သည်လို့ပြော

ခဲ့တာဖြစ်မည်ဟု တွေးမိခဲ့ပါသည်။ မြန်မာနိုင်ငံ၏ နိုင်ငံရေးသမိုင်းမှာ ပါဝင်ခဲ့ကြသည့် နိုင်ငံရေးသမားကြီးတွေနှင့် နိုင်ငံခေါင်းဆောင်ကြီးတွေ၏အများစုသည် တော်လည်းတော်ကြပြီး ကောင်းလည်း ကောင်းကြသည့် လူတော်လူကောင်းတွေများကြတာ တွေ့ရသည်။ ဂဠုန်ဦးစောလို ရှားရှားပါးပါးတစ်ယောက်တလေသာ တော်သော်လည်း မကောင်းသူပေါ့ခဲ့ဖူးသည်။ လက်နက်ကိုင်ပြီး တောခိုခဲ့ကြသည့် ခေါင်းဆောင်တွေထဲမှာတောင် တော်ပြီး မကောင်းသူတွေပါသလို လူတော်လူကောင်းတွေပါ ခဲ့သည်။

မြန်မာနိုင်ငံ၏ နိုင်ငံရေးသမိုင်းက ကံဆိုးစွာဖြင့်ပင် ရိုင်းစိုင်းကြမ်းတမ်းသည့် ကာလတစ်ခုကို ဖြတ်သန်းခဲ့ရသည်။ အတ္တလွန်ကသူတွေအုပ်ချုပ်သည့် ကာလရှည်ကြီးကို နှစ်ပေါင်းနှစ်ဆယ်ကျော်ကြာအောင် ဖြတ်သန်းခဲ့ရသည်။

သူတို့မတိုင်မီက တော်သလိုလို၊ ကောင်းသလိုလို ထင်ရသည့်သူတို့ဆရာကြီးတွေ အုပ်ချုပ်ခဲ့ကြသည့် နှစ်ပေါင်းနှစ်ဆယ်ကျော်နှင့် ပေါင်းလိုက်ပါက နှစ်ပေါင်းငါးဆယ်မျှ တော်မကောင်း၊ ကောင်းမတော်၊ မတော်မကောင်း၊ မကောင်းမတော်သူတွေ တိုင်းပြည်ကို အုပ်ချုပ်လိုက်ကြတာ တိုင်းပြည်လည်း စုတ်ပြတ်သတ်သွားခဲ့ရသည်။ အရှေ့တောင်အာရှမှာ အချမ်းသာဆုံး၊ သယံဇာတအပေါများဆုံး၊ ပညာတတ်အပေါများဆုံး၊ ဒီမိုကရေစီအထွန်းကားဆုံး၊ တရားဥပဒေအစိုးမိုးဆုံး၊ ငွေတန်ဖိုးအမြင့်ဆုံး၊ လူအခွင့်အရေးအရရှိဆုံးနိုင်ငံအဖြစ်မှ ကမ္ဘာမှာ အဆင်းရဲဆုံး၊ သယံဇာတအခန်းခြောက်ဆုံး၊ ပညာရေးအဆင့်အနိမ့်ဆုံး၊ ဒီမိုကရေစီအကင်းမဲ့ဆုံး၊ တရားဥပဒေဖိုးမဲ့ဆုံး၊ ငွေတန်ဖိုးမရှိဆုံး၊ ပြည်သူတွေကို အဖိနှိပ်ဆုံးနိုင်ငံအဖြစ် ကမ္ဘာကျော်ခဲ့ရသည်။

အကြောင်းခြင်းရာတို့သည် ဖြစ်ပြီးလျှင် ပျက်ရသည့် နိယာမသဘာဝအရ အဲဒီလူတွေအုပ်ချုပ်သည့်ကာလသည်လည်း နှစ်ပေါင်း နှစ်ဆယ်ကျော်အကြာမှာ အပြောင်းအလဲတစ်ခုကို ဦးတည်သွားသည်။ တော်သူ၊ ကောင်းသူတွေ အုပ်ချုပ်မည့်ကာလတစ်ခုကို ရှေးရှုသွားသည်။ ကာလကြာရှည်စွာ ဖြတ်သန်းခဲ့ရသည့် နိုင်ငံရေးသမိုင်းက ရခဲ့သည့် သင်ခန်းစာတွေက သတိပေး၊ အသိပေးနေပြီဖြစ်လို့ နိုင်ငံကို လူတော်လူကောင်းတွေဖြင့် တည်ဆောက်မှတော့မည်ဆိုတာကို သိလိုက်ကြသည်။ တော်ရုံဖြင့်မပြီး၊ ကောင်းဖို့လည်း လိုသည်ဆိုသည့် အသိရလိုက်တာဖြစ်သည်။

မြန်မာနိုင်ငံရေးသည် လွတ်လပ်ရေးရခဲ့တာ နှစ်ပေါင်း ၇၀ ပြည့်ခဲ့ပြီဖြစ်သော်လည်း တည်ငြိမ်အေးချမ်းမှုမရှိသေးဖြစ်နေသည်။ တည်ငြိမ်အေးချမ်းအောင် တာဝန်ရှိသူတွေ ရုန်းကန်လှုပ်

ရှား၊ ကြိုးစားနေရဆဲပဲရှိသေးသည်။ ပြည်တွင်းငြိမ်းချမ်းရေးမရနိုင်သေး၊ စက်မှုနိုင်ငံမထူထောင်နိုင်သေး၊ နိုင်ငံထုတ်ကုန်မှ ပြည်ပပို့ကုန်များများစားစားမရှိသေး၊ နိုင်ငံတကာမှာ သုံးစွဲနိုင်သည့် မြန်မာ့ငွေကြေးမဖြစ်သေးဆိုတာတွေနှင့် ရင်ဆိုင်နေရသည်။ ယခင်အုပ်ချုပ်သူတွေ ပေးသွားကြသည့် နိုင်ငံတကာကတိကဝတ်တွေနှင့် ယူသွားခဲ့ကြသည့် ကြွေးမြီတွေကို ပေးဆပ်နေရဆဲ၊ မြေပေါ်မြေအောက်သယံဇာတတွေကို တူးဖော်၊ ခုတ်လှဲ၊ ဖမ်းဆီး ရောင်းစားနေရဆဲ၊ အလုပ်လက်မဲ့ပေါများဆဲ၊ ပညာရေးအဆင့်နိမ့်ဆဲ၊ ကုန်ဈေးနှုန်းကြီးမြင့်ဆဲ၊ အမျိုးကောင်းသားသမီးတွေ အိမ်နီးချင်းနိုင်ငံတွေကို ထွက်ပြီး အလုပ်လုပ်နေရဆဲပဲရှိသေးသည်။ ဒါတွေကို အဖတ်ဆည်းဖို့အတွက် နိုင်ငံတကာတာဝန်ကို ပခုံးပြောင်းတာဝန်ယူထားကြသည့် လူတွေကြိုးစားနေကြရဆဲပဲရှိသေးသည်။

မြန်မာနိုင်ငံရေးတာထွက်မှာ မြင်းကောင်းစွာလိပ်သတင်းတွေကို ကြားသိနေရသည်။ မဲဆန္ဒရှင်ပြည်သူတွေက အယုံအကြည်မရှိလို့ နှုတ်ထွက်ပေးရန် တောင်းဆိုခံရသည့် လွှတ်တော်ကိုယ်စားလှယ်၊ ပြည်နယ်လွှတ်တော်က မဲခွဲဆုံးဖြတ်ပြီး ထွက်ပေးရန် တောင်းဆိုခံရသည့် ပြည်နယ်ဝန်ကြီးဆိုတာတွေ ကြားသိရလို့ စိတ်မကောင်းဖြစ်ရပါသည်။ ပြည်နယ်အစိုးရဝန်ကြီးတစ်ပါးကို ထုတ်ပယ်မည်ဆိုပါက နိုင်ငံတော်ဖွဲ့စည်းပုံအခြေခံဥပဒေ ပုဒ်မ ၂၆၃ အရ ဆောင်ရွက်ရပေလိမ့်မည်။ အတော်တာဝန်ကြီးသည်။ ဥပဒေအရဆောင်ရွက်ရသည်ဆိုပါက လူတော်လူကောင်းတစ်ယောက်ဆုံးရှုံးရခြင်းဟုတ်၊ မဟုတ်ဆိုတာကို လေ့လာသုံးသပ်ရဦးမည်ဖြစ်သည်။ နိုင်ငံရေးပယောဂနှင့် ပုဂ္ဂိုလ်ရေးအာယာတကင်းဖို့လိုသည်။ ဘယ်လိုအကြောင်းကြောင့်ဖြစ်ဖြစ် စိတ်မကောင်းဖြစ်ရပါသည်။

လူတော်လူကောင်းရွေးပွဲနှင့်ပတ်သက်ပြီး ဘုရားရှင်လက်ထက်တော်အခါကလည်း မှတ်သားစရာသာကတစ်ခုရှိခဲ့ဖူးသည်။ မြတ်စွာဘုရားသည် စမ္မာမြို့သို့ ရောက်ရှိနေစဉ်မှာ ဗြဟ္မဏလူမျိုးသောဏဒဏ္ဍပုဏ္ဏားကြီးသည် မြတ်စွာဘုရားကို လာဖူးသည်။ ပုဏ္ဏားကြီးသည် အသက်အရွယ်ကြီးရင့်ပြီဖြစ်လို့ အထိုင်အထမှာ အတွဲအထူ၊ အကူအပံ့အလိုငှာ သူတူတစ်ယောက်ကို ခေါ်လာခဲ့သည်။ အမျိုးမြတ်ပြီး ဇာတ်မြင့်သူဖြစ်လို့ မြတ်စွာဘုရားနှင့် စကားစမြည်ပြောတာမှာ ပင် အမျိုးဇာတ်မာနသဖြင့် စကားပြော

သည်။ ဒါကို ရိုက်မိသည့် မြတ်စွာဘုရားက မေးသည်။

“ဗြဟ္မဏတွေမှာ လူတော်လူကောင်းကို ဘယ်ပုံစံနဲ့ သတ်မှတ်သလဲ”

“မျိုးရိုးသန့်ရှင်းမယ်၊ ရုပ်ချောရမယ်၊ ဝေဒင်သုံးပုံအာဂုံဆောင်ရမယ်၊ ပညာတတ်ရမယ်၊ စာရိတ္တကောင်းရမယ်၊ ဒါမှ လူတော်လူကောင်းလို့ သတ်မှတ်ပါတယ်”

“အဲဒီငါးမျိုးထဲက လျော့လို့ရတာများရှိပါသလား”

“မျိုးရိုးသန့်တာ၊ ရုပ်ချောတာနဲ့ ဝေဒင်သုံးပုံအာဂုံဆောင်တာကိုပဲ လျော့လို့ရမယ်၊ ကျန်တာကိုတော့ လုံးဝလျော့လို့မရပါဘူး”

“ဘာကြောင့်လဲ ပုဏ္ဏားကြီး၊ သာကေပြပါဦး”

“တပည့်တော်ရဲ့ တူတော်မောင် ဒီကောင်ကြောင့်ပါပဲ။ ဒီကောင်ဟာ မျိုးရိုးလည်း သန့်တယ်။ ရုပ်လည်း ချောတယ်။ ဝေဒင်သုံးပုံကိုလည်း အာဂုံဆောင်တယ်။ ဒါပေမဲ့ အကျိုးအကြောင်းနဲ့ အဆိုးအကောင်းသိတဲ့ပညာမရှိဘူး။ သူတစ်ပါးအသက်ကို သတ်တယ်။ ခိုးတယ်။ သူများသားမယားကို ပြစ်မှားကျူးလွန်တယ်။ မဟုတ်တာ၊ မမှန်တာ ပြောတယ်။ အရက်သေစာသောက်တယ်။ အဲဒါကြောင့် ဒီကောင်ကိုတော့ လူတော်လူကောင်းလို့ မသတ်မှတ်နိုင်ပါဘူး”

ပုဏ္ဏားကြီး၏ အဖြေစကားကိုကြားတော့ မြတ်စွာဘုရားက သာဓုသုံးကြိမ်ခေါ်လိုက်ပါသည်။ လူတော်လူကောင်းဆိုတာ ပညာတတ်ဖို့နှင့် စာရိတ္တကောင်းဖို့လိုသည်ဆိုသည့် သာကေဖြစ်သည်။ နိုင်ငံတော်၏ အဆိုးရွာဆုံးအခြေအနေကို ကယ်တင်အဖတ်ဆည်းပြီး အကောင်းဆုံးဖြတ်အောင် ပြန်လည်ထူထောင်ကြမည်ဆိုသည့် ရည်ရွယ်ချက်ဖြင့် တာဝန်ယူနေကြသည့် တာဝန်ရှိပုဂ္ဂိုလ်များသည် မလုပ်၊ မရှုပ်၊ မပြုတ်မှုဖြင့် ထိုင်ပြီး ငြိမ်နေလို့တော့ ဘာမှဖြစ်လာမည်မဟုတ်။ ပညာ၊ စာရိတ္တတို့ဖြင့် အလုပ်လုပ်ကြရမည်ဖြစ်သည်။



လွတ်တော်တွင်ဘတ်ဂျက်သဘောတူညီချက် မရသဖြင့် အမေရိကန် အစိုးရရုံးများပိတ်

အမေရိကန် အထက်လွတ်တော်၌ ဘတ်ဂျက်အသစ်အတည်ပြုရန် လိုအပ်သော မဲအရေအတွက်မရရှိသောကြောင့် အမေရိကန် အစိုးရရုံးများအများအပြားကို စတင်ပိတ်လိုက်ပြီဖြစ်ကြောင်း သိရသည်။

အထက်လွတ်တော်တွင် တရားမဝင်နေထိုင်သူများအရေးနှင့် ပတ်သက်၍ ရိုပတ်ဘလီကန်နှင့် ဒီမိုကရက်တစ်အမတ်များ ညှိနှိုင်းဆွေးနွေးမှု သဘောတူညီချက် မရရှိရသဖြင့် အစိုးရဘတ်ဂျက်သစ်အတွက် လိုအပ်သော ဆန္ဒမဲ မရရှိသောကြောင့် အစိုးရရုံးများကို ပိတ်လိုက်ခြင်း ဖြစ်သည်။ သို့သော် အရေးကြီးသည့် ဌာနများကိုမူ ပုံမှန်အတိုင်း ဆက်ဖွင့်သွားမည် ဖြစ်သည်။

အထက်လွတ်တော် အမတ်များသည် သန်းခေါင်ယံအချိန်ထိ လွတ်တော်တွင် ဆွေးနွေးခဲ့ကြပြီး ထရမ်အစိုးရအဖွဲ့က မူယခုလို ရုံးများပိတ်လိုက်ရခြင်းသည် ဒီမိုကရက်တစ်တို့ကြောင့်ဖြစ်ကြောင်း ပြစ်တင်ဝေဖန်ခဲ့သည်။

အိမ်ဖြူတော် ပြောရေးဆိုခွင့်ရှိသူ ဆာရာဆန်ဒါက “ဒီညမှာ ဒီမိုကရက်တစ်တွေက ကျွန်မတို့ရဲ့အမျိုးသားလုံခြုံရေး၊ တပ်မိသားစုတွေ၊ အကာအကွယ်မဲ့ကလေးတွေ၊ ပြီးတော့ ကျွန်မတို့နိုင်ငံရဲ့ အမေရိကန်သားတွေ အားလုံးအပေါ် စောင့်ရှောက်မှုတွေထက် သူတို့ရဲ့နိုင်ငံရေးကို ရှေ့တန်းတင်လိုက်ကြပါတယ်။ ကျွန်မတို့ရဲ့ ဥပဒေဘောင်အတွင်း နေထိုင်တဲ့နိုင်ငံသားတွေကို ငဲ့ကွက်တဲ့အနေနဲ့ ဥပဒေမဲ့ တရားမဝင် ဝင်ရောက်နေထိုင်သူတွေအရေးကို ဒီမိုကရက်တွေနဲ့ ဆက်ပြီးဆွေးနွေးမှာ မဟုတ်ပါဘူး” ဟု ပြောကြားခဲ့သည်။

အစိုးရရုံးများ ပိတ်သည်ဟုဆိုရာတွင် စစ်ဘက်၊ တရားရေး၊ ဘဏ္ဍာရေး၊ ကျန်းမာရေး စသည့် အရေးကြီးသည့် ဌာနများ မပါဝင်ဟု သိရသည်။ အမေရိကန် ပြည်ထောင်စုတွင် ယခုလိုကိစ္စမျိုး နောက်ဆုံးဖြစ်ပွားခဲ့သည်မှာ ၂၀၁၃ ခုနှစ်က ဖြစ်သည်။ ထိုစဉ်က ၁၆ ရက်ကြာ ပိတ်ထားခဲ့ရသည်။ ညှိနှိုင်းဆွေးနွေးမှုများ အဆင်ပြေသွားလျှင် ရုံးများ ပြန်ဖွင့်သော်လည်း ဝန်ထမ်းများသည် ထိုပိတ်သည့် ရက်များအတွက် လုပ်ခလစာ ရရှိမည်မဟုတ်ပေ။ Ref: BBC



Q : What has teeth but no mouth?
A : A comb.
.....
“I would like vitamins for my son,” a mother said.
“Vitamin A, B or C?” the pharmacist asked.
“It doesn’t matter,” the mother replied.
“He can’t read yet.”
Credit - Internet
PASS THIS AROUND AND MAKE SOMEONE LAUGH!
LAUGHTER IS THE SOUL’S MEDICINE!!

မြောက်ကိုရီးယားကိုယ်စားပြုအဖွဲ့ အလည်အပတ် လာရောက်မှု ဖျက်သိမ်းခြင်းမှာ ယာယီမျှသာဟုဆို

ဆောင်းရာသီ အိုလံပစ်ပြိုင်ပွဲတွင် ပါဝင်ဖျော်ဖြေရန် သဘောတူညီချက် ရရှိထားပြီးသားဖြစ်သည့် မြောက်ကိုရီးယား အကအဖွဲ့အတွက် ကြိုတင်ပြင်ဆင်ရန် လာရောက်မည့် ကိုယ်စားလှယ်အဖွဲ့၏ ခရီးစဉ်ကို ရုတ်တရက်ဖျက်သိမ်းလိုက်ခြင်းမှာ အပြီးပိုင်ဖျက်သိမ်းခြင်းမဟုတ်ကြောင်း တောင်ကိုရီးယား၏ ပြန်လည်ပေါင်းစည်းရေး ဝန်ကြီးဌာနက စနေနေ့တွင် ထုတ်ပြန်ကြေညာသည်။

မြောက်လာမည်ဖြစ်ကြောင်း ပြန်လည်ပေါင်းစည်းရေး ဝန်ကြီးဌာနက ထုတ်ပြန်ကြေညာခဲ့သည်။ သို့သော် ထိုအဖွဲ့မှာ စနေနေ့တွင် ရောက်မလာခဲ့ဘဲ ခရီးစဉ်ကို ရုတ်တရက် ဖျက်သိမ်းလိုက်ခြင်းဖြစ်သည်။ ခရီးစဉ်ဖျက်သိမ်းရသည့်အကြောင်းရင်းကို ထုတ်ပြန်ကြေညာခြင်းမရှိပေ။ “ဒါဟာ အကအဖွဲ့ရဲ့ ရှေ့ပြေးအဖွဲ့ လာရောက်မယ့် ခရီးစဉ်ကို အပြီးအပိုင်ဖျက်သိမ်းလိုက်တာမျိုး မဟုတ်ပါဘူး။ ယာယီဖျက်သိမ်းတာမျိုးပဲဖြစ်ပါတယ်” ဟု ဝန်ကြီးဌာန၏ ထုတ်ပြန်ချက်တွင် ပါရှိသည်။

ဖွင့်ထားဆဲဖြစ်သောကြောင့် ခရီးစဉ်ဖျက်သိမ်းရသည့် ကိစ္စနှင့်ပတ်သက်၍ ဆက်သွယ်ဆွေးနွေးမေးမြန်းနိုင်ကြောင်း တောင်ကိုရီးယားဘက်မှ တာဝန်ရှိသူများက ဆိုသည်။ ယခုနှစ်ဆန်းပိုင်းတွင် မြောက်ကိုရီးယားခေါင်းဆောင်ကင်ဂျုံအွန်းက တောင်ကိုရီးယားတွင် ဖေဖော်ဝါရီလ၌ ကျင်းပမည့် ဆောင်းရာသီ အိုလံပစ်ပြိုင်ပွဲသို့ မြောက်ကိုရီးယား အားကစားအဖွဲ့စေလွှတ်ရန် စဉ်းစားနေကြောင်း စတင်ပြောကြားခဲ့ရာမှာ ကိုရီးယားနှစ်နိုင်ငံအကြား အဆက်အသွယ်ပြန်ရလာခဲ့သည်။ အားကစားအဖွဲ့ကိစ္စအဆင်ပြေသွားချိန်တွင် မြောက်ကိုရီးယားက အကအဖွဲ့လွှတ်ရန် ထပ်မံကမ်းလှမ်းခဲ့သည်။ Ref: AFP

အမေရိကန်သားများအတွက် စိုးရိမ်ကြောင်း ပုပ်ရဟန်းမင်းကြီးပြောကြား

အမေရိကန်ခြံစစ်တစ်လျှောက် နေထိုင်သည့် မျိုးနွယ်စုများသည် စီးပွားရေးသမားများကြောင့် ယခင်က မကြုံဖူးသေးသည့် ခြိမ်းခြောက်မှုများနှင့် ရင်ဆိုင်နေရသည့် အတွက် စိုးရိမ်မိကြောင်း ပီရူးနိုင်ငံသို့ ရောက်ရှိနေသည့် ပုပ်ရဟန်းမင်းကြီး ဖရန်စစ်က ပြောကြားသည်။ အသက် ၈၁ နှစ် အရွယ်ရှိပြီဖြစ်သော အာဂျင်တိုင်းသား ပုပ်ရဟန်းမင်းကြီးသည် လက်တင်အမေရိက ခရီးစဉ်အတွင်း အမေရိကန်ခြံစစ်တစ်လျှောက်ရှိ ဘိုလီဗီးယား၊ ပီရူး၊ ဘရာဇီးစသည့် နိုင်ငံများကို လှည့်လည်ခဲ့ရာ အမေရိကန်ခြံစစ်မှန်မှုမျိုးနွယ်စုခေါင်းဆောင်များက လာရောက်တွေ့ဆုံပြီး ၎င်းတို့ ခြိမ်းခြောက်ခံရမှုများကို ပြောပြခဲ့ကြသည်။ ပုပ်ရဟန်းမင်းကြီးက “အမေရိကန်ရဲ့ နေရာတော်တော်များများမှာ အငြင်းပွားမှုတွေဖြစ်နေပါတယ်။ ရေနံ၊ သဘာဝဓာတ်ငွေ့၊ သစ်၊ ရွှေ စတာတွေကို ရယူလိုကြတဲ့ စီးပွားရေးလုပ်ငန်းတွေကြောင့် ခြိမ်းခြောက်မှုတွေဟာ ပိုမိုဆိုးရွားလာနေပါတယ်။ သဘာဝ ပတ်ဝန်းကျင်ထိန်းသိမ်းရေးအတွက် လုပ်နေကြတဲ့ မူဝါဒတွေဟာလည်း လူတွေကို ထည့်သွင်းစဉ်းစားတာမျိုးမရှိပါဘူး” ဟု ဆိုသည်။

ရိုက်တာနှင့် အေအက်ပီတို့မှ သတင်းထောက်များကို ဆူဒန်ပမ်းဆီး

ဆူဒန်နိုင်ငံ ခြုံတော် ခါတိုအမ်တွင် ဖြစ်ပွားနေသည့် ဆန္ဒပြမှုများကို သတင်းယူခဲ့သော ရိုက်တာသတင်းထောက်တစ်ယောက်နှင့် အေအက်ပီသတင်းထောက်တစ်ယောက်ကို ဖမ်းဆီးထားကြောင်း ပြည်ပမီဒီယာများနှင့် ဆက်ဆံသည့် ပြင်ပသတင်းကောင်စီက စနေနေ့တွင် ထုတ်ပြန်ကြေညာသည်။

ရိုက်တာ သတင်းဌာနက ၎င်းတို့၏ သတင်းထောက်ကို ဗုဒ္ဓဟူးနေ့က ဆန္ဒပြပွဲသတင်းသွားယူစဉ် နောက်ဆုံးအဆက်အသွယ်ရခဲ့ကြောင်း ထုတ်ပြန်သည်။ ထိုနေ့က ဆန္ဒပြပွဲများတွင် ရဲများ ဝင်ရောက်ထိန်းသိမ်းခဲ့ပြီးနောက် ဆန္ဒပြသူများနှင့် ရဲများအကြား တိုက်ခိုက်မှုများဖြစ်ပေါ်ခဲ့ကြောင်း သိရသည်။ ဆူဒန်တွင် စားဝတ်နေရေး အဆင်မပြေသောကြောင့် ဆန္ဒပြပွဲများ ပေါ်ပေါက်နေခြင်းဖြစ်သည်။ “ထိန်းသိမ်းခံထားရသူတွေနဲ့ ပတ်သက်ပြီး ဘာသတင်းမှ ထပ်မံရသေးပါဘူး။ လက်ရှိအခြေအနေကို သိရဖို့ ကျွန်တော်တို့ အားသွန်ခွန်စိုက် ကြိုးစားနေပါတယ်” ဟု ရိုက်တာမှ ပြောရေးဆိုခွင့်ရှိသူတစ်ယောက်က ဆိုသည်။

အညောင်းထိုင်ခြင်းသည် ကျန်းမာရေးကို ဆီခိုက်စေနိုင်ပါသည်...
လမ်းလျှောက်ပါ
ဆန္ဒပြမှု
သောကပါ
ဆီး၊ဝမ်း၊လေ၊ပုန်ပေါ့ပါးကျန်းမာမည်
တိုင်ရင်းသားသိမှတ်ရန်အမှတ် - 2012(YR)004586 ကြော်ငြာခွင့်ပြုချက်အမှတ် - တဆဝက(စာနယ်ဇင်း)၁၄၀/၀၁၁၄



ရေခဲပိုးလမ်းမနှင့် ရုရှား၏ပံ့ပိုးမှု

ပြီးခဲ့သည့် ဒီဇင်ဘာလအတွင်း ပုံမှန်ကျင်းပသည့် သတင်းစာရှင်းလင်းပွဲတစ်ရပ်၌ ရုရှားသမ္မတ ဝလာဒီမာပူတင်က အာတိတ်စွမ်းအင်ထုတ်လုပ်ရေးတွင် တရုတ်နိုင်ငံ၏ ပူးပေါင်းပါဝင်မှုကို တိုက်တွန်းအားပေးကြောင်း ပြောသွားသည်။ ဒီဇင်ဘာလ အစောပိုင်း ကာလအတွင်း ရုရှား၏ အကြီးဆုံး ပုဂ္ဂလိက လုပ်ငန်းများ ထဲမှတစ်ခုဖြစ်သော နိုဗာတက် ကုမ္ပဏီက အာတိတ်ရပ်ဝန်းမှ LNG ဓာတ်ငွေ့ အရည်များကို စတင်ထုတ်လုပ်နိုင်သည်ကို ရည်ညွှန်း၍ ပြောသွားခြင်းဖြစ်သည်။ ပထမဆုံး ထုတ်လုပ်မှုဖြစ်သောကြောင့် တစ်နှစ်လျှင် မက်ထရစ်တန် ၄ သန်းခွဲ ထုတ်နိုင်မည်ဖြစ်သည်။ အများဆုံးထုတ်နိုင်သည့် ပမာဏမှာ တစ်နှစ်လျှင် မက်ထရစ်တန် ၁၆ သန်းခွဲဖြစ်သည်။ ယာမဲလ် ဟု အမည်ပေးထားသည့် အဆိုပါ စွမ်းအင်ထုတ်လုပ်ရေးလုပ်ငန်းသည် ရုရှားတစ်ဦးတည်းပိုင်တော့မဟုတ်၊ နိုဗာတက်က ၅၀ ဒသမ ၁ ရာခိုင်နှုန်း၊ ပြင်သစ် ကုမ္ပဏီတိုတယ်လိက ၂၀ ရာခိုင်နှုန်း၊ တရုတ် အမျိုးသားရေနံကော်ပိုရေးရှင်းက ၂၀ ရာခိုင်နှုန်း၊ တရုတ် ပိုးလမ်းမရန်ပုံငွေက ၉ ဒသမ ၉ ရာခိုင်နှုန်းပါဝင်သောလုပ်ငန်းဖြစ်သည်။

ထို့ကြောင့် သမ္မတ ပူတင်က အာတိတ်စက်ဝိုင်းအတွင်း စွမ်းအင်ထုတ်လုပ်မှု၌ တရုတ်နိုင်ငံ၏ ပူးပေါင်းပါဝင်မှုကို ချီးကျူးဂုဏ်ပြုလိုက်ပြီး ဆက်လက်ပါဝင်သွားရန်လည်း တိုက်တွန်းလိုက်ခြင်းဖြစ်

သည်။ အာတိတ်ဒေသသည် ရုရှားနိုင်ငံအတွက် အနည်းဆုံး အကြောင်းနှစ်ချက်ကြောင့် အရေးပါလျက်ရှိသည်။ တစ်ချက်မှာ ရုပ်ကြွင်းလောင်စာ ရောင်းချရာတွင် ပြိုင်ဘက်များဖြစ်သော ကာတာ၊ ဩစတြေးလျနှင့် အမေရိကန်ပြည်ထောင်စုတို့ကို ပြိုင်ဆိုင်နိုင်စွမ်း ပိုမိုမြင့်မားလာနိုင်ခြင်းဖြစ်သည်။ ရုရှား၏ စွမ်းအင်တင်ပို့မှု လုပ်ငန်းတွင် LNG တင်ပို့မှုကို တိုးမြှင့်နိုင်ခြင်းသည် လွန်စွာအရေးပါသည့် ကိစ္စဖြစ်သည်။ နောက်တစ်ချက်မှာ အားများကို ရင်ဆိုင်ဖို့ အားသစ်အင်သစ်များ ရရှိစေခြင်းဖြစ်သည်။ ယူကရိန်းကို ကျူးကျော်မှု၊ ရွေးကောက်ပွဲတွင် ပင်ရောက်စွက်ဖက်သည်ဟု စွပ်စွဲမှုများဖြင့် အမေရိကန်ပြည်ထောင်စုက စီးပွားရေးပိတ်ဆို့မှုများ ပြုလုပ်နေချိန်တွင် ရုရှားအနေဖြင့် အမေရိကနှင့် ဥရောပမှ ပိတ်ဆို့မှုများရှိသည့်တိုင် အခြားနေရာမှ ငွေပင်ငွေရင်းရနိုင်သည်ဟု လက်မထောင်နိုင်သော အခွင့်အရေးတစ်ခုလည်းဖြစ်သည်။ ထို့ကြောင့် ရုရှား၏ ရည်ရွယ်ချက်မှာ ရှင်းလင်းသည်။ တရုတ်၏ပံ့ပိုးမှုဖြင့် အာတိတ်ဒေသကို အရင်းပြုကာ ကမ္ဘာ့အလယ်တွင် မာမာတင်းတင်း ဆက်လက်ရပ်တည်နိုင်ဖို့ဖြစ်သည်။ မေးစရာရှိသည်မှာ တရုတ်ဘက်က ဘယ်လို သဘောထားရှိနိုင်သလဲဆိုသည့် အချက်ဖြစ်သည်။

အရင်ဆုံး တရုတ်မီဒီယာများကို ကြည့်လျှင် ယာမဲလ် LPG စီမံကိန်း စတင်လည်ပတ်နိုင်သည်ကို ရှုန်းရှုန်းဝေအောင်

အမွန်းတင် ရေးသားထားကြသည်ကို တွေ့နိုင်သည်။ တရုတ်နိုင်ငံဘက်မှ ကြည့်လျှင် ထိုစီမံကိန်းသည် သမ္မတ ရှီကျင့်ဖျင်၏ ရွှေ့ရောင်ရည်မှန်းချက်ဖြစ်သော ကုန်းတစ်လမ်း-ရေတစ်လမ်း ကုန်သွယ်ရေးလှုပ်ရှားမှု (Belt and Road Initiative-BRI) ၏ တစ်စိတ်တစ်ပိုင်းဖြစ်သည်။ လက်ရှိအချိန်တွင် BRI သည် တရုတ်နိုင်ငံ၏ အကြီးမားဆုံး အနာဂတ်ရည်မှန်းချက်လည်းဖြစ်သည်။ BRI အတွက် တရုတ်နိုင်ငံက ချပြထားသော လမ်းနှစ်သွယ်မှာ ပိုးလမ်းမစီးပွားရေးခါးပတ်ကွင်း (Silk Road Economic Belt) နှင့် ၂၁ ရာစု ရေကြောင်းပိုးလမ်းမတို့ဖြစ်သည်။

ထိုလမ်းကြောင်းနှစ်ခုတွင် ရုရှားနှင့် တရုတ်တို့ ဆက်သွယ်မည့်လမ်းကြောင်းမှာ ကုန်းလမ်းခါးပတ်ကွင်းဖြစ်သည်။ ထိုလမ်းကြောင်းမှာ ကာဇက်စတန်မှ စထွက်ပြီး ဥဇဘက်ကစ္စတန်၊ တာဂိုကစ္စတန်၊ တာ့ခ်မင်နစ္စတန်၊ အီရန်တို့ကိုဖြတ်၍ ပင်လယ်နက်ကိုပတ်ကာ ဥရောပသို့ ဝင်ပြီး မော်စကိုနှင့် ချိတ်ဆက်သည့်လမ်းကြောင်းဖြစ်သည်။ တော်တော်ရည်လျားသည့် လမ်းကြောင်းဖြစ်နေသည်။ ထိုလမ်းကြောင်းကို ရည်ညွှန်းသည့် ယူဆလျှင် ကာဇက်စတန်ကိုဖြတ်၍ မော်စကိုနှင့် တိုက်ရိုက်ချိတ်ဆက်နိုင်သော လမ်းကို တည်ဆောက်နိုင်သည်။ ယင်းမှာ တတိယ ပိုးလမ်းမဖြစ်လာနိုင်သည်ဟုလည်း ခန့်မှန်းထားကြသည်။

တရုတ်နိုင်ငံ အရှေ့ပိုင်းမှဆိုလျှင်

တရုတ်အရှေ့ပိုင်းမှ ကပ်၍ဖြတ်သွားပြီး ရုရှားနိုင်ငံကို အရှေ့အနောက် ကန်လန် ဖြတ် ဆက်သွယ်ထားသည့် ဆိုက်ဘေးရီးယားဖြတ်ကျော်ရထားလမ်းကလည်း ရှိနိုင်ပြီးသားဖြစ်သည်။ ထိုလမ်းမှာ ရုရှားပြည်တွင်းလမ်းဖြစ်သည့်တိုင် တရုတ်နိုင်ငံက ချိတ်ဆက်လိုလျှင် ချိတ်ဆက်နိုင်သည်။

သို့သော် တရုတ်နိုင်ငံက ထိုလမ်းကြောင်းများထက် မြောက်ပိုင်းပင်လယ်လမ်း (North Sea Route-NSR) ကို ပိုမို စိတ်ဝင်စားလျက်ရှိသည်။ ပြီးခဲ့သည့် ဆယ်စုနှစ်များကတည်းက တရုတ်နိုင်ငံသည် ထိုလမ်းကြောင်းကို စိတ်ဝင်စားနေခြင်းဖြစ်သည်။ NSR သည် ရုရှား၏ ပြည်တွင်း ရေကြောင်းလမ်းဟုဆိုသော်လည်း ဂျပန်၊ တောင်ကိုရီးယား၊ တရုတ်အရှေ့ပိုင်းမှ ဥရောပ ဆိပ်ကမ်းမြို့ကြီးများကို တိုက်ရိုက်ဆက်သွယ်နိုင်သော ရေကြောင်းလမ်းဖြစ်သည်။ ဆိုဗီယက်ခေတ်ကာလက ထိုလမ်းကြောင်းကို သုံးပြီး စစ်အင်အား ဖြန့်ကြက်မှုများ၊ ကုန်စည် ပို့ဆောင်ခြင်းများ ရှိခဲ့သည်။ ဆိုဗီယက်ခေတ် ပျက်သုဉ်းသွားချိန်တွင် ထိုလမ်းကြောင်းကို အသုံးပြုမှုမရှိလောက်ဖြစ်သွားသည်။ သမ္မတ ပူတင်လက်ထက်တွင် ပြန်လည်အသုံးပြုလာခဲ့သည်။

NSR ၏ အခက်အခဲမှာ အာတိတ်စက်ဝိုင်းမှ ရေခဲပြင်များဖြစ်သည်။ ကမ္ဘာကြီး ပူနွေးလာမှုကြောင့် အာတိတ်စက်ဝိုင်းမှ ရေခဲများ အရည်ပျော်လာခြင်းသည် ရုရှားအတွက် ကောင်းကျိုးပေးသလို ဖြစ်ခဲ့သည်။ သို့တိုင် ဆိုဗီယက်ခေတ်ကာလက နျူကလီးယားစွမ်းအားသုံး ရေခဲခွဲသဘောကြီးများ၏ ကျေးဇူးကြောင့် လမ်းပေါက်နေခြင်းလည်းဖြစ်သည်။ ထိုလမ်းကြောင်းကို တရုတ်တို့က စိတ်ဝင်စားသည်။ တောင်ပိုင်းရေလမ်းကြောင်းအတိုင်း စူးအက်ကိုဖြတ်၍ ဆက်သွယ်နေသည့် လက်ရှိလမ်းကြောင်းမှာ အခွန်အခအားဖြင့် ယှဉ်လျှင် ရုရှားကို ပေးရမည်လောက် မများသည်မှာ သေချာသည်။ သို့သော် မြင့်တက်နေသော ဓာတ်ဆီ၊ ဒီဇယ်ဈေးနှင့် ယှဉ်လိုက်လျှင် မြောက်ပိုင်းလမ်းသည် တစ်ဝက်လောက် သက်သာသွားစရာ ရှိနေသည်။

ယခု ယာမဲလ်မှထွက်သည့် LVG များကိုလည်း ထိုလမ်းကြောင်းမှပင် အရှေ့အနောက်ခွဲ၍ တင်ပို့နိုင်သောကြောင့် အလွန်အဆင်ပြေသည့် လမ်းကြောင်းဖြစ်သည်။ သမ္မတ ပူတင်လက်ထက်တွင် NSR ကို အားပေးလာသောကြောင့် ကုန်စည်တင်ပို့မှုအားကောင်းလာသည်ဟု ဆိုသော်လည်း တစ်နှစ်လျှင် ဖြတ်သန်းနေသည့် ကုန်စည်ပမာဏမှာ တန်ချိန်

ခုနစ်သန်း အလွန်ဆုံးဖြစ်သည်။ စူးအက်တွင် ဖြတ်သန်းနေသည့် တန်ချိန် ဘီလီယံနှင့်ချီသော ကုန်သွယ်မှုနှင့် ယှဉ်လျှင် ကလေးကစားသလို ဖြစ်နေသည်။

ထို့ကြောင့် တရုတ်တို့က ထိုလမ်းကြောင်းကို ရေခဲပိုးလမ်းမဟု အမည်ပေးကာ မျက်စပစ်နေခြင်းဖြစ်သည်။ ၂၀၂၀ ပြည့်နှစ်တွင် တရုတ် ပို့ကုန်အားလုံး၏ ၅ ရာခိုင်နှုန်းမှ ၁၅ ရာခိုင်နှုန်းအထိ NSR မှ တင်ပို့မှု မျှော်မှန်းထားသည်။ ယခင်ကလည်း ယင်းလမ်းကြောင်းကို တရုတ်က စီးပွားဖြစ် သုံးစွဲသည်။ ၂၀၁၃ ခုနှစ်အတွင်း တရုတ် ကုမ္ပဏီ COSCO သည် တရုတ်နိုင်ငံ အရှေ့ပိုင်းရှိ ဒါလီယန်ဆိပ်ကမ်းမှာ ရောတာဒမ်အထိ NSR ကိုဖြတ်ကာ ကုန်ပို့ခဲ့သည်။ နောက်ပိုင်း ဖြတ်သန်းမှု ပိုများလာသည်ဟု ဆိုနိုင်သည်။ ၂၀၁၇ ခုနှစ်တွင် ရုရှစင်းအထိ ဖြတ်သန်းသွားလာခဲ့သည်။

ထို့ကြောင့် သမ္မတ ပူတင်၏ တိုက်တွန်းမှုသည် တရုတ်နိုင်ငံအတွက် သေချာပေါက် တွန်းအားတစ်ခုဖြစ်လာပေလိမ့်မည်။ တရုတ်က အာတိတ်စက်ဝိုင်းအတွင်းရှိ ရုရှားပိုင် အာခန်ဂက်စ် ဒေသတွင် ရေနက်ဆိပ်ကမ်းတည်ဆောက်ဖို့လည်း စိတ်ဝင်စားနေသည်။ ထို့ပြင် ရုရှားအလံတင်ထားသော ကုန်တင်သင်္ဘောများသည် ရုရှားနိုင်ငံထွက်ရေနံ၊ သဘာဝဓာတ်ငွေ့ ကျောက်မီးသွေးတို့ကို တင်ပို့မည်ဆိုလျှင် NSR ကို ဖြတ်ရာ၌ အထူးအခွင့်အရေးပေးမည်ဆိုသည့် ဖြည့်စွက်ချက်ကို ကုန်သွယ်ရေးကြောင်း ဥပဒေတွင် ထည့်သွင်းလိုက်သည်။ ယင်းမှာ တစ်ဖက်က ရုရှားလုပ်ငန်းများကို ဆွဲဆောင်လိုက်ခြင်းဖြစ်သလို တစ်ဖက်တွင် တရုတ်လုပ်ငန်းများ အာတိတ်၌ ရင်းနှီးမြှုပ်နှံရန် ပိုမိုစိတ်ဝင်စားလာအောင် ဆွဲဆောင်လိုက်ခြင်းလည်းဖြစ်သည်။

ထို့ကြောင့် ရေခဲပိုးလမ်းမသည် BIR ကို ပထဝီအနေအထားအရ ပိုမိုပိုးပေးနိုင်သလို နိုင်ငံတကာအလယ်တွင် ပိုမိုဂုဏ်တင့်စေမည့် လမ်းကြောင်းဖြစ်နေသည်။ တစ်ဖက်မှကြည့်လျှင် ရုရှားအတွက်လည်း မက်လောက်စရာ ရင်းနှီးမြှုပ်နှံမှုများကို မျှော်လင့်နိုင်သည်။ ယခု ယာမဲလ်တွင် ရုရှားဘက်က ရှယ်ယာအများစုကို ပိုင်ထားသည့်တိုင် ငွေပင်ငွေရင်း အများဆုံး ထုတ်သွားသည်မှာ တရုတ်ဘက်မှဖြစ်သည်။ သို့ဖြစ်ရာ အာတိတ်ဒေသသည် တရုတ်အတွက် ကုန်သွယ်ရေးနှင့် ဂုဏ်သိက္ခာအားဖြင့် အရေးပါနေသလို ရုရှားအတွက် ရင်းနှီးမြှုပ်နှံရေး အဓိက မျှော်လင့်ချက်အဖြစ် အရေးပါလျက်ရှိသည်။

Ref : The Diplomat



Tel : 01-559993, 01-543917, 09-263060760
E-mail : info@d-wave.org
d.wavejournal@gmail.com
Social : D-Wave
Address : No.361 (GF) , Pearl Thiri Housing,
Nat Mauk Quarter, Tamwe Tsp., Yangon.

အမျိုးသားဒီမိုကရေစီအဖွဲ့ချုပ်က စီမံခန့်ခွဲသော အချက်အလက်
ဒီလိုင်စာစောင်ကို
Online Version အဖြစ် ဝင်ရောက်ကြည့်ရှုနိုင်ပါပြီ။

www.d-wave.org

ဒေါ်ခင်ကြည်ဖောင်ဒေးရှင်းမှ စစ်ဘေးရှောင်ပြည်သူများအား လှူဒါန်း



ဒေါ်ခင်ကြည်ဖောင်ဒေးရှင်းက ရှမ်းပြည်နယ်မြောက်ပိုင်း၊ မိုင်းခေါ်မြို့၊ ဈေးရပ်ကွက် မဟာမုနိကျောင်း ကယ်ဆယ်ရေးစခန်းရှိ စစ်ဘေးရှောင်ပြည်သူ (၂၈၈) ဦးအတွက် ကုလားပဲ ပိဿာ (၃၀)၊ ကြက်သွန်နီ (၂၅) ပိဿာ၊ ကြက်သွန်ဖြူ (၁၀) ပိဿာ၊ မုန့်ညင်းချဉ် (၁၀) ပိဿာ၊ ကြက်ဥ (၈၆၄) လုံး၊ ခြေအိတ် (၂၈၈) စုံ၊ လက်အိတ် (၂၈၈) စုံနှင့် အနွေးခေါင်းစွပ် (၂၈၈) ခု တို့ကို ကျောက်မဲမြို့ ဒေသခံများ၏ အကူအညီဖြင့် ဇန်နဝါရီ ၁၅ ရက်က သွားရောက် လှူဒါန်းခဲ့ကြောင်း သိရသည်။

အဖွဲ့ချုပ် ပညာရေးကွန်ရက်/ AIDS Centre နှင့် ပညာရေးအတွက် Shoe Gallery မှ နဝမအကြိမ်မြောက် အလှူငွေ ပေးအပ်ပွဲကျင်းပ



အဖွဲ့ချုပ် ပညာရေးကွန်ရက်၊ NLD AIDS CENTRE (NAC)၊ မြောက်ဥက္ကလာပဆေးရုံကြီး (နုလုံးဆေးကုဌာန) နှင့် ကောင်းကင်ခေတ်ပညာဒါနကျောင်းတို့အား နဝမအကြိမ်မြောက် Shoe

Gallery နှင့် Customer များ၏ စုပေါင်းအလှူငွေ ပေးအပ်ပွဲ အခမ်းအနားကို ဇန်နဝါရီ ၂၀ ရက် မွန်းလွဲ ၂ နာရီက ရန်ကုန် မြို့ Park Royal ဟိုတယ်၌ ကျင်းပခဲ့သည်။

အခမ်းအနားတွင် ရန်ကုန်တိုင်းဒေသကြီးအစိုးရအဖွဲ့ လူမှုရေးဝန်ကြီး ဦးနိုင်ငံလင်းက နှုတ်ခွန်းဆက်စကားပြောကြားကာ အဖွဲ့ချုပ် ပညာရေးကွန်ရက်အဖွဲ့သို့ ငွေကျပ် ၇၅ သိန်းပေးအပ်ကာ ဗဟိုအလုပ်အမှုဆောင် အဖွဲ့ဝင် ဒေါက်တာမျိုးညွန့်က လက်ခံရယူပြီး ကျေးဇူးတင်စကားပြောကြားသည်။ ထို့နောက် မြောက်ဥက္ကလာပ ပြည်သူ့ဆေးရုံကြီး (နုလုံးဆေးကုဌာန) သို့ ငွေကျပ် ၇၅ သိန်း၊ NLD AIDS CENTRE (NAC) သို့ သိန်းငါးဆယ်၊ ကောင်းကင်ခေတ်ပညာဒါနကျောင်းသို့ သိန်း ငါးဆယ်အသီးသီး လှူဒါန်းခဲ့သည်။

Shoe Gallery မှ ယခုနှစ်ရောင်းချရငွေနှင့် ထပ်ဆောင်းအလှူငွေ စုစုပေါင်း ၂၁၅ သိန်းနှင့် Chilli မိသားစုမှ သိန်း ၃၀၊ ဦးကျော်ဦး+ဒေါ်သိန်းသိန်းရွှေ၊ ကျော် Molla အင်ဂျင်နီယာရောင်းဝယ်ရေးမိသားစုမှ (၅) သိန်း၊ စုစုပေါင်းကျပ်သိန်း ၂၅၀ အား လှူဒါန်းခဲ့ခြင်းဖြစ်ပြီး နှစ်စဉ် ပညာရေးနှင့် ကျန်းမာရေးအတွက် လှူဒါန်းလျက်ရှိသည်။
ကျော်အေးနိုင်(ဒီလှိုင်း)

မြဝတီမြို့နယ်အဖွဲ့ချုပ် မြို့နယ်အလုပ်အမှုဆောင်အဖွဲ့ ဥက္ကဋ္ဌ၊ အတွင်းရေးမှူး၊ ပြည်နယ်လွှတ်တော်ကိုယ်စားလှယ်ဦးသန့်ဇင်အောင်နှင့် အဖွဲ့ဝင်တို့သည် အထက (၁-၂)၊ အထကခွဲ (၁-၂)၊ မင်းလက်ပံအလက၊ အုပလာယာအထက်တန်းကျောင်း၊ ထိုင်းနိုင်ငံမဲဆောက်ရွှေပြောင်းမြန်မာကျောင်းများရှိ တက္ကသိုလ်ဝင်တန်း ဖြေဆိုမည့် ကျောင်းသား/သူများ အတွက် (NLD) ပညာရေးကွန်ရက်(ဗဟို)မှ ပေးပို့သော ဦးနေအုပ် (မိန့်ပေါ) အင်္ဂလိပ်စာ၊ စာမေးပွဲလမ်းညွှန်စာအုပ် (၃၆၀) ကို သက်ဆိုင်ရာကျောင်းများသို့ သွားရောက် ပေးအပ်ခဲ့ပါသည်။



News Photo



ဇန်နဝါရီ ၂၀ ရက် က ပြည်ထောင်စု လွှတ်တော်ရန်ပုံငွေ၊ ပြည်သူ့လူထုထည့်ဝင်ငွေများဖြင့် ဖောက်လုပ်သော မဟာနယ်စဉ်ရပ် ၃၉ လမ်းမှတ်တမ်းကြား၊ ၇၃ လမ်း ၇၂ လမ်းကြားရှိ သာဓုမြတ်မွန် ထပ် ပိုးကတ္တရာခင်းလမ်းဖွင့်လှစ်စဉ်။



ဇန်နဝါရီ ၁၄ ရက်က မွန်ပြည်နယ်အဖွဲ့ချုပ်ရုံးတွင် မော်လမြိုင်မြို့နယ် အဖွဲ့ချုပ်လူငယ်လုပ်ငန်းအဖွဲ့ရွေးချယ်ခြင်းကို ချောင်းဆုံမြို့နယ် ဒုတိယအကြိမ်လူငယ်ညီလာခံကျင်းပရေးကော်မရှင်က ကြီးကြပ်ဆောင်ရွက်ခဲ့စဉ်။



ဇန်နဝါရီ ၁၈ ရက်က စဉ့်ကူးမြို့နယ်အဖွဲ့ချုပ်လူငယ်လုပ်ငန်းအဖွဲ့ရွေးချယ်ခြင်းကို မတ္တရာမြို့နယ် အဖွဲ့ချုပ် ဒုတိယအကြိမ် လူငယ်ညီလာခံ ကျင်းပရေးကော်မရှင်မှ ကြီးကြပ်ဆောင်ရွက်ခဲ့စဉ်။



ဇန်နဝါရီ ၁၇ က ခွားထိုးကြီးမြို့နယ် အဖွဲ့ချုပ်လူငယ်ညီလာခံကို ငါးဇွန်မြို့နယ် ဒုတိယအကြိမ် လူငယ်ညီလာခံကျင်းပရေးကော်မရှင်မှ ကြီးကြပ်ဆောင်ရွက်ခဲ့စဉ်။

စာမျက်နှာ (၂၁)မှ အဆက်... >>

ဝင်များနှင့်တွေ့ဆုံစဉ်ဦးတင်မောင်ဝင်း၏ အမှာစကားကို ယခုတိုင် မိမိ၏နားထဲ စွဲနေဆဲဖြစ်သည်။

“ကျွန်တော်တို့ ရွေးကောက်ပွဲ အနိုင်ရခဲ့တာဟာ ကျွန်တော်တို့ညီညွတ်မှုကို တစ်စုံတစ်ရာပြသနိုင်ခဲ့လို့ပဲ။ အလုပ်တစ်ခုအပေါ်မှာ အာရုံစိုက်ပြီး အတူတူလက်တွဲအလုပ်နိုင်ခဲ့တဲ့ရလဒ်လို့ဆိုနိုင်ပါတယ်။ ဒါပေမဲ့ဒီရွေးကောက်ပွဲအောင်မြင်မှုဟာ ကျွန်တော်တို့အတွက် အခန်းတစ် စာမျက်နှာတစ်ကို စလှန်လိုက်ရုံပဲရှိသေးတယ်။ ဒီအောင်မြင်မှုအတွက် ကိုယ့်ကိုယ်ကိုယ် သိပ်အထင်မကြီးစေချင်ဘူး။ ရှေးက အခက်အခဲတွေအများကြီး ကျွန်တော်တို့ဖြတ်ကျော်ရဦးမယ်။ ‘လွတ်လပ်ရေးရတဲ့အခါ အားလုံးညီညွတ်ကြဖို့လိုတယ်။ မညီညွတ်ရင် ဒီနေ့ရထားတဲ့ လွတ်လပ်ရေးဟာ နက်ဖန်မှာ ဆုံးရှုံးမှာပဲလို့ ဝိုင်းချုပ်အောင် ဆန်းပြောခဲ့ဖူးတယ်။ အခုလည်း ဒီသဘောပဲ။ ကျွန်တော်တို့ရွေးကောက်ပွဲနိုင်ထားတာ မှန်ပေမယ့် ရှေးဆက်ရမယ့်ခရီးမှာ မညီညွတ်ကြရင် ရွေးကောက်ပွဲရလဒ်ဟာ အချည်းနှီးဖြစ်သွားနိုင်တယ်”

ရွေးကောက်ပွဲအပြီး အာဏာမလွှဲသဖြင့် လွှတ်တော်ကိုယ်စားလှယ်အချို့ မန္တလေးတွင်လျှို့ဝှက်အစည်းအဝေးလုပ်ခဲ့ကြသည်။ ထိုအစည်းအဝေးသတင်းပေါက်ကြား၍ လူဖမ်းပွဲကြီးစတော့သည်။ အနယ်နယ်အရပ်ရပ်မှ လွှတ်တော်ကိုယ်စားလှယ်အများအပြား အဖမ်းခံခဲ့ရရာ ဦးတင်မောင်ဝင်းလည်း ဖမ်းဆီးခံခဲ့ရသည်။ ဦးတင်မောင်ဝင်းနှင့် အင်းစိန်သီးသန့်ထောင် (၁) တိုက်တွင် အခန်းချင်းကပ်လျက်နေခဲ့ရသည့် တာမွေအဖွဲ့ချုပ်မှ ကိုမြင့်ကျော်နှင့် ကိုအောင်မြင်တို့ပြောပြချက်အရ ထောက်လှမ်းရေးက ဆေးဝါးနှင့် ပြင်ပအစားအစာဖြတ်တောက်ပိတ်ပင်ထားမှုကြောင့် ဦးတင်မောင်ဝင်းကျန်းမာရေး လျင်မြန်စွာ ကျဆင်းခဲ့ရကြောင်း သိရသည်။ သို့ဖြင့် နိုင်ငံအတွက် လူ့အဖွဲ့တန်တစ်ယောက် အင်းစိန်ထောင် ကျွန်းတိုက် ၁၂ ခန်းတွင် ဆေးဝါးနှင့် ပြင်ပအစားအသောက် ဖြတ်တောက်ခံရသဖြင့် ၁၉၉၁ ဇန်နဝါရီ ၁၈ ရက်၌ ကျဆုံးခဲ့ရသည်။ တွေးမိတိုင်း ရင်နာစရာ ကြေကွဲစရာကောင်းလှသည်။ ၁၉၇၉ နိုဝင်ဘာ (၁၃၀၂ ခုနှစ် တန်ဆောင်မုန်းလဆန်း ၁၀ ရက်နေ့) တွင် ဖွားမြင်ခဲ့သူ ဦးတင်မောင်ဝင်းသည် ကွယ်လွန်ချိန်တွင် အသက် ၅၁ နှစ်မျှသာရှိသေးသည်။ ဉာဏ်ပညာ အမြော်အမြင် ချင့်ချိန်နိုင်အား အကောင်းဆုံးအသက်အရွယ်ဖြစ်ပေသည်။

ဒေါ်အောင်ဆန်းစုကြည်က ‘မြန်မာပြည်မှပေးစာများ အမှတ် (၃၉)’ တွင် ဦးတင်မောင်ဝင်းအား ဂုဏ်ပြုရေးသားခဲ့ဖူးသည်။ ‘မြန်မာပြည်မှပေးစာများ အမှတ် (၃၉)’ ကို (Mainichi Daily News, Monday, September 2, 1996) တွင် ဖော်ပြခဲ့သည်။ ကောက်နုတ်ချက်ကို အောက်တွင် ဘာသာပြန်ဆိုဖော်ပြအပ်ပါသည်။

“၁၉၉၀ အောက်တိုဘာ၊ နိုဝင်ဘာမှာ နဝတက ဒီမိုကရေစီလှုပ်ရှားမှုကြီးကို အကြီးအကျယ် ဖြိုခွဲပါတော့တယ်။ ဒီလတွေအတွင်းမှာပဲ အမျိုးသားဒီမိုကရေစီအဖွဲ့ချုပ် ပြည်သူ့လွှတ်တော်ကိုယ်စားလှယ်အများအပြားကို အင်းစိန်ထောင်မှာ ဖမ်းဆီးချုပ်နှောင်ခဲ့ပါတယ်။ အဲဒီလွှတ်တော်ကိုယ်စားလှယ်တွေထဲမှာ ခရမ်းကိုယ်စားလှယ် ဦးတင်မောင်ဝင်းလည်း ပါဝင်ပါတယ်။ သူ့ကို လူထုက ဒီမိုကရေစီ အစိုးရတစ်ရပ်ဖွဲ့စည်းရေးအတွက် တာဝန်ပေးရွေးချယ်ခဲ့တာဖြစ်ပါတယ်။ ဒါပေမဲ့ နဝတကတော့ သူ့ကိုပြစ်တင်ရှုတ်ချပြီး ထောင်ဒဏ် အပြစ်ပေးခဲ့တယ်။ သူဟာ ၁၉၅၀ နောက်ပိုင်းနှစ်တွေနဲ့ ၁၉၆၀ စောစောပိုင်းနှစ်တွေအတွင်းမှာ ထင်ရှားတဲ့ ‘ရန်ကုန်တက္ကသိုလ် ကျောင်းသားသမဂ္ဂ’ ခေါင်းဆောင်တစ်ဦးဖြစ်ပါတယ်။ အစိုးရက ရက်ရက်စက်စက် ပြင်းပြင်းထန်ထန် ဖိနှိပ်ခဲ့တဲ့ ၁၉၆၂ ကျောင်းသားအရေးတော်ပုံမှာ သူဟာ ‘ကျောင်းသား အခွင့်အရေး ကာကွယ်မှု ကော်မတီ’ ဥက္ကဋ္ဌ ဖြစ်ပါတယ်။ ဒီအတွက် ၁၉၆၃ မှာ သူ ထောင် ၇ နှစ်ကျခံရတယ်။ ဒီနောက် မဆလတစ်ပါတီအာဏာရှင်စနစ်က ရာစုနှစ်လေးပုံတစ်ပုံ မတရားဖိနှိပ်စိုးမိုးခဲ့တယ်။ ဒါပေမဲ့ ဦးတင်မောင်ဝင်းရဲ့ နိုင်ငံရေးယုံကြည်ချက်ခိုင်မာမှုက ယိမ်းယိုင်မသွားခဲ့ပါဘူး။ ၁၉၈၈ ဒီမိုကရေစီအရေးတော်ပုံကြီးမှာ ယခင်ကျောင်းသားသမဂ္ဂ ခေါင်းဆောင်များနဲ့အတူ ပါဝင်ဆင်နွှဲခဲ့ပါတယ်။ ၁၉၉၀ ရွေးကောက်ပွဲမှာ ခရမ်းမြို့နယ်၊ မဲဆန္ဒနယ် (၂) အမျိုးသားဒီမိုကရေစီအဖွဲ့ချုပ် ပြည်သူ့လွှတ်တော်ကိုယ်စားလှယ်အဖြစ် ဦးတင်မောင်ဝင်း ပါဝင်ယှဉ်ပြိုင်ခဲ့ပါတယ်။ ဒီမိုကရေစီပါတီများရဲ့အဓိက ပြိုင်ဘက်ဖြစ်တဲ့ (တစည) ပါတီ လွှတ်တော်ကိုယ်စားလှယ်က သူ့အစ်ကိုအရင်းဖြစ် နေပါတယ်။ ရွေးကောက်ပွဲမှာ သူ အောင်နိုင်ခဲ့ပါတယ်။ ရွေးကောက်ပွဲ အောင်နိုင်ပြီး ငါးလအကြာမှာ သူ အဖမ်းခံရပါတယ်။ အင်းစိန်ထောင်ကို မပို့မီ ‘ရေကြည်အိုင်’ စစ်ကြောရေးစခန်းမှာ တစ်လကြာ စစ်ထောက်လှမ်းရေးရဲ့နာမည်ဆိုးနဲ့ ကျော်ကြားတဲ့ ညှဉ်းပန်းရေးစခန်းဖြစ်ပါတယ်။ နောက်တော့ သူ့ကို အင်းစိန်ထောင်ကိုပို့လိုက်တယ်။ သူ့ကျန်းမာရေး အလွန်ဆိုးနေတာကြောင့် သူ့ကို တရားစွဲဆိုဖို့ရုံးမထုတ်နိုင်ခဲ့ဘူး။ ၁၉၉၁ ဇန်နဝါရီ ၁၈ ရက်မှာ ဦးတင်မောင်ဝင်း ကွယ်လွန်ခဲ့ပါတယ်။ အာဏာပိုင်တွေက သွေးကင်ဆာရောဂါကြောင့် သူသေဆုံးရတယ်လို့ ပြောပါတယ်။ ဒါပေမဲ့ ထောင်ထဲမရောက်မီ လွန်ခဲ့တဲ့ လေးလအထိ သူ့မှာ သွေးကင်ဆာရောဂါခံစားနေရတဲ့ လက္ခဏာမရှိခဲ့ပါဘူး။ သူ့စာပေ တက်ရောက်ခဲ့သူတချို့က သူ့ရုပ်အလောင်းကို လေ့လာတွေ့ရှိချက်အရ ဦးတင်မောင်ဝင်းဟာ မတရားညှဉ်းပန်းနှိပ်စက်ခံရတဲ့ဒဏ်ရာဒဏ်ချက်တွေကြောင့် ကွယ်လွန်ခဲ့ရတယ်လို့ ဆိုပါတယ်။”

သူ့စာပေနေ့ကျ ကြံတောသုဿန်မှာ ခြေချစရာမရှိအောင် ပြည်သူ့အများလိုက်ပါပို့ဆောင်ခဲ့ကြသည်။ ‘ကျောင်းသားသမဂ္ဂအလံ’ နှင့် ‘အမျိုးသားဒီမိုကရေစီအဖွဲ့ချုပ်အလံ’ နှစ်လက် လွှမ်းခြုံထားသော ဦးတင်မောင်ဝင်း၏ ရုပ်ကလာပ်အား လူပေါင်းသောင်းချီ စီတန်းအလေးပြုခဲ့ကြသည်။ တောင်လိုပုံနေသည့် ပန်းခွေပန်းခြင်းများဖြင့် ဂုဏ်ပြုခဲ့ကြသည်။ ထောက်လှမ်းရေးက သူ သေဆုံးခဲ့ရသည်မှာ သွေးကင်ဆာကြောင့်ဟု အမှန်တရားကို ဖုံးကွယ်ကာ လိမ်လည်ပြောဆိုခဲ့သည်။ သို့သော် အမှန်တရားကို ငြင်းဆို၍ မရခဲ့။ စာပေနေ့က သံသန်းကျွန်းမြို့နယ် လွှမ်းသူပန်းခွေထက်၌ ‘ကြယ်ပွင့်ခြွေတာ၊ ကင်ဆာတုလား၊ ကင်ဆာကျဆုံးပါစေ’ ဟု ကမ္ဘာ့ထိုးထိုးခဲ့ကြသည်။ ဤနည်းအားဖြင့် ဒီမိုကရေစီဘက်တော်သားတို့က ဦးတင်မောင်ဝင်းအား အာဏာရှင်တို့က ညှဉ်းပန်းသတ်ဖြတ်ခဲ့သည်ကို ပြင်းထန်စွာ ရှုတ်ချ ကန့်ကွက်ခဲ့ကြသည်။ ဒီမိုကရေစီရေးတိုက်ပွဲ၌ သက်စွန့်ကြိုးပမ်းခဲ့သူ ဦးတင်မောင်ဝင်းအား ဤဆောင်းပါးဖြင့် လေးနက်စွာ ဂုဏ်ပြုအပ်ပါသည်။ ■

စာမျက်နှာ (၁၂)မှ အဆက်... >>

သုံးစွဲရာတွင် စည်းစနစ်ကျစေရန်နှင့် လိုအပ်မှု သုံးစွဲရန် မိန့်ကြားခဲ့သည်ကို အစိုးရများက မလိုအပ်သေးသော အဆောက်အအုံများ မတည်ဆောက်မီရန် သတိပြုရန်လိုပါသည်။

မြန်မာငွေ တန်ဖိုးမြင့်တက်လျှင် ပြည်သူများက မြန်မာငွေကို တန်ဖိုးထားချွေတာစုဆောင်းခြင်း ရှိလာ၍ မြန်မာကျပ်ငွေ အားကောင်းလာမှာ သေချာပါသည်။ မြန်မာကျပ်ငွေတက်ခြင်း နိမ့်ကျခြင်းသည် အမေရိကန်ဒေါ်လာနှင့် လဲလှယ်နှုန်းထားအပေါ်တွင်သာ မူတည်ပါသည်။ မြန်မာကျပ်ငွေသည် ကမ္ဘာတရားဝင် အသိအမှတ်ပြုထားသော ငွေကြေးမဟုတ်၍ ကမ္ဘာပေါ်ရှိ မည်သည့်နိုင်ငံငွေကြေးနှင့်အမျှ ဈေးနှုန်းသတ်မှတ်ပြီး လဲလှယ်ခွင့်မရသော ငွေကြေးဖြစ်သည်။ ထို့ကြောင့် မိမိတို့ ပြည်တွင်းမှာ အမေရိကန်ဒေါ်လာနှင့် မြန်မာကျပ်ငွေ လဲလှယ်နှုန်းထားများကို အစိုးရက လိုလျှင် လိုအပ်သည့်နှုန်းအတိုင်း သတ်မှတ်၍ ရသော ငွေကြေးဖြစ်သည်။ ထိုသို့ စိတ်ကြိုက်ဆောင်ရွက်နိုင်ရန် ဒေါ်လာငွေကို နိုင်ငံဆောင်ရွက်နိုင်ရန် ဒေါ်လာငွေပုဂ္ဂလိကလက်မှတ် ရုပ်သိမ်းပြီး ငွေလဲကောင်းတာများကိုလည်း အစိုးရငွေလဲကောင်းတာသာရှိရမည်။ သို့သော် မြန်မာနိုင်ငံသို့ ဝင်လာသော ဒေါ်လာငွေအားလုံးကို အစိုးရကသာရရှိပြီး မြန်မာငွေအားကောင်းလာရန် လုပ်နိုင်မှာဖြစ်သည်။

ယခင်အစိုးရက ကျပ် ၁၀၀၀ မှ ကျပ် ၁၀၀၀၀ တန်ထိ ငွေစက္ကူရိုက်ထုတ်ခဲ့သည်။ ငွေဖောင်းပွပြီး ငွေတန်ဖိုးကျဆင်းလာခဲ့သည်။ ယင်းငွေများကို ရုပ်သိမ်းပြီး ဝိုင်းချုပ်အောင်ဆန်းပုံနှင့် ငွေ

စာမျက်နှာ (၂၅)မှ အဆက်... >>

ကိုယ်ပိုင်ဝင်ငွေမရှိ၊ ရစရာ ပင်စင်လစာတောင် မရှိတဲ့ ကချိုမြိန်တွေမှာ သားသမီး ထောက်ပံ့စားပေးနေရတဲ့အခါ ထောက်ပံ့နေတဲ့သားသမီး မျက်နှာညှိုးမှာ မိုးပြိုမတတ်ကြောက်နေရပြန်ပါတယ်။ သားသမီးတွေကို ငယ်စဉ်က ပြုစုလုပ်ကျွေးခဲ့ရတဲ့ အချိန်တုန်းက “မိဘပဲ မွေးထားတာ ကျွေးရမှာပေါ့” ဆိုတဲ့ သားသမီးတွေရှိ တတ်ပါသေးတယ်။ ဒီလိုပါပဲ မိဘ အသက်အရွယ်ရလာလို့ အလုပ်မလုပ်နိုင်တဲ့အခါ ပေးကမ်းထောက်ပံ့ရတော့ “ငါတို့ ငွေထောက်ပံ့နေတာပဲ တာဝန်ကျပါတယ်” ဆိုတဲ့ အတွေးနဲ့ မိဘကျန်းမာရေး မကောင်းလို့ လာမကြည့်နိုင်တော့ “ပိုထားတဲ့ငွေနဲ့ ဆေးဝယ်သောက်လေ၊ ဆေးထိုးလေး သားတို့အားလို့ပါ။ သမီးက အလုပ်များနေလို့ပါ” ဆိုတဲ့ ဆင်ခြေပေးတတ်တဲ့ သူတွေလည်း ဒုနဲဒေး။

တကယ်တော့ သက်ရွယ်ကြီးမားတဲ့ မိဘတွေ နေထိုင်မကောင်း ဖြစ်ကြချိန်မှာ သူတို့လည်း ကျွန်မတို့ငယ်စဉ်ကလိုပဲ ယုယုယယကြင်ကြင်နာနာနဲ့ အပြုစုခံချင်တာပေါ့။ သူတို့ နေမကောင်းဖြစ်တဲ့ အခါ ဆေးဝါးကုသဖို့ထက် မေတ္တာတရားနဲ့ အပြုစုလည်း လိုချင်တာပေါ့။ ဆေးထိုးဆေးသောက်ဖို့ ဆေးခန်းတွေ၊ တတ်ကျွမ်းနားလည်တဲ့ဆရာဝန်တွေ အများကြီးပါ။ တကယ်လိုအပ်တာက သူတို့ရဲ့ ခန္ဓာကိုယ် ပြန်ပြီး ကျန်းမာလာစေဖို့ ဓာတ်စာတွေနဲ့ ဂရုတစိုက် ကျွေးမွေးဖို့ လိုအပ်သလို သူတို့နေမကောင်းဖြစ်ချိန်မှာ ဖြစ်ပေါ်လာတဲ့ အားငယ်စိတ်တွေကို ကုသပေးနိုင်မယ့် သားသမီးတွေရဲ့ မေတ္တာ အမှန်တကယ် လိုအပ်နေပါတယ်။

ကျွန်မတို့ကို ရောက်နိုင်ခဲ့တဲ့ လူ့ဘဝထဲ ခေါ်လာပေးတဲ့ မိဘတွေ မရှိတော့မှ မိဘကျေးဇူးတွေဆပ်ဖို့ ကုသိုလ်ကောင်းမှုတွေ လုပ်ပေးကြမယ်အစား

လက်ရှိရှိနေတဲ့ မိဘကို ကိုယ်တတ်နိုင်သမျှ ထောက်ပံ့နေကြသလိုပဲ တတ်နိုင်သမျှ စိတ်ချမ်းသာအောင် ထားနိုင်ခဲ့ရင် အကောင်းဆုံးပါ။ ကျွန်မတို့အတွက် အစားပြန်မရနိုင်တဲ့ မိဘတန်ဖိုးကို သူတို့အရွယ်ရောက်မှ သိနားလည်ခြင်းထက် လက်ရှိ မိဘရှိနေချိန်မှာ သတိထားမိခဲ့ရင် မင်္ဂလာတစ်ပါးပါပဲ။

မိဘတစ်ယောက်ကို အိမ်စောင့်ကြက်နင်သာသာ သဘောထားတဲ့သူ၊ “သက်ကြီးရွယ်အို မိဘအိမ်မှာရှိတော့ ကိုယ့်အတွက် တင့်တယ်တာပေါ့” ဆိုတဲ့ အမြင်ရှိသူရဲ့ အတွေးကို ကျွန်မ ကန့်ကွက်ချင်ပါတယ်။ ကိုယ့်အပေါ် မိဘက သနွေတည်စ ဘဝထဲက ပြုစုစောင့်ရှောက်လာခဲ့ပြီးပါပြီ။ အခုသူတို့အသက်အရွယ် အိမ်မင်းမစွမ်းဖြစ်လာခဲ့ချိန်မှာ သူတို့ကို ပြန်ပြီး စောင့်ရှောက်ပေးရတော့မယ့် အချိန်ဖြစ်ပြီး သူတို့တွေရဲ့ အားကိုးခံနိုင်ရမယ့် သားသမီးဖြစ်ပေးရတော့မယ့် အချိန်ပါ။ သူတို့တွေ လုပ်ချင်တာကို လုပ်နိုင်ဖို့ သူတို့စိတ်ချမ်းသာဖို့ အဓိကလို့ သဘောထားပေးတတ်ရင် သက်ကြီးရွယ်အို မိဘတွေရဲ့ “စိတ်” က အမြဲကြည်လင်ချမ်းသာလာပါလိမ့်မယ်။ သူတို့ရဲ့ “စိတ်” တွေ လန်းဆန်းနေရင် ကျန်းမာပါမယ်။ သူတို့ “စိတ်” တွေ ပန်းလွှဲရင် နှမ်းကျသွားတဲ့ ပန်းကလေးတွေလို ကျန်းမာရေးချို့ချာလို့ ဘဝကို အရှုံးပေးသွားပါလိမ့်မယ်။

သူတို့ရဲ့ စိတ်ပျော်ရွှင်နေမှု ကျန်းမာရေးက ဆေးမစားရဘဲ အလိုလိုကောင်းနေပါလိမ့်မယ်။ ဒါကြောင့်လည်း သက်ကြီး ရွယ်အိုတွေ ကျန်းမာရေးအတွက် “စိတ်ချမ်းသာပျော်ရွှင်မှု” က အရေးအကြီးဆုံးအရာတစ်ခုစို့ အိုသူတွေ ပျိုရွယ်စေဖို့ သက်ရှည်သမျှ ပျော်အောင် ထားလို့ မိဘကျေးဇူးဆပ်နိုင်အောင် ကြိုးစားကြပါစို့လားရှင်။ ■ ■ ■

စာမျက်နှာ (၁၀)မှ အဆက်... >>

အုပ်ချုပ်ရေးဗျူဟာအဖြစ် (UE-HRD) ဖွဲ့ပြီး ဒေါ်အောင်ဆန်းစုကြည်ကိုယ်တိုင် ဥက္ကဋ္ဌအဖြစ် တာဝန်ယူကာ ဒေသဘက်စုံဖွံ့ဖြိုးတိုးတက်ရေးကို အမြော်အမြင်ကြီးစွာ ဆောင်ရွက်ခဲ့သဖြင့် မောင်တောဒေသအခြေအနေမှာ ပုံမှန်ထက် ကောင်းမွန်တိုးတက်သည့် အပြင် ဖိအားပေး တောင်းဆိုမှုများ လျော့ပါးလာကာ ဆက်ဆံရေးမှာ ပုံမှန်အနေအထားသို့ ရောက်ရှိလာခဲ့သည်။

မောင်တောဒေသအကြမ်းဖက်ခံရမှုဖြစ်စဉ်အား သုံးသပ်ကြည့်ပါက အာဆာအကြမ်းဖက်အဖွဲ့အနေဖြင့် အထက်ဖြင့် ဖော်ပြခဲ့သည့်အတိုင်း မြန်မာ

ပြည်တွင်းနိုင်ငံရေး မည်သည့်မှအပေါ် ကောက်ချက်ဆွဲကာ မဟာဗျူဟာ နည်းဗျူဟာများ ချမှတ်လျက် အကြမ်းဖက်လုပ်ရပ်များ လုပ်ဆောင်ရန် ဆုံးဖြတ်ခဲ့ခြင်းသည် အချိန်အခါနှင့် နိုင်ငံရေးအမြင်အရ ကြည့်ပါက မှန်သည်ဟု ဆိုရပေသည်။ သို့သော် လူထုခေါင်းဆောင် ဒေါ်အောင်ဆန်းစုကြည်နှင့် ပြည်သူလူထု၏ တူညီသော နိုင်ငံရေးသဘောတရားအမြင်ကို ထည့်သွင်းမစဉ်းစားမိသလို ၎င်းတို့၏ စနစ်တကျ သုတေသနပြု ရေးဆွဲထားသော ၃ ချက်ညီဗျူဟာမှာလည်း သင်္ချာနည်းဖြင့် တွက်ထားသော စီမံကိန်းသာဖြစ်၍ မအောင်မြင်ဖြစ်ရကြောင်း ဖော်ပြလိုက်ရပါသည်။ ■ ■ ■

စက္ကူအသစ်ကို ထုတ်ရန် ၁၇.၁၁.၂၀၁၇ ဂုဏ်နေ့တွင် လွှတ်တော်က ဆုံးဖြတ်ခဲ့ပြီး ဖြစ်သည်။ ငွေစက္ကူအသစ် ရိုက်ထုတ်ရာတွင် ငွေဖောင်းပွနေသည်ကို လျော့

ချခဲ့လျှင် မြန်မာငွေ တန်ဖိုးမူချမြင့်တက်လာပါမည်။ သို့ဖြစ်၍ ကုန်ဈေးနှုန်း ကျဆင်းလာသည်ကို ပြည်သူတစ်ရပ်လုံးက ကြိုဆိုနေမည်ဖြစ်ပါသည်။ ■

နိုင်ငံတော်သမ္မတ ဦးထင်ကျော် လာအိုပြည်သူ့ဒီမိုကရက်တစ် သမ္မတနိုင်ငံ ဝန်ကြီးချုပ်အား ဂုဏ်ပြုအခမ်းအနားဖြင့် ကြိုဆို



နိုင်ငံတော်သမ္မတဦးထင်ကျော်၏ ဖိတ်ကြားချက်အရ မြန်မာနိုင်ငံသို့ ချစ်ကြည်ရေးခရီးရောက်ရှိလာသောလာအိုပြည်သူ့ဒီမိုကရက်တစ်သမ္မတနိုင်ငံ ဝန်ကြီးချုပ်မစ္စတာ ထောင်လွန်းဆီဆုလစ်အား နိုင်ငံတော်သမ္မတက ဇန်နဝါရီ ၁၅ ရက်က ဂုဏ်ပြုအခမ်းအနားဖြင့် ကြိုဆိုခဲ့သည်။

လာအိုပြည်သူ့သမ္မတနိုင်ငံ ဝန်ကြီးချုပ်မစ္စတာ ထောင်လွန်းဆီဆုလစ်နှင့် ဇနီးမစ္စနယ်လီဆီဆုလစ်တို့သည် မွန်းလွဲပိုင်းတွင် နေပြည်တော် နိုင်ငံတော်

သမ္မတအိမ်တော်သို့ ရောက်ရှိခဲ့ရာ နိုင်ငံတော်သမ္မတဦးထင်ကျော်နှင့် ဇနီးတို့က ရင်းရင်းနှီးနှီး ကြိုဆိုနှုတ်ဆက်သည်။

ထို့နောက် နိုင်ငံတော်သမ္မတ ဦးထင်ကျော်နှင့် လာအိုပြည်သူ့ဒီမိုကရက်တစ်သမ္မတ နိုင်ငံဝန်ကြီးချုပ် မစ္စတာ ထောင်လွန်းဆီဆုလစ်တို့သည် ဂုဏ်ပြုတပ်ဖွဲ့၏ အလေးပြုခြင်းကိုခံယူကြပြီး ဂုဏ်ပြုကြိုဆိုပွဲသို့ တက်ရောက်လာကြသည့် အဖွဲ့ဝင်များနှင့် အပြန်အလှန် မိတ်ဆက်ပေးသည်။

ဂုဏ်ပြုကြိုဆိုပွဲအခမ်းအနားအပြီး

တွင် လာအိုပြည်သူ့ဒီမိုကရက်တစ်သမ္မတနိုင်ငံ ဝန်ကြီးချုပ်မစ္စတာ ထောင်လွန်းဆီဆုလစ်သည် နိုင်ငံတော်သမ္မတအိမ်တော် ဧည့်သည်တော်မှတ်တမ်း၌ လက်မှတ်ရေးထိုးပြီး နိုင်ငံတော် သမ္မတအိမ်တော် သံတမန်ဆောင်ဧည့်ခန်းမ၌ တွေ့ဆုံဆွေးနွေးခဲ့သည်။

တွေ့ဆုံမှုတွင် မြန်မာ-လာအိုနှစ်နိုင်ငံအကြား ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုတိုးမြှင့်ရေး၊ နှစ်နိုင်ငံဒေသတွင်းနှင့် နိုင်ငံတကာ ငြိမ်းချမ်းရေး၊ လုံခြုံရေး၊ အာဆီယံအဖွဲ့

အတွင်း နှစ်နိုင်ငံ ပူးပေါင်းဆောင်ရွက်ရေး၊ နိုင်ငံတကာနှင့် ဒေသတွင်း အဖွဲ့အစည်းများ၌ တစ်နိုင်ငံနှင့် တစ်နိုင်ငံ အပြန်အလှန် ထောက်ခံကူညီရေး၊ နှစ်နိုင်ငံစီးပွားရေး၊ လူမှုရေးကဏ္ဍများ၌ ဖွံ့ဖြိုးတိုးတက်မှုအခြေအနေများနှင့် စပ်လျဉ်း၍ အမြင်ချင်းဖလှယ် ဆွေးနွေးခဲ့ကြကြောင်း သိရသည်။

အဆိုပါအခမ်းအနားသို့ နိုင်ငံတော်သမ္မတ အပါအဝင် ပြည်ထောင်စုဝန်ကြီး ဒုတိယဗိုလ်ချုပ်ကြီးကျော်ဆွေ၊ ဒုတိယဗိုလ်ချုပ်ကြီးစိန်ဝင်း၊ ဦးဝင်းခိုင်၊ ဒေါက်

တာမျိုးသိမ်းကြီး၊ ဦးကျော်ဝင်း၊ ဦးကျော်တင်၊ ဒုတိယဝန်ကြီးဦးမင်းသူ၊ ဦးအောင်ထူး၊ လာအိုနိုင်ငံဆိုင်ရာ မြန်မာသံအမတ်ကြီး ဦးကိုကိုနိုင်နှင့် တာဝန်ရှိသူများ တက်ရောက်ကြပြီး ဧည့်သည်တော် လာအိုပြည်သူ့ဒီမိုကရက်တစ်သမ္မတနိုင်ငံ ဝန်ကြီးချုပ်မစ္စတာ ထောင်လွန်းဆီဆုလစ် ဦးဆောင်သည့် ကိုယ်စားလှယ်အဖွဲ့နှင့် အတူ မြန်မာနိုင်ငံဆိုင်ရာ လာအိုနိုင်ငံသံအမတ်ကြီး H.E. Mr. Lyying SAYYASANG တို့လည်း တက်ရောက်ခဲ့သည်။

ကိုရီးယားအော်လံပစ်အသစ်

ရင်နှင်အမျှ

အပတ်စဉ် ဗုဒ္ဓဟူး၊ ကြာသပတေး၊ ည(၇)နာရီ

ပြန်လည်ပြသချိန်-အပတ်စဉ် ဗုဒ္ဓဟူး၊ ကြာသပတေး၊ မနက်(၇)နာရီ၊ နေ့လယ်(၁၁:၃၀)၊ ညနေ(၃:၃၀)၊ အပတ်စဉ် စနေ၊ တနင်္ဂနွေ၊ နေ့လယ်(၁၂:၃၀)

ရုပ်ရှင်ချောမောပြီး တိုက်ခိုက်လိုစိတ်ပြင်းထန်သူ အိမ်ရှေ့စံမင်းသား ဝမ်ဝန်းတော်ဝင်မိသားစုက ဆင်းသက်လာသူဖြစ်ပြီး အိမ်ရှေ့စံမင်းသားလေးရဲ့ သူငယ်ချင်းလည်းဖြစ်တဲ့ ကိုယ်ရံတော် ဝမ်လင်း။ လူကုန်ထဲသွင်းကြီးရဲ့ သမီးဖြစ်ပြီး မိန်းမလှလေး အွန်းဆန်း သူတို့ဥယျာဉ်ဆိုင်တွင် ရာမု သုံးပွင့်ဆိုင် အချစ်ဇာတ်လမ်းပေါ်လာခဲ့ပါတယ်။

အိမ်ရှေ့စံမင်းသားရဲ့ မိန်းကလေးအပေါ်ထားတဲ့ ပေးဆပ်အချစ်ကို အဓိကပုံဖော်ထားလို့ ကြည်နူးဆွတ်ပျံ့စရာ ရသကို ခံစားရမယ့် အချစ်ဇာတ်လမ်းတွေကို International Drama မှာ လက်မလွှတ်တမ်း စောင့်မျှော်အားပေးနိုင်ဖို့ သတင်းကောင်းပါးလိုက်ပါတယ်။

SKYNET
INTERNATIONAL
Drama

ကြော်ငြာများထည့်သွင်းလိုပါက ဆက်သွယ်ရန်ဖုန်း
၀၉-၄၅၄၀၉၈၈၅၊ ၀၉-၉၇၉၁၆၄၀၃၀၊ ၀၉-၄၄၈၆၂၀၅၆၇

SKYNET စက်များကို သက်ဆိုင်ရာမြို့နယ်ရှိ
RSP များထံတွင် ဝယ်ယူကြည့်ရှုနိုင်ပါသည်။

HOTLINE: 09-261115103~107
09-261118901~902

